

हरिदाससंस्कृतग्रन्थमालामाख्य—
काशीसंस्कृतसीरिजिपुस्तकमालायाः

२५

मीमांसाविभागे (१) प्रथम पुष्पम् ।

श्रीमदापदेवकृतः

मीमांसान्यायप्रकाशः ।

सारविवेचिनीव्याख्यया सहितः ।



प्रकाशक—

जयकृष्णदासगुप्तः—

चौखम्बासंस्कृतसीरिजि आफिस,
बनारस सिटी ।

2367

मास्टर खेलाड़ीलाल एण्ड सन्स
संस्कृत बुकडिपोजे
कबीरी गली, बनारस सिटी।

बाल्य बाल्य आरुह्यमाने विविध
विशेषज्ञान नाना
विशेषज्ञान, विविध विविध

KASHI-SANSKRIT-SERIES,
(HARIDAS SANSKRIT GRANTHAMALA)

25.

Mimāṃsā Section No. 1.

THE
MIMĀMSĀ NYĀYAPRAKĀŚA
OF
ĀPADĒVA

EDITED

WITH AN ORIGINAL SANSKRIT COMMENTARY

BY

Veda Visarada

PANDIT. A. CHINNASWAMI SASTRI

(Alias Venkatasubrahmanya Sastri)

PROFESSOR OF Mimamsa, Benares Hindu University.

Printed Published & Sold by

JAI KRISHNA DASS-HARI DASS GUPTA,
THE CHOWKHAMBA SANSKRIT SERIES OFFICE,
Vidya Vilas Press, Gopal Mandir Lane,
Benares City.

1925.

All rights reserved by the Editor.

Registered According to Act XXV. of 1867.

Printed Published & Sold by—
JAI KRISHNA DASS GUPTA,
At the Vidya Vilas Press, Gopal Mandir Lane,
Benares City.
1925.

हरिदाससंस्कृतग्रन्थमालासमाख्य-
काशीसंस्कृतसीरिजिपुस्तकमालायाः

२५

मीमांसाविभागे (१) प्रथमपुष्पम् ।

मीमांसान्यायप्रकाशः ।

श्रीमदापदेवकृतः

श्रीकाशीहिन्दुविश्वविद्यालयपूर्वमीमांसाप्रधानाध्यापकेन
मद्रपुरसंस्कृतमहाविद्याशालातोऽधिगतविद्यावैशद्येन
वेदविशारदेन

श्रीवेङ्कटसुब्रह्मण्यापरनामधेयेन

पं. अ. चिन्नस्वामिशस्त्रिणा

स्वकृतया व्याख्याया

सारविवेचिन्याख्याया

संयोज्य संशोधितः ।

वाराणस्यां

त्रौखम्बासंस्कृतपुस्तकालयस्वामिना श्रेष्ठिकुलभूषण-
हरिदासगुप्तात्मजेन जयकृष्णदासगुप्तमहो-
दयेन स्वीये विद्याविलासनाम्नि यन्त्रालये
मुद्रयित्वा प्रकाशितः ।

१९२५

अस्य सर्वेऽप्यधिकारा व्याख्यात्रा स्वायत्तीकृताः ।

महाराष्ट्रकायस्थसंस्थानसंस्थापक

25

1. प्रमाण (१) विन विन विन

॥ इति श्रीमद्भगवद्गीतासूपनिषत्सु श्रीकृष्णार्जसमुवासे अष्टमोऽध्यायः ॥



हर तरह के संस्कृत ग्रन्थ तथा भाषा भाष्य पुस्तकों के मिलने का पता—

जयकृष्णदास-हरिदास गुप्तः,

चौखम्बासंस्कृतसीरीज आफिस,
विद्याविलास प्रेस, गोपालमंदीर लेन,
बनारस सिटी ।



1875

1 : १३११७ १८१३३

विष्णुसहस्रनाम

॥ श्रीगणेशाय नमः ॥

LIBRARY OF THE
BIBLIOTHEQUE

सुभाषचन्द्र बोस

॥ श्रीगणेशाय नमः ॥

1923

THE UNIVERSITY OF CHICAGO


ॐ धर्मो रक्षति रक्षितः ॐ

समर्पणपत्रम् ।

कालेऽधुनाऽतिलघिमानमुपेयुषीयं
यान् प्राप्य पूरुषवरान् पितरं सुतेव ।
तं तं प्रकारमुपलभ्य निलिम्पवाणी
संमोदते निजपदप्रतिलिप्सयाद्य ॥ १ ॥
यैरन्यमानवमनोवचसोरगम्यो
विद्यालयो विबुधमण्डलमण्डितोऽयम् ।
विश्वाधिकः पुरवरे वृषकेतनस्य
निर्मापितो निजमहत्तरवैभवेन ॥ २ ॥
तेभ्यः परामकृतकां महनीयशक्तिं
विद्यास्वजस्रमनुरक्तिमिहावहद्भ्यः ।
सप्रश्रयं मदनमोहनमालवीय-
विद्वद्वरेभ्य इमकां कृतिमर्पयामि ॥ ३ ॥

अ. चित्रस्वामिशास्त्री.

व्याख्यातुर्निवेदनम् ।



अथेदानीमयमापदेवकृतो न्यायप्रकाशाख्यो मीमांसाप्रकरणग्रन्थो मुद्राप्य प्रकाश्यते सव्याख्यो मीमांसाशास्त्रं प्रविविक्षणामुपकृतये । सुदृढमिदमभिधातुं शक्यते शास्त्रेऽस्मिन् नैतादृशः प्रकरणग्रन्थोऽद्य यावत् प्रकाशं नीतः । किं बहुना नाद्याप्येतादृशो ग्रन्थो विरचित इत्यपि वक्तुं शक्यते । सन्ति च कानिचन प्रकरणानि भाट्टभास्कर-मुखान्यद्यथावदमुद्रितानि, तानि तु नानेन सह समं सोपानमारोढुं प्रभवन्ति । योऽयमिदानीमुपलभ्यतेऽस्माभिरर्थसंग्रहाख्यो ग्रन्थः स प्रायेणास्य प्रतिकृतिरेवेति करबदरसमानमेतत् । ग्रन्थकृदयमतिकठिनानामपि विषयाणामनतिविस्तृतया हृदयङ्गमयैव शैल्योपपादने विषयस्यैकस्थोपपादनावसरे विषयान्तराणामपि प्रसङ्गादानयनेऽनितरसाधारणीं नैपुणीमावहति । यद्यप्यनेनानतिवृहत्यस्मिन् ग्रन्थे बहवो विषया विचारिताः ये सर्वत्रास्मिन् शास्त्रे शास्त्रान्तरे चात्यन्तमुपयुक्ताः स्थानान्तरं प्रत्यतिदेशार्हाः तथापि ते प्रायशः पूर्वषट्कान्तर्गता एव । उत्तरषट्कान्तर्गताः अतिदेशोहवाधादयोऽत्यल्पमिह निरूपिताः, तेऽपि प्रसङ्गादेव । पूर्वषट्केऽपि च प्रथमतृतीयपञ्चमाध्यायीया एव प्राधान्येन निरूपिताः । एवञ्चात्र ग्रन्थे कियन्ति कानि चाधिकरणान्युपात्तानि केषां चाधिकरणानां निरूपिता विषया इत्यनन्तरप्रदर्शितया सूच्या व्यक्तीमविष्यति ।

ग्रन्थोऽयं वार्तिकादिकान् स्वप्राचीनान् भाट्टमतानुयायिनो ग्रन्थान्-ग्रन्थस्यास्य मूल-वलम्ब्य प्रवृत्तोऽपि प्राधान्येन शास्त्रदीपिकां न्यायरत्नमालां न्यायसुधां च राणकापरनामधेयामवलम्ब्यैव प्रवृत्तः । भूताः ग्रन्थाः तेषामेव च सिद्धान्ताः प्रायेणात्र निरूपिताः । तत्रापि मिश्रपार्थसारथिसिद्धान्तेषु ग्रन्थकृतः प्रेमातिशय इत्यवगम्यते । अत एव तत्तद्विषयनिरूपणावसरे प्रथमतो न्यायसुधाकृतमतमुपपादयति, अनन्तरं च सिद्धान्तरूपतया शास्त्रदीपिकाकारमतम् । अपि च “अन्ये त्वाचार्या आहुः” (न्या. प्र. पृ. १३४) “अन्ये त्वाचार्या आहुः” (न्या. प्र. पृ. १५०) इति पार्थसारथिमिश्रानेवाधिकमाचार्यपदेन विशिषन् तत्रैव स्वस्य गौरवातिशयमाविष्करोति । न्यायरत्नमालायाः श्रीपार्थसारथिमिश्रकृतायाः न केवलं सिद्धान्तोऽनुसृतोऽनेन, क्वचिच्च मिश्रपार्थसारथेः पङ्क्तयोऽपि तथैवोद्धृत्य किञ्चिद्विपरिणतिपूर्वकं ग्रन्थेऽत्र निवेशिताः ।

यथा—

(न्यायरत्नमाला)

तत्र विधात्री लिङाद्या । अभिधात्री ब्रीह्यादिश्रुतिः । विनियोक्त्री त्रिधा-एकाभिधानं, एकं पदं, विभक्तिरिति । यस्य हि शब्दस्य श्रवणादेव सम्बन्धः प्रतीयते सा विनियोगश्रुतिः” (न्या. र. पृ. १२३)

तदेवं प्रकरणं प्रयाजादीनां विनियोजकम् । तच्च द्विविधं महा-प्रकरणमवान्तरप्रकरणं चेति । तत्र फलभावनायाः प्रकरणं महाप्रकरणम् ।

तदन्तराले यदङ्गभावनायाः प्रकरणं तदवान्तरप्रकरणम् । तच्चाभिक्रमणादीनां प्रयाजादिषु विनियोजकम् । (न्या. र. पृ. १३३)

यस्तु सह प्रयुज्यमानेषु सन्निपातिनामावृत्यानुष्ठाने प्रथमक्रम एव द्वितीयादिष्वपि प्रयोगवचनाङ्गसाहित्याबाधायश्रीयते स प्रवृत्तिक्रमः । (न्या. र. १५५)

यस्तु प्रकृतौ नानादेशगतानां पदार्थानां विहृतावेकस्य देशे सर्वेषामनुष्ठाने वचनात् कर्तव्ये सति यस्य देशोऽनुष्ठीयन्ते तस्य प्रकृत्यवगतस्थानाबाधेनागन्तुभिः क्रमस्समाश्रीयते स काण्डक्रमः । (न्या. र. १५५)

(न्यायप्रकाशः)

तत्र विधात्री लिङाद्यात्मिका । अभिधात्री ब्रीह्यादिश्रुतिः । यस्य च शब्दस्य श्रवणादेव सम्बन्धः प्रतीयते सा विनियोकत्री । सा च त्रिधा-विभक्तिरूपा समानाभिधानरूपा एकपदरूपा चेति । (न्या. प्र. पृ. २६)

तच्च प्रकरणं द्विविधं महा-प्रकरणमवान्तरप्रकरणं चेति । तत्र फलभावनायाः प्रकरणं महा-प्रकरणम् । तच्च प्रयाजादीनां ग्राहकम् (न्या. प्र. ५२)

फलभावनाया अन्तराले यदङ्गभावनायाः प्रकरणं तदवान्तरप्रकरणम् । तच्चाभिक्रमणादीनां प्रयाजादिषु विनियोजकम् (न्या. प्र. ६५)

सह प्रयुज्यमानेषु प्रधानेषु सन्निपातिनामङ्गानामावृत्यानुष्ठाने कर्तव्ये द्वितीयादिपदार्थानां प्रथमानुष्ठितपदार्थक्रमात् यः क्रमः स प्रवृत्तिक्रमः (न्या. प्र. १००)

प्रकृतौ नानादेशानां पदार्थानां विहृतावेकस्मिन् देशेऽनुष्ठाने कर्तव्ये यस्य देशोऽनुष्ठीयन्ते तस्य प्रथममनुष्ठानमितरयोश्च पश्चात् अयं यः क्रमः स स्थानक्रमः । (न्या. प्र. ४६)

ग्रन्थकृदयं दाक्षिणात्यो महाराष्ट्रः देवोपनामके कुले समुत्पन्नः सप्त-
शत्याः शताब्द्या आदिमे भागे (Seventeenth century
ग्रन्थकृत्समयः A. D.) भूमिमिमामलंचकारेत्यभ्यूहितुं शक्यते । पूर्वो-
त्तरमीमांसयोः परं पारमधिगतवन्तः श्रीमन्तः खण्डदेवाः त्रयोविंशत्यु-
त्तरसप्तशताधिकसहस्रे (१७२३) वैक्रमेऽब्दे (1665 A. D.) वाराणस्यां
स्वीयं भौतिकं देहं तस्यजुरिति प्रमाणैरवगम्यते । तैश्च स्वीये भाट्टदी-
पिकाग्रन्थे न्यायप्रकाशोक्तानां एतद्ग्रन्थकर्तृपुत्रकृतभाट्टालङ्कारोक्तानां च
विषयाणां खण्डनं कृतम् । एतच्च स्पष्टीकृतं तच्छिष्यैः श्रीशम्भुभट्टैः स्वकृ-
तायां तद्व्याख्यायां प्रभावल्यां—“यस्नु न्यायप्रकाशे सप्तमीबहुव्रीहिरप्या-
श्रितः तस्य दूषणं कौस्तुभे द्रष्टव्यम्” । “यत्तु भाट्टालङ्कारकृता.....तदु-
पेक्षितं पूज्यपादैः” इत्यादिना ग्रन्थेन । अतश्च भाट्टदीपिकाकारेभ्यः श्री-
खण्डदेवेभ्यः किञ्चिदिव पूर्वस्मिन् काले ग्रन्थकर्तायमासीदित्यवगम्यते ।
एतत्कुलपरम्पराप्रतिपादकाः श्लोकाः एतत्तनुजकृतस्मृतिकौस्तुभे उप-
लभ्यन्ते । ते यथा :—

आसीत् गोदावरीतीरे वेदवेदिसमन्वितः ।

श्रीकृष्णभक्तिमानेक एकनाथामिधो द्विजः ॥

तत्सुतस्तद्गुणैर्युक्तः सर्वशास्त्रार्थतत्त्ववित् ।

आपदेवोऽभवद्देवात् प्राप यस्सकलान् मनून् ॥ २ ॥

मीमांसानयकोविदो मधुरिपोस्सेवासु नित्योद्यतः

विद्यादानविभावितोत्तमयशा आसीत् तदीयात्मजः ।

यस्यानन्तगुणैरनन्त इति सन्नमार्थवत्तां गतं

येनावादि च वादिनां श्रुतिशिरस्सिद्धान्ततत्त्वं मुदे ॥ ३ ॥

न्यायप्रकाशकर्ता निरवधिविद्यामृतप्रदस्सततम् ।

मीमांसाद्वयनयवित् तनयस्तस्यापदेवोऽभूत् ॥ ४ ॥ इति ॥

अयं पूर्वोत्तरमीमांसयोः धर्मशास्त्रे च परिनिष्ठित आसीत् ।

अयं च स्वपितुरनन्तदेवादेव विद्यामनवधामधिगतवान् । नान्य-

स्मात्, अयमभिप्रायो ग्रन्थकर्त्रेव ग्रन्थादौ गुरुनमस्कार-

अस्य गुरुः प्रतिपादके द्वितीयश्लोके ध्वनितः विवृतश्च तत्पुत्रेण

“अनन्तरूपिणमिति अनन्तसंज्ञकमित्यर्थः” इति तत्पदं

व्याचक्षणेन । सति चैवं कीर्तमहाशयेन (A. Berriedale Keith)

पाश्चात्यविदुषा “आपदेवः अनन्तदेवस्य पुत्रः गोविन्दस्य शिष्यः”

(Apadeva, son of Anantadeva, and pupil of Govinda

[Karma-Mimamsa P. 13.]) इति यदुक्तं तत् निर्मूलं “गोविन्द-

गुरुपादयोः” इति न्यायप्रकाशोपान्तिमश्लोकस्थपददर्शनजनितभ्रममूलं
वेति पश्यामि ।

अनेन पूर्वमीमांसायामयमेको ग्रन्थः उत्तरमीमांसायां दीपिका-
 अनेन कृताः ख्यो ग्रन्थः श्रीसदानन्दयतिकृतस्य वेदान्तसारस्य व्याख्या-
 रूपश्चैको व्यरचि । सोऽपि काश्यां श्रीरङ्गे च मुद्रित-
 ग्रन्थाः इदानीमुपलभ्यते । आपस्तम्बश्रौतसूत्रव्याख्यैकाप्यनेना-
 रचितेति मद्रप्रान्तीयराजकीयपुस्तकालयसूचीपत्रतोऽवगम्यते । परन्तु
 सानेनैव कृता एतत्तनयेन वेति तत्रसन्दिग्धमुक्तम् । एतावन्तं इदानीमुपल-
 भ्यन्ते । त्रिष्वपि तदीयेषु ग्रन्थेष्वयमेव न्यायप्रकाशः प्रथमगणनामर्हति ।

एवमत्युत्तमोऽयं ग्रन्थो यद्यपि महान्तमुपकारमावहत्येतच्छास्त्रं
 व्याख्यानव- प्रविविक्षताम्, मुद्रितश्चापि बहुत्र बहुवारं, तथापि
 श्यकता अतिगम्भीरत्वात् अनतिसरलैर्वाक्यैरारचितत्वात् अन-
 तिविस्तृतत्वाच्चान्तरेणैतदाशयाविष्कारिणीं समुचितां
 काञ्चन व्याख्यां नाकाङ्क्षामध्येतृणां यथावदभिपूरयतीति जानात्येवेदं-
 शास्त्रपरिशीलनचतुरा पण्डितप्रण्डली । तेन च क्लिश्यमाना छात्रसंह-
 तिरतितरामुपकृता श्रीमतां पण्डितप्रवराणां महामहोपाध्यायश्रीकृष्ण-
 नाथन्यायपञ्चाननमहाशयानां व्याख्ययार्थदर्शिन्याख्यया, तदर्थमध्यमर्णं
 छात्रकुलं तेभ्य इति नात्र विवादः, तथापि कालेऽस्मिन् भारतीयनिखिल-
 शास्त्रकलाकौशलभक्षणकुक्षिम्भरौ, अनुभवत्सु स्वाग्निकीमेव दशामिदं-
 शास्त्रीयेष्वपि पदार्थेषु क्षीणे च पारम्परिकेऽध्ययनाध्यापनरूपे स्नेहे
 तत्क्षयाच्चासन्ननिर्वाणे ज्ञानप्रदीपे न यथायथमवभासन्ते पदार्था एतच्छा-
 स्त्रीया अपि । किन्तु सुशिक्षितमतीनामप्यन्यथान्यथा प्रतिभान्ति प्रति-
 भावतां मतौ, त एव च ग्रन्थारूढा भवन्तीत्ययं दोषो व्याख्यामपि ताम-
 र्थदर्शिनीं (१) बहुत्र स्पृशति । तद्व्याख्यासम्बन्धयमेवाशयो भाट्टालङ्का-
 रभूमिकायां मनागुपदर्शितो विद्वद्भरैः महामहोपाध्यायैः श्रीमद्भिलक्ष्मण-

(१) तत्रत्या दोषा इमे—अवस्तोपकारकत्वेनेति । प्रधानस्योपकारविषयकाकाङ्क्षाविरहेणोपकारस्य
 न क्लृप्तत्वं, साभिध्यःदुपकारकं कल्पयामिति भावः । (८७-११) क्लृप्तोपकारत्वेन=उपकाराकाङ्क्षाया
 उल्लिखितत्वेन । (८७-१४) क्लृप्तोपकारत्वादिति । उपकारस्योपकारपृष्ठभावेन शब्दप्रतिपादितत्वादित्य-
 र्थः । (८७-२४) यथा दीक्षणीयेष्टावमिहितस्तत्त्ववदनादिरूपो वाङ्निश्चयः । (१०१-२१) प्रोक्षणी-
 पात्रे यदुक्तं वनदिक् ततोऽक्षणीपात्रपूर्वाश्रयम् । (१०१-२३) तत्र “प्रयाजे प्रयाजे कृष्णं जुहोती”ति
 श्रुत्या परिप्राप्तप्रयाजशुबादेन प्राकृतहोमातिरिक्तत्वेन कृष्णलहोमा विहिताः । (१०४-१३) १०५
 पृष्ठे “अत्रायमाशयः” इत्यारभ्य १०६ पृष्ठ १८ पंक्तिपर्यन्तं यस्मिन्दर्भस सर्वोऽपि । विद्वदिति । वेदविदि-
 त्यर्थः । वाक्यद्वयम्=अमावास्याममावास्यायाः यजेत, पौर्णमास्यां पौर्णमास्यां यजेतेति श्रुतिद्वयम् ।
 (११६-२७) १२४ पृष्ठे २५ पंक्तिं ‘ऋषस्य दृष्टार्थतयत्यारभ्य नियम इति भावः, इत्यन्तो भागः ।
 १२४ पृष्ठे १९ पंक्तिं पञ्चपुरोडाशयागादीति । अत्र यागपदं होमपरम् इत्यारभ्य १३५-१२ पर्यन्तो-
 भागः । एवमन्येऽपि दोषास्तस्मिन् । देया इमे, तत्र तत्र मूलस्य यथावत् व्याख्येनेन निराकृताः ।
 इदमत्रावधेयम् । न प्रया पुरोभागितामाश्रित्य दोषा इमे उद्घाटिताः । परन्तु दोषैरन्ते पदार्थ-
 ज्ञानवपरीत्याभेद्यौ तदपनेतुकोमैनेवेति सुधीभिराकलनीयम् ।

शास्त्रिभिरपि । तेन च दोषेणाध्येतॄणां बहु विप्लवते पदार्थज्ञानमिति नेद-
मपि तिरोहितम् । दोषमिमं दूरीकर्तुंकामेन व्याख्येयमारब्धा मया ।
यद्यपि प्राचीनं व्याख्यानं भाट्टालङ्काराख्यं ग्रन्थकर्तुः पुत्रैरनन्तदेवै
रचितं श्रीमद्भिः म. म. पं. लक्ष्मणशास्त्रिभिस्संशोध्य मुद्रापितं च-
कास्ति, तथापि गभीरेणापि सम्प्रदायमनुसरतापि शास्त्रानुगतेनापि
क्वचिदतिविस्तृतेन क्वचिच्चातिसङ्कुचितेन प्रायशो मूलासंस्पर्शना-
पण्डितमात्रौपयिकेन तेन नोपकारं साध्यासमुपलब्धुमीष्टे छात्रगणः
इति मत्तैवात्र प्रयत्नवानहमभवम् । अध्यापनाद्यवशिष्टेऽल्पीयस्येवाव-
काशे किञ्चित् किञ्चिदिवालिखितेयं सारविवेचिनी गते भूवसुनन्देन्दु-
मिते (१९८१) वैक्रमेऽब्दे ज्येष्ठमासि परमपावन्या भगवत्या भागीरथ्या-
स्तटे विराजमाने कनखलक्षेत्रे भगवतो भवानीभागधेयस्य विश्वेशस्या-
नुकम्पया पूर्णतां गता ।

व्याख्याया ज्ञानया छात्रोपकारमेव विशेषतस्समीहमानेन मया सर-
लैरेव वाक्यैरियं ग्रथिता । बहुत्र ग्रन्थसन्दर्भो विवृतस्स्वी-
अस्याउद्देशानि यैर्वाक्यैः । यत्र यत्रान्यथयितं मूलं व्याख्यातं च शास्त्र-
सम्प्रदायाद्यनुगतमन्यैः, तत्र सर्वत्रापि यथावन्मूलनिवेश-
नेन सम्प्रदायाद्यनुगतव्याख्याकरणेन च दोषास्ते दूरीकृताः । श्रौतपदार्था
अपि विवृता यथामति तत्र तत्र । मूलस्थानां विषयवाक्यानां तत्तत्स्थल-
निदर्शकमङ्कनं तत्तत्पृष्ठ एवाधोभागे कृतम् । व्याख्यानपरिगृहीतानां
तु तेषां तदङ्कनं तत्तन्निकट एवारचितम् । सौमिक्या वेदे स्तस्व-
श्रौतसूत्रानुसारिण्याः, दाशिक्यास्तस्याः, दाशिकानां पात्राणां च प्रति-
कृतयस्संनिवेशिताः ।

एवं गुरुवरैरधिगतनिखिलतन्त्रमर्मभिरतिवेलकरुणापूरपूरितः त-
करणैर्यदुपदिष्टं, यच्चाधिगतमितस्ततो ग्रन्थान्तरेभ्यः, तत् यथोचितमत्र
व्याख्यायां निवेशितम् । अतो नामूलं लिखितं किञ्चित्, न चोक्तमन-
पेक्षितम् । एवं छात्राणामुपकारातिशयमाधातुकामेन मया व्याख्येय-
मारचिता सङ्गृहीताः पदार्थाश्चैतावन्तः । परन्तु न जाने-तावन्त-
मुपकारमाध्यादियं छात्रेभ्यो, न वा, कथयेच्चैतावन्तं परिश्रमं मदीयं,
न वेति । अथ वा कथयतु मा वा कथयतु तदुपरिन्यस्तस्समस्तो भरः ।

एवं विनिद्रेण नितान्तमवहितमनसापि च कृते परिश्रमे पुरुषमात्र-
साधारणा भ्रमप्रमादादिदोषा अत्राप्यवश्यं भवेयुरेव, तथापि येऽत्र
गुणलवास्ते गुरुणां, ये च दोषास्ते मदीयमतिमान्धविलसिता इति
गुणैकपक्षपातिनो विपश्चितः क्षाम्यन्तु मदीयमपरार्थं, अनुगृह्णन्तु

मामाशीःप्रदानेन, निवेदयन्तु च मह्यमत्रत्यान् दोषविशेषान् येनाहमु-
च्यतस्स्यां द्वितीयावृत्तौ तन्निराकरणायेति भूयो भूयः प्रार्थये पण्डित-
प्रवरान् ।

यत्र (१)वयं छात्रावस्थायामवस्थिताः तैस्तैरुपकारैरुपकृत्य सुतनि-
विशेषमथवा ततोऽप्यधिकं पोषिता अध्यापिताश्च, तादृशमद्रपुरीयसं-
स्कृतमहाविद्यालयप्रतिष्ठापयितृणामिदानीममरनगरमधितिष्ठतामप्यस्मा-
दृशां मनांस्यद्याप्यधिवसतां श्रीमतां महनीयचरितानां वी. कृष्णस्वा-
म्यार्याणां अतिगभीरां अतिमहता ब्राह्मेण तेजसा समुज्ज्वलन्तीं अमा-
नुष्या शक्त्या परिष्वक्तां तत्तादृशीं मूर्तिं कदापि विस्मर्तुमनीशोऽहमन-
चरतं तामेव स्मरामि ।

यैश्च सद्यमिदं शास्त्रमध्यापितोऽहं, यैश्च सहार्दमेतच्छास्त्रीयाणि
मर्माण्यवबोधितः तेभ्यः श्री १०८ मद्गुरुचरणेभ्यः, विदितवेदितव्येभ्यः
महामहोपाध्याय, मीमांसाकण्ठीरव, शास्त्ररत्नाकरादिभिरुपाधिमिर्विभू-
षितेभ्यः श्रीवेङ्कटमुब्रह्मण्यशास्त्रिपादेभ्यः, अखिलेष्वपि तन्त्रेषु क्वचिद्व-
प्यकुण्ठितमतिशक्तिभ्योऽतिवेलप्रसरत्प्रतिभापरीवाहेभ्यः S. श्रीकुप्पुस्वा
मिशास्त्रिपादेभ्यश्चान्यत् तदुचितं किञ्चिदुपहर्तुमक्षमोऽहं केवलं हृदम्बु-
जमेव तेषां पदाम्बुजेषु सप्रश्रयमुपहरामि ।

मूलशोधनार्थं सादरमनेकादर्शपुस्तकदानेन मयि प्रेमातिशयमाविष्कृतव-
ज्यो वाराणसीस्थराजकीयसंस्कृतविद्यालयाध्यक्षेभ्यः दार्शनिकग्रन्थोद्दारे
नितान्तं बद्धश्रद्धेभ्यः विद्वद्वरिष्ठेभ्यः श्रीगांपीनाथकविराजमहाशयंभ्यः
(M. A.) सादरं कार्तज्ञमाविष्करोमि ।

घर्मकालेऽतिकठोरतिगमरश्मिकिरणसन्तापितायामस्यां विश्वेशनग-
र्यामवस्थाय ग्रन्थमिमं परिसमापयितुमक्षमाथ कनखलं गतवते तत्र मह्यम-
पेक्षितमखिलमपि सौकर्यमव्याजं सम्पादितवद्भ्यः श्रीमद्भ्यः श्रीभागव-
तानन्दस्वामिपादेभ्यो मण्डलेश्वरेभ्यः कृतज्ञतामतितरां प्रकटयामि ।

शोधनादिषु कार्येषु महदुपकृतवतोः मतिप्रयशिष्ययोः मीमांसा-
चार्थाय श्रीकृष्णमूर्तिशर्मणे श्रीरामचन्द्रशर्मणे (B.Sc.) च महतीमा-
शिषं प्रयुञ्जे । प्रार्थये च भगवन्तमुमारमणं—तावुत्तरोत्तरश्रेयःप्रदानेना-
नुगृह्णात्विति ।

पतादृशानां दर्शनग्रन्थानां मुद्रणे प्रकाशने चातितरां कृतोत्साहस्य
चौखम्बासंस्कृतपुस्तकावल्यधिपतेः श्रेष्ठिकुलभूषणश्रीहरिदासगुप्तमहो-

(१) वयं=ग्रहं मत्स्रस्यचारिणश्च ।

दयात्मजस्य जयकृष्णदासगुप्तश्रेष्ठिवर्यस्य तदनुजानां च परिश्रमं नितरा-
मनुमोदामि । प्रार्थयामि च सुधीजनान्-आशीःप्रदानेन प्रोत्साहयन्त्वेनान्
दार्शनिकग्रन्थानामतिविरलप्रचाराणामितोऽप्यधिकमाविष्करण इति—

विद्वज्जनानुचरः

वाराणसी
अष्टशुक्लद्वादशी
१९८२ सं.

श्री चिन्नस्वामिशाल्यपरनामा
श्रीवेङ्कटसुब्रह्मण्यशर्मा
श्रीकाशीहिन्दूविश्वविद्यालये
पूर्वमीमांसाप्रधानाध्यापकः

॥ श्रीः ॥

साङ्केतिकशब्दार्थविवरणम् ।

आप. श्रौ.	आपस्तम्बश्रौतसूत्रम् ।
आप. ध.	आपस्तम्बधर्मसूत्रम् ।
मे. ब्रा. पं. अ. ख.	ऐतरेयब्राह्मणम्, पञ्चिका, अध्यायः, खण्डः ।
का. सं.	काठकसंहिता ।
का. हौ.	कातीयहौत्रम् ।
जै. सू.	जैमिनिसूत्रम् ।
ता. ब्रा.	ताण्ड्यमहाब्राह्मणम् ।
तै. ब्रा. अ. प्र. अनु. ...	}	...	तैत्तिरीयब्राह्मणं, अष्टकं, अथवा काण्डं, प्रश्नः, अनुवाकः ।
त. ब्रा. का. प्र. अनु.	
तै. सं. का. प्र. अनु.	तैत्तिरीयसंहिता, काण्डः, प्रश्नः, अनुवाकः ।
तं. वा. पृ.	तन्त्रवार्तिकं, पृष्ठम् ।
न्यायसु. पृ.	न्यायसुधा, पृष्ठम् ।
पा. सू.	पाणिनिसूत्रम् ।
पृ. मी.	पूर्वमीमांसा ।
म. स्मृ.	मनुस्मृतिः ।
मै. सं.	मैत्रायणीयसंहिता ।
वाल्मी. रा. कि.	वाल्मीकिरामायणं, किष्किन्धाकाण्डः ।
श. ब्रा.	शतपथब्राह्मणम् ।
शा. भा.	शावरभाष्यम् ।
श्री. भ. गी.	श्रीमद्भगवद्गीता ।
श्लो. वा. अपो श्लो.	श्लोकवार्तिके अपोहवादे श्लोकः ।

न्यायप्रकाशोद्धृतानामधिकरणानां

अनुक्रमणिका ।

	अ.	पा.	अ.	पृ.
अग्निहोत्राधिकरणम्	१	४	४	१३१
अङ्गगुणविरोधाधिकरणम्	१२	२	२५	४५
अतिदेशविचारः	७	१	१	५२
अनारभ्याधीतानां प्रकृतिगामिताधिकरणम्	३	६	१	४४
अभिक्रमणाधिकरणम्	३	१	१०	६६
* अभ्यासाधिकरणम्	२	२	२	९५
अर्थक्रमाधिकरणम्	५	१	२	९१
अर्थभावनाविचारः	२	१	२	१८५
* आकृत्यधिकरणम्	१	३	११	३३
आधाराग्निहोत्राधिकरणम्	२	२	५	१७
आधानाधिकरणम्	२	३	५	१०५
* उत्पचनाधिकरणम्	९	१	४	६०
उद्भिदधिकरणम्	१	४	२	१२१
* उपांशुयाजाधिकरणम्	२	२	४	१३५
कण्डूयनाधिकरणम्	११	३	६	६३
कर्त्राधिकरणम्	३	४	१४	२६
क्रमाधिकरणम्	३	३	५	७५
क्रमादीनां प्राबल्यदौर्बल्याधिकरणम्	५	१	२	१००
गुणकामाधिकरणम्	२	२	११	१३
* गृहमेधीयाधिकरणम्	१०	७	१	४४
गुणे त्वन्याद्यकल्पनेति न्यायः	९	३	५	९
* ग्रहैकत्वाधिकरणम्	३	१	७	१४
चित्राधिकरणम्	१	४	३	१२६
तद्व्यपदेशाधिकरणम्	१	४	५	१४५
* तेषामर्थ्याधिकरणम्	३	१	३	८८
दक्षिणादानाधिकरणम्	१०	३	१३	१३३

	अ.	पा.	अ.	पु.
दर्शहोमानामपूर्वताधिकरणम्	८	४	१	६६
दर्शपूर्णमासाधिकरणम्	४	४	१	६९
(पौर्णमास्यधिकरणम्)				
दीक्षणीयावाङ्नियमाधिकरणम्	९	१	२	६०
दीक्षितकर्तृकदानहोमादेः विशेषनिरूपणम्	१०	७	१७	१७५
दैक्षस्य चेतरेषु	८	१	६	१२८
* न चेदन्येन शिष्टाः	१	४	७	६
न देवताग्निशब्दक्रियमन्यार्थसंयोगात्	६	३	५	५५
* न वा गुणशास्त्रत्वात्	१०	४	२६	६२
नानूयाजेष्वित्यत्र पर्युदासाश्रयणम्	१०	८	१	१६४
नामधेयप्रामाण्याधिकरणम्	१	४	१	११८
निषादस्थपत्यधिकरणम्	६	१	१२	१०८
पर्णमग्न्यधिकरणम्	४	३	१	४२
पशुसोमाधिकरणम्	२	२	५	१५१
पाठक्रमनिरूपणम्	५	१	१	९२
प्रकरणाधिकरणम्	३	३	४	४७
प्रतिपदाधिकरणम्	२	१	१	१७
प्रवृत्तिक्रमनिरूपणम्	५	१	२	१००
प्राजापत्यव्रतेषु पर्युदासाश्रयणाधिकरणम्	४	१	२	१६१
प्राप्ताप्राप्तन्यायविचारः (बलाबलाधिकरणशेषः)	३	३	७	५८
* फलदेवतयोश्च	९	१	४	८७
बलाबलाधिकरणम्	३	३	७	३७
* बृहस्पतिसवस्य वाजपेयाङ्गताधिकरणम्	४	३	१३	८८
भावार्थाधिकरणम्	२	१	२	१७
मन्त्रतस्तु विरोधे स्यात्	५	१	१६	९४
मुख्यक्रमविचारः	५	१	२	९७
रथकाराधिकरणम्	६	१	१२	४१
राजसूयपदस्याख्यातपरतन्त्रताधिकरणम्	४	४	१	७१
रात्रिसन्नाधिकरणम्	४	३	४	४८
रेवत्यधिकरणम्	२	२	१२	१४
लिङ्गाधिकरणम्	३	२	१	३७

	अ.	पा.	अ.	पृ.
वषट्कर्तुः प्रथमभक्षविचारः	३	५	१३	१३०
वाजपेयाधिकरणम्	१	४	६	१३
विधित्रयनिरूपणम्	१	२	४	१३
विश्वजिदधिकरणम्	४	३	४	४८
वैश्वदेवाधिकरणम्	१	४	५	१४८
शब्दभावनाविचारः	१	२	१	१७२
शिष्टाकोपाधिकरणम्	१	३	३	४०
श्रुत्यधिकरणम्	३	२	५	२६
श्रुत्यधिकरणम्	५	१	१	९०
समाख्यानिरूपणम्	३	३	६	७९
* सर्वशक्त्याधिकरणम्	६	३	१	१०९
सान्नाय्यं वा तत्प्रभत्वात्	८	२	२	७६
साप्तदश्याधिकरणम्	३	६	२	४५
सामर्थ्याधिकरणम्	१	४	१४	१०९
स्थान्वाहुतेस्सन्निपत्योपकारकत्वनिरूपणम्	१०	२	२५	८६
स्थानक्रमनिरूपणम्	५	१	२	९६
स्वर्गकामाधिकरणम्	६	१	१	१२

अवधेयम्—* एतच्चिह्नाङ्कितान्यधिकरणानि न समग्रतया विचारितानि । किन्तु उदाहरणार्थमेवोपासनीति ध्येयम् ।

शुद्धिपत्रिका

		अशुद्धिः	शुद्धिः
४	१७	यागस्य	लिङ्ज्ञानस्य
५	१९	शेनाध्ययनं	शेनस्वाध्यायः
११	११	भावनाजन्यत्वाद्यागस्य	तदनन्तरभाविवात्तस्य
१०	७		“इति” इत्यनन्तरं ‘तदेतदग्रे वक्ष्यामः’ इति पूरणीयम्
११	९	तालक्षणा	तात्वलक्षणा
११	११	कापेक्षया	कार्थापेक्षया
१२	२५	आपद्येति	आपद्येतेति
२३	१३	निरूपणगत	निरूपणागत
२४	१७	उत्पार्त	उत्पत्ति
२६	१६	तदङ्गत्वाच्च	तदनङ्गत्वाच्च
३७	२५	बहिः	बर्हिः
४२	७	निवियोग	विनियोग
४५	२९	पाञ्चादभ्यं	पाञ्चदश्यं
५२	३१	प्राणाभा	प्रमाणाभा
५६	२३	वैकल्यात्	वैफल्यात्
६८	१	प्राणात्	प्रमाणात्
८२	१	अदृष्टार्थं च	अदृष्टार्थं दृष्टादृष्टार्थं च
११०	१	प्रयोगमवेता	प्रयोगसमवेता
१२०	१५	उपपदतद्धितो	तद्धितो
१५२	६	यज्यल्पने	यज्यकल्पने
१६२	९	विधायकप्रति	विधायकत्वप्रति

श्रीगणेशाय नमः ।

आपदेवकृतः ।

मीमांसान्यायप्रकाशः ।

सारविवेचिन्याख्यया व्याख्यया संवलितः ।

यत्कृपालेशमात्रेण पुरुषार्थचतुष्टयम् ।

प्राप्यते तमहं वन्दे गोविन्दं भक्तवत्सलम् ॥ १ ॥

अनन्तगुणसंपन्नमनन्तभजनप्रियम् ।

अनन्तरूपिणं वन्दे गुरुमानन्दरूपिणम् ॥ २ ॥

इह खलु परमकारुणिकेन भगवता जैमिन्यृषिणा अथातो धर्म-
जिज्ञासा' इत्यादिना द्वादशस्वध्यायेषु धर्मो विचारितः । तत्र वेदेन
प्रयोजनमुद्दिश्य विधीयमानोऽर्थो धर्मः । यथा यागादिः । स हि 'य-
जेत स्वर्गकाम' इत्यादिवाक्येन स्वर्गमुद्दिश्य विधीयते । तथा हि—य-

श्रीशिवाभ्यां नमः ॥

मीमांसान्यायप्रकाशटीका सारविवेचिन्याख्या ।

कलत्राकृतवामार्धमर्द्धेन्दुकृतशेखरम् ।

भूषणभूतभोगेन्द्रमस्तु स्वस्तिकरं महः ॥

नत्वा गुरुन् महामागान् बालानां हितकाम्यया ।

व्याख्यां न्यायप्रकाशस्य कुर्वे सारविवेचिनीम् ॥

तत्रादौ ग्रन्थकर्ता स्वीयग्रन्थस्य निर्विघ्नपरिसमाप्तिमभिलषन्नीश्वरं स्तौति—यत्कृ-
पेति । गुहं प्रणमति—अनन्तेति द्वितीयेन । 'अनन्तगुणेति । दयादाक्षिण्यविनयाद्य-
नेकगुणविशिष्टमित्यर्थः । अनन्तभजनप्रियमिति । अनन्तो भगवान् विष्णुः, तद्भ-
जने प्रीतिमन्तमित्यर्थः । अनन्तरूपिणमिति । रूप्यते बोध्यतेऽनेनेतिव्युत्पत्त्या रूपशब्दो
नामपरः । अनन्तनामानामेत्यर्थः । गुरुपरमात्मनोरैक्यं स्मरति—आनन्देति ।

अथातो धर्मजिज्ञासेत्यादिनेति । "अन्वाहार्ये च दर्शनात्" इत्यन्तेनेति शेषः ।
अथ=गुरुकुलवस्थितिपूर्वकवेदाध्ययनानन्तरं, अतः=वृत्तस्याध्ययनस्य दृष्टफलत्वादे-
तोः, धर्मजिज्ञासा=धर्मविषयकविचारः कर्तव्य इति सूत्रार्थः । धर्मो विचारि-
त इति । प्रमाणभेदशेषत्वप्रयुक्तिक्रमाधिकारसामान्यविशेषातिदेशोह्वाधतन्त्रप्रसङ्गाख्यैः
परिकरैः सहितो धर्मो विचारित इत्यर्थः । धर्मलक्षणमाह—वेदेनेति । स्वात-

जेतेत्यत्रास्त्यंशद्वयम्, यजिधातुः प्रत्ययश्च । तत्र प्रत्ययेऽप्यस्त्यंशद्वयम्, अख्यातत्वं लिङ्त्वं च । आख्यातत्वं च दशसु लकारेषु विद्यते । लिङ्त्वं पुनः केवलं लिङ्भ्येव । तत्राख्यातत्वलिङ्गत्वाभ्यां भावनैवोच्यते । भावना नाम—भवितुर्भवनानुकूलो भावकव्यापारविशेषः । सा च द्विविधा, शाब्दी भावना आर्थी भावना चेति ।

अप्येति शेषः । अतः स्पृत्याचारयोः वेदमूलकत्वेन धर्मप्रामाण्येऽपि न क्षतिः । ननु—‘चोदनालक्षणोऽर्थो धर्मः’ इति पारमर्ष धर्मलक्षणसूत्रम्, चोदनाशब्दश्च ‘चोदनेति क्रियायाः प्रवर्तकं वचनमाहुः’ इति भाष्यात् ‘चोदनाव्योपदेशश्च विधिश्चैकार्थवाचिनः’ इति वार्त्तिकश्च विधिवाक्यमेव बोधयतीति विधिवोधितत्वमेव धर्मलक्षणे वक्तव्यं, तत्त्यक्त्वा कथं वेदवोधितत्वमुच्यते इति चेत्, न चोदनामात्रगम्यत्वं धर्मस्य, किन्तु चोदनादिप्रमाणाष्टकान्यत्वमेव, अत एव भगवता भाष्यकारेण प्रथमाध्ययार्थप्रतिज्ञाऽवसरे “क्रोधर्मः, कथंलक्षणकः,” इति सामान्यत एव प्रतिज्ञा कृता । अत एव च प्रमाणाध्याये प्रथमे स्पृत्याचारादीनां विचारः संगच्छते । सूत्रं तु प्रथमपादार्थप्रतिज्ञापरमिति ॥ ‘न हिंस्यात्’ इत्यादिनिषेधविषयाणां हिंसादीनामपि निषेधवाक्यरूपचोदनाविषयत्वात् तेषां धर्मत्वव्युदासार्थमर्थपदम् । अत्र च सूत्रस्थचोदनापदेन प्रवर्तकवाक्यवत् निवर्तकवाक्यस्यापि ग्रहणं, अतएव “प्रवृत्तौ वा निवृत्तौ वा या शब्दश्रवणेन धीः । सा चोदना” इति वार्त्तिकमपि सङ्गच्छते । एवं च चोदनेति क्रियायाः प्रवर्तकं वचनमित्यत्र प्रवर्तकशब्दो निवर्तकस्याप्युपलक्षकः, एवं वार्त्तिकस्थविधिशब्दो निषेधस्याप्युपलक्षक इति ध्येयम् ॥ यथा यागादिरिति । एतेन गौतमीयानामिव नास्माकमपि विहितकर्मजन्यापूर्वमेव धर्मः, किन्तु विहितो यागादरेव मुख्यो धर्मः, अपूर्वे तु तज्जन्यत्वेन भाक्तः प्रयोगः इति सूचितम् । आदिपदेन दानहोमादयो द्रव्यगुणादयश्च गृह्यन्ते । तत्र लक्षणं सङ्गमयति—सहीति । ननु—कथं यागादेः विधेयत्वं, ? कश्च वा विधिः ? अत आह—तथाहीति । अंशद्वयं=शक्शब्दद्वयं, तत्र=धातुप्रत्यययोर्मध्ये । अंशद्वयं=शक्तावच्छेदकद्वयं, दशस्त्विति । यजेतेत्यत्र यदाख्यातत्वं तदश्लकारसाधारणमित्यर्थः । तत्रेति । प्रत्ययवृत्तिभ्यामित्यर्थः । भावनैवेति । भावनाद्वयमपीत्यर्थः । भावनास्वरूपं प्रतिपादयति—भावना नामेति । भवितुः=उत्पद्यमानस्य, भवनानुकूलः=उत्पत्त्यनुकूलः, भावकव्यापारविशेषः=प्रयोजकनिष्ठव्यापारविशेषः । शाब्दीति । शब्दनिष्ठत्वाच्छाब्दीति ग्रन्थकृदेव वक्ष्यति । लौकिकानां प्रवर्तनाविशेषाणां पुरुषधर्मत्वेन शब्दनिष्ठत्वायोगात् न तेषां शब्दभावनात्वम् । केचित्तु—प्रवर्तनारूपपुरुषाशयविशेषस्यापि लौकिकस्य शब्दाभिधेयत्वात् शाब्दीभावनात्वमिच्छन्ति । आर्थीति । अर्थ्यते=प्रार्थ्यते पुरुषैरिति अर्थः फलम्, तत्प्रयोजकत्वाद्भावना आर्थी ।

तत्र पुरुषप्रवृत्त्यनुकु (१) लभावकव्यापारविशेषः शाब्दी भावना । सा च लिङ्त्वांशेनोच्यते, लिङ्श्रवणे 'अयं मां प्रवर्तयति' 'मत्प्रवृत्त्यनुकूलव्यापारवानयम्, इति नियमेन प्रतीयमानत्वात् । यच्च यस्मात्प्रतीयते तत्तस्य वाच्यम्, यथा गोशब्दस्य मोत्वम् । स च प्रवृत्त्यनुकूलव्यापारविशेषो लोके पुरुषनिष्ठोऽभिप्रायविशेषः, वेदे तु पुरुषाभावाल्लिङादिशब्दनिष्ठ एव । नहि वेदः पुरुषनिर्मितः ।

(२) 'वेदस्याध्ययनं सर्वं गुर्वध्ययनपूर्वकम् ।'

वेदाध्ययनसामान्यादधुनाध्ययनं यथा ॥

इत्यादिना वेदापौरुषेयत्वस्य साधितत्वात् । 'यः कल्पः स कल्पपूर्वः' इति न्यायेन संसारस्यानादित्वादीश्वरस्य च सर्वज्ञत्वादीश्वरो गतकल्पीयं वेदमस्मिन् कल्पे स्मृत्वा उपदिशतीत्येतावतैवोपपत्तौ प्रमाणान्तरेणार्थमुपलभ्य रचितत्वकल्पनानुपपत्तेश्च । ततश्च पुरुषाभावाच्छब्दनिष्ठैव सा । अत एव शाब्दीभावेनेति व्यपदिशन्ति ।

सा च शाब्दी भावनाऽशत्रयमपेक्षते, साध्यं, साधनं, मितिकर्तव्यतां, चेति । तत्र साध्याकाङ्क्षायां वक्ष्यमाणशत्रयोपेताऽऽर्थीभावना साध्यत्वेन सम्बध्यते, एकप्रत्ययगम्यत्वेन समानाभिधानश्रुतेः । यद्य-

तत्र=तयोर्मध्ये । पुरुषेति । प्रयोज्यस्य पुरुषस्य या प्रवृत्तिः गवानयनाद्यनुकूलं यागाद्यनुकूलं वा, तदनुकूले यो व्यापारविशेषः आचार्यादिनिष्ठः शब्दनिष्ठो वा सा शाब्दीभावेनेत्यर्थः । लिङ्त्वांशेनेति- । लिङ्त्वरूपशक्तावच्छेदकावच्छिन्नत्वेन रूपेणेत्यर्थः । कुत एतत् ? अत आह-लिङ्श्रवण इति । नियमेन=अव्यभिचारेण । गोत्वमिति । एतेन आकृतिशक्तिवादिनो मीमांसकाः इति सूचितम् । प्रवृत्त्यनुकूलः=गवानयनादिविषयकप्रवृत्त्यनुकूलः, पुरुषनिष्ठः=आचार्यादिप्रेरकपुरुषनिष्ठः, पुरुषाभावात्=निर्मातृपुरुषशून्यत्वात् लिङ्गादीत्यादिपदेन लेन्लोदृतव्यप्रत्ययानां ग्रहणं; स इत्यनुषज्यते । निर्मातृपुरुषाभावं अनुमानेन साधयति-वेदस्येति । अत्र सर्वशब्देन निखिलशास्त्रासम्बन्धिवेदाध्ययनं गृह्यते, न तु निखिलकालवृत्तिं, अतश्च अतीतकालवृत्तिनिखिलशास्त्राध्ययनस्य प्रक्षत्वं बोध्यं । एवं गुर्वध्ययनपूर्वकत्वं साध्यं, वेदाध्ययनत्वं हेतुः, आधुनिकाध्ययनस्य दृष्टान्ततेति विवेकः । इत्यादिनेत्यादिपदेन 'भारतेऽपि भवैवेवं कर्तृस्मृत्या तु बाध्यते । वेदेऽपि तत्स्मृतिर्या तु सार्थवादनविबन्धना' इत्यादयो गृह्यन्ते । साधितत्वादिति । वार्तिके वाक्याधिकरण इति शेषः । साध्यमिति । सर्वत्र व्यापारे अभिहिते क्रियोजनकोऽयमिति प्रथमतः साध्याकाङ्क्षाया एव फलाकाङ्क्षापरपर्यायायाः समुदयात् प्रथमं तस्य निर्देशः । एकप्रत्ययेति । एकेन='त' इति प्रत्ययेन अंशद्वय-

पि संख्यादीनामप्येकप्रत्ययगम्यत्वं समानं तथाऽप्ययोग्यत्वान्न तेषां भाव्यत्वेनान्वयः ।

करणाकाङ्क्षायां लिङादिज्ञानं करणत्वेन सम्बध्यते । तस्य च करणत्वं न भावनोत्पादकत्वेन सन्निकर्षस्येव रूपादिज्ञाने, सन्निकर्षात्प्राक् रूपज्ञानस्येव लिङादिज्ञानात्प्राक् शब्दधर्मभावनाया अभावप्रसङ्गात्, किं तु भावनाभाव्यनिर्वर्तकत्वेनैव । लिङादिज्ञानं हि शब्दभावनाभाव्यार्थीभावनां निर्वर्तयति, कुठार इव छेदनम् । अतो लिङादिज्ञानस्य करणत्वेनान्वयः ।

इतिकर्तव्यताकाङ्क्षायां प्राशस्त्यज्ञानमितिकर्तव्यतात्वेन सम्बध्यते । तच्च प्राशस्त्यज्ञानं 'वायुर्वै क्षेपिष्ठा देवता' इत्याद्यर्थवादैर्जन्यते । ते ह्यर्थवादाः स्वार्थप्रतिपादने प्रयोजनमनुपलभमाना लक्षणया क्रतोः प्राशस्त्यं प्रतिपादयन्ति । स्वार्थमात्रपरत्वे आनर्थक्यप्रसङ्गात् । न चेष्टाविशिष्टेन उभयोः भावनयोः बोध्यत्वात् इत्यर्थः । ननु—संख्यादीनामपि एकप्रत्ययगम्यत्वाविशेषात् तेषामपि भाव्यत्वेनान्वयो ऽस्तु, अत आह—यद्यपीति । अयोग्यत्वादिति । तेषां कृतिसाध्यत्वाभावेन कृतिसाध्यत्वापरपर्यायभाव्यत्वान्वयः न युज्यत इत्यर्थः ।

ननु—न भावनायां लिङादिज्ञानस्य करणत्वं संभवति, करणत्वं हि उत्पादकत्वरूपं लीके दृष्टम्, नात्र भावनोत्पादकत्वं यागस्य संभवति, भावनाजन्यत्वाद्यागस्य, अत आह—तस्य चेति । सन्निकर्षस्य रूपादिज्ञाने यथा करणत्वमुत्पादकत्वरूपं, तथाऽत्र न संभवतीत्यर्थः । अभावप्रसङ्गादिति । एवं च तस्य नित्यत्वमौत्पत्तिकसूत्रोक्तं व्याहन्येतेति भावः । कुठार इव छेदनमिति । यथा कुठारः पुरुषसाध्यछेदनव्यापारं निर्वर्तयन् पुरुषस्य करणमित्युच्यते, एवं लिङादिज्ञानमपि शब्दभावनाभाव्यार्थभावनां निर्वर्तयत् शब्दभावनाकरणमित्युच्यत इत्यर्थः । एवं च न स्वोत्पादकत्वं अत्र करणत्वं, किन्तु स्वभाव्यनिर्वर्तकत्वमेव पारिभाषिकं स्वकरणत्वमङ्गीक्रियत इति फलितम् ।

इतिकर्तव्यतात्वेनेति । यथा च फलसाधनीभूतप्रागादिरूपकरणापेक्षितं उपकारं जनयन्तः प्रयाजादयः फलभावनायामितिकर्तव्यतात्वेनान्वयं लभन्ते, एवं प्रवृत्तिसाधनीभूत लिङादिज्ञानरूपकरणापेक्षितं प्रवृत्तिप्रतिबन्धकालस्यादिविघटनरूपमुपकारं जनयत्प्राशस्त्यज्ञानमपि शब्दभावनायामितिकर्तव्यतात्वेनान्वयं प्राप्नोतीति भावः । स्वार्थप्रतिपादनं इति । स्वघटकपदशक्त्या यादृशोऽर्थोऽवगम्यते तत्प्रतिपादनं इत्यर्थः । प्रयोजनमनुपलभमाना इति । तदा तेषां भूतार्थमात्रं कथनेन प्रवृत्तिविशेषाजनकत्वेन प्रयोजनानवाप्तेरित्यर्थः । क्रतोः प्राशस्त्यमिति । इदमुपलक्षणं, बर्हिषि रजतं न देयमित्यादौ सोऽरोदीत इत्याद्यर्थवादतः रजतदाननिन्दाया अपि प्रतीयमानत्वात् । ननु—नाध्ययनविध्युपादानमात्रेणार्थवादानां प्राशस्त्यलक्षकत्वं संभवति, अध्ययनविधिना हि नार्थज्ञानोद्देशेनाध्ययनं विधीयते, तस्य लोकसिद्धत्वात्; नाप्यवघातादिवत् नियम्यत्वेन, अनारम्भाधीतत्वादस्य कतूपस्थित्यभा-

पत्तिः, अध्ययनविध्युपात्तत्वेनानर्थक्यानुपपत्तेः । तथाहि—स्वाध्यायो ऽध्येतव्यः' इत्यध्ययनविधिः सकलस्य वेदस्याध्ययनकर्तव्यतां बोधयन् सर्वो वेदः प्रयोजनवदर्थपर्यवसायीति सूचयति, निरर्थकस्याध्ययनानुपपत्तेः ।

स च वेदो विधिमन्त्रनामधेयनिषेधार्थवादात्मकः । तत्र विधिः प्रयोजनवदर्थविधानेनार्थवान् । स चाप्राप्तमर्थं विधत्ते । यथा 'अग्निहोत्रं जुहुयात्स्वर्गकामः' इतिविधिरप्राप्तं प्रयोजनवद्धोमं विधत्ते—अग्निहोत्रहोमेन स्वर्गं भावयेदिति ।

यत्र तु कर्म प्रकारान्तरेण प्राप्तं, तत्र तदुद्देशेन गुणमात्र(१)विधानम् । यथा 'दध्ना जुहुयात्' इत्यत्र होमस्य 'अग्निहोत्रं जुहुयात्' इत्यनेन प्राप्तत्वाद्वहोमोद्देशेन दधिमात्रविधानम्—'दध्ना होमं भावयेदिति' ।

वात्, अव्यभिचरितक्रतुसम्बन्धाभावाच्च न जुह्वादिवत्क्रतुस्थितिः; अतो विद्वज्जिन्यायेन स्वर्गफलार्थतैवास्थ वक्तव्या । एवं च अक्षरराशिग्रहणेनैव विध्युपपत्तावर्थज्ञानार्थत्वमेवास्य द्वापास्तमिति कुतः प्राशस्त्यलक्षणा, इत्यत आह—तथाहीति । अयं भावः "स्वाध्यायो ऽध्येतव्यः' इत्यत्र कर्मणि तव्यप्रत्ययो विहितः स्वाध्यायस्याध्ययनसंस्कार्यतां ब्रूते, संस्कृतस्य स्वाध्यायस्यापयोगापेक्षायां न तावत् स्वर्गार्थत्वं कल्पयितुं युक्तं; दृष्टे सम्भवंत्यदृष्टकल्पनाया अन्याम्यत्वात्, नापि केवलार्थज्ञानार्थत्वं; तस्य भारतादाविव लोकेत एव सिद्धत्वात्, गृहीतपदपदार्थसंगतिकस्यापाततः अर्थप्रतीतेः जायमानत्वाच्च; अतः प्रमाणान्तराप्रमितप्रयोजनवदर्थज्ञानोद्देशेनाध्ययनं विनियुज्यत इत्यङ्गीकर्तव्यम्; एवं चार्थवादाध्ययनस्यापि फलवदर्थज्ञानार्थत्वमावश्यकमिति स्वशक्यार्थप्रतिपादने प्रयोजनाभावात् फलवत्प्राशस्त्यप्रतिपादकत्वं बलादायातमिति । निरर्थकस्येति । "प्रयोजनमनुद्दिश्य न मन्दोऽपि प्रवर्तते" इति न्यायेन सर्वस्यापि फलवत्त्वेन प्रवृत्त्युदयादिति भावः ।

एवं वेदस्य सामान्यतः प्रयोजनवत्त्वमुपपाद्य तद्वत्तस्य एकैकस्यापि भागस्य विशेषतः प्रयोजनवत्त्वमुपपादयिष्यन् प्रथमतः वेदं पंचधा विभजते—स इति । यः स्वाध्यायविध्यन्यथानुपपत्तिकल्पितेन विधिना फलवदर्थज्ञानोद्देशेन विनियुक्तः, स इत्यर्थः । एवं पंचधा वेदं विभज्य तत्र एकैकस्यापि भागस्य प्रयोजनवत्त्वं निरूप्य तावता ग्रन्थं परिसमापयिष्यन् प्रथमं प्रथमोद्दिष्टस्य विधिभागस्य प्रयोजनवत्त्वं निरूपयति—तत्र विधिरिति । प्रयोजनवदर्थेति । प्रयोजनं स्वर्गादिरूपं फलं, तद्वान् यागः, तद्विधानेनेत्यर्थः । अप्राप्तं=प्रमाणान्तेरणाज्ञातं । अग्निहोत्रं जुहुयात्स्वर्गकाम इति । यद्यपि नेदं उत्पत्तिवाक्यमग्निहोत्रहोमस्य, तथापि फलविधेयत्वस्य चतुर्थे साधयिष्यमाणत्वात् अधिकारवाक्येऽपि फलोद्देशेन कर्मण एव विधानात् स्पष्टतया फलवत्त्वज्ञापनार्थमिदमुक्तं ।

यत्र तूभयमप्राप्तं तत्र विशिष्टं विधत्ते । तदुक्तम्-(१) 'नचेदन्येन शिष्टाः' इति । शिष्टा उपदिष्टा इत्यर्थः । यथा 'सोमेन यजेत' इत्यत्र सोमयागयोरप्राप्तत्वात्सोमविशिष्टयागविधानम्-'सोमवता यागेनेष्टं भावयेत्' इति । न चोभयविधाने वाक्यभेदः, विशिष्टस्यैकत्वात् । विशिष्टविधौ च मत्वर्थलक्षणा । सोमपदेन मत्वर्थो लक्ष्यते-सोमवतेति । न हि मत्वर्थलक्षणां विना सोमस्यान्वयः सम्भवति । यदि तावत्सोमयागयोरैकरूप्येण भावनायां करणत्वेनैवान्वयः-'सोमेन यागेनेष्टं भावयेत्' इति, तत उभयविधाने वाक्यभेदः, सोमस्य यागवत्फलभावनाकरणत्वेन प्राधान्यापातश्च, यागार्थत्वानुपपत्तिश्च, यागे द्रव्यानुपपत्ति-

नचेदन्येनेति । प्रथमाध्यायचतुर्थपादीयसूत्रैकदेशोऽयं । तद्वगुणास्तु विधीयेरन् अविभागाद्विधानार्थं न चेदन्येन शिष्टाः इति समग्रसूत्रम् । इष्टं भावयेदिति । नन्वेवं सोम-याग-भावनावाचिनामेव शब्दानां श्रवणात् इष्टवाचकपदाश्रवणादिष्टं भावयेदिति कथं बोधः ? इति चेत् विधिश्रवणादेवेति ब्रूमः । विधिर्हि प्रवर्तनात्मकः स्वस्य प्रवर्तकत्वसिद्ध्यर्थं स्वविषयस्य यागादेरिष्टसाधनत्वमाक्षिपति, तद्यदि उत्पत्तिवाक्य एव फलविशेषः श्रूयेत तत्राक्षेपतः पूर्वमेव फलसम्बन्धो ऽवगत इति न तत्राक्षेपकत्वं, यत्र तु स न श्रूयते तत्र सामान्यतः इष्टसाधनत्वमाक्षिप्यते । आक्षिप्ते च तस्मिन् फलविशेषः अधिकारवाक्येन समर्प्यते, अतः युक्त एव उत्पत्तिवाक्ये इष्टं भावयेदिति बोधः । ननु-यदि सोमस्य यागस्य चोभयोर्विधानं, तदा उभयत्र विधिव्यापारः कल्पनीयः, स च विध्यावृत्तिमंतरा न संभवति, अतो योगन भावयेत्, सोमेन भावयेत् इति वाक्यद्वयं कल्पनीयं, ततश्च वाक्यभेदः स्फुटः इत्याशङ्काह-न चेति । ननु-सोम-यागयोरुभयोरपि कारकत्वेन परस्परान्वयासंभवेन कथं वैशिष्ट्यमत आह-विशिष्टविधाविति । नन्वेवं लक्षणामन्तरा उपपत्तौ सत्यां किमर्थं गुरुभूता लक्षणाऽऽश्रीयते, अत आह-नहीति । सोमयागयोरुभयोरपि सामानाधिकरण्येनान्वयोङ्गीक्रियते ?, वैयधिकरण्येन वा ?, नाद्यः इत्याह-यदि तावदिति । ऐकरूप्येण इत्यस्य विवरणं करणत्वेनेति । ननु-अप्राप्तत्वाद्भावनायाः अनेकविशिष्टभावनाविधानं सम्भवत्येव इत्यत आह-सोमस्येति । फलभावनाकरणत्वेन=फलभाव्यकभावनायां करणत्वेन । प्राधान्यापात इति । यथा यागस्य साक्षात्फलं प्रति करणत्वं, तद्वत् सोमस्याप्यापत्त्या उभयोः प्राधान्यापात इत्यर्थः । ततश्च सोमस्य साक्षात्फलजनकत्वेनादृष्टार्थत्वापत्त्या प्रतिनिधिर्न स्यादिति भावः । यागार्थत्वानुपपत्तिरिति । यागाङ्गत्वानुपपत्तिरित्यर्थः । ननु-यागाङ्गत्वाभावेऽपि सोमयागयोः एकवाक्योपादानात् आरूप्यवत् परस्परसम्बन्धोऽस्तु अत आह-यागे द्रव्येति । "गोदोहनेन पशुकामस्य प्रणये" इत्यादौ

अ, प्रत्ययवाच्यफलभावनायाः समानपदोपात्तेन यागेन करणकाङ्क्षा-
निवृत्तत्वेन भिन्नपदोपात्तस्य सोमस्य करणत्वेनान्वयानुपपत्तिश्च स्यात् ।

यदि च वैयधिकरण्येनान्वयः; तत्र न तावत् 'यागेन सोमम्' इत्य-
न्वयः, समानपदोपात्तत्वात्प्रत्ययवाच्यफलभावनायां करणत्वेनान्वित-
स्य यागस्य सोमकर्मकभावनान्वयानुपपत्तेः, यागस्यसोमार्थत्वाप-
त्तेश्च । न चेष्टापत्तिः, अदृष्टद्वयापत्तेः । न हि यागस्य सोमार्थत्वं दृष्टद्वा-
रेण सम्भवति, व्रीहिष्ववघातेनैव यागेन सोमे कस्यचिद् दृष्टस्याजन-
नात् । अतस्तेन तावत्सोमे किञ्चिददृष्टं जननीयम्, प्रोक्षणेनैव व्रीहिषु ।

तथा यागस्य सोमार्थत्वे फलभावनायां सोमस्य करणत्वेनान्वयो
वक्तव्यः । भावनाकरणत्वं च भावनाभाव्यनिर्वर्तकत्वेनैत्युक्तम् । न च
सोमोऽदृष्टमन्तरेण फलं जनयितुं समर्थः, 'प्रद्वैजुहोति' इति वाक्यवि-

फलार्थं विहितस्य गोदोहनस्य प्रसङ्गात्प्रणयनोपकारकत्वेऽपि यथा नित्यप्रयोगे न गोदो-
हनस्य प्राप्तिः, तद्वदत्र फलार्थं विहितस्य सोमस्य प्रसंगाद्यागोपकारकत्वेऽपि न तस्य नित्य-
प्रयोगे प्राप्तिः स्यादिति यागे द्रव्याभावः स्यादेवेति भावः । ननु—नैतत्सम्भवति, या-
गविधिवलादेव द्रव्यप्राप्तेः; देवतोद्देश्यकद्रव्यत्यागो हि यागः । स च द्रव्यमन्तरा न सम्भ-
वतीति यार्थिकत्वं द्रव्यमाक्षेपप्राप्तमेव; अत एव "सर्वे द्रव्यविधयो नियमविधयः" इत्य-
भियुक्तोक्तिस्संगच्छते । अतो न यागे द्रव्याभावः इत्यस्वरसादाह—प्रत्ययेति— ।

एतावता सामानाधिकरण्येनान्वयाभावमुपपाद्य वैयधिकरण्येनापि अन्वयाभाव-
मुपपादयति—यदि चेति । वैयधिकरण्येनान्वये प्रकारद्वयं मनसि निधायाद्यं दूषय-
ति—तत्रेति । समानपदोपात्तत्वात्—एकपदोपात्तत्वात् । ननु—'भूतं स-
व्यायोपदिश्यते' इति न्यायेन सिद्धस्य सोमादेः फलभावनाकरणत्वेनान्वये सति इतर-
त्तदर्थमिति न्यायेन यागस्य सोमार्थत्वेऽपि न क्षतिरित्याशङ्काह—न चेष्टापत्तिरिति ।
अदृष्टद्वयापत्तिं विशदयति—नहीति । नन्वभिहोत्रहोमस्य दृष्टविधया दधिनिष्ठकरणतासम्पा-
दकत्ववत्, अत्रापि यागस्य दृष्टविधयैव सोमनिष्ठकरणतासम्पादकत्वमिति कथमदृष्टद्वया-
पातः ? अत आह—व्रीहिष्विति । व्रीहिष्ववघातेन दृष्टं विदुषीभावरूपं प्रयोजनं सम्पाद्य-
ते, तद्वत् न किञ्चिदपि दृष्टमत्र प्रयोजनमित्यर्थः । अत्र च सोमनिष्ठकरणतासम्पादकत्वं
यागस्य सोमावान्तरव्यापारत्वेन वा तज्जन्यत्वेन वा?, आद्ये यागस्यापि फलजनकत्वावश्यं-
भावार्त्तं तस्य चापूर्वमन्तरेणानुपपत्तेः अपूर्वकल्पनापत्तिः । द्वितीये यागानुष्ठानस्य निष्फलत्वा-
पत्त्या तत्परिहारार्थं फलवत्त्वे कल्पनीये अदृष्टकल्पनाप्रसक्तिः, दृष्टान्ते तु अन्यार्थं विहितस्यैव
होमस्यात्र जन्यत्वमात्रं कल्प्यत इति नादृष्टकल्पनापत्तिरिति वैषम्यमिति भावः । अत
इति । दृष्टफलाजननादित्यर्थः ।

अदृष्टान्तरापातं दर्शयति—तथेति । यागेन सोमं भावयेदित्यन्वये सोमस्य

हितहेमेन तस्य भस्मीभावात् । अतोऽदृष्टद्वयापाताच्च यागस्य सोमार्थत्वमिति न 'यागेन सोमं भावयेत्' इत्यन्वयः सम्भवति, करणत्वेनोपस्थितस्य सोमस्य साध्यत्वेनान्वयानुपपत्तेश्च ।

अथ 'सोमेन यागं भावयेत्' इत्यन्वयः; तत्र यद्यपि सोमस्य करणत्वेन यागार्थत्वाद्यागनिर्वृत्तिर्दृष्टमेव प्रयोजनं लभ्यते इति नादृष्टद्वयापत्तिः; नापि करणत्वेनोपस्थितस्य सोमस्य साध्यत्वान्वयानुपपत्तिः, करणत्वेनैवान्वयात्, तथाऽप्यप्राप्तत्वाद्भावनाकरणत्वेनान्वितस्य यागस्य साध्यत्वान्वयानुपपत्तिस्तदवस्थैव ।

ननु यजेतेत्यत्र यागस्य न करणत्वेन नापि साध्यत्वेनोपस्थितिः, तद्वाचकतृतीयाद्यभावात्, किन्तु भावनायां यागसम्बन्धमात्रं प्रतीयते । यागस्य च भावनासम्बन्धः करणत्वेन साध्यत्वेन च सम्भवति । तत्र करणत्वांशमादाय फलसम्बन्धः साध्यत्वांशमादाय गुणसम्बन्धश्च स्यात्, इति चेत्—मैवम् । यद्यपि भावनया यागस्य सम्बन्धमात्रं प्रतीयते तथाऽपि करणत्वेनोपस्थितिर्दशायां न साध्यत्वेनोपस्थितिः सम्भवति, विरोधात् विरुद्धत्रिकद्वयापत्तेश्च । तदवश्यं "यागेन स्वर्गं भावयेत्" इति करणत्वेनान्वये सति पश्चात् 'सोमेन यागं भावयेत्'

संस्कार्यत्वावगमात् संस्कृतस्य च उपयोगावश्यभावेन फल एव उपयोगो वाच्यः, स च भावनाकरणत्वापरपर्याय इति भावः । ग्रहैर्जुहोतीति । अत्र ग्रहशब्दः सोमरसाधारभूत उल्लखलकारः पात्रविशेषः इति मिश्राः । राणके तु कर्मव्युत्पत्त्या ग्रहपदेन रस एवाभिधीयत इत्युक्तम् । करणत्वेनेति । तृतीयान्तपदबोधकत्वेन करणत्वमेव प्रतीयते, न साध्यत्वबोधकद्वितीयादिकमस्ति, लक्षणया तु कर्मत्वं वाच्यं, तच्च न युक्तमित्याशयः ।

वैयधिकरण्येनान्वये पक्षान्तरमाशङ्कते—अथेति । अस्मिन् पक्षे ऽदृष्टद्वयाभावं दर्शयति—तत्र यद्यपीति । यद्यपि दोषद्वयं न संभवति, तथापि सोमेन यजेतेत्यत्र श्रूयमाणायाः भावनायाः निरवच्छिन्नायाः विधेयत्वासंभवात् धात्वर्थविशिष्टत्वेनैव विधेयत्वमङ्गीकर्तव्यमिति तत्र करणत्वेनान्वितस्य पुनः सोमकर्मकभावनायां अन्वयानुपपत्तिस्तथैवेत्याह—तथापीति ।

इदानीं धात्वर्थस्य भावनायां तन्त्रसंबन्धमङ्गीकृत्य पूर्वपक्षी स्वाभीष्टं साधयितुमुपक्रमते—नन्वित्यादिना । आदिपदेन द्वितीया प्रज्ञा, यागसंबन्धमात्रमिति । पद श्रुत्येति शेषः । विरोधादिति । साध्यत्वस्य प्रमाणान्तरज्ञातत्वसमनियतत्वेन विधेयत्वस्य च प्रमाणान्तरज्ञातत्वसमनियतत्वेन एकस्मिन्युगपत् ज्ञातत्वमज्ञातत्वं च न संभवतीत्यर्थः । विरुद्धत्रिकद्वयापत्तेश्चेति । उद्देश्यत्वं, अनुवाद्यत्वं, प्रधानत्वं चेति त्रिकं साध्यनिष्ठम्; विधेयत्वम्, उपादेयत्वं, गुणत्वंचेति त्रिकं साधननिष्ठम्; यदि यागस्य युगपत् करणत्वं साध्यत्वं चोच्यते, तदा परस्परविरुद्धमिदं त्रिकद्वयमेकस्मिन् यागे आप-

इति साध्यत्वेनान्वयो वक्तव्यः । ततश्च वाक्यभेदः । न च प्रत्ययाभिहितभावनास्वरूपे यागस्वरूपमात्रमन्वेतीति वक्तुं युक्तम्, कारणाणामेव क्रियान्वयात् । तत्सिद्धं सोमस्य न सामानाधिकरण्येन वै-
याधिकरण्येन वाऽन्वयः सम्भवतीति ।

ननु—यजेतेत्यत्र प्रत्ययाभिहितभावनायाः करणाकाङ्क्षायां यथा यागः करणत्वेनान्वेति तथेतिकर्तव्यताकाङ्क्षायां सोमस्येतिकर्तव्यतात्वेन भावनायामेवान्वयोऽस्तु, (१)कृतं मत्वर्थलक्षणया इति चेत्—न, सोमेनेति सू-
तीयया करणत्ववाचिन्या सोमस्येतिकर्तव्यतात्वानभिधानात् । तत्र य-
दीतिकर्तव्यतात्वं लक्षणयोच्यते, ततो वरं सोमपद एव प्रकृतिभूते मत्व-
र्थलक्षणा । ‘(२)गुणे त्वन्याय्यकल्पनेति’ न्यायात् ।

येतेत्यर्थः । वाक्यभेद इति । यागेनेष्टं भावयेत्, सोमेन यागं भावयेदित्येवं विध्यावृत्तिलक्षण इत्यर्थः । स्वरूपान्वयोऽपि न संभवतीत्याह— न चेति ।

ननु—मास्तु भावनायां साध्यत्वेन साधनत्वेन वाऽन्वयः सोमस्य; इतिकर्त-
व्यतात्वेन तु भवत्वन्वयः, तदानीं नैवोक्तदोषापत्तिः इत्याशङ्कते—नन्विति ।
निराकरोति—नेति । करणत्वत्राचिन्येति । कर्तृकरणयोस्तृतीया इति सूत्रेण तथैवा-
नुशासनात् व्यवहाराच्चेति भावः । मास्तु शक्तिः, लक्षणा स्वीक्रियते, अत आ-
ह—तत्र यदीति । तृतीयायामित्यर्थः । गुणेत्वन्याय्येति । सूत्रैकदेशोऽयं नवम-
तृतीयपञ्चमस्य “विप्रतिपत्तौ विकल्पः स्यात् गुणे त्वन्याय्यकल्पनेकदे-
शत्वात्” इति सूत्रम् । तत्र हि पञ्चावग्रीवोमीये श्रुतयोः पञ्चपाशविमोचनार्थयोः
‘अदितिः पाशं प्रमुमोक्तु’ “अदितिः पाशान् प्रमुमोक्तु” इत्येकवचनबहुवचना-
न्तमंत्रयोः मध्ये बहुवचनान्तमन्त्रस्य प्रकरण एव निवेशः ? उत यत्र पाशानेकत्वं
तत्र मन्त्रोऽयमुत्कृष्यतामिति सन्दिह्य प्रकृते पाशबहुत्वाभावात् बहुवचनान्तमन्त्रस्य ए-
कस्मिन्नसमवायादुत्कर्षः पूर्वपक्षयित्वा—“सत्त्वप्रधानानि नामानी”ति निरुक्तस्मृत्या
लिंगसंख्यापेक्षया प्रातिपदिकार्थस्य प्राधान्यावगतेः न गुणभूतसंख्यानुरोधेन प्रधान-
स्य उत्कर्षो युक्तः; किन्तु बहुवचनस्यैकत्वे लक्षणामङ्गीकृत्य प्रकृत एव निवेश
इति सिद्धान्तितम् । तथा च सूत्रस्यायमर्थः—अनुष्ठेयपाशस्यैकत्वात् मन्त्रस्य
पाशबहुत्वाभिधायित्वाच्च विप्रतिपत्तौ=विरोधे सति न मन्त्र उत्कृष्टव्यः; किन्तु
एकवचनान्तमन्त्रेणास्य विकल्पः स्यात् उभयोरपि पाशविशिष्टकर्मप्रतिपादकत्वेन
समत्वात् गुणे तु बहुवचने तु अन्याय्यकल्पना एकत्वे लक्षणाकल्पना
एकदेशत्वात् बहुवचनस्यैकदेशत्वात्, ततश्च एकदेशबहुवचनानुरोधेन नोत्कर्ष इति ।
एवं च तन्यायेनात्र “प्रकृतिप्रत्यया” वितिस्मृत्या प्रातिपदिकार्थापेक्षया विभक्त्यर्थस्य

अथ (१) 'वेदो वा प्रायदर्शनात्' इत्याधिकरणोक्तासंज्ञातविरोधित्व-
न्यायेनान्ये प्रत्यय एव लक्षणेति चेत्, तथापि सोमस्येतिकर्तव्यतात्वेना-
न्वयानुपपत्तिः । सिद्धस्य वस्तुन इतिकर्तव्यतात्वाभावात्, क्रियाया एवे-
तिकर्तव्यतात्वात्, द्रव्यस्य केवलमङ्गत्वात् । अतएवेतिकर्तव्यतात्वाभा-
वात् द्रव्यस्य प्रकरणादग्रहणम् । यथाहुः—

(२) नावान्तरक्रियायोगादृते वाक्योपकल्पितात् ।

गुणद्रव्ये कथंभावैर्गृह्णन्ति प्रकृताः क्रियाः ॥ इति ।

किंच 'सोमेन यजेते'ति हि यागस्योत्पत्तिवाक्यं, नाधिकारवाक्य-

प्राधान्यावगमात् न विभक्तौ प्रधानभूतायामितिकर्तव्यतालक्षणा; किन्तु गुणभूतप्रातिपदिक
एवं मत्वर्थलक्षणा युक्तेत्याशयः । उभयोः प्रत्ययार्थत्वाविशेषेऽपि दृष्टान्ते संख्यायाः
प्रातिपदिकापेक्षया गुणत्वं, दार्ष्टान्तिके कारकस्य प्रातिपदिकार्थोपेक्षया प्राधान्य-
मिति विवेकव्यम् ।

पुनः न्यायान्तरावलम्बेन पूर्वपक्षी प्रत्यवतिष्ठते—अथेति । 'वेदो वा प्रा-
यदर्शना' इति तृतीयाध्यायतृतीयपादीयसूत्रमिदम् । तत्र "उच्चैर्ऋचा क्रियते । उ-
पांशु यजुषा । उच्चैः साम्ना" इति श्रुतः उच्चैस्त्वादिः ऋग्धर्मो वेदधर्मो वेति सं-
दिह्य विद्युद्देशे ऋगादिपदानामेव श्रवणात् तदनुरोधेनैव अर्थवादस्थो वेदशब्दो नेय
इति अर्थवादस्थे वेदपदे ऋङ्गात्रलक्षणामङ्गीकृत्य ऋगादयुद्देशेनैव उच्चैस्त्वादयो वि-
धीयन्त इति पूर्वपक्षयित्वा—अर्थवादस्थस्यापि उपक्रमस्थत्वेन असंज्ञातविरोधित्वेन च
वेदशब्दस्यैव प्राबल्यं; विद्युद्देशगता अपि जघन्यत्वेन संज्ञातविरोधित्वेन च ऋगादिशब्दा
दुर्बला इति उपक्रमानुरोधेनैवोपसंहारस्यान्यथानयनमङ्गीकृत्य ऋग्वेदादयुद्देशेन धर्मा
विधीयन्ते इति सिद्धान्तितम् । तन्यायमत्रातिदिशति—असंज्ञातविरोधित्वन्या-
येनेति । असंज्ञातः विरोधी यस्य सोऽसंज्ञातविरोधी, तत्त्वमसंज्ञातविरोधित्वम् तन्या-
येनेत्यर्थः । लक्षणेति । इतिकर्तव्यतात्वं इति शेषः । क्रियाया एवेतिकर्तव्यतात्वा-
दिति । कर्तव्यनिष्ठप्रकारविशेषस्यैवेतिकर्तव्यतापदार्थत्वेन कर्तव्यत्वस्य च क्रियानिष्ठत्वेन
तस्या एव तत्त्वौचित्यादिति भावः । नावेति । द्रव्यक्रिययोरेकवाक्योपादानरूपसमभिव्या-
हारान्यथानुपपत्त्या कल्पितात् अवान्तरव्यापाराद्विना गुणद्रव्ययोः प्रकृताभिः क्रियाभिः इ-
तिकर्तव्यतात्वेन ग्रहणं न संभवतीत्यर्थः । अग्रे—प्रकरणनिरूपणावसरे ।

ननु—सिद्धस्य सोमस्य साक्षादितिकर्तव्यतात्वाभावेऽपि तत्साध्यव्यापारद्वाराऽस्तु
तत्, अत एव द्रव्यस्यापि क्वचिदितिकर्तव्यतात्वाभिधानं सङ्गच्छते, अत आह—कि-
ञ्चेति । उत्पत्त्याधिकारवाक्ययोः स्वरूपं विवेचयिष्यति ग्रन्थकृदेव । यद्यपि विधेः प्रव-
र्तकत्वाभ्यानुपपत्त्या प्रवृत्तिविषयीभूतयागादेरिष्टसाधनत्वमाक्षिप्तमेवेति सामान्यतो ज्ञात-

म् । 'ज्योतिष्टोमेन स्वर्गकामो यजेत' इत्यस्याधिकारवाक्यत्वात् । उत्पत्तिवाक्ये च नेतिकर्तव्यताकाङ्क्षा, इष्टविशेषाकाङ्क्षाकलुषितत्वेनेतिकर्तव्यताकाङ्क्षाया विस्पष्टमनुत्थानात् । तत्सिद्धं सोमस्य नेतिकर्तव्यतात्वेन भावनायामन्वयः । तस्माद्विशिष्टविधावन्वयानुपपत्त्याऽवश्यं मत्वर्थलक्षणा वाच्येति ।

नन्वेवमपि सोमेन यजेतेत्यत्र न विशिष्टविधानम्, गौरवात्, मत्वर्थलक्षणापाताच्च; किं तु दध्ना जुहोतीतिवद्गुणमात्रविधानमस्तु, विधिशाकेर्गुणं संक्रमात् । यथाहुः—

(१) सर्वत्राख्यातसंबद्धे श्रूयमाणे पदान्तरे ।

विधिशक्त्युपसंक्रान्तेः स्याद्धातोरनुवादता ॥ इति ।

न च यागस्याप्राप्तत्वात् तदुद्देशेन सोमविधानमिति वाच्यम् । 'ज्योतिष्टोमेन स्वर्गकामो यजेत' इत्यनेन यागस्य प्राप्तत्वात् । न चास्याधिकारविधित्वेन नोत्पत्तिविधित्वमिति वाच्यम् । 'उद्भिदा यजेत पशुकामः' इतिवदेकस्यैवोभयविधित्वोपपत्तेः । एवं च सोमेन यजेतेत्यत्र न मत्वर्थलक्षणा । यदि ह्यत्र विशिष्टविधानं स्यात् तदान्वयानुपपत्त्या मत्वर्थलक्षणा स्यात् । 'ज्योतिष्टोमेन स्वर्गकामो यजेत' इत्यत्र तु यागविधाने काचिन्न मत्वर्थलक्षणा । न तावदेतस्मिन् वाक्ये, ज्योतिष्टोमेन यागेन स्वर्गं भावयेदिति सामानाधिकरण्येनैव नामपदस्यान्वयात् । नापि सोमेन यजेतेत्यत्र । यागोद्देशेन सोमविधानात्—सोमेन यागं भावयेदिति ।

मेव यत्किंचिदिष्टं, तथाऽप्याकांक्षायाः स्वर्गादिरूपेष्टविशेषान्वयं यावदनुवृत्तेः सत्यां च तस्यामाकांक्षान्तरानुदयान्न सोमादेरितिकर्तव्यतात्वेनान्वयः इत्यभिसंधिमानाह—इष्टविशेषेति । अयमेवार्थः विस्पष्टपदेनापि स्फोरितः । उपसंहरति—तत्सिद्धमिति । इदानीं सोमेन यजेतेत्यस्य गुणविधित्वमाशङ्कते—नन्विति । गौरवादिति ।

केवलगुणमात्रविधानापेक्षया विशिष्टविधाने विशिष्टे विधिव्यापारकल्पनरूपं गौरवं वैशिष्ट्यस्याव्युत्पन्नत्वेन तदर्थं मत्वर्थलक्षणा च आपद्येतेत्यर्थः । सर्वत्रेति । आख्यातपदेनात्राख्यातान्तं गृह्यते तेन संबद्धे—तेन सह एकवाक्योपात्ते । पदान्तरे—दध्नादिरूपे विधिशक्तेः विधायकत्वरूपायाः संक्रान्तत्वात् धातोरनुवादकत्वेमेवेत्यर्थः । यागस्याप्राप्तत्वेन गुणविधानसंभवमाशङ्कते—न चेति । गुणमात्रविधाने पूर्वोक्तदोषद्वयाभावं प्रतिपादयति—एवञ्चेति । अन्वयानुपपत्तिरिति । सोमस्येति शेषः । एतस्मिन् वाक्ये—ज्योतिष्टोमवाक्ये ।

ननु—'सोमेन यजेत' इत्यस्य गुणविधित्वाङ्गीकारेऽपि न मत्वर्थलक्षणादोषान्मुच्यामह

मनु(१)—अनुवादेऽप्यस्ति मत्वर्थलक्षणा । अतएवोक्तम्—

विधाने वा अनुवादे वा यागः करणमिष्यते ।

तत्समीपे तृतीयान्तस्तद्वाचित्वं न मुञ्चति ॥ इति ।

अतश्च विशिष्टविधाविव गुणविधावप्यस्त्येव भत्वर्थलक्षणोति चेत्—मैवम् । गुणान्वयानुपपत्त्या हि मत्वर्थलक्षणाऽङ्गीक्रियते । यदा तु भावनायां धात्वर्थस्य करणत्वेनान्वयः तदान्वयानुपपत्त्या साङ्गीकर्तव्या । गुणविधौ च न धात्वर्थस्य करणत्वेनान्वयः, मानाभावात् । न हि "दध्ना जुहोती" त्यत्र होमस्य करणत्वं श्रूयते, तद्वाचकतृतीयाद्यभावात् । कल्प्यत इति चेन्न; गुणस्य (२) तत्र विधित्सितत्वेन साध्याकाङ्क्षायां साध्यत्वकल्पनायां एवोचितत्वात्—दध्ना होमं भावयेदिति । न चायमस्ति नियमो भावनायां धात्वर्थस्य करणत्वेनैवान्वयो न प्रकारान्तरेणेति, षष्ठाद्यपूर्वपक्षानुत्थानापत्तेः । षष्ठाद्ये हि "यजेत स्वर्गकाम" इत्यादौ प्रत्ययवाच्यायां वक्ष्यमाणार्थभावनायां समानपदश्रुत्या यागस्य भाव्यत्वमाशङ्क्यापुरुषार्थत्वेन परिहृतम् । यदि च धात्वर्थस्य करणत्वेनैव भावनायामन्वयः तदा भाव्यत्वशङ्कैव नोदेतीति व्यर्थं षष्ठाद्यमधिकरणमापद्येत ।

इति यदा भक्षितेऽपि लघुने न रोगशान्तिः, तदा विशिष्टविध्यङ्गीकरणमेव वरमित्याशयवानाशङ्कते—नन्विति । उक्तमिति । उद्भिदीधकरणवार्त्तिक इति शेषः । कारिका गतायां । लक्षणायां तात्पर्यानुपपत्तिरन्वयानुपपत्तिर्वा वीजम् । नात्र तात्पर्यग्राहकं प्रमाणमस्ति । नाप्यन्वयानुपपत्तिः । गुणस्य करणत्वेनैवान्वयसंभवादित्याह—गुणान्वयेति । प्रमाणाभावमुपपादयति—नहीति । ननु—तवाप्युत्पत्तिवाक्यादौ धात्वर्थस्य करणत्वेनान्वये किं मानम् ? नहि तत्रापि तृतीया श्रूयते, अथ तृतीयाश्रवणाभावेऽपि अर्थापत्त्या "प्रकृतिप्रत्ययौ प्रत्ययार्थ" मिति स्मृत्या च धातुनैव लक्ष्यत इतिकल्प्यत इत्युच्येत, तथैव ममापीत्याशङ्कते—कल्प्यत इतीति । उचितत्वादिति । अन्यथा अनाकाङ्क्षितकल्पनारूपो दोष आपद्येति भावः । कल्पितमर्थतोऽनुवदति—दध्नेति । नन्वेवं भावार्थाधिकरणविरोधः, तत्र धात्वर्थस्य भावनायां करणत्वेनान्वयस्यैव सिद्धान्तितत्वात् इत्यत आह—नचायमिति । षष्ठाद्य इति । अधिकरण इति शेषः । वक्ष्यमाणेत्यतः पूर्वं भावनानिरूपणावसरे इति शेषपूरणम् । अपुरुषार्थत्वेनेति । साक्षादिष्टे इष्टसाधने वा पुरुषस्य प्रवृत्त्युदयात् यागादेः स्वतः इष्टत्वाभावात् इष्टसाधनत्वेन प्रमाणान्तरेणाज्ञातत्वाच्चेति भावः ।

ननु—षष्ठाद्याधिकरणस्य न धात्वर्थस्य करणत्वानिराकरणे तात्पर्यम् । किन्तु

किं च (१) वाजपेयाधिकरणे तन्त्रसंबन्ध आशङ्क्य परिहृतः । धात्वर्थस्य करणत्वेनैवान्वये तन्त्रसंबन्धशङ्कैव न स्यात् । तन्त्रसंबन्धशङ्कापरिहारौ च व्याख्यातौ ।

किंच धात्वर्थस्य न करणत्वेनैवान्वयः । (२) गुणकामाधिकरणे आश्रयत्वेन धात्वर्थान्वयस्योक्तत्वात् । तथाहि—दध्नेन्द्रियकामस्य जुहुयादित्यत्र न तावद्धोमो विधीयते, तस्य वचनान्तरेण विहितत्वात् । नापि होमस्य फलसंबन्धः; गुणपदानर्थक्यापत्तेः । नापि गुणसंबन्धं विधत्ते; फलपदानर्थक्यापातात् । नाप्युभयसंबन्धं विधत्ते; प्राप्ते कर्मण्यनेकविधाने वाक्यभेदापत्तेः । यथाहुः—

(३) प्राप्ते कर्मणि नानेको विधातुं शक्यते गुणः ।

अप्राप्ते तु विधीयन्ते बहवोऽप्येकयत्नतः ॥ इति ।

अत्र च कर्मपदवत् गुणेत्युपलक्षणम् । एकोद्देशेनानेकविधाने वाक्य-

स्वर्गादेः पुरुषार्थस्य भाव्यत्वबोधन एव, अतएव “स्वर्गकामस्य यागकर्मोपदेशः स्यात्; अतः स्वर्गः प्रधानतः, कर्म गुणतः” इति भाष्यम्, ‘पुरुषार्थस्यैव भाव्यत्वम् विधिश्रुतिबलादध्यवसीयते’ इति शास्त्रदीपिका च संगच्छते । एवञ्च तन्मात्रेण चरितार्थस्य न तस्य वैयर्थ्यमत आह—किञ्चेति । वाजपेयाधिकरण इति । “वाजपेयेन स्वाराज्यकामो यजेतेति” वाक्यमुदाहृत्य यत्र विचारितं, तदधिकरणे प्रथमचतुर्थ इत्यर्थः । तन्त्रसंबन्धः=धात्वर्थस्य तन्त्रेण फलेन गुणेन च संबन्धः ।

ननु—मन्दविषयनियेनोत्थिताया आशङ्कायाः स्वल्पाया अपि निराकरणेन तदप्यधिकरणं प्रयोजनवत् भविष्यति, इत्यत आह—किञ्चेति । वचनान्तरेण=अग्निहोत्रं जुहुयादित्यनेन । प्राप्ते कर्मणीति । अयमत्र वार्त्तिकशायः—भावनैव सर्वत्र प्रधानभूता, तत्रैव च सर्वकारकाणामन्वयः इत्युक्तं “भावनैव हि वाक्यार्थः सर्वत्राख्यातवत्तया । अनेकगुणजात्यादिकारकार्थानुरजिता” इत्यादिना । सा यत्रा प्राप्ता तत्र तस्या एव विधेयत्वेन तत्र च सर्वेषां कारकाणां वैशिष्ट्यसंभवेन अनेककारकविशिष्टा एका भावना विनैव वाक्यभेदादिकमेकेन विधिव्यापारेण विधातुं शक्यते । यत्र च सा प्राप्ता तत्र पुनः तस्या विधेयत्वासंभवात्कारकाणामेव च विधेयत्वात्तेषां परस्परं वैशिष्ट्याभावात् पृथक् पृथक् विधिव्यापारस्याभ्युपगमनीयत्वेन विध्यावृत्तिलक्षणे वाक्यभेदः प्रसज्यत इति नानेकगुणविधानं संभवतीति । एकयत्नतः=एकेन विधिव्यापारेण । कर्मपदवदिति । यथा कर्मपदं प्राप्तमात्रोपलक्षकं एवं गुणपदमपि विधेयमात्रोपलक्षकमित्यर्थः । फलितमाह—एकेति । अत एव=कर्मपदस्योपलक्षणत्वादेव । ग्रहं सम्मार्ष्टीति । सोमावसिक्तं पात्रं दशापवित्राख्येन वा-

भेदात् । अतएव (१) ग्रहैकत्वाधिकरणे ग्रहं संमार्ष्टीत्यत्र ग्रहोद्देशेन एकत्वसंमार्गविधौ वाक्यभेदात् ग्रहैकत्वमविवक्षितमित्युक्तम् ।

(२) रेवत्यधिकरणे च 'एतस्यैव रेवतीषु वारवन्तीयमग्निष्टोमसाम कृत्वा पशुकामो ह्येतेन यजेत' इत्यत्र वारवन्तीयस्य रेवतीसंबन्धे अग्निष्टोमसामसंबन्धे फलसंबन्धे च विधीयमाने वाक्यभेदाद्भावनोपसर्जनं भावनान्तरं विधीयते इत्युक्तम् । तस्मात्प्राप्ते होमे नोभयविधानं संभवति । नापि होमान्तरं विधीयते; गौरवात्, प्रकृतहानाप्रकृतकल्पनाप्रसङ्गात्, मत्वर्थलक्षणाप्रसङ्गाच्च ।

नापि दध्येव केवलं करणत्वेन विधीयते इति युक्तम् । केवलस्य व्यापारानाविष्टस्य करणत्वानुपपत्तेः, कर्तृव्यापारव्याप्यत्वनियमात्करणत्वस्य । किं तर्हि विधीयते इति चेत् दध्नेति तृतीययोपात्तं दधिकरणत्वं फ-

सःखण्डेन शोधयतीत्यर्थो मिश्रमते । राणकमते तु—ग्रहणकाले पात्रस्य बहिर्लभानां विफुषां प्रोच्छन्नं कुर्यादित्यर्थः । ग्रहोद्देशेन—ग्रहोद्देशेतीति वाक्यप्राप्तग्रहोद्देशेन । ग्रहैकत्वं—ग्रहगतमेकत्वम् ।

गुणपदस्योपलक्षणत्वे फलमाह—एतस्यैवेति । इयमत्र स्थितिः । त्रिवृदग्निष्टुदग्निष्टोमः' इत्यनेन प्रथमं त्रिवृत्स्तोमयुक्तः अग्निष्टोमसंस्थाकः अग्निष्टुन्नामको यागो विहितः । तस्य 'तस्य वायव्यास्वेकविंशमग्निष्टोमसाम कृत्वा ब्रह्मवर्चसकामो यजेत' इत्यनेन वायुदेवताकर्णधिकरणकैकविंशस्तोमविशिष्टाग्निष्टोमसामसाध्यस्तोत्रविशिष्टः प्रयोगः फलोद्देशेन विधीयते । एतस्यैवेत्यादिना यजेतेत्यन्तेन प्रकृतवाक्येन रेवत्यधिकरणकवारवन्तीयनामकसामसाध्याग्निष्टोमस्तोत्रविशिष्टं यागान्तरं पशुरूपफलोद्देशेन विधीयत इति । रेवत्यः—रेशब्दघटिताः "रेवतीर्नः" इत्याद्याः ऋचः; वारवन्तीयं—"अन्नं न त्वा वारवन्तं" इत्यस्यामृचि गेयं साम । अग्निष्टोमसाम—यज्ञायज्ञा वो अमयं इत्यत्र गेयं साम । न च यागान्तरविधान एतच्छब्दविरोध इति वाच्यम् । एतच्छब्दस्य "अथैष ज्योति" रित्यादाविव प्रस्तोष्यमाणकर्मपरतयापि नेयत्वात् । अत्र च गुणफलसंबन्धविधिः पूर्वपक्षे, सिद्धान्ते च कर्मान्तरविधानम् । यदि गुणफलसंबन्धविधिः तदा प्राप्तोद्देशेन अनेकविधीने वाक्यभेदात् भावनान्तरं विधीयते इत्युक्तम् । यदि वार्तिकस्यास्य यथाश्रुतोऽर्थो गृह्यते, तदा रेवत्यादीनां गुणत्वाभावात् वाक्यभेदापादनमसङ्गतमेव स्यादिति भावः ।

ननु—माऽस्तु प्रकृते कर्मणि गुणविधानं, किन्तु कर्मान्तरं विधीयतामत आह—नापीति । गौरवादिति । अनेकत्र विशिष्टे वा विधिव्यापारकल्पनारूपगौरवादित्यर्थः । मत्वर्थेति । कर्मान्तरविधाने भावनायां धात्वर्थस्य करणत्वेनान्वितत्वेन गुणास्यान्वयानुपपत्त्या लक्षणावश्यकृति भावः । केवलं—व्यापारासंबद्धं, नहि कुत्रापि दृष्टं सिद्धं व्यापारानविष्टं कार्यं साधयत् साधनमित्याशयः । तृतीययोपात्तमिति । तृतीयया

लभावनायां करणत्वेन विधीयते, प्रत्ययार्थत्वेन दध्नाऽपि तस्य प्राधान्यात् । एवं च दधिकरणत्वेनेन्द्रियं भवयेदिति वाक्यार्थः । करणत्वं च किंप्रतियोगिकमित्यपेक्षायां सन्निधिप्राप्तौ होम आश्रयत्वेन संबध्यते । तत्तद्व्यसिद्धौ धात्वर्थस्याश्रयत्वेनान्वयः ।

प्रकृतमनुसरामः । तत्सिद्धं धात्वर्थस्य न करणत्वेनैवान्वय इति । किं तर्हि कचित्करणत्वेन कचित्साध्यत्वेन कचिदाश्रयत्वेनेति । गुणविधौ साध्यत्वेनैवान्वयः संभवतीति न मत्वर्थलक्षणायाः प्रयोजनम् ।

किंच गुणविधौ मत्वर्थलक्षणायां गुणस्य धात्वर्थाङ्गत्वे किं मानमिति वक्तव्यम् । न तावच्छ्रुतिः । मत्वर्थलक्षणायां तृतीयाश्रुतिर्मत्वर्थस्यैवाङ्गत्वे मानं स्यात्, न गुणस्याङ्गत्वेऽपि । समभिव्याहारात्मकं वाक्य-

लक्षितमित्यर्थः । भावनायां स्वरूपसम्बन्धेनान्वययोग्यकरणत्व एव तृतीयायाः शक्तत्वेन करणत्वेनान्वययोग्यकरणत्वस्य तथाऽनभिधानादिति भावः । एतच्चाप्रे स्फुटीभविव्यति । दध्न् इति पंचमी । तस्य=करणत्वस्य । तत्र हेतुमाह—प्रत्ययार्थत्वेनेति । प्रत्ययः प्राधान्येनेति स्मृतेरिति भावः । दधिकरणत्वेन=दधिनिष्ठकरणत्वेन । आश्रयत्वेन=गुणनिष्ठकरणतानिरूपकत्वेन । इदमत्रावधेयं—फलाय विधीयमानो गुणो यत्र कारकतामापद्यते स आश्रयः इति आश्रयलक्षणमाहुः पार्थसारथिमिश्राः । इदं च लक्षणम्—उक्त्यादिसंस्थानां फलाय विधीयमानानामाश्रयभूते ज्योतिष्टोमे ऽव्याप्तं, तत्र ज्योष्टोमे उक्त्यादीनां कारकत्वासंभवात् । “दाक्षायणयज्ञेन स्वर्गकामो यजेते” त्यत्र दाक्षायणपदाभिधेयायाः आवृत्तेः दर्शपूर्णमासयोः कारकत्वासंभवाच्च; अतः फलाय विधीयमानो गुणः यां क्रियामपेक्षते स आश्रयः इति शंकरभट्टैः परिष्कृतमाश्रयलक्षणम् । तदपि न सुन्दरम् । ‘एतस्यैव रेवतीषु वारवन्तीयमग्निष्टोमसाम कृत्वा पशुकामो ह्येतेन यजेते’ इत्यत्र वारवन्तीयस्य क्रियापेक्षिणः यागरूपाश्रयलभात् गुणफलसंबन्धविधानोपपत्तौ आश्रयात्मकतुल्यगुणफलसम्बन्धविध्यभावप्रतिपादनस्यासांगत्यापत्तेः । न च साम्नः क्रियात्मकत्वेन नाश्रयापेक्षेति वाच्यम् । तस्य स्वरसमाहाररूपत्वेन क्रियानात्मकत्वात्, अतः अदृष्टद्वारकसंबन्धेन गुणविशेषविशिष्टत्वमाश्रयत्वम् । प्रकृते चादृष्टरूपं द्वारमन्तरा यागस्य वारवन्तीयस्य च सम्बन्धाभावात् नोक्तदोष इति नवीनाः । एतद्दोषपरिजिहीर्षयैव च सोमनाथसर्वतोमुखयाजिभिरपि “यत्र होत्यादि” शास्त्रदीपिकावाक्यं—“इदं च यत्र फलाय विधीयमानस्य गुणस्य जातिद्रव्यशुक्लदिगुणरूपत्वं तदभिप्रायम्” इति व्याख्यातम् ॥

नियमाभावमुपसंहरति—तत्सिद्धमिति । फलितमाह—कचिदिति । उत्पत्तिविधौ करणत्वेन, गुणविधौ साध्यत्वेन, गुणफलसंबन्धविधावाश्रयत्वेनेत्यर्थः । किं मानमिति वक्तव्यमिति । प्रमाणं किञ्चित् वक्तव्यमित्यर्थः ।

मत्वर्थलक्षणायामिति अङ्गीकृतायामिति शेषः । तृतीयाश्रुतिः=दध्नेति तृतीया-

मिति चेत्, तर्हि स्वतःत्रमेव मानमुत लिङ्गश्रुती कल्पयित्वा ? । नाद्यः,
(१) बलाबलाधिकरणविरोधात् । तत्र हि वाक्यं लिङ्गश्रुती कल्पयित्वाऽङ्ग-
त्वे मानमित्युक्तम् । द्वितीये प्रत्यक्षां श्रुतिमुत्सृज्य श्रुत्यन्तरकल्पने तस्या
एव वा आवृत्तिकल्पने व्यर्थः प्रयासः समाश्रितः स्यात् । विशिष्टविधौ
चागत्या तदाश्रयणम् ।

किंच भवतु श्रुत्यन्तरकल्पनम् । तथापि तत्सहकृतः प्रत्यक्ष एव
विधिर्धात्वर्थाङ्गत्वेन गुणं विधत्ते, ? उत कल्पितं विध्यन्तरम् ? कल्पितमि-
ति चेन्न, श्रुतविधेर्व्यर्थतापत्तेः । नहि तेन तदा गुणो विधीयते, कल्पि-
तविध्यन्तराङ्गीकारात्; नापि धात्वर्थः, तस्य वचनान्तरेण विहितत्वात् ।

अथ—श्रूयमाण एव विधिः कल्पितश्रुतिसहकृतो धात्वर्थाङ्गत्वेन गु-
णं विधत्ते—इति चेत्, तर्हि तत्र कथं धात्वर्थस्यान्वयः ? । करणत्वेनेति
चेन्न, अन्वयानुपपत्तेः । नहि संभवति दध्ना होमेनेति चान्वयः । साध्य-
त्वेनैवान्वयः—दध्ना होमं भावयेदिति—चेत्, न; तथा सत्यानुवादेऽपि
धात्वर्थः करणत्वेनैवान्वेतीत्येतदुपेक्षितं स्यात्, विवक्षितवाक्यार्थश्च
विनैव मत्वर्थलक्षणायाङ्गीकृतः स्यात् । तस्मान्न गुणविधौ मत्वर्थलक्षणा ।

श्रुतिः । अस्तु तर्हि वाक्यमित्याह—सममीति । बलाबलेति । श्रुतिलिङ्गादीनां प्रा-
बल्यदैर्बल्यविचाराधिकरणेत्यर्थः । एतच्चापरिष्टाद्वन्थकृदेव निरूपयिष्यति । अत्र श्रुत्यन्त-
रकल्पनं दध्नेति तृतीयाविभक्त्यन्तपदान्तरकल्पनमेव बोध्यम् । ननु 'अरुणया पिङ्गाक्ष्या'
इत्यादौ आरुण्यादिविशिष्टक्रयभावनाया एव विधेयत्वाङ्गीकारात् तदन्यथानुपपत्तिकल्पित-
विशेषणविध्यर्थं यथा श्रुत्यावृत्तिराश्रीयते तद्वदत्रापि इत्यत आह—विशिष्टविधाविति ।
तथा च यत्रोत्पत्तिविध्यन्तरं नास्ति, तत्रागत्या विशिष्टविधिमङ्गीकृत्य तदन्यथानुपपत्त्या अ-
र्थोत् विशेषणविधिकल्यादशायां श्रुत्यन्तरकल्पनादिप्रयासाश्रयणेऽपि सत्यां गतौ गुणविधि-
स्थेऽपि किमर्थः स आश्रीयत इति भावः ।

कल्पितेऽपि श्रुत्यन्तरे न भवदिष्टं सेत्स्यतीत्याह—किंचेति । अयमभिसन्धिः
दध्ना जुहोतीत्यत्र पदद्वयं श्रूयते, यद्यत्रान्यापि श्रुतिः कल्प्येत केवलायाः विभक्तेः कल्पना-
संभवात् दध्नेति तृतीयान्तमन्यत्कल्पनीयम्, कल्पितस्य दध्नेतिपदस्यान्वयार्थं जुहोतीति वि-
धिपदान्तरस्वीकारे तेनैव गुणस्य विहितत्वेना 'मिहोत्रं जुहोती'त्यनेन धात्वर्थस्य प्राप्तत्वेना-
न्यस्य च कस्याचिदपि विधातुमशक्यत्वेन प्रत्यक्षदृष्टस्य वैयर्थ्यम् । श्रुत्यन्तरमकल्पयित्वा प्र-
त्यक्षतः श्रुतस्यैव कल्पितश्रुतिसहकृतस्य गुणविधायकत्वे गुणस्यैव तत्र करणत्वेनान्वयात्
धात्वर्थस्य साध्यत्वेनैवान्वयोऽङ्गीकर्तव्यः । अगीकृते च तस्मिन् प्रतिज्ञाव्याकोपोऽस्मदि-
ष्टसिद्धिश्चेति ॥

यत्तु 'विधाने घातुवादे वा' इति वार्तिकं, तत्प्रतीतिमवलम्ब्य, न वस्तुगतेम् । तथाहि—यावाच्चि'अग्निहोत्रं जुहुयादिति वाक्यं नालोच्यते, केवलं दध्ना जुहोतीति वाक्यमालोच्यते, तदा षष्ठाद्यन्यायेन होमस्याभाव्यतां जानतां (१) प्रतिपदाधिकरण (२) भावार्थाधिकरणवासनावासितान्तःकरणानां भवत्येतादृशी मतिः—यद्वाधिमता होमेनेष्टं भावयेदिति ।

प्रतिपदाधिकरणे हि 'सोमेन यजेतेत्यादिषु किं गुणधात्वर्थयोः फलभावनाकरणत्वेनान्वयः, उत एकस्यैवेति संदिह्य प्रधानसंबन्धलाभात् विनिगमनाविरहाच्च सर्वेषां फलभावनाकरणत्वेनान्वयमाशङ्क्य लाघवादेकस्यैव फलभावनाकरणत्वमित्युक्तम्; भावनाकरणत्वं हि भावनाभाव्यनिर्वर्तकतया, भाव्यं च स्वर्गादि नादृष्टमन्तरेणति अनेकेषां करणत्वेऽनेकादृष्टकल्पनाप्रसङ्गात् । तस्मादेकस्यैव करणत्वम् ।

यदाप्येकस्य, तदापि किं द्रव्यगुणयोः फलभावनाकरणत्वम् ? उत धात्वर्थस्य इति भावार्थाधिकरणे संदिह्य द्रव्यगुणयोरेव भावनाकरणत्वम्, 'भूतं भव्यायोपदिश्यते, इति न्यायादित्याशङ्क्य धात्वर्थस्यैव भावनाकरणत्वम्, पदश्रुतेर्बलीयस्त्वादित्युक्तम् । अतश्च सिद्धमेतद्वाक्यान्तरानालोचनदशायां गुणविधावपि धात्वर्थस्य करणत्वाशङ्कायां गुणपदे मत्वर्थलक्षणेति ।

यदा त्वग्निहोत्रं जुहोतीति होमविधायकं वाक्यान्तरमालोच्यते तदा होमस्य वाक्यान्तरेणैव विहितत्वात्तदुद्देशेन गुणमात्रं विधीयते इत्यालोचनात्र मत्वर्थलक्षणेति । अतएवोक्तं पार्थसारथिभिश्चै(३)राधारान्नि-

तर्हि विधानेवेति वार्तिकस्य का गतिः?, अत आह—तत्प्रतीतिमवलम्ब्येति । आपाततः प्रतीतिमवलम्ब्येत्यर्थः । तदेवोपपादयति—तथाहीति । अभाव्यतां भाव्यत्वाभावं । अपुरुषार्थत्वेन भाव्यत्वात् धात्वर्थस्य प्रच्यावितत्वादिति भावः ।

सोमेन यजेतेत्यादिष्वित्यादिपदेन विशिष्टविधयो गृह्यन्ते । लाघवात् एकादृष्टकल्पनाप्रयुक्तलाघवात् एकस्यैव गुणधात्वर्थान्यतरस्यैव ।

भावार्थाधिकरणमुपक्षिपति—यदाप्येकस्येति । भूतं भव्यायोपदिश्यत इति । सिद्धं वस्तु साध्यसम्पादकत्वेन विधीयत इत्यर्थः ॥ पदश्रुतेर्बलीयस्त्वादिति । यद्यपि सीमांसकमते सर्वेषामेव पदार्थानां प्राथमिकशाब्दबोधे भावनान्वयात् न तत्र पदश्रुत्यादानामुपयोगः, तथापि प्राथमिकभावनान्वये यस्य यत् प्रमाणं, तद्वतप्रावृत्यस्य तदानीमकिञ्चित्करत्वेऽपि पार्ष्टिके फलादिसम्बन्धे तदेव निश्चायकमस्तीक्रियत इत्याशयेनेदम् । विचारशीलस्य नैवं प्रतीतिः संभवतीत्याह—यदात्विति ।

होत्राधिकरणे—फलतो गुणविधिरयं न प्रतीतितः— इति ।

यद्वा पतद्वार्तिकमधिकारविध्यमिप्रायम् । 'उद्भिदा यजेते'त्यादीनामधिकारात् । तत्र हि यागो विधीयताम्, उत्पत्तिवाक्यसिद्धो वानुद्यताम्, उभयथापि धात्वर्थस्य करणत्वेनान्वयात् तृतीयान्तस्य तद्वचित्वम्, अन्यथान्वयानुपपत्तेरिति । तस्माद् गुणविधौ विनापि लक्षणामन्वयोपपत्तेर्न मत्वर्थलक्षणेति । अतश्च 'सोमेन यजेते'त्यत्र न विशिष्टविधानम्, किंतु गुणमात्रविधानम्, यागस्तु 'ज्योतिष्टोमेन स्वर्गकामो यजेते'त्यस्मिन्वाक्ये विधीयते इत्येव युक्तम् । अन्यथा मत्वर्थक्षणापत्तेरिति ।

अत्रोच्यते । यद्यपि यागोद्देशेन सोमविधौ न मत्वर्थलक्षणा, तथापि यागस्याप्राप्तत्वात् 'सोमेन यजेते'त्यत्र न यागोद्देशेन सोमविधानं संभवति । न च 'ज्योतिष्टोमेन'त्यादिना यागस्य प्राप्तत्वात्तदुद्देशेन गुणमात्रं विधीयत इति वाच्यम् । तस्याधिकारविधित्वेनोत्पत्तिविधित्वानुपपत्तेः । कर्मस्वरूपमात्रबोधको विधिरुत्पत्तिविधिः । तेन च विहितस्य कर्मणः फलविशेषसंबन्धमात्रमधिकारविधिना क्रियते । फलविशेषसंबन्धबोधकस्याधिकारविधित्वात् । यथा—'यदाग्नेयोऽष्टाकपालो भवती'त्येतद्विहितस्य कर्मणः फलविशेषसंबन्धमात्रं 'दर्शपूर्णमासभ्यां स्वर्गकामो यजेते'ति वाक्यं विधत्त इति तस्याधिकारविधित्वं, नोत्पत्तिविधित्वम् ।

ननु—नेदं युक्तमापातप्रतीतिमवलम्ब्य वार्तिकं प्रवृत्तमिति; यद्येवं सर्वाणि वाक्यानि विह्वरेन् । नाप्ययमर्थो मिश्रवाक्यस्य वस्तुगत्या गुणविधिरापातप्रतीत्या तु धात्वर्थविधिरिति भ्रम इति; किन्तु चेतनप्रवर्तनात्मकस्य विधेः स्वव्यापारादन्यत्र प्रवृत्त्यनुपपत्तेः गुणविधिस्थलेऽपि गुणविशिष्टस्य व्यापारस्यैव विधावंगीकृते पश्चात्प्राप्ताप्राप्तविवेकन्यायेन विधिगुणमात्रे पर्यवस्यतीति फलतो गुणविधिरित्युच्यते इत्येवार्थः । अतो नेयं गतिवार्तिकस्येत्यस्वस्सादाह—यद्वेति । एवं च उद्भिदधिकरणस्थस्यास्य वार्तिकस्य तद्वक्तव्यमधिकृत्यैव प्रवृत्तत्वेन तस्य चाधिकारविधित्वात् तत्सदृशेष्वेवास्य प्रवृत्तिर्युक्ता नान्येवमिति भावः । करणत्वेनेति । 'फलस्यानुपादेयत्वेनाविधेयत्वस्य स्थापितत्वात् अधिकारविधिस्थलेऽपि फलविशेषोद्देशेन धात्वर्थस्यैव विधेयत्वात् करणत्वेनैवान्वयो वक्तव्य इति भावः । उक्तमुपसंहरति—तस्मादिति । पूर्वपक्षमुपसंहरति—अतश्चेति ।

स्यादेवं यदि गुणमात्रं 'सोमेन यजेते'त्यनेन विधीयत, नैतत्संभवतीत्याह—यद्यपीत्यादिना । यथेति । यदाऽऽग्नेयादिवाक्यविहितकर्मणां दर्शपूर्णमासवाक्येन फलसम्बन्धो बोध्यत इति दर्शपूर्णमासवाक्यस्याधिकारविधित्वमेव नोत्पत्तिविधित्वं यथा, तथा ज्योतिष्टोमवाक्यस्यापि अधिकारविधित्वमेव नोत्पत्तिविधित्वमित्याशयः ।

स्यादेतत् । 'दर्शपूर्णमासाभ्या'मित्येतस्य नोत्पत्तिविधित्वं संभवति, 'आग्नेयोऽष्टाकपाल' इत्यादिवाक्यानर्थक्यापत्तेः । न हि तदा तेन कर्म विधीयते, तस्य 'दर्शपूर्णमासाभ्या'मित्यनेन विहितत्वात्; नापि गुणविधानं संभवति, प्राप्ते कर्मणि अनेकगुणविधाने वाक्यभेदापत्तेः । अतः 'आग्नेयोऽष्टाकपाल' इत्यास्योत्पत्तिविधित्वं दर्शपूर्णमासाभ्यामित्यस्य चाधिकारविधित्वं युक्तम् । 'ज्योतिष्टोमेने'त्यस्य तु अधिकारविधेः 'उद्भिदा यजेत पशुकाम' इत्यादिवदुत्पत्तिविधित्वेऽपि स्वाक्रियमाणे न कस्यचिदानर्थक्यम् । 'सोमेन यजेते'त्यस्य गुणविधित्वाद्यागोद्देशेन सोममात्रविधानाच्च न वाक्यभेद इति चेत्—

मैवम् । यद्यपि 'सोमेन यजेते'त्यत्र न वाक्यभेदः, तथापि 'ज्योतिष्टोमेने'त्यस्मिन्वाक्ये कर्मस्वरूपं तस्य च फलसंबन्धे विधीयमाने गौरवलक्षणो वाक्यभेदोऽस्त्येव । 'सोमेन यजेते'त्येतद्वाक्यविहितकर्मणः फलसंबन्धमात्रविधाने (१) तदभावात् । 'उद्भिदा यजेते'त्यत्र तु वचनान्तराभावेनागत्या तदाश्रयणम् । नच 'सोमेन यजेते'त्यत्रापि कर्मणः स्वरूपे गुणे च विधीयमाने वाक्यभेदः स्यादिति वाच्यम् । भूयमाणेन विधिनां गुण(२)स्याविधेयत्वात्, विशेषणविधेरार्थिकत्वात् । सर्वत्र हि विशिष्टविधौ विशेषणविधिरार्थिकः । 'ज्योतिष्टोमेने'त्यस्य तूत्पत्तिविधित्वे कर्मस्वरूपं फलसंबन्धश्चेत्युभयं भूयमाणेनैव विधिना विधातव्यमिति दृढो गौरवलक्षणो वाक्यभेदः । यथाहुः—

दृष्टान्तदार्ष्टान्तिकयोः वैषम्यं प्रतिपादयितुमारभते—स्यादेतदिति । तदा दर्शपूर्णमासवाक्यस्योत्पत्तिविधित्वाङ्गीकारे, अनेकेति । अमिरूपदेवता, कपालगतसंख्या, पुरोडाशः, अमावास्यादिकालः, इत्यनेकगुणेत्यर्थः । एवं च दार्ष्टान्तिके आग्नेयवाक्यानर्थक्यमिया दर्शपूर्णमासवाक्ये उत्पत्तिविधित्वानङ्गीकरणं युक्तम्, दृष्टान्ते तु न तथेत्याह—ज्योतिष्टोमेत्यादि ।

उत्पत्तिवाक्ये सकलगुणविशिष्टभावनाविधिसंभवात् न विध्यावृत्तिलक्षणो वाक्यभेदः, नापि सोमेन यजेतेत्यत्र लक्षणा; तथापि गौरवलक्षणो वाक्यभेदः समस्त्येवेत्याह—गौरवलक्षण इति । सोमेन यजेतेत्यत्र वाक्यभेदमाशङ्कते—नच्चेति । विशिष्टविधिस्थले सर्वत्र विशिष्ट एव विधिः प्रवर्तते; विशिष्टं विधाय विश्रान्ते विधौ तदन्यथानुपपत्त्या विशेषणानामपि पृथग्विधिः कल्प्यते, विशिष्टस्य चैकत्वेन तत्रैव विधिव्यापाराङ्गीकरणात् नानेकविधानकृतो वाक्यभेद इति भावः । ज्योतिष्टोमवाक्ये तु भूयमाणो विधिः उभयमपि संस्पृशतीति अस्त्येव वा-

(१) श्रौतव्यापारनानात्वे शब्दानामतिगौरवम् ।

एकोक्त्यवसितानां तु नार्थाक्षेपो विरुध्यते ॥ इति ।

न च 'सोमेन यजेते' त्यस्योत्पत्तिविधित्वे यद्यपि न वाक्यभेदः, तथापि मत्वर्थलक्षणा स्यादेवेति वाच्यम् । तस्याः स्वीक्रियमाणत्वात् । लक्षणातो वाक्यभेदस्य जघन्यत्वात् । लक्षणा हि पददोषः, वाक्यभेदस्तु वाक्यदोषः, पदवाक्ययोर्मध्ये पदे एव दोषकल्पनाया उचितत्वात् ।

(२) गुणे त्वन्याय्यकल्पना' इति न्यायात् ।

अत एव 'जातपुत्रः कृष्णकेशोऽग्नीनादधीत' इत्यब्राधानानुवादेन जातपुत्रत्वकृष्णकेशत्वविधाने वाक्यभेदात् पदद्वयेनावस्थाविशेषो लक्ष्यत इत्युक्तम् । तस्माद्वाक्यभेदप्रसक्तौ लक्षणैव स्वीकार्या । तस्मात् सोमेन यजेते' त्ययमेवोत्पत्तिविधिर्न 'ज्योतिष्टोमेने' त्ययम् ; गौरवलक्षणवाक्यभेदापत्तेः ।

किंच 'सोमेन यजेते' त्यत्र यागविधाने श्रुत्यर्थविधानं, गुणविधाने तु वाक्यार्थविधानम्, तच्च श्रुत्यर्थविधानसंभवेऽयुक्तम् । यथाहुः—

क्यभेदः इत्याह—ज्योतिष्टोमेनेति । अत्र वार्तिकं प्रमाणयति—यथाहुरिति । श्रौतेति । श्रुत्यैवानेकार्थविधायकत्वे शब्दानां विधिशब्दानां, एकमुक्त्वा एकं विधाय तावता निवृत्तव्यापाराणां अर्थाक्षेपः विशिष्टविध्यन्यायानुपपत्त्या विशेषणविधिकल्पनमित्यर्थः । अतश्च सोमेन यजेतेत्यत्र विशिष्टस्यैकत्वेन तन्मात्रविधानेन विधिव्यापारे उपरते अर्थात् विशेषणविधिकल्पनेऽपि न दोष इति भावः ।

जघन्यत्वात् अत्यन्तदुष्टत्वात् । जघन्यतामुपपादयति—लक्षणा हीति । उचितत्वादिति । पदसमूहात्मकत्वात् वाक्यस्यानेकपदात्मके वाक्ये लक्षणाकल्पनापेक्षया एकस्मिन् पदे तत्कल्पनमेव न्याय्यमिति भावः । गुणेति व्याख्यातपूर्वम् । अतएव लक्षणातो वाक्यभेदस्य जघन्यत्वादेव । आधानानुवादेन वसन्ते ब्राह्मणोऽग्नीनादधीत' इति वाक्यप्राप्तेत्यादि । पदद्वयेनेति । जातपुत्रः कृष्णकेशः इति पदद्वयेनेत्यर्थः । यद्यप्यत्र पदद्वयाभ्यामवस्थाविशेषो लक्ष्यते इति क्वचिदुपलभ्यते पाठः । व्याख्यातं च भाट्टलंकारकौररमुमेव पाठमङ्गीकृत्य "द्वयाभ्यामिति जातपुत्रकृष्णकेशपदयोः प्रत्येकमनेकपदात्मकताशय" मिति । तथापि पदद्वयेनेति पाठस्य बहुत्रोपलम्भात् तत्रैव स्वरसतां मन्वानैरस्माभिरयमेव पाठः स्वीकृतः । अवस्थाविशेषः वयोविशेषः । अतः सोमेन यजेतेत्यत्रैव उत्पत्तिविधित्वमङ्गीकार्य इत्यमुमर्थमुपसंहरति—तस्मादिति ।

श्रुत्यर्थेति । अत्र श्रुतिपदेन समानपदश्रुतिर्युज्यते । वाक्यपदेन च पदद्वयसमभिव्या-

वाक्यार्थविधिरन्याय्यः श्रुत्यर्थविधिसंभवे । इति ।

वाक्यार्थः पदान्तरार्थ इत्यर्थः । 'ज्योतिष्टोमेने'त्यत्रापि फलोद्देशेन यागस्यैव विधानान्न वाक्यार्थविधानम्, तदुत्पत्तिविधित्ववादिनापि तदङ्गीकाराच्च । तस्मात् 'ज्योतिष्टोमेने'त्ययमधिकारविधिरेव ।

अपि च कर्मस्वरूपविधिस्तत्र स्वीकार्यो यत्र कर्मणो रूपमुपलभ्यते । यागस्य च द्वे रूपे, द्रव्यं देवता चेति । 'सोमेन यजेतेत्यत्र यद्यपि देवता नोपलभ्यते सोमयागस्याव्यक्तत्वात् ; अव्यक्तत्वं च स्वार्थचोदितदेवताराहित्यम्, न तु देवताराहित्यमात्रम् ; 'पेन्द्रवायवं गृह्णाती'त्यादिवाक्यविहितग्रहदेवतानां सत्त्वात्, ग्रहणार्थाभिरपि देवताभिः प्रसङ्गतो यागोपकारस्य क्रियमाणत्वात्, तथापि द्रव्यमुपलभ्यत एव, तेनापि याग-

ह्वारः । अन्याय्य इति । भावनायाः करणाकांक्षायां समानपदोपात्तधात्वर्थस्यैव शीघ्रोपस्थितत्वेन तत्त्वेनान्वयो युक्तः, न तु पदान्तरोपात्तस्य विलम्बोपस्थितस्य गुणस्येति भावः । योगस्यैव विधानादिति फलश्रवणविधेयत्वेनोत्पत्तिवाक्यविहितस्यापि यागस्याधिकारवाक्ये पुनर्विधानादिति भावः । उभयवादिसम्भेदोऽयं पक्षः इत्याह—तदुत्पत्तीति ।

सोमेन यजेतेत्यत्रैवोत्पत्तिविधित्वमङ्गीकार्यमित्याह—अपिचेति कर्मस्वरूपविधिः कर्मस्वरूपबोधको विधिः । यागस्य देवतोद्देश्यकद्रव्यत्यागरूपत्वेन तत्स्वरूपनिष्पादकत्वात् यागरूपत्वं द्रव्यदेवतयोः । ननु—सोमेन यजेतेत्यत्र द्रव्यभ्रवणेपि देवताया अभावात् कथं तस्योत्पत्तिविधित्वमङ्गीकर्तुं शक्यते ? अत आह—सोमैनेति । उपलब्ध्यभावे हेतुमाह—अव्यक्तत्वादिति । ननु—व्यक्तत्वं यागस्य द्रव्यदेवताभ्यां भवति अव्यक्तत्वं द्रव्यदेवताभावरूपं वाच्यं, न च तत्सोमयोगे संभवति, द्रव्यस्य सोमरूपस्य देवतानामिन्द्रवाय्वादीनां सत्त्वात् । नचोत्पत्तिवाक्ये देवताऽभाव एवाव्यक्तत्वं तच्च सोमयागेऽप्यस्तीति वाच्यं, उपांशुयाजे उत्पत्तिवाक्ये देवताभावेन तस्यापि अव्यक्तत्वापत्तेरित्यत आह—अव्यक्तत्वं चेति । यागोद्देशेन विहितदेवताभाववत्त्वम्, न तु सर्वथा देवताऽभावः, नाप्युत्पत्तिवाक्ये देवताऽभावमात्रमित्यर्थः । कुतो न सर्वथा देवताभावः ? अत आह—पेन्द्रवायवमिति । गृह्णातीत्यादिपदेन "मैत्रावरुणं गृह्णाति" आश्विनं गृह्णाति, इत्यादयो गृह्यन्ते । ग्रहदेवतासत्त्वे यागस्य किमायातम् ? इत्यत आह—ग्रहणार्थाभिरिति । प्रसङ्ग इति । अन्यार्थमुपात्तस्याङ्गस्यान्येनोपजीवनं प्रसङ्गः । उपांशुयाजे उत्पत्तिवाक्ये देवताभावेऽपि मन्त्रवर्णकल्पितविधिना यागोद्देशेनैव देवताविधानात् नाव्यक्तत्वं ; ततश्च नासंभवे नाप्यतिव्याप्तिरिति भावः । केचित्तु न योगोद्देशेनाविहितदेवताकत्वं अव्यक्तत्वं, ग्रहणार्थमुपात्तानां देवतानां यागसम्बन्धं विनाऽऽकांक्षानुपरमात्, न हि ग्रहणनि-

स्वरूपं ज्ञातुं शक्यमेव । 'ज्योतिष्टोमेन स्वर्गकामो यजेते'त्यत्र न द्रव्यं देवता वा श्रूयते । अतस्तस्योत्पत्तिविधित्वे यागविशेषज्ञानं यागसामान्यस्याविधेयत्वात् विशेषस्यैव विधेयत्वादित्यादिक्लेशेन स्यात् । अतो नायं कर्मोत्पत्तिविधिः ।

नन्वेवमपि 'अग्निहोत्रं जुहोती'त्ययमपि होमोत्पत्तिविधिर्न स्यात् रूपाश्रवणात् । तच्छ्रवणाच्च 'दध्ना जुहोती'त्ययमेवोत्पत्तिविधिः स्यात् । तथा चाधाराग्निहोत्राधिकरणविरोधः । तत्र हि 'अग्निहोत्रं जुहोती'त्यस्योत्पत्तिविधित्वं 'दध्ना जुहोती'त्यादीनां च गुणविधित्वमुक्तमिति चेत्सत्यम्, 'अग्निहोत्रं जुहोती'त्यत्र यद्यपि रूपं नोपलभ्यते, अग्निहोत्रशब्दस्य तत्प्रख्यन्यायेन नामधेयत्वात्, तदेतदग्रे वक्ष्यामः; तथापि तस्योत्पत्तिविधित्वं स्वीक्रियते, अन्यथानर्थक्यापत्तेः । 'दध्ना जुहोती'त्यस्य च नानर्थक्यं, गुणविधित्वात् । अतः 'अग्निहोत्रं जुहोती'त्ययं कर्मोत्पत्तिविधिरिति युक्तम् । 'ज्योतिष्टोमेने'त्यस्य च नानर्थक्यम् । अधिकारविधित्वोपपत्तेः । अतः किमर्थं संभवति रूपवति वाक्ये कर्म-

रूपितं देवतात्वं संभवति, त्यज्यमानद्रव्योद्देश्यत्वरूपत्वात् देवतात्वस्य; न हि ग्रहणकाले द्रव्यं त्यज्यते, अत एव च न प्रसङ्गादुपकारसिद्धिः । अन्यार्थमुपात्तस्य तत्र संभवदुपयोगस्य हि अन्येनोपजीवनं प्रसङ्गः । यथा पशुपुराडावो प्रयाजादेः, न च ग्रहणमात्रे उपयोगस्सम्भवतीत्युक्तं; किञ्च यदि प्रसङ्गादुपकारकत्वं देवतानां तदा अङ्गत्वाभावात् गुणकामेव विवृतावतिदेशो न स्यात्; अतो नेदमव्यक्तलक्षणं । किन्तु यत्र तद्विहितचतुर्थीमन्त्रवर्णैः प्रथमं यागार्थतयैव देवता विनियुक्ता तत् व्यक्तम् तद्विन्नमव्यक्तम् तत्स्वमव्यक्तत्वम् । 'नह्यैन्द्रवायव'मित्यादिभिः प्रथमं यागोद्देशेन देवता विधीयते, तत्र पश्चात् आर्थिकत्वाद्देवतासंबन्धस्य, अतो न दोष इत्याहुः । शक्यमेवेति । एकतरसस्वेपि एकदेशस्य ज्ञातत्वेन तेन समुदायज्ञानं सुकरमेवेत्यर्थः । विशेषज्ञानं क्लेशेन स्यादित्यन्वयः । क्लेशप्रकारमाह—यागसामान्यस्येति । विशेषज्ञानमन्तरा सामान्ये कस्यापि प्रवृत्त्यनुदयादिति भावः ।

यत्र रूपोपलब्धिः तत्रैव कर्मविधिरिति स्वीकारे दोषमाशङ्कते—नन्वेवमिति । तच्छ्रवणात् रूपश्रवणात् । उस्तु नाम 'दध्ना जुहोती'त्यस्योत्पत्तिविधित्वं को दोषः ? अत आह—तथाचेति । आधाराग्निहोत्रमरूपत्वादित्यधिकरणे इत्यर्थः । आदिपदेन पयसा जुहोति, इत्यादिपरिग्रहः । ननु—कथं न रूपोपलब्धिः ? अग्निहोत्रपदस्यैव रूपोपलम्भकत्वात्, अत आह—अग्निहोत्रशब्दस्येति । अग्रे नामधेयनिरूपणावसरे । तथापि रूपोपलम्भाभावेऽपि । आनर्थक्यापत्तेरिति । धात्वर्थस्य वाक्यान्तरेण विहितत्वात् नामधेयस्य च वैश्वदेवादिशब्दवत् अनुवादप्रयोजनस्यापि कस्यचिदभावात् आनर्थक्यापत्तेरिति भावः । रूपवति द्रव्यदेवताऽन्यतरबोधके वाक्ये कर्मविधाने संभवति सति रूपाभाववति ज्योतिष्टो-

विधाने तद्रहिते तत्स्वीकार्यम् ।

किं च 'दग्धा जुहोती' त्यस्य कर्मोत्पत्तिविधित्वे 'पयसा जुहोती' त्यनेनैतत्कर्मानुवादेन न पयो विधातुं शक्यते, उत्पत्तिशिष्टदृश्यवरोधात् । उत्पत्तिशिष्टगुणावरुद्धे हि न गुणान्तरं विधीयते, आकाङ्क्षाया उत्पत्तिशिष्टेनैव निवृत्तत्वात् । अतस्तेनापि विशिष्टं कर्मान्तरं विधेयम् । तथा चानेकादृष्टकल्पनागौरवम् । 'अग्निहोत्रं जुहोती' त्यस्य तु उत्पत्तिविधित्वे एतद्वाक्यविहितस्य कर्मणो द्रव्याकाङ्क्षायां युगपदेव खलकपोतन्यायेन 'दग्धा जुहोति', 'पयसा जुहोति' इत्यादिवाक्यैर्गुणा विधीयन्त इति नानेकादृष्टकल्पनागौरवम् । अतोऽ'ग्निहोत्रं जुहोती' त्ययमुत्पत्तिविधिः, 'पयसा जुहोती' त्यादयस्तु गुणविधय इति युक्तम् ।

'सोमेन यजेते' त्यत्र तु रूपवाति वाक्ये कर्मोत्पत्तिविधाने स्वीक्रियमाणे न किञ्चिद्दूषणं, पक्षद्वयेऽप्येकस्यादृष्टस्य तुल्यत्वात् । तस्माद्युक्तं सोमेन यजेतेत्ययमेवोत्पत्तिविधिरित्यलमनया विधिनिरूपणः गतप्रसङ्गचिन्तया । प्रकृतमनुसरामः । तत्सिद्धं विधिः प्रयोजनवन्तमप्राप्तमर्थं विधत्त इति ।

स च विधिश्चतुर्विधः—उत्पत्तिविधिः, विनियोगविधिः, प्र-

मवाक्ये किमर्थं कर्मविधानं स्वीक्रियत इत्यर्थः ।

उत्पत्तिशिष्टेति । उत्पत्तिवाक्यविहितेत्यर्थः । विध्यभावे हेतुमाह—आकाङ्क्षायाः द्रव्याकाङ्क्षायाः । तेनापि पयसा जुहोतीत्यनेनापि । अस्तु नाम तत्रापि कर्मविधानं, का हानिः ? अत आह—अनेकेति । फलोद्देशेन कर्मणो विधेयत्वेन तस्य च कालान्तरभाविनः अदृष्टमन्तरेणासंभवात् एकैकस्यापि कर्मण एकैकमदृष्टमिति अनेकादृष्टकल्पनाप्रसङ्ग इत्यर्थः । पक्षान्तरे दोषाभावं दर्शयति—अग्निहोत्रमिति । सर्वेषामुत्पन्नशिष्टत्वात् युगपदन्वयो युक्त इत्याशयः ।

पक्षद्वयेऽपीति—गुणविधिपक्षे विशिष्टविधिपक्षे चेत्यर्थः । गुणस्य दृष्टविधयैव यागस्वरूपनिष्पादकत्वेन नात्रादृष्टकल्पनम् । यागस्य स्वर्गजनकत्वे परं एकमदृष्टं कल्पनीयम् तच्चोभयोस्तुल्यमिति भावः । विधिनिरूपणानुगतप्रसङ्गचिन्तयेति । विधिनिरूपणमनुसृत्य तत्प्रसङ्गागता या चिन्ता तयाऽलमित्यर्थः । विधेः प्रयोजनवदर्थबोधकत्वनिरूपणमुपसंहरति—तत्सिद्धमिति ।

एवं विधेः प्रयोजनवत्त्वं निरूप्य इदानीं तं चतुर्धा विभजते—सचेति । प्रथमं कर्मस्वरूपज्ञानमन्तरा तदनुष्ठानासंभवात् गुणादिविधेरसंभवाच्च सर्वोपजीव्यत्वेन प्रथममुत्पत्तिविधिः, अनन्तरमुत्पन्नस्य प्रयोजनाकाङ्क्षायां विनियोगविधिः, विनियुक्तस्य चानुष्ठानोपेक्षा-

योगविधिः, अधिकारविधिश्चेति । तत्र कर्मस्वरूपमात्रबोधको विधिरु-
त्पत्तिविधिः, यथा—अग्निहोत्रं जुहोतीति । उत्पत्तिविधौ च कर्मणः क-
रणत्वेनैवान्वयः—होमेनेष्टं भावयेदिति । न तु होमं कुर्यादिति साध्यत्वेन,
तथा सति साध्यस्य साध्यान्तरान्वयायोगेनाधिकारवाक्यावगतफल-
संबन्धो न स्यात् । करणत्वेन त्वन्वये होमेनेष्टं भावयेत् किं तदिष्टमित्या-
कांक्षायां फलविशेषसंबन्धो घटते ।

न च उत्पत्तिविधाविष्टवाचकपदाभावेन कर्मणा इष्टं भावयेदिति
कथं वाक्यार्थ इति वाच्यम् । विधिश्चुतेरेवेष्टबोधकत्वात् । सा हि पुरुषा-
र्थं पुरुषं प्रवर्तयन्ती कर्मणः फलसंबन्धमात्रं बोधयति । तस्मादयुक्त-
मुत्पत्तिविधौ कर्म करणत्वेनान्वेतीति ।

अत एवोद्भिदा यजेतेत्यादौ तृतीयान्त उद्भिच्छब्द उपपद्यते—उ-
द्भिदा योगेन इष्टं भावयेत्—इत्यन्वयोपपत्तेः । येषामपीष्टसाधनत्वं लि-
ङ्गर्थः, तेषामपि तृतीयान्तानां कर्मनामधेयानामन्वयोऽनुपपन्न एव । न

यां अनुष्ठानविशेषबोधकः प्रयोगविधिः, एतावत्यनुष्ठेयपदार्थकलापे कोऽधिकरोतीत्यधिकारि
विशेषापेक्षायां 'भारो यो येन बोढव्यः स प्रगातोऽलितो यदि । तदा कस्तस्य बोढेति शु-
क्तं कर्तुनिरूपणम्' इति न्यायेनाधिकारप्रतिपादिकोऽधिकारविधिश्च निरूपणीयः । अत एव
सूत्रकारेणापि प्रथमाद्वितीययोरध्याययोः प्रमाणभेदनिरूपणद्वारा उन्पात्तविधिनिरूपणं, तृतीये
अङ्गत्वनिरूपणद्वारा विनियोगविधिनिरूपणं, चतुर्थपञ्चमयोः प्रयोगविधिनिरूपणं, षष्ठेऽधि-
कारविधिनिरूपणश्च कृतं इत्यभिसन्धाय तेनैव क्रमेण विधिं विभजते—उत्पत्तीति ।
तत्र विधिचतुष्टयमध्ये । कर्मस्वरूपमात्रेति । मात्रपदेन गुणफलादयो व्यावर्त्यन्ते ।
एवं च यत्रोत्पत्तिवाक्य एव गुणफलादयः श्रूयन्ते तत्रैकस्यैव वाक्यस्य कर्मस्वरूपांशमादाय
उत्पत्तिविधित्वं गुणाद्यंशमादाय विनियोगविधित्वं अधिकारविधित्वमित्यादि बोध्यम् । कर्म-
णः धात्वर्थस्य । करणत्वेनेति । भावनायामिति शेषः । भावनायां धात्वर्थस्य साध्यत्वे-
नान्वयवादिनो वादरेस्तदनुयायिनां च मतं खण्डयति—नत्विति । तथान्वये दोषमाह—
तथा सतीति । इष्टं भावयेदित्यनन्तरं इति बोधे जाते इति पूरणीयम् ।

विधिश्चुतेरिति । एतच्च पूर्वमेवास्मामिरूपपादितम् । अत एव कर्मणः करणत्वे-
नान्वयाभ्युपगमादेव । उपपद्यत इति । धात्वर्थस्य भावनायां करणत्वेनान्वयाभ्युपग-
मादेव उद्भिदादिपदानां तन्नामत्वस्य च वक्ष्यमाणत्वेन तत्सामानाधिकरण्यात् तन्निष्ठकरण-
त्वानुवादकस्त्वनु उपपद्यत इत्यर्थः । तदेवामिलपति—उद्भिदा योगनेति । केचित्तु म-
ण्डनमिश्रप्रभृतयो मीमांसका वैयाकरणाश्च इष्टसाधनत्वमेव लिङ्गर्थमभ्युपगच्छन्ति । तेषां मते
तृतीयान्तानामन्वयानुपपत्तिं दर्शयति—येषामिति । इष्टसाधनत्वस्य लिङ्गर्थत्वे यजेतेत्य-

हि संभवति याग इष्टसाधनमुद्भिदेति; तृतीयोपात्तस्य कारकस्य लिङ्ग-
संख्यानव्यायोग्यस्य क्रियैवान्वयात् ।

ननु—तवाप्य'ग्निहोत्रं जुहोती'त्यादिषु कर्मोत्पत्तिविधिषु द्वितीयान्ता-
नां कर्मनामधेयानामन्वयोऽनुपपन्नः, न हि संभवति होमेन भावयेद-
ग्निहोत्रमिति । सत्यम् । श्रूयमाणा तावद्वितीयाऽर्थाक्षिप्तसाध्यत्वानु-
वादः, होमस्य हि करणत्वेनान्वयात् असाधितस्य च करणत्वानुप-
पत्तेः तस्याश्चानन्वयोपस्थितौ सा 'सक्तून् जुहोती' तिबत् तृतीया-
र्थं लक्षयति—अग्निहोत्रेण होमेनेष्टं भावयेदिति युक्तं पार्थसारथिमिश्रैः ।
अतश्च द्वितीयान्तानां कर्मनामधेयानामन्वयो नानुपपन्नः । तत्सिद्धमु-
त्पत्तिविधौ कर्म करणत्वेनान्वेतीति ।

अङ्गप्रधानसम्बन्धबोधको विधिर्विनियोगविधिः । यथा—वद्वा जुहो-
तीति । स हि तृतीयाप्रतिपन्नाङ्गभावस्य दध्नो होमसम्बन्धं विधत्ते—व-
स्य याग इष्टसाधनमित्यर्थः पर्यवसितः, तेन सह तृतीयान्तस्यान्वयो न सम्भव-
तीत्यर्थः । तत्र हेतुमाह—तृतीयेति । क्रियैवान्वयादिति । क्रियान्वयाभावे क्रि-
यान्वयित्वरूपकारकत्वमङ्गापत्तेरिति भावः ।

ननु—भन्मतेऽपि केषांचित् द्वितीयान्तानां नामधेयानामन्वयोऽनुपपन्न एव । स-
त्येवमुभयोर्दोषसाम्ये कथमहमेव पर्यनुयोगार्हः, "यश्चोभयोस्समो दोषः परिहारो-
ऽपि वा समः । नैकः पर्यनुयोक्तव्यः तादृगर्थविचारणे" इति ह्यभियुक्ताः
कथयन्ति इत्याशयेन शङ्केत—नन्विति । इत्यादिष्वित्यादिपदेन आधारमाधार-
यति" 'समिधो यजति', 'आज्यमागौ यजती' त्यादिपरिग्रहः । सत्यमन्वयानुपप-
त्तिरूपो दोष उभयोरपि समानः, तदर्थं च लक्षणायामाश्रीयमाणायां यथा द्वितीयान्ते
तथैव तृतीयान्त इत्येतदपि तुल्यमेव; तथापि भन्मते द्वितीयया करणत्वे लक्षणीये असा-
धितस्य धात्वर्थस्य करणत्वानुपपत्त्या अर्थाक्षिप्तस्य स्वशक्यार्थस्य साध्यत्वस्य "सौर्यं चरं
निर्वेधेदि" त्यादौ निर्वापादिवत् यथानुवादः, नैवं सस्मवति भवत्पक्षे तृतीयया साध्य-
त्वलक्षणायामित्यस्मन्मत एव लाघवमित्याशयवान् परिहरति—सत्यमिति । असा-
धितस्येति । नासाधितं करणमिति न्यायादिति भावः । तस्याः द्वितीयायाः । अ-
नन्वययोपस्थितौ अन्वयानुपपत्त्यौ । अन्वयानुपपत्त्येति यावत् । सक्तून् जुहो-
तीतिवादेति । यथा सक्तून् जुहोतीत्यत्र सक्तूनां भूतभाव्युपयोगाभावेन संस्कार्यत्वा-
नुपपत्तेः श्रूयमाणापि द्वितीया करणत्वलक्षिकेत्युक्तं तद्वदित्यर्थः । उक्तमिति । तत्प्रख्या-
धिकरण इति शेषः । उत्पत्तिविधिनिरूपणमुपसंहरति—तत्सिद्धमिति ।

क्रमप्राप्तं विनियोगविधिं निरूपयति—अङ्गप्रधानेति । अङ्गस्य प्रधानस्य च यः स-
म्बन्धः साध्यसाधनभावः तद्वोधक इत्यर्थः । तृतीयाप्रतिपत्तेरिति । तृतीयया ज्ञा-

द्वा होमं भावयेदिति ।

एतस्य च विधेः सहकारिभूतानि षट् प्रमाणानि श्रुतिलिङ्गवाक्य-
प्रकरणस्थानसमाख्यारूपाणि । एतत्सहकृतेन विधिना अङ्गत्वं परोद्देश-
प्रवृत्तकृतिव्याप्यत्वरूपं पारार्थ्यापरपर्यायं ज्ञाप्यते ।

तत्र निरपेक्षो रवः श्रुतिः । सा च त्रिविधा-विधात्री, अभिधात्री,
विनियोक्त्री चेति । तत्र विधात्री लिङाद्यात्मिका । अभिधात्री व्रीह्या-
दिश्रुतिः । यस्य च शब्दस्य श्रवणादेव सम्बन्धः प्रतीयते सा विनि-
योक्त्री । सा च त्रिधा-विभक्तिरूपा, समानाभिधानरूपा, एकपदरूपा-
चेति । तत्र विभक्तिश्रुत्याङ्गत्वं यथा-‘व्रीहिभिर्यजेते’ति तृतीयांश्रुत्या
व्रीहीणां यागाङ्गत्वम् ।

तेत्यर्थः । एवञ्च दध्रेति तृतीया करणत्वापरपर्यायं साधनत्वं बोधयति, तच्च जुहोतीति
विधिप्रत्ययो विदधातीत्यर्थः । तत्र च भावनायां होमस्य भाव्यत्वेनान्वयः, तदेवाभिलप-
ति-द्वा होममिति । एवं विनियोगविधिस्वरूपं निरूप्य तदुपकारकाणि श्रुत्यादीनि
षट् प्रमाणानि निरूपयितुमुपक्रमते-एतस्येति । एतत्सहकृतेन प्रमाणषट्सह-
कृतेन । ननु-किं नामाङ्गत्वम्, नोपकारकत्वमङ्गत्वम्, गोदोहनादेरपि दर्शाद्यङ्गतापत्तेः;
जामात्रार्थं कृतस्य दीपस्य शिष्योपकारकत्वेऽपि तदङ्गत्वाच्च; नाप्यविनाभावः, आग्नेया-
दीनां परस्परङ्गत्वापत्तेः; नापि प्रयोज्यत्वं तत्, ‘पुरोडाशकपालेन तुषानुपवपती’ त्यत्र
पुरोडाशकपालस्य तुषोपवापप्रयोज्यत्वाभावेऽपि अङ्गत्वसत्वात्, अत आह-परोद्देशे-
ति । अन्योद्देशेन प्रवृत्तस्य पुरुषस्य या कृतिः तद्याप्यत्वं कारकत्वेन तत्सम्बन्धित्वमित्य-
र्थः, अतः कालादेः कृतिसाध्यत्वाभावेऽपि नाङ्गत्वव्याघातः, फलस्यापि कारकत्वेन तत्स-
म्बन्धित्वात् स्वस्यैव स्वाङ्गत्ववारणाय-परोति । किमिदं जैमिनीयात्पारार्थ्यरूपादङ्ग-
त्वात् भिन्नं ? नेत्याह-पारार्थ्येति ।

तत्र प्रमाणषट्कमध्ये । निरपेक्ष इति । अङ्गत्वबोधने लिङ्गादिवत् प्रमाणान्तर-
मनपेक्षमाण इत्यर्थः । श्रुतिं विभजते-सा चेति । यद्यप्यत्र विनियोगप्रस्तावे विधात्र्यभि-
धात्र्योः निरूपणं नातीव सङ्गतम्, तथापि श्रुतिप्रसङ्गात् तयोः विधिसहकारित्वाच्च तन्नि-
रूपणमिति बोध्यम् । तत्र श्रुतित्रयमध्ये । लिङाद्यात्मिकेति । यः प्रत्ययो विधायकः
लिङादिः स एव विधात्री श्रुतिरित्यभिधीयते इत्यर्थः । श्रवणादेवेति । शब्दान्तरापेक्षां
विनैवेत्यर्थः । सा विनियोक्त्री । एवं श्रुतिं विभज्य विधात्र्याः अभिधात्र्याश्च साक्षाद्विनियो-
जकत्वस्याभावेन ते उपेक्ष्य विनियोक्त्वाः विनियोजकत्वमुपपादयति-तत्रेति । विनियो-
क्त्रीत्रयमध्ये इत्यर्थः ।

ननु-‘यदाग्नेयोऽष्टाकपालोऽमावास्यायां पौर्णमास्याश्चाच्युतो भवति, ताभ्यामेतमग्नीषो-
मीयमेकादशकपालं पूर्णमासे प्रायच्छत्’ इत्यादिभिः द्रव्यविशिष्टस्यैव यागस्य विधानादुत्प-

न च उत्पत्तिशिष्टपुरोडाशावरुद्धे यागे कथं ब्रीहीणामङ्गत्वमिति वाच्यम् । पुरोडाशप्रकृतितयोपपत्तेः, पशोरिव हृदयादिरूपहविष्प्रकृतितया यागाङ्गत्वम् । न च साक्षात्पशोरेवाङ्गत्वं किं न स्यादिति वाच्यम्, तस्य विशसनात्, अवदीयमानत्वाच्च हृदयादीनाम् । अवदीयमानं हि हविः, यथा पुरोडाशादिः, मध्यात्पूर्वार्धाच्चावद्यतीति वाक्यात् । हृदयादीनि चावदीयमानानि, न पशुः, 'हृदयस्याग्रेऽवद्यतीति' वाक्यात् । अतो हृदयादीन्येव हवींषि, पशुस्तु प्रकृतिद्रव्यम् ।

तिशिष्टद्रव्यावरोधे वाजिनन्यायेन द्रव्यान्तरनिवेशस्यासम्भवात् कथं ब्रीहीणां यागाङ्गत्वेन विधानं इति शङ्कते—न चेति । पुरोडाशप्रकृतितयेति । पुरोडाशस्य पिष्टपिण्डरूपत्वेन पिष्टानां प्रकृतिद्रव्यापेक्षायां तत्त्वेन ब्रीहीणां विधानमित्यर्थः । दृष्टान्तमाह—पशोरिवेति । अग्नीषोमीयं पशुमालभेत इत्यनेन वाक्येन, यथा हृदयादिहविःप्रकृतित्वेनैव पशोर्विधानं तद्वदत्रापीत्यर्थः । ननु—उत्पत्तिवाक्ये पुरोडाशस्य साक्षादेवतासम्बन्धेन यागसाधनत्वावगमात् न तेन विकल्पः समुच्चयो वा सम्भवतीति युक्तं तत्प्रकृतित्वेन ब्रीहीणां विधानं, पशोस्तु साक्षादेवोत्पत्तिवाक्ये देवतासम्बन्धोऽवगम्यत इति साक्षादेव यागसाधनत्वमस्तु, किमर्थं हविःप्रकृतित्वेन विधानमङ्गीक्रियत इति शङ्कते—न चेति । विशसनादिति । 'पशुं विशस्ति' इत्यनेन विशसनस्य विहितत्वात् साक्षादेवाङ्गत्वे तथैव त्यागस्यापि कर्तव्यतया तदाम्नायं व्यर्थं स्यादिति भावः । विशसनं छेदनम्, ननु न केवलं विशसनाम्नानमात्रेण प्रकृतित्वं वक्तुं शक्यते, विशस्यावदायापि पुरोडाशवत् त्यागहोमयोः कर्तुं शक्यत्वादित्यत आह—अवदीयमानत्वाच्च हृदयादीनामिति । एकादशानामिति शेषः । एवञ्च पशोः यागसाधनत्वान्यथानुपपत्त्या यद्यपि प्रत्येकं अवदानं प्राकृतं निखिलज्ज्ञेयं प्राप्नोति, तथापि तस्यैवातिदेशेनोपस्थापितस्यावदानान्तरस्य वा तत्स्थानापन्नस्य हृदयादिवाक्यैः हृदयादिसंस्कारकत्वेन विधानात् तेन च हृदयादीनां एकादशानामेवाङ्गानां हविष्प्रसिद्धेः इतरेषां हविष्परिसंख्यानाञ्च सिद्धं पशोः प्रकृतिद्रव्यत्वमिति भावः । हृदयादीनामित्यादिपदेन जिह्वा, वक्षः, यकृत, वृक्यौ, सव्यं दोः, उमे पाश्वे, दक्षिणा श्रोणिः, गुदतृतीयं, इत्येतानि गृह्यन्ते । अवदीयमानं हि हविरिति । द्विहविषोऽवद्यतीति हविष एवावदानभ्रवणादिति भावः । मध्यादिति । मध्यात्प्रथममवद्यति, पूर्वार्धाद्वितीयमवद्यतीत्यर्थः । यद्यपीदं अवदानप्रदेशमात्रविधायकं, नावदानविधायकं, तथापि हविस्सम्बन्धिमध्यादिदेशविधायकत्वेनास्यापि हविस्सम्बन्धोऽस्तीत्याशयेनोदाहृतम् । हृदयस्याग्रेऽवद्यतीति वाक्यादिति । अनेन न प्राकृतमवदानमतिदेशतस्तथैव प्राप्नोति हृदयादिषु । किन्तु अनेनैव वाक्येन प्राकृतमेवावदानं अवदानान्तरं वा प्राकृतकार्यापन्नं हृदयादिसंस्कारकत्वेन विधीयत इति सूचितम् । हृदयादीनामेव हविष्प्रमितिर्सिद्धे अर्थसिद्धं प्रकृतिद्रव्यत्वं पशोरित्याशयेनाह—पशुस्त्विति ।

पालीवतयागे तु साक्षात्पशुरेवाङ्गम् । तस्य जीवत एव 'पर्यग्निकृतं पालीवतमुत्सृजति' इत्युत्सर्गविधानात् । यत्र तु विशसनं तत्र पशुः प्रकृतिद्रव्यमित्येव सिद्धम् । एवं व्रीहयोऽपि प्रकृतिद्रव्यतया यागाङ्गं तृतीयाश्रुत्येति ।

आरुण्यस्यापि क्रयाङ्गत्वं तृतीयाश्रुत्या । न चामूर्तस्य तस्य कथं क्रयाङ्गत्वमिति वाच्यम् । एकहायनीरूपद्रव्यपरिच्छेदद्वारा तदुपपत्तेः ।

व्रीहीन्प्रोक्षतीत्यत्र प्रोक्षणस्य व्रीह्याङ्गत्वं द्वितीयाश्रुत्या । तच्च प्रोक्षणं न व्रीहिस्वरूपार्थम्, स्वरूपे आनर्थक्यात्, व्रीहिस्वरूपस्य प्रोक्षणं विनाऽनुपपत्त्यभावात्, किं त्वपूर्वसाधनत्वप्रयुक्तं यदि व्रीहिषु प्रोक्षणं क्रियते तदा तैर्यागे अनुष्ठितेऽपूर्वं भवति नान्यथेति । अतः प्रकरणसहकृतया द्वितीयाश्रुत्या तण्डुलनिर्वृत्तिप्रणाड्या यदपूर्वसाधनं तदङ्ग-

एवञ्च यत्र विशेषनाद्याम्नातं तत्रैव पशोः प्रकृतिद्रव्यत्वं यत्र तु तन्नास्ति तत्र साक्षादेवाङ्गतेत्याह—पालीवतेति । 'त्वाष्ट्रं पालीवतमालभेते' त्यनेन विहित इत्यर्थः । साक्षादेवेत्यन्वयः । उत्सर्गविधानादिति । पर्यग्निकृतमिति वाक्येन क्लृप्तोपकार-प्राकृतपर्यग्निकरणान्ताङ्गीतिविधानेन भावनायाः नैराकाङ्क्ष्यात् उत्तराङ्गानामर्थादेव निवृत्तत्वेन जीवत एव पशोः देवतोद्देशेन त्यागस्यावश्यंभावादिति भावः ।

एवं द्रव्यस्य श्रुत्याङ्गत्वमुपपाद्य गुणस्येदानीं तथा तदुपपादयति—आरुण्यस्येति । 'आरुण्या पिङ्गाक्ष्यैकहायन्या सोमं क्रीणाति' इति वाक्यविहितक्रयाङ्गत्वमित्यर्थः । द्रव्यपरिच्छेद इति प्राथमिकबोधे क्रयभावनायां साक्षात्करणत्वेन आरुण्यस्यान्वयेऽपि अनन्तरं त्रोग्यतागवेषणादशायां स्ववाक्योपात्तद्रव्यद्वारकं तदित्यध्यवसीयत इति भावः ।

द्वितीयाश्रुतेरुदाहरणमाह—व्रीहीन् प्रोक्षतीति । अत्र द्वितीया व्रीहीणामुद्देश्यत्वं बोधयन्ती प्रोक्षणादेरङ्गत्वे हेतुरिति ध्येयम् । ननु—आधानस्याहवनीयादिस्वरूपार्थत्वेऽपि यथा नानर्थक्यं तद्वदत्राप्यस्तु अत आह—व्रीहिस्वरूपस्येति—आहवनीयादेरपूर्वरूपत्वेन तत्स्वरूपस्यान्यथोपपत्तौ प्रमाणाभावादित्याशयः । अपूर्वसाधनत्वप्रयुक्तमिति । व्रीहिनिष्ठं यत्प्रकृतापूर्वसाधनत्वं तन्निष्ठप्रयोजकतानिरूपितप्रयोज्यताशालीत्यर्थः । अत्र प्रयोज्यत्वं न परम्पराजन्यत्वरूपम् । प्रोक्षणादेरपूर्वजन्यत्वाभावात्, किन्तु अनुष्ठाप्यत्वरूपम्, अपूर्वं हि स्वसिद्ध्यर्थं व्रीहिषु प्रोक्षणमनुष्ठापयतीत्याशयेनाह—यदीति । प्रकरणसहकृतयेति । अपूर्वसम्बन्धित्वबोधकप्रकरणमन्तरा श्रुत्यादेः स्वतो विनियोजकत्वासम्भवादिसमुक्तम् । तण्डुलनिर्वृत्तिप्रणाड्येति । आज्यादेरप्यपूर्वसाधनत्वाविशेषात् तत्र प्रोक्षणप्राप्तौ तद्व्यावृत्त्यर्थमिदं विशेषणम् । यदपूर्वसाधनमिति । एवं च अपूर्वसाधनत्वस्यैवोद्देश्यतावच्छेदकत्वात् व्रीहित्वादेरुद्देश्यतावच्छेदककोटावप्रवेशात्सिद्ध्यति यवेऽपि प्रोक्षणम् । तण्डुलनिर्वृत्तिप्रणाड्येतिविशेषणाच्च नाज्यादिषु प्रोक्षणप्रसक्तिरित्याशयः ।

त्वं प्रोक्षणस्योच्यत इति । एवं सर्वेष्वप्यङ्गेषु अपूर्वप्रयुक्तत्वं वेदितव्यम् ।

एवं(१) 'इमामगृभ्णन् रशनामृतस्येत्यश्वाभिधानीमादत्त' इत्यत्रापि द्वितीयाश्रुत्या मन्त्रस्याश्वाभिधान्यङ्गत्वम् । यत्तु वाक्यीयोऽयं विनियोग इति, तन्न; तथा सति वाक्याल्लिङ्गस्य बलीयस्त्वेन यावद्वाक्यादश्वाभिधान्य(२)ङ्गं भवति तावल्लिङ्गाद्रशनामात्राङ्गत्वमेव स्यात्, 'स्योनं ते सदनं कृणोमी'त्यस्येव सदनङ्गत्वम् । श्रौतविनियोगपक्षे तु यावद्विल्लिङ्गाद्रशनामात्राङ्गत्वं संभवति तावत् श्रुत्या 'ऐन्द्रा गार्हपत्यमुपतिष्ठते' इत्यत्र तृतीयाश्रुत्या ऐन्द्रा ऋचो गार्हपत्यापस्थानाङ्गत्ववदश्वाभिधान्यां विनियोगः क्रियते इति युक्तं मन्त्रस्याश्वाभिधान्यङ्गत्वम् । तस्माच्छ्रौत एवायं विनियोगः ।

यदाहवनीये जुहोतीत्याहवनीयस्य होमाङ्गत्वं सप्तमीश्रुत्या । एवमन्योऽपि विभक्तिश्रुत्या विनियोगो ज्ञेयः ।

पशुना यजेतेत्यत्रैकत्वपुंस्त्वयोः समानाभिधानश्रुत्या कारकाङ्गत्वं सर्वेष्वपीति । यत्र दृष्टार्थता न सम्भवति, तादृशाङ्गेषु केवलापूर्वप्रयुक्तत्वम्, यत्र तु दृष्टार्थता, तत्र नियमापूर्वप्रयुक्तत्वमित्यर्थः ।

द्वितीयाश्रुतेरुदाहरणान्तरमाह—एवमिति । इमामगृभ्णन्निति । चयने इष्टकार्यमुदाहरणाय नीतयोरस्वगर्दभयोः मध्येऽश्वकण्ठगतरशनाग्रहणे मन्त्रोऽयं विनियुज्यते । अश्वाभिधानीं अश्वरशनाम् । द्वितीयाश्रुत्येति मध्यमपदलोपिसमासः । अत्र मन्त्रस्य इतिकरणविनियुक्तत्वेन वाक्यादेवाश्वाभिधान्यङ्गत्वं इति वदतां मतमनृत्य दूषयति—यस्त्विति । बलीयस्त्वेनेति । एतच्चोपरिष्ठानिरूपयिष्यते । रशनामात्रेति । रशनाद्वयेत्यर्थः । स्योनं त इति । एतदप्युपरिष्ठानिरूपयिष्यते । यावल्लिङ्गादिति । लिङ्गस्य स्वतो विनियोजकत्वाभावेन श्रुतिं कल्पयित्वैव विनियोजकत्वं वाच्यम् । अतश्च यदा लिङ्गेन श्रुतिं कल्पयित्वा रशनामात्रे विनियोगः क्रियते, ततः पूर्वमेव प्रत्यक्षा श्रुतिरश्वाभिधान्यां मन्त्रं विनियुङ्क्त इति लिङ्गस्य श्रुत्या बाधितत्वात् युज्यते अश्वाभिधान्यङ्गत्वं मन्त्रस्येति भावः ।

सप्तमीश्रुतेरुदाहरणमाह—यदिति । अन्योऽपीति । सर्वेभ्यः कामेभ्यो दर्शपूर्णमासौ, मैत्रावरुणाय दण्डं प्रयच्छति, अग्नेः तृणान्यपचिनोति, गोदोहनेन पशुकामस्य प्रणयेत्, यजमानस्य याज्या इत्यादौ चतुर्थीपञ्चमीषष्ठीविभक्तिभिः विनियोगो बोध्य इत्यर्थः ।

एवं विनियोक्तीं विभक्तिरूपां निरूप्येदानीं समानाभिधानरूपां तां निरूपयति—पशुनेति । 'यो दीक्षितो यदग्नीषोमीयं पशुमालभते' इतीदमेव वाक्यं तृतीयान्तत्वेन विपरि-

म् । यजेतेत्याख्याताभिहितसङ्ख्याया भावनाङ्गत्वं समानाभिधानश्रुतेः । एकपदश्रुत्या च यागाङ्गत्वम् । न चामूर्तायास्तस्याः कथं यागाङ्गत्वमिति वाच्यम् । कर्तृपरिच्छेदद्वारा तदुपपत्तेः । कर्ता चाक्षेपलभ्यः । आख्यातेन हि भावनौच्यते । सा च कर्तारं विनाऽनुपपन्ना तमाक्षिपति ।

ननु—किमित्येवं वर्ण्यते—आक्षेपलभ्यः कर्तेति । आख्यातवाच्य एव किं न स्यात् । आख्यातश्रवणे भावनाया इव कर्तुरपि प्रतिपत्तेः । न च भावनयैवाक्षेपसंभवे किमिति तद्वाचकत्वं कल्पनीयमिति साम्प्रतम् । तथा सति आख्यातवाच्यकर्त्रैव भावनाक्षेपसंभवे तद्वाचकत्वमपि न स्यात् ।

किं च भावनाया न केवलं कर्त्रैव संबन्धः, कारकान्तरेणापि संबन्धात् । अतः सा न झटिति कर्तारमेवाक्षिपेत्, विशेषाभावात् । कर्ता

णतपशुपदं त्यक्ताग्नीषोमीयपदं पशुना यजेतेत्यर्थतः सर्वत्रोदाह्रियते नान्यदतोऽस्ति पशुना यजतेतिवाक्यम् । अत एव चतुर्थे पञ्चेकत्वाधिकरणे इदमेव वाक्यमुदाहृतं भाष्यकारैरिति ध्येयम् । वस्तुतस्तु पौर्णमास्यधिकरणशास्त्रदीपिकापर्यालोचनया तदधिकरणस्थ 'चोदना वा गुणाना' मिति सूत्रकौस्तुभपर्यालोचनया च पशुना यजेतेति अग्नीषोमीयवाक्यतो भिन्नं वाक्यान्तरप्राप्तकर्मोद्देशेन जातिसंख्याविशिष्टकारकविधायकं शास्त्रान्तरीयं वाक्यमित्येव युक्तं प्रतीयते । समानाभिधानश्रुत्येति । त्रयाणामेकैव प्रत्ययेनाभिहितत्वात् एकभिधानरूपया श्रुत्येत्यर्थः । कारकाङ्गत्वं करणत्वसम्बन्धः । तिङन्तस्थलमप्युदाहरति—यजेतेति । एकपदश्रुत्येति । तिङन्तस्यैव पदत्वादिति भावः । आख्याताभिहितसंख्याया इत्यनुपज्यते । ननु मूर्तस्यैव द्रव्यस्य क्रियासाधनत्वं सम्भवति, न त्वमूर्तस्य गुणसंख्यादेः, अतः कथमस्य यागाङ्गत्वमिति शङ्कते—नचेति । कर्त्रिति । सत्यं अमूर्ताया न साक्षात् क्रियाजनकत्वं, तथापि प्रथमतो भावनान्वये पश्चाद्योग्यताजिज्ञासायां आख्यातोपात्तकर्तृरूपद्रव्यसम्बन्धद्वारा आरुण्यवत् तदध्यवसीयत इति भावः । नात्र कर्तोपलभ्यते, यद्द्वारा संख्यान्वयः स्यात् । अत आह—कर्ता चेति । आक्षेपलभ्यत्वमुपपादयति—आख्यातेन हीति । अनुपपन्नेति । तस्याः चेतनव्यापाररूपत्वेनाश्रयमन्तराऽवस्थानासंभवादिति भावः ।

इदानीं कर्तुराख्यातवाच्यत्ववादा वैयाकरणः प्रत्यवतिष्ठते—नन्विति । आख्यातवाच्यत्वमुपपादयति—आख्यातश्रवण इति । यद्यस्मान्नियमेन प्रतीयते तत्तस्य वाच्यमिति पूर्वमप्युक्त्वात् इति भावः । तद्वाचकत्वं कर्तृवाचकत्वम् । न स्यादित्यन्तरं इत्यपि वक्तुं शक्यत्वादिति पूरणीयम्, तथा च कर्तुराख्यातवाच्यत्वं, तेन भावनाक्षिप्यते, भावनायाः आख्यातवाच्यत्वं, तथा वा कर्तुराक्षेपः इत्यत्र विनिगमनाविरह इत्याशयः ।

तु भावनयैव संबन्धो न कारकान्तरेण, (१) 'गुणानां च परार्थत्वादसंबन्धः समत्वात्स्यात्' इति न्यायात् । अतः स झटिति तामाक्षिपेदिति स एवाख्यातवाच्यः । भावना तु आक्षेपलभ्यैव किं न स्यात् ।

किंचैवं तृतीयादिभिभक्तीनामपि करणादिवाचकत्वं न स्यात्, तेषामपि कर्तृवदाक्षेपलाभसंभवात् ।

किंच यदि कर्ता न वाच्यः स्यात् कथमेकत्वं तेनान्वियात् । न हि शाब्दमशाब्दे (२) नान्वेतीति युक्तम् । अन्यथा ऊहादिलोपप्रसङ्गः । किंच देवदत्तः पचतीति सामानाधिकरण्यं न स्यात् । न हि केवलं भावनावाचकस्याख्यातस्य देवदत्तपदेन सामानाधिकरण्यमुपपद्यते, एका-

नन्वस्तु वितिगमनाविरहः न तावता भवदिष्टसिद्धिः, अत आह—किञ्चेति । यदि कर्त्रैव परमसाधारणः सम्बन्धः स्यात् तर्ह्याक्षिपेत् भावनां कर्तारं, नैतदस्तीति भावः । झटिति इतरकारकाक्षेपतः पूर्वम् । स्वमते एतद्वैषम्यमाह—कर्त्तारिविति । कर्तुः कारकत्वेन क्रियान्वयस्यैवोचितत्वादिति भावः । गुणानामिति । गुणानां प्रधानार्थत्वेन समत्वात् परस्परं सम्बन्धो न भवतीति सूत्रार्थः ।

ननु—भावनानां सर्वकारकसम्बन्धेऽपि प्रथमतः कर्त्रैव सा सम्बन्धाति तदधीनत्वादितरकारकसमवधानस्य, कर्तृव्यापारसामान्यरूपा हि सा तमेव विशेषतः पर्युपस्थापयति, कारकान्तराणि तु धात्वर्थसम्बन्धित्वाद्बहिरङ्गाणि भवन्ति । अतः प्रथमोपस्थितत्वात्प्रथमातिक्रमणे कारणाभावाच्च कर्त्ताऽऽक्षिप्यत इत्यस्वरसादाह—किञ्चेति । आक्षेपलाभसंभवादिति । आक्षेपलाभमात्रेण वाच्यत्वाङ्गीकारे तथा कर्तृवदितरेषामप्याक्षेपसम्भवाद्वाच्यत्वं न स्यादित्यर्थः ।

ननु—यथा नियमेन कर्त्ताऽऽक्षिप्यते, न तथा कारकान्तराणि । अतस्तेषां व्यभिचारदर्शनादव्यभिचाराच्च कर्तृराक्षेप इत्यरुचेराह—किञ्चेति । ऊहादिलोपप्रसङ्गादिति । प्राकृतस्य मन्त्रस्य विवृतौ कार्यमुखेनागतस्य विकृतिसम्बन्धिपदार्थप्रकाशनार्थं प्राकृतपदत्यागेन पदान्तरप्रक्षेपोऽत्र ऊहः । तत्र यद्यशाब्दस्यापि शाब्देनान्वयः अङ्गीक्रियेत तदा सौर्यादौ सूर्यपदप्रक्षेपमन्तराऽपि स्युतया सूर्यदेवतया सह शाब्दस्य निर्वापदेः अन्वयसम्भवाद्बहूलोपः प्रसज्येत्यर्थः । आदिपदेन अतिदेशानुपपन्नाध्याहाराणां परिग्रहः । विकृतिभावनाया इतिकर्तव्यताकाङ्क्षायामुपमितिप्रमाणेनोपस्थितप्राकृतपदार्थान्वयमात्रेणाकाङ्क्षाशान्तेः प्रकृतिवच्छब्दकल्पनं न स्यात्; इषे त्वेत्यादौ “छिन्नाग्नि” इत्यध्याहारो न स्यात्; “या ते अग्ने रजाशये” त्यादौ तन्नूरित्यादेरनुषङ्गश्च न स्यात् इति भावः ।

सामानाधिकरण्यं एकार्थविषयकबुद्धिजनकत्वम् । केवलं भावनावाचकस्ये-

र्थनिष्ठत्वाभावात् । कर्तृवाचकत्वे तूपपद्यत एव । (१) 'लः कर्तरी'ति व्याकरणस्मृतिविरोधस्तु कर्तुरनभिधेयत्वे स्पष्ट एव ।

किं च कर्तुरनभिधेयत्वे देवदत्तेन पचतीति प्रयोगप्रसङ्गः । तृतीया हि अनभिहितयोः कर्तृकरणयोर्विहिता, आख्यातेन कर्ता (२) नाभिहित इति कर्तृवाचिनी तृतीया स्यादेव । कर्तुरभिधाने तु अभिहितत्वादेव तृतीया न प्राप्नोति, तस्या अनभिहिताधिकारस्थत्वात् । देवदत्तः पचतीति प्रथमा तु प्राप्नोत्येव, प्रथमाया अभिहितकारकविभक्तिवात्, प्रातिपदिकार्थमात्रवाचित्वाद्वा । न च तदा प्रातिपदिकेनैवार्थस्योक्तत्वात् प्रथमावैयर्थ्यम् । लिङ्सङ्ख्याप्रतिपत्त्यर्थं तस्या आवश्यकत्वात् । केवलप्रातिपदिकस्य प्रयोगसाधुत्वाच्च । ततश्च यदि कर्ता न वाच्यः स्यात्

ति । एतेन नाख्यातस्य कर्तृलक्षकत्वमपि संभवति; गोत्वारूप्यादीनि साक्षात् व्यक्त्याश्रितत्वेन स्वानुरक्तां व्यक्तिविषयिणीं बुद्धिमुत्पादयन्तीति युक्तं गवादिशब्दानामा कृत्यधिकरणन्यायेन जातिगुणवाचित्वे सिद्धे अमेदोपचारात् व्यक्तिलक्षकत्वम्, भावनायास्तु व्यापाररूपत्वेन देहसमवायात् देहदेहिनोरभेदोपचारेण देह्यात्मसमवेतत्वव्यपदेशेऽपि साक्षादात्मसमवेतत्वाभावात् देहस्य चाचेतनत्वेनास्वातन्त्र्यात् कर्तृत्वानुपपत्तेः चेतनस्यैव कर्तृत्वस्य न्याय्यत्वात् तस्य च विशेष्यस्य कर्तृत्वेनाभिमतस्याधिभ्रयणाद्यनुरक्तवाङ्मतेः अमेदोऽपचारासंभवात् यथा "दण्डो देवदत्तः" इति न सामानाधिकरण्यं, न वा दण्डशब्दस्य पुरुषलक्षकत्वं, एवमाख्यातस्यापि न पुरुषलक्षकत्वमिति ध्वनितम् । लः कर्तरीति । लः कर्मणीत्यस्यानुषक्तकर्तृपदस्यार्थतोऽनुवादोऽयम् । तेन सूत्रेण सकर्मकेभ्यो धातुभ्यो लकाराः कर्मवाचकाः कर्तृवाचकाश्च; अकर्मकेभ्यः ते भाववाचकाः कर्तृवाचकाश्चेत्यर्थकेन लकारस्य कर्त्रादिवाचकत्वानुशासनादिति भावः । स्पष्ट एवेति । कर्तरि कृदितिसूत्रस्थस्य कर्तुः कृदभिधेयत्वबोधकस्यात्रानुषक्तस्य कर्तुरिति पदस्यात्रापि तिङ्भिधेयत्वबोधकत्वमेव युक्तम्, अन्यथा स्मृतिविरोधः स्पष्ट एवेत्यर्थः ।

अनभिहिताधिकारस्थत्वादिति । 'अनभिहिते' इत्यधिकृत्य 'कर्तृकरणयोः तृतीया' इति कर्तरि करणे च तृतीयाया विहितत्वादित्यर्थः । अभिहितकारकेति । अभिहितं यत्कर्तृकारकं कर्मकारकं वा तद्बोधकविभक्तित्वादित्यर्थः । ननु—न प्रथमायाः अभिहितकारक वाचित्वं संभवति 'प्रतिपादिकार्थलिङ्गपरिमाणवचनमात्रे प्रथमा' इति प्रातिपदिकार्थमात्रे प्रथमाविधानात्, अत आह—प्रातिपदिकेति ।

ननु—न सर्वत्र विभक्त्या लिङ्सङ्ख्याप्रतिपत्तिस्संभवति । अलिङ्गनियतलिङ्गेषु प्रातिपदिकार्थमात्रप्रतीतेः इत्यस्वरसादाह—केवलेति । 'न केवला प्रकृतिः

देवदत्तेन पचतीति प्रयोगः स्यात् । तस्मादाख्यातवाच्यः कर्तृति सिद्धमिति पूर्वपक्षसंक्षेपः ।

अत्राहुः—स एव हि शब्दस्यार्थो यः प्रकारान्तरेण न लभ्यते, 'अनन्यलभ्यः शब्दार्थ' इति न्यायात् । अत एव न गङ्गापदस्य तीरमर्थः, लक्षणयैव प्रतिपत्तिसंभवात् । अत एव च न वाक्यार्थे शक्तिः । एवं चाख्यातवाच्यभावना कर्तारं विनानुपपन्ना तमाक्षिपतीत्याक्षेपादेव कर्तुः प्रतिपत्तिसंभवे किमिति तद्वाचकत्वमाख्यातस्य कल्पनीयम् ।

न च विनिगमनाविरहः । कृतिमान् हि कर्ता, एवं च कृतेरेव भावनापरपर्यायाया आकृत्यधिकरणन्यायेनाख्यातवाच्यत्वसंभवे न तद्वतः कर्तृत्वव्यतिरिक्तं कल्पनीयम्, गौरवप्रसङ्गात् । न च भावनाकारकान्तरेणापि संबद्धा तदुज्झित्वा न श्रुतिरिति कर्तारमाक्षिपतीति वाच्यम् । सा हि यथा नियमेन कर्त्रा संबद्धा, न तथा करणादिकारकान्तरेण, ति-

प्रयोक्तव्या' इति न्यायादिति भावः । आख्यातस्य कर्तृवाचकत्वमुपसंहरति—तस्मादिति ।

सिद्धान्त्यति—अत्राहुरिति । अयं भावः । सर्वत्रैव तावत् उच्चारितात् शब्दात् अनेकेऽर्थः प्रतीयन्ते । न चैतावता सर्वेषां शब्दाभिधेयत्वं सम्भवति । 'अन्याभ्यं चानेकार्थत्वं'मिति न्यायात्, अतः क्वचिदेव शक्तिः इतरेषां तु लक्षणादिना प्रतीतिरित्येवाभ्युपगन्तव्यम् । तद्यत्र शक्तिकल्पनामन्तरा प्रतीतिप्रयोगौ नावकल्पेते तत्रैव शक्तिः, यत्र त्वन्यविषयिण्यैव शक्त्या प्रतीतिप्रयोगौ अन्येषामुपपद्येते, तत्र न कल्प्यते शक्तिः । यथा गङ्गापदस्य न तीरे शक्तिः, यथा वा सिंहपदस्य न माणवके शक्तिः । तद्विह आख्यातश्रवणात् भावनाकर्तृत्वसंख्यापुरुषोपग्रहकालविशेषाः प्रतीयन्ते । नैतेष्वेकेनापि भावना आक्षिप्यते । तथाहि—न तावत् कालसङ्ख्यादीनां तदाक्षेपकत्वम् । विनापि भावनां फलसंख्यादीनां सत्वात् । न च संख्यादीनां व्यभिचारेऽपि कर्तुरव्यभिचारात् तेन तदाक्षेपोऽस्त्विति वाच्यम्, कर्तुरप्रयतमानस्य पाकादौ कर्तृत्वस्यैवाऽसिद्धेः तत्सिद्ध्यर्थं गम्यमानायाः प्रयत्नरूपायाः भावनायाः तदपेक्षया प्राधान्यायोगात् । नचेष्टापत्तिः । 'भावप्रधानमाख्यातम्' इति स्मृतिविरोधापत्तेः । विशिष्टे शक्तिकल्पनारूपगौरवप्रसङ्गाच्च । अतो लाघवात् भावनायामेव कृत्यपरपर्यायायां शक्तावधारितायां तया कर्तुराक्षेप इत्यन्यलभ्यत्वान्नाख्यातस्य कर्तृवाचकत्वमिति । न च कर्तुरेव कालादीनामपि तथैवाक्षेपरसंभवात् तेषामप्याख्यातवाच्यत्वानापत्तिरिति वाच्यम् । भावनया नियमेन कालसंख्यादिविशेषाणां मनोक्षेपात् । दृश्यते हि भावना कालान्तरपुरुषान्तरोपग्रहान्तरेष्वपि । आकृत्यधिकरणन्यायेनेति । आकृतिः पदार्थो वा व्यक्तिः पदार्थ इति विचार्य यत्र निर्णीतं प्रथमस्तूयान्तिमाधिकरणे तदधिकरणसिद्धेन "नागृहीतविशेषणा बुद्धिः विशेष्यमुपसंक्रामति" इति

छृतीत्यादिषु तथा तदनाक्षेपात् । अतः प्रथमं सा कर्तारमेवाक्षिपति, न कारकान्तरम् । अत एव चाख्याताभिहिता सङ्ख्या न कारकान्तरेण संबध्यते, तस्य प्रथममनुपस्थितेः ।

अत एव तृतीयादिविभक्तीनां करणादिवाचित्वम्, भावनायास्तैः सह नियतसंबन्धाभावेन तथा तेषां नियमेनानाक्षेपात् । आख्यातश्रवणात्प्रागपि तृतीयादिविभक्तिश्रवणे करणादिप्रतीतेर्जायमानत्वाच्च । नच शाब्दी सङ्ख्या कथमशाब्देन कर्त्रान्वेतीति वाच्यम् । कर्तुर्लक्षणाङ्गीकारात् । यथा च लक्षितं तीरं शाब्देन घोषेणान्वेति, एवं लक्षितः कर्ता एकत्वेनान्वेष्यति । अत एव देवदत्तः पचतीति सामानाधिकरण्यमुपपद्यते, कर्तुर्लक्षणात् । नच मुख्ये संभवति किमिति लाक्षणि(१) कत्वं स्वीकार्यमिति वाच्यम् । अनन्यलभ्यशब्दार्थत्वस्य व्यवस्थापितत्वात् । अन्यथा सिंहो देवदत्त इत्यपि सामानाधिकरण्यं मुख्यं स्यात् ।

किं च आख्यातवाच्यः कर्तेति वादिनोऽपि मते देवदत्तः पचतीति सामानाधिकरण्यं न मुख्यम् ; तन्मते आख्यातेन तृतीयावन्निष्कृष्टशक्तिमात्ररूपकर्तृकारकाभिधानात्, शक्तिमद्व्यवस्थाकृत्याधिकरणन्यायेना-

न्यायेनेत्यर्थः । तिष्ठतीत्यादिष्विति । तिष्ठतीत्यत्र करणानाक्षेपात्, चलतीत्यादौ अकर्मकैषु कर्माभावात् आसनस्थानशयनादिषु अपादानसम्प्रदानाभावात् न नियमेन तेषां भावनया आक्षेप इत्यर्थः । अत एव कारकान्तरस्य अनाक्षेपादेव तैः करणादिकारकान्तरैः । नियमेनानाक्षेपादिति । एवं च भावनया यन्नियमेनाक्षिप्यते, तस्यैव वाच्यत्वानङ्गीकारेण करणादीनामतथात्वेन तेषां तृतीयादिवाच्यत्वमक्षतमेवेति भावः । न च दह्यमानगृहान्तर्गततण्डुलपूर्णकाष्ठमयकुसूलसन्नायां सोदकायां पात्र्यां कथंचित्पतितानां तण्डुलादीनामपि विनैव कर्तारं पाकसम्भवात् न नियमेन भावनया कर्तुराक्षेपः इति वाच्यम्, तत्र पाकस्य घात्वर्थस्य कर्तारं विना कथंचिदुपपत्तावपि तस्य भावनात्वाभावात् भावनायाः प्रयत्नरूपायाः तत्राभावात् । अत एव कारकान्तरस्य प्रथममनाक्षेपादेव ।

ननु—सिंहो देवदत्त इत्यत्र देवदत्ते सिंहत्वस्य प्रत्यक्षवाधितत्वेन मुख्यसामानाधिकरण्याऽसम्भवात् गौणं सामानाधिकरण्यमङ्गीकृतम् । अत्र तु मुख्यसामानाधिकरण्याङ्गीकरणे न किञ्चित् बाधकं इत्यत आह—किंचेति । आकृत्याधिकरणन्यायेनेति । अयं भावः । द्रव्यकारकवादिनो वैय्याकरणस्य पक्षेऽपि निःशक्तिकस्य कारकत्वायोगात्, शक्तिविशिष्टस्य कारकत्वमभ्युपगन्तव्यम् । तथा च 'नागृहीतविशेषणा' न्यायेन शक्तेः पूर्वं ज्ञानावश्यभावेन तत्रैव शब्दव्यापारोपरमात् विशिष्टे शक्तिकल्पनायां गौरवाप-

नभिधानात्, देवदत्तशब्देन च द्रव्यमात्राभिधानात्, अतश्च मिन्नार्थ-
निष्ठत्वात्तन्मतेऽपि न मुख्यं सामानाधिकरण्यम्, किं तु लाक्षणिकमे-
वेति न कश्चिद्विशेषः ।

न च 'लः कर्तरी'ति व्याकरणस्मृतिबलादाख्यातवाच्यः कर्तेति
वाच्यम् । न हि वाच्यवाचकभावो व्याकरणस्मृत्यधीनः । तस्य न्याय-
सहितान्वयव्यतिरेकगम्यत्वान् । भवतु वा स्मृतिगम्यः, तथापि नेयं
स्मृतिः कर्तुराख्यातवाच्यत्वे प्रमाणम्; किंतु कर्तुरेकत्वे एकवचनात्मको
लकारः, द्वित्वे द्विवचनात्मकः, बहुत्वे बहुवचनात्मक इत्यस्मिन्नर्थे प्रमा-
णम्, (१) 'द्वेकयोर्द्विवचनैकवचने, बहुषु बहुवचनमित्यनेनास्याः स्मृते-
रेकवाक्यत्वात् ।

तेः न शक्तिमद्द्रव्यस्याभिधानमिति । मिन्नार्थनिष्ठत्वादिति । देवदत्तशब्दस्य द्र-
व्यमात्रपरत्वस्योभयवादिसिद्धत्वात् आख्यातस्य शक्तिमात्रपरत्वस्य भवताप्यवश्याभ्यु-
पगमनीयत्वाच्चेति भावः । एवं च भवन्मतेऽपि मुख्यसामानाधिकरण्यासम्भवेऽपि गौण-
सामानाधिकरण्यमङ्गीकृत्यैव यथा निर्वाहः कथंचित् कार्यः, एवं ममापि भविष्यतीति
नात्र पर्यनुयोगावसरः इत्याशयेनाह—न कश्चिद्विशेष इति ।

इदानीं न्यायसिद्धविषये स्मृतिविरोधमुक्तमनूय परिहरति—नचेति । तत्रैव
स्मृतिन्याययोः विरोधः उद्भावनीयः यत्र स्मृतिन्यायौ समानविषयौ । अत्र तु न्याय-
स्यान्य एव विषयः—किं वाच्यं किं वाचकमिति, व्याकरणस्य तु अन्य एव विषयः—कः
साधुशब्दः कोवाऽपभ्रंश इति । एवं च साध्वसाधुशब्दमात्रविषयकस्य व्याकरणस्य श-
ब्दार्थनिर्णायकेन न्यायेन सह विरोध एव नास्तीत्याशयेनाह—नहीति । तर्हि किमधीनः ?
अत आह—तस्येति । न्यायेति । “अनन्यलभ्योऽर्थो वाच्यः, अन्यलभ्योऽर्थो गम्यः”
इति न्यायेत्यर्थः । अत एवोक्तं वार्तिककृता—“वाच्यवाचकसम्बन्धो नाचार्यैरुपादिश्यते ।
अन्यथानुपपत्त्या हि व्यवहारात्स गम्यते” इति । अभ्युपेतेऽपि स्मृतिगम्यत्वे न भवदि-
ष्टसिद्धिरित्याह—भवतु वेति । एकवाक्यत्वादिति । अयमाशयः । “सर्वाण्येव
हि शास्त्राणि स्वप्रेदेशन्तरैस्सह । एकवाक्यतया युक्तमुपदेशं वितन्वते ” इति न्यायेन
“लः कर्मेणी”त्यस्य “द्वेकयोरि” त्याद्येकवाक्यता अवश्यमङ्गीकार्या, अन्यथा एकदे-
शभूतस्याऽस्य अर्थप्रतीतिजनकत्वेन न स्यात् । न च वाच्यमिदमेकवाक्यताङ्गीकरणं
व्याकरणे अदृष्टचरमिति । व्याकरणे प्रायेण संज्ञापरिभाषादिसूत्रेषु एकवाक्यताया एवा-
ङ्गीकारात् । नचैवं एकवाक्यतामङ्गीकृत्य लकाराणां कर्त्रादिगतसंख्यावाचित्वाङ्गीकरणं
मुनित्रयविरुद्धमिति शङ्कनीयम् । “एकत्वादयो विभक्त्यर्थाः, कर्मादयोपि विशेषणत्वेन”
इति “बहुषु बहुवचनम्” इति सूत्रव्याख्यानावसरे वाक्यभाष्यकाराभ्यामुक्तत्वात् । न

यत्कृतम्—कर्तुरनभिधाने देवदत्तेन पचतीति तृतीयाप्रसङ्गः—इति, तत्र; तृतीया हि कर्तुः प्रतिपत्त्यर्थं तद्वतसंख्याप्रतिपत्त्यर्थं वा । तत्र कर्ता तु भावनाक्षेपादेव लभ्यते इति न तत्र तृतीयापेक्षा । तत्सङ्ख्या तु आख्यातेनैव प्रतीयते इति न तत्राप्यपेक्षा । यथाहुः—

(१) सङ्ख्यायां कारके वा धीर्विभक्त्या हि प्रवर्त्यते ।

उभयं चात्र तत्सिद्धं भावनातिङ्गविभक्तिः ॥ इति ।

यत्र तु नाख्यातेन तद्वता सङ्ख्याच्यते तत्र भवत्येव तृतीया, यथा—देवदत्तेन ओदनः पच्यते इति । तस्मान्न कर्तुरनभिधाने किञ्चिद्दूषणमित्यलमतिविस्तरेण । प्रकृतमनुसरामः । तत्सिद्धस्त्रिविधः श्रुतिविनियोगः ।

संयं श्रुतिर्लिङ्गादिभ्यः प्रबलं प्रमाणम् । लिङ्गादिषु हि न प्रत्यक्षो विनियोजकः शब्दोऽस्ति, किं तु कल्प्यः । यावच्च तैर्विनियोजकः शब्दः कल्प्यते तावत्प्रत्यक्षया श्रुत्या विनियोगस्य कृतत्वात्तेषां कल्पकत्वशक्तिर्विहिन्यते इति श्रुतेः प्राबल्यम् ।

च कर्मादिगतसंख्यावाचित्वेऽपि विशेषणीभूतकर्मादिवाचित्वमपि सिध्यतीति वाच्यम्, भावनया आक्षिप्तस्यानभिधेयस्यापि कर्तुः संख्योपलक्षणमात्रत्वात् । पूर्वोक्तवाक्यस्यापि तत्रैव तात्पर्यात् । एवं च आख्यातस्य कर्तृवाचित्वस्यैवासिद्धेः न तदादाय स्मृतिविरोधाद्भावनं युक्तमिति भावः । भावनातिङ्गिभक्तिः इति । भावनया कर्तुः तिङ्गिभक्त्या संख्यायाश्च सिद्धत्वादित्यर्थः । अलमतिविस्तरेणेति । अधिकमवजिगमिषुभिः वार्तिकन्याययुधादितोऽवगन्तव्यम्, विस्तरभयात्तु नेह प्रपञ्च्यते इति भावः । प्रसङ्गागतत्वमाख्यातस्य कर्तृवाचकत्वाभावनिरूपणस्य ध्वनयति—प्रकृतमिति ।

एवं श्रुतिं निरूप्य तद्वतं लिङ्गाद्यपेक्षया प्राबल्यं निरूपयति—सेयमिति । यद्यपि मूले श्रुत्यादि प्रमाणषट्कनिरूपणानन्तरमेव तद्वतप्राबल्यदौर्बल्यनिरूपणं कृतं, तथाप्यत्र श्रुतौ निरूपितायां तद्वतप्राबल्यदौर्बल्यशङ्काया उत्थितत्वात्तस्याश्वोपेक्षानर्हत्वादत्रैव तन्निरूपणमिति ध्येयम् । प्राबल्ये हेतुमाह—लिङ्गादिष्विति । अयमाशयः । न केवलं सामर्थ्यं समभिव्याहारादिकं वा दृष्ट्वा अज्ञताबुद्धिरुत्पद्यते, किं तु या द्वितीयातृतीयादिः साध्यत्वकरणत्वादिवोधिका तथैव सेति अवश्यं लिङ्गादिभिः स्वान्यथानुपपत्त्या श्रुतिः कल्पनीया, तदपि पूर्वपूर्वप्रमाणकल्पनद्वारैवेति तत्तन्निरूपणावसरे वक्ष्यते, तद्यत्र लिङ्गादिविरुद्धा श्रुतिः तत्र यावत् लिङ्गेन श्रुतिं, वाक्येन लिङ्गश्रुती, प्रकरणादिभिश्च स्वस्वपूर्वप्रमाणानि कल्पयित्वा विनियोगः क्रियते, ततः पूर्वमेव प्रत्यक्षया श्रुत्या प्रमाणान्तरनिरपेक्षया अन्य-

अत एव “पेन्द्र्या गार्हपत्यमुपतिष्ठत” इत्यत्र यावदलिङ्गादेन्द्र्या इन्द्रोपस्थाना(१)ङ्गत्वं कल्प्यते तावत् प्रत्यक्षया श्रुत्या गार्हपत्योपस्थाना-
(२)ङ्गत्वं क्रियत इति (३)पेन्द्री गार्हपत्योपस्थानाङ्ग(४)म् ।

सामर्थ्यं लिङ्गम् । यदाहुः—

‘सामर्थ्यं सर्वभावानां लिङ्गमित्यभिधीयते’ इति ।

तेनाङ्गत्वं, यथा—(५)‘बर्हिर्देवसदनं दामि’ इत्यस्य लवनाङ्गत्वम् । स हि लवनं प्रकाशयितुं समर्थः । तच्च लिङ्गं द्विविधम्—सामान्यसंबन्धबोधकप्रमाणान्तरानपेक्षं तदपेक्षं च । तत्र यदन्तरेण यन्न संभवत्येव तस्य तदङ्गत्वं तदनपेक्षं केवललिङ्गादेव । यथा—अर्थज्ञानस्य कर्मानुष्ठानाङ्गत्वम् । न ह्यर्थज्ञानमन्तरणानुष्ठानं संभवति ।

त्र विनियोगः कृत इति तावतैव । तदाकाङ्क्षायाश्चान्तत्वेन कल्पनामूलोच्छेदात् न तेषां प्रवृत्तिरिति श्रुतेः प्रावत्यमिति ।

अत एव लिङ्गापेक्षया श्रुतेः प्रावत्यादेव । पेन्द्र्या गार्हपत्यमुपतिष्ठत इति । (६)‘कदाचन स्तरीरसी’त्यनया इन्द्रप्रकाशिकया ऋचा गार्हपत्यसंज्ञकं अग्निमुपतिष्ठेत्त्यर्थः । उपस्थानं मन्त्रकरणकाभिधानम् । अङ्गत्वं कल्प्यत इति । अनया इन्द्रमुपतिष्ठेत् इत्यङ्गत्वबोधकश्रुतिः कल्प्यत इत्यर्थः । मन्त्रस्य प्रकरणपाठं इन्द्रप्रकाशनरूपसामर्थ्यं च पर्यालोच्य यावता—अनेन मन्त्रेणेन्द्रोपस्थानं भावयेत्—इति श्रुतिः कल्प्यते, ततः पूर्वमेव प्रत्यक्षया क्लृप्तया गार्हपत्यमिति द्वितीयाश्रुत्या गार्हपत्याङ्गत्वमवगतमिति मन्त्राकाङ्क्षायास्तावतैव शान्तत्वेन निवृत्तव्यापारं लिङ्गं न पुनः प्रवर्तत इति गार्हपत्याङ्गत्वमेव मन्त्रस्य, नेन्द्रोपस्थानाङ्गत्वमिति भावः ।

लिङ्गं निरूपयति—सामर्थ्यमिति । शक्तिरित्यर्थः । तत्र वृद्धसम्मातिमाह—सामर्थ्यमिति । सर्वभावानां सर्वपदार्थानाम् । एवं लिङ्गद्वयसाधारण्येन लक्षणमुक्त्वा-शब्दगतस्य लिङ्गस्यैव विशेषविचारसम्भवात् तदर्थं तस्यैव विनिर्गोचकत्वमुपपादयति—तेनेति । लिङ्गद्वयान्तर्गतेन शब्दगतेन लिङ्गेनेत्यर्थः । बर्हिरिति । देवोपसदनयोग्यं बर्हिः खण्डयामित्यर्थः । अस्य लवनानाङ्गत्वमिति । बर्हिर्लवनप्रकाशनरूपमन्त्रसामर्थ्यकल्पितया—अनेन मन्त्रेण बर्हिर्लवनं सम्पादयेत्—इति श्रुत्या अङ्गत्वमित्यर्थः । तच्चेति । यदुभयात्मकं तदित्यर्थः । सामान्येति । यत् प्रमाणं सामान्यतो यागसम्बन्धमात्रं बोधयति न विशेषं, तत् सामान्यसम्बन्धबोधकप्रमाणमित्युच्यते । आद्यमुदाहरति—तत्र यदिति । अर्थज्ञानस्येति । वैदिकवाक्यार्थज्ञानस्येत्यर्थः । नहीति । विधिववाक्यार्थ-

१. २. नार्थ

३. इत्या.

४. ङ्गत्वं.

५. मै. सं. १-१-२.

६. कदा चन स्तरीरसि नेन्द्र सञ्चसि दाशुषे । उपोपेन्नु मघवन् भूय इन्नु ते दानं देवस्य पृच्यते ।

यदन्तरेण यत्संभवति तस्य तदर्थत्वं तदपेक्षम्, यथा—उक्तस्य मन्त्रस्य लवनाङ्गत्वम्; लवनं हि मन्त्रं विनापि उपायान्तरेण स्मृत्वा कर्तुं शक्यम्, अतो न मन्त्रो लवनस्वरूपार्थः संभवति, किंत्वपूर्वसाधनीभूत-लवनप्रकाशनार्थः । तत्त्वं च न सामर्थ्यमात्रादवगम्यते, लवनप्रकाशनमात्रे सामर्थ्यात् । अतोऽवश्यं प्रकरणादि सामान्यसंबन्धबोधकं स्वीकार्यम् । दर्शपूर्णमासप्रकरणे हि मन्त्रस्य पाठादेवमवगम्यते—अनेन मन्त्रेण दर्शपूर्णमासापूर्वसंबन्धि किञ्चित् प्रकाश्यते—इति । अन्यथा प्रकरणपाठवैयर्थ्यप्रसङ्गात् । किं तदपूर्वसंबन्धि प्रकाश्यमित्यपेक्षायां सामर्थ्याद्वर्हिर्लवनमित्यवगम्यते । तद्धि बर्हिःसंस्कारद्वाराऽपूर्वसंबन्धीति मन्त्रस्य सामर्थ्यात्तदर्थत्वे सति नानर्थक्यं प्रसज्यते । तस्मात् ‘बर्हिर्देवसदनं दामी’ त्यस्य प्रकरणादर्शपूर्णमाससंबन्धितयावगतस्य सामर्थ्याल्लवनाङ्गत्वमिति सिद्धम् ।

पूषानुमन्त्रणमन्त्राणां तु यागानुमन्त्रणसमाख्यया यागसामान्यसंबन्धेऽवगते सामर्थ्यात्पूषयागसम्बन्धोऽवगम्यते ।

ननु—तेषां यावत्समाख्यया पूषयागेन सामान्यसंबन्धोऽवगम्यते, तावत् प्रकरणादर्शपूर्णमासाभ्यामेव सामान्यसंबन्धोऽवगतः, समाख्यात-

ज्ञानमन्तरा कर्मस्वरूपस्यैवाज्ञानात्, मन्त्रार्थज्ञानमन्तरा अनुष्ठेयार्थविषयकनियतस्मरणासम्भवाच्चेति भावः ।

द्वितीयमुदाहरति—यदन्तरेणेति । तदपेक्षं प्रमाणान्तरसापेक्षम् । तदेवोपपादयति—लवनं हीति । उपायान्तरेण ध्यानेन, सन्निहितपुरुषवचनेन वेत्यर्थः । स्मृत्वा कर्तुमिति । एतेन स्मरणपूर्वकमेवानुष्ठानमिति सूचितम् । उक्तं ह्यापस्तम्बेन—“आचतुर्थात् कर्मणोऽभिसमीक्षेतेदं करिष्यामीदं करिष्यामीति,” इति । तत्त्वञ्च अपूर्वसाधनत्वं च । सामर्थ्यमात्रात् लिङ्गमात्रात् । प्रकरणादीत्यादिपदेन स्थानसमाख्ये गृह्येते । यद्यप्यत्र लवनमन्त्रे प्रकरणमेव सामान्यसम्बन्धबोधकं प्रमाणं, तथापि स्थानसमाख्ययोरपि क्वचित् सामान्यसम्बन्धबोधकत्वं सम्भवतीत्येतत् स्फोरयितुमादिपदम् । एवं सामान्यतः सम्बन्धेऽवगते अनन्तरं विशेषजिज्ञासायां लिङ्गं प्रवर्तते, तेन च बर्हिर्लवनार्थत्वं बोध्यत इति सामान्यसम्बन्धबोधकप्रमाणान्तरसहकृतस्यैव लिङ्गस्य विनियोजकत्वमित्याह—किं तदित्यादिना ।

एवं प्रकरणरूपसामान्यसम्बन्धबोधकप्रमाणसापेक्षं लिङ्गं निरूप्येदानीं स्थानरूपसामान्यसम्बन्धबोधकप्रमाणविशिष्टं लिङ्गं निरूपयति—पूषेति । (१) पूषोऽहं देवयज्यया पुष्टिमान् पशुमान् भूयासम् (का. सं. ४—१६) इत्यादीनां शास्त्रान्तराभ्यामतानामित्यर्थः ।

१. पूषोऽहं देवयज्यया प्रजनिषीय प्रजया पशुभिः इति सौ त्रो मन्त्रः ।

स्तस्य बलीयस्त्वात् । अत एव पौरोडाशिकमिति समाख्याते ब्राह्मणे आ-
ज्ञातानामपि प्रयाजानां प्रकरणात् साक्षाद्योपांशुयाजाङ्गत्वमपीत्युक्तम् ।

किं च यागानुमन्त्रणसमाख्ययापि न पूषयागेन सामान्यसंबन्धोऽ-
वगम्यते, किं तु यागमात्रेण; प्रकरणेन तु दर्शपूर्णमासाभ्यामेव विशेष-
संबन्धोऽवगम्यते । अतः प्रकरणज्ज्ञादिति तत्संबन्धस्यैवावगतत्वात्त-
दर्थत्वमेव तेषां युक्तम्, पूषेतिशब्दस्य पुष्णातीति व्युत्पत्त्या कथंचिद-
न्याद्यभिधायित्वात् ।

मैवम् । पूषानुमन्त्रणमन्त्रे हि श्रूयमाणे एवमवगम्यते—पूषाभिधानस-

अत्र यद्यपि एक एव मन्त्रः पूषदेवताकः पठितः, तथापि देवतान्तरयुक्तानां मन्त्रान्तराणां
प्रकृतासंबद्धानां सत्वात् तानादाय बहुवचनमिति न दोषः । अत्र 'पूषाद्यनुमन्त्रणमन्त्राणां'
मिति क्वाचित्कः पाठः समीचीनः ।

यागानुमन्त्रणसमाख्ययेति । यागमनु त्यागानन्तरं उच्चार्यमाणत्वात् यागा-
नुमन्त्रणम्, तन्नाम्नेत्यर्थः । पौराडाशिकमिति । अयमाशयः । सन्ति द-
र्शपूर्णमासयोः षट् यागाः—आग्नेयद्वयं, अग्नीषोमीयः, उपांशुयाजः, साक्षाद्यं चेति ।
आग्नेयद्वयमग्नीषोमीययागश्च पुरोडाशयागाः, पौराडाशिकसमाख्याते ब्राह्मणे विहितानां धर्माणां
पुरोडाशयागाङ्गत्वं समाख्यया । तत्रैव पठिताः प्रयाजानूयाजादयः । अतस्तदन्तर्गतानां तेषां
तथा तन्मात्राङ्गत्वप्राप्तौ तत् बाधित्वा प्रकरणात् षड्यागाङ्गत्वमपीति । उक्तमिति ।
बलाबलाधिकरणे वार्तिककौरिरिति शेषः ।

एतावता समख्यया बोधितस्यापि प्रकरणेन बाध इत्यभिधाय इदानीं समाख्यया
पूषयागसम्बन्धोऽपि न बोधयितुं शक्यत इत्याह—किञ्चेति । यागमात्रेणेति । यागा-
नुमन्त्रणसमाख्या तावत् सामान्यतो यागसम्बन्धमेव बोधयेत्, न यागविशेषसम्बन्धं;
विशेषबोधकपदाभावादिति भावः । विशेषेति । प्रकरणस्य यागविशेषसम्बद्धत्वादिति
भावः । तत्सम्बन्धस्यैव यागविशेषरूपदर्शपूर्णमाससम्बन्धस्यैव । ननु—सर्वमिदं
तदोपपद्येत, यदि स्यात् पूषदेवताकं कर्म दर्शपूर्णमासप्रकरणे, तदेव तु नास्ति,
अतः कथं प्रकरणे निवेश इत्यत आह—पूषेति । पोषकत्वस्य सर्वत्र विद्यमानत्वेन
योगरूढ्यङ्गीकरणे गौण्या वृत्त्या अग्न्याद्यभिधायित्वाङ्गीकरणे वा क्लेशं स्फोरयति—कथ-
ञ्चिदिति । उत्कर्षापेक्षया तत्कल्पनमपि नातीव दोषमावहतीत्याशयः ।

एवं पूर्वपक्षयित्वा भवेदेवं यदि समाख्यया परं विनियोगः, न चेह तथा; किन्तु प्रथमतो
मन्त्रध्रुवणे तस्य पूषदेवताप्रकाशकत्वेन तत्सम्बन्धित्वेऽवगते तावन्मात्रप्रकाशने प्रयोज-
नाभावात् पूषादेः लोकेऽपि सत्त्वेन व्यभिचाराच्चानर्थक्यप्रसक्तौ अपूर्वसम्बन्धित्वप्राहेक-
प्रमाणान्तरगवेषणायां समाख्यया अपूर्वसम्बन्धित्वमात्रसमर्पणं क्रियत इति समाख्या-
या लिङ्गोपपत्त्यत्वेन न प्रकरणबाध्यत्वं सम्भवतीति सिद्धान्तमाह—मैवमिति । लव-

मर्थत्वादयं मन्त्रस्तत्प्रकाशनार्थः—इति, लवनमन्त्र इव लवनप्रकाशनार्थः । न तत्र प्रकरणाद्यपेक्षा, येन तेषामुपजीव्यत्वेन प्राबल्यं स्यात् । प्रकरणात्तु दर्शपूर्णमासार्थत्वे तस्य वाक्यलिङ्गश्रुतिकल्पनेन विनियोजकत्वात् लिङ्गस्योपजीव्यत्वेन प्राबल्यम् । अतो लिङ्गात्पूषप्रकाशनार्थत्वेऽवगते तन्मात्रप्रकाशनमनर्थकमित्यपूर्वसाधनपूषप्रकाशनार्थत्वं वक्तव्यम्, । किं तदपूर्वमित्यपेक्षायां यागानुमन्त्रणसमाख्यानुगृहीताल्लिङ्गात् पूषयागा-पूर्वसंबन्धिदेवताप्रकाशनार्थोऽयमित्यवगम्यते । अतो यद्यपि समाख्यातः प्रकरणं बलीयः तथाऽपि तस्य लिङ्गेन बाधितत्वात् सामाख्याया दुर्बलाया अपि प्रबललिङ्गाश्रितत्वेन प्राबल्यात् सैव सामान्यसंबन्धे प्रमाणं संभवति, दुर्बलस्यापि प्रबलाश्रितस्य प्राबल्यात् ।

अत एव श्रुत्यपेक्षया दुर्बलाया अपि स्मृतेराचमनरूपप्रबलपदार्थाश्रितत्वेन प्राबल्यात्पदार्थधर्मगुणभूतश्रौतक्रमत्यागेन वेदकरणानन्तरं श्रुते आचमनमेव कार्यमित्युक्तम् ।

नमन्त्रः बर्हिर्लवनमन्त्रः । तत्र स्वार्थप्रकाशने । तेषां प्रकरणस्थानसमाख्यानां । किन्तु प्रकरणमेव स्वस्य विनियोजकत्वसिद्ध्यर्थं लिङ्गादिकमपेक्षत इत्याह—प्रकरणास्त्विति । दर्शपूर्णमासार्थत्वं इति । पूषाद्यनुमन्त्रणमन्त्राणामिति शेषः । तस्य प्रकरणस्य । वाक्यलिङ्गश्रुतिकल्पनेन । बलाबलाधिकरणे उत्तरोत्तरप्रमाणानां पूर्वपूर्वप्रमाणकल्पनेनैव विनियोजकत्वस्योक्तत्वादिति भावः । अपूर्वप्रकाशनार्थत्वमिति । अपूर्वस्यादृष्टरूपत्वेनैतदन्तरा तदुत्पत्तौ प्रमाणाभावेन तदर्थत्वे आनर्थक्याभादिति भावः ।

अत एव दुर्बलस्यापि प्रबलाश्रितस्य प्राबल्यादेव । दुर्बलाया इति । श्रुतेः प्रत्यक्षत्वेन स्वतः प्रामाण्यात् स्मृतेः पौरुषेयत्वेन स्वतः प्रामाण्यायोगेन मूलभूतश्रुतिकल्पनेनैव प्रामाण्यस्य वक्तव्यत्वात् श्रुत्यपेक्षया स्मृतेर्दौर्बल्यमिति भावः । स्मृतेरिति । 'क्षुतजृम्भणादिनिमित्ते आचान्तेन कर्म कर्तव्यम्' इति स्मृतेरित्यर्थः । श्रौतक्रमेति । 'वेदं कृत्वा वेदिं करोती' ति श्रुतिविहितवेदिकरणनिष्ठवेदकरणानन्तर्यरूपक्रमेत्यर्थः । इत्युक्तमिति । शिष्टकोपाधिकरणे इति शेषः । अयमत्र विषयः । दर्शपूर्णमासप्रकरणे श्रुतेन वेदं कृत्वा वेदिं करोती' ति वाक्येन वेदकरणानन्तर्यं वेदिकरणे विधीयते । अथ च स्मरन्ति 'क्षुतजृम्भणादिनिमित्त आचान्तेन कर्म कर्तव्यम्' इति । वेदो नाम शयानवत्सजान्वाद्याकृतिविशिष्टो दर्भमुष्टिविशेषः । सम्मार्जनस्नाननोद्धननादिभिः संस्कारविशेषैः संस्कृता भूमिः वेदिः । तद्यदि वेदकरणानन्तरं क्षुधात् तदा प्राप्तमाचमनं बाधित्वा क्रमानुग्रहार्थं वेदिकरणमेवानुष्ठेयम्, उत क्रमं बाधित्वा आचमनमेवेति संशयः ।

यथाहुः—

(१)अन्यन्तबलवन्तोऽपि पौरजानपदा जनाः ।

दुर्बलैरथि बाध्यन्ते पुरुषैः पार्थिवाश्रितैः ॥ इति ।

यत्तु—पूषेति शब्दः कथंचिदग्न्याद्याभिधायीति—तत्र; तस्य(२)“अद-
न्तको हि (स)” इत्यादिवाक्यशेषेण वैदिकप्रसिद्ध्या च अर्थविशेषे रूढ-
त्वात्, रूढेश्चावयवार्थालोचनसव्यपेक्षाद्योगात् बलीयस्त्वात्; अत एव
“वर्षासु रथकारोऽग्नीनादधीते”त्यत्र रथकारशब्देन सौधन्वनापरपर्या-
यां वर्णविशेष उच्यते, रूढेः प्राबल्यात्; न तु रथं करोतीति व्युत्पत्त्या
द्विजातयः, योगस्य दौर्बल्यादित्युक्तं षष्ठे ।

तस्माद्युक्तं समाख्यया सामान्यसम्बन्धेऽवगते सामर्थ्यात्पूषया-
गसम्बन्धः पूषानुभन्त्रणमन्त्राणामिति ।

यथाहुः—

तत्र क्रमस्य प्रबलश्रुतिबोधितत्वेन प्राबल्यात् स्मार्तमाचमनं बाधित्वा वेदिकरणमेवानु-
ष्ठेयमिति पूर्वः पक्षः । यद्यपि स्मृत्यपेक्षया श्रुतिः प्रबला तथापि श्रुतिबोधितस्य क्र-
मस्यानुष्ठेयपदार्थगतत्वेन पदार्थगुणत्वात् दौर्बल्यम्; स्मृतेः दुर्बलत्वेऽपि तद्वोधितस्याच-
मनस्य स्वतः पदार्थत्वेन प्राबल्यम् । नद्याहिनकुलवत् स्वरूपेण श्रुतिस्मृत्योर्विरोधः,
किन्तु विरुद्धप्रमेयप्रतिपादकतयैव सः । तद्यदि प्रमेयपर्यालोचनापुरस्सरं तद्वतो विरोध आ-
लोच्यते, तदैव तद्वत्प्राबल्यमप्यवगतं भवतीति प्रथमोपस्थितत्वात् प्रमाणबलाबलापे-
क्षया प्रमेयबलाबलस्यैव ज्यायस्त्वेन क्रमं बाधित्वापि प्रबलस्याचमनस्यैवानुष्ठानमिति रा-
द्धान्तः । दुर्बलस्यापि प्रबलाश्रितस्य प्रबलबाधकत्वे वार्तिकं प्रमाणयति—अत्यन्तेति ।
स्पष्टेऽर्थः ॥

वाक्यशेषेणेति । ‘पूषा प्रपिष्टभाग’इति वाक्यस्य प्रपिष्टद्रव्याविधायकस्य
शेषभूतनेत्यर्थः । योगस्य दौर्बल्ये बीजमुक्तमवयवार्थेति । सौधन्वनेति । अनेन
माहिष्योग्रौ प्रजायेते विदुःशूद्राङ्गनयोर्नृपात् । शूद्रायां करणो वैश्यात् । “माहिष्येण कर-
प्यान्तु रथकारः प्रजायते” इत्युक्तो यो रथकारः स नात्र ग्रहणमर्हति, तस्य सौधन्व-
नशब्दवाच्यत्वाभावात् । किन्तु “त्रास्यान्तु जायते शूद्रात् सुधन्वाचार्य एव च । मारुषश्च
विजङ्गश्च मैत्रस्सात्वत एव च” इतिप्रतिपादितस्यैव त्रैवर्णिकात् किञ्चित् न्यूनस्य
जातिविशेषस्य ग्रहणमिति ध्वनितम् । षष्ठ इति । प्रथमपादे रथकाराधिकरण इति शेषः ।

उक्तमुपसंहरति—तस्मादिति । तत्र वार्तिकं प्रमाणयति—यथाहुरिति ।

(१) यागानुमन्त्रणानीति समाख्या क्रतुयोजिका ।

तस्माच्छक्त्यनुरोधेन प्राप्तिस्तद्वैवते क्रतौ ॥ इति ।

तत्सिद्धं प्रमाणान्तरसिद्धसामान्यसम्बन्धस्य पदार्थस्य विनियोजकं लिङ्गमिति ।

तत्र मन्त्रविनियोजकं लिङ्गं मुख्ये एवार्थे विनियोजकं, न गौणे । मुख्यार्थस्य प्रथममुपस्थितत्वेन तत्रैव विनियोगबुद्धौ पर्यवसन्नायां पुनर्गौणेऽर्थे निवियोगकल्पनायां गौरवप्रसङ्गात् । अत एव बहिर्देवसदनं दामीति मन्त्रः सामर्थ्यात्कुशलवनाङ्गम्, तेषां मुख्यत्वात्, न उलपराजिलवनाङ्गमित्युक्तम् ।

तदिदं लिङ्गं वाक्यादिभ्यो बलवत् । तेषां हि न साक्षाद्विनियोजकत्वम्, किं तु लिङ्गं श्रुतिं च कल्पयित्वा । न चासमर्थस्य श्रुतिं कल्पयित्वा

शक्त्यनुरोधेन लिङ्गानुरोधेन । तद्वैवते मन्त्रप्रतिपाद्यपूषदेवताविशिष्टे । प्राप्तिरिति । मन्त्राणामिति शेषः ।

एवं सामान्यसंबन्धबोधकप्रमाणान्तरसापेक्षं लिङ्गमुपवर्णयन्तत्वं लिङ्गस्य मुख्येऽर्थे विनियोजकत्वं वक्तुमारभते—तत्रेति । लिङ्गद्वयमप्य इत्यर्थः । मन्त्रविनियोजकमिति । अर्थगतस्य लिङ्गस्य विशेषविचारासहत्वादिति भावः । गौणार्थे विनियोजकत्वाभावे हेतुमाह—मुख्यार्थस्येति । गौरवप्रसङ्गादिति । अयमाशयः—सर्वत्र प्रकरणपीठतमन्त्रगताकाङ्क्षान्यथानुपपत्त्या विनियोगः कल्प्यते । तद्यत्र गौणेऽर्थे विनियोगः कल्पयितुमारभ्यते तत्र मुख्यार्थप्रतिसन्धानमन्तरा गौणार्थस्य बुद्धावनारोहात् प्रथमं मुख्यार्थप्रतिपत्त्यावश्यकतायां प्रथमोपस्थिते मुख्यार्थे एव मन्त्रस्य विनियोगोपपत्तौ तावतैव मन्त्राकाङ्क्षायाश्चान्तत्वेन कल्पनामूलेच्छेदात् पुनरपि गौणेऽर्थे विनियोगकल्पनेऽनाकाङ्क्षितविधानरूपं गौरवं प्रसज्येतेति । न च गौणार्थस्यापि स्मर्तव्यतया स्मारकापेक्षासद्भावात् तदनुरोधेन तत्रापि विनियोगः कल्प्यतामिति वाच्यम् । गौणार्थस्य ध्यानाद्युपायान्तरेणापि स्मृतिसम्भवेन नियमेन मन्त्रानपेक्षणात् । उलपः तृणविशेषः । इत्युक्तमिति । तृतीयद्वितीयप्रथम इति शेषः ।

एवं लिङ्गं निरूप्य तद्वत् वाक्यादिभ्यः प्राबल्यं निरूपयति—तदिदमिति । तत्र हेतुमाह—तेषां हीति । न साक्षादिति । एतच्चास्माभिः पूर्वमेव निरूपितम् । न च साक्षात् श्रुतिकल्पनमपि संभवतीत्याह—नचेति । तस्य लिङ्गस्य । स्योनं त इति । दर्शपूर्णमासप्रकरणे श्रुतोऽयं मन्त्रः । हे पुरोडाश स्योनं सुखकरं तव स्थानं करोमि । घृतस्य धारया सुखसेवनीयं तत् कल्पयामि, तस्मिन् सदने उपविश हे ब्रीहिणां सार

विनियोगकल्पना सम्भवतीति सामर्थ्यस्यापि कल्प्यत्वेनोपजीव्यत्वात् । अतस्तैर्यावत्सामर्थ्यं कल्पयित्वा श्रुतिः कल्प्यते तावदेवं कल्पनेन सामर्थ्येन श्रुतिं कल्पयित्वा विनियोगः क्रियते इति तस्य प्राबल्यम् । अत एव '(१)स्योनं ते सदनं कृणोमि घृतस्य धारया सुशेवं कल्पयामि' इत्यस्य सदानाङ्गत्वं लिङ्गात्, न तु वाक्यात्सादनाङ्गत्वम्, तस्य दौर्बल्यादिति ।

समभिव्याहारो वाक्यम् । समभिव्याहारो नाम साध्यत्वादिवाचक-
द्वितीयाद्यभावे वस्तुतः शेषशेषिणोः सहोच्चारणम् । यथा '(२)यस्य पर्णमयी जुहुर्भवति न(स)पापश्च श्लोकश्च शृणोति' इति । अत्र हि न द्वितीयादिविभक्तिः श्रूयते, केवलं पर्णताजुहोः समभिव्याहारमात्रम् । तस्मादेव च पर्णताया जुह्वङ्गत्वम् । न चानर्थक्यम्, जुह्वशब्देनापूर्वलक्षणात् । तदयं वाक्यार्थः—पर्णतया अवत्तहविर्धारणद्वारा यदपूर्वसाधनं तद्भावयेत्—इति । एवं च पर्णतया यदि जुह्वः क्रियते तदैव तत्साध्यमपूर्वं भवति नान्यथेति गम्यते इति न पर्णताया वैयर्थ्यम् । अवत्तहविर्धारणद्वारेति

भूत शोभनमनास्सन् अमृते मरणरहिते स्थाने प्रतिष्ठितो भवेति मन्त्रार्थः । सदानाङ्गत्वमिति । अयमभिसन्धिः—पूर्वार्धं सदनं प्रकाशयति उत्तरार्धं तु सादनम् । तद्यदि तस्मिन्निति उत्तरार्धस्थतच्छब्दस्य पूर्वार्धसापेक्षत्वात् एकवाक्यत्वं परिकल्प्यते तदा उभयोरेकवाक्यत्वात् उभयोरप्यर्थयोस्सदने सादने उभयत्र वा विनियोगः स्यात्, तद्वाधित्वा लिङ्गेन पूर्वार्धस्य सदानाङ्गत्वमेवेति । सादनाङ्गत्वमिति । इदमुपलक्षणं उभयाङ्गत्वस्यापि ।

वाक्यं निरूपयति—समर्भाति । श्रुत्यादावपि समभिव्याहारसत्वात् तत्रातिप्रसङ्गवारणार्थं समभिव्याहारपदार्थमाह—समभिव्याहारो नामेति । साध्यत्वादीत्यादिपदेन प्रथमेन साधनत्वादेः द्वितीयेन च तृतीयादेः परिग्रहः । शेषशेषिणोः अङ्गाङ्गिणोः । एवं यत्र शेषशेषिणोस्सहोच्चारणमात्रेणाङ्गाङ्गिभावोऽवगम्यते, तत्र वाक्यीयो विनियोगः । यत्र द्वितीयादिकमप्यस्ति तत्र सत्यपि समभिव्याहारे प्रधानेन व्यपदेशा भवन्तीति न्यायेन श्रौतो विनियोग इति ध्येयम् । पर्णमयी पलाशवृक्षनिर्मिता । पलाशवृक्षस्य च पर्णशब्दवाच्यत्वं 'तृतीयस्यामितो दिवि सोम आसीत् । तं गायत्याहरत् । तस्य पर्णमच्छिद्यत् । तत् पर्णोऽभवेत् । तत् पर्णस्य पर्णत्वम्' इत्यर्थवादतोऽवगन्तव्यम् । तस्मादेव वाक्यादेव । पर्णताया जुह्वत्वे जुह्वस्वरूपस्य पर्णतां विनापि येन केनापि वृक्षेण संपादयितुं शक्यत्वात् आनर्थक्यं शङ्कते—नचेति । अपूर्वलक्षणादिति । अपूर्वसाधनत्वलक्षणादित्यर्थः । केवलमपूर्वसाधनत्वे लक्षिते भूवादीनामप्यपूर्वसाधनत्वाविशेषात् तत्रापि पर्णता प्राप्नुयात्, तथावृत्त्यर्थं निष्कृष्टार्थमाह—पर्णतयेति । अवत्तं ध्ववदानेन संस्कृतं यद्धविः, तद्धारणद्वारेत्यर्थः । अपूर्वसाधनत्वे लक्षिते वैयर्थ्यं परिहृतमित्याह—एवञ्चेति ।

चावश्यं वक्तव्यम्, अन्यथा स्रुवादिष्वपि पर्णतापत्तेः ।

सा चेयं पर्णताऽनारभ्याधीता न सर्वक्रतुषु गच्छति, विकृतिषु चोदकेनापि प्राप्तिर्भवनेन द्विरुक्तत्वापत्तेः; किंतु प्रकृतिषु । तदुक्तम्—

‘(१) प्रकृतौ वाऽद्विरुक्तत्वात्’ इति ।

अत्र विकृतिर्यतोऽङ्गानि गृह्णाति सा प्रकृतिरिति न प्रकृतिशब्देन विवक्षितम्, गृहमेधीये पर्णताया अप्राप्तिप्रसङ्गात्, न हि गृहमेधीयात्काचन विकृतिरङ्गानि गृह्णाति, मानाभावात्; किं तु चोदकाद्यत्राङ्गाप्राप्तिस्तत्कर्म प्रकृतिशब्देन विवक्षितम् । यथा दर्शपूर्णमासौ । तत्र हि न चोदकादङ्गप्राप्तिः प्रकरणपठितैरेवाङ्गैर्नैराकाङ्क्षात् । गृहमेधीयादिष्वपि न चोदकादङ्गप्राप्तिः । क्लृप्तोपकारैरेवाज्यभागादिभिर्नैराकाङ्क्षात् । अतो यत्र चोदकाप्रवृत्तिस्तत्रानारभ्याधीतानां संनिवेशः ।

विशेषणप्रयोजनं क्रथयति—अवत्तेति । स्रुवस्यावदानसंपादकत्वेन ध्रुवादेः चतुर्गृहीतायाज्यधारकत्वेन च तेषामवतहविधारणाभावात् न तत्रातिप्रसक्तिरिति भावः । पर्णतापत्तेरिति । स्रुवे खादिरत्वस्य उपपत्ति आदवत्यत्वस्य ध्रुवायां वैकङ्कततायाश्च विहितत्वेन तत्र पर्णताया अपि विधाने विकल्पाद्यापत्तेरिति भावः ॥

प्रसङ्गात् पर्णतागतं विशेषं वक्तुमारभेत—साचेति । अनारभ्येति । यं कश्चित् यागविशेषमनुपक्रम्यत्यर्थः । सर्वक्रतुष्विति । प्रकृतिविकृत्युभयसाधारण्येनेत्यर्थः । विकृतिष्वपि गमने दोषमाह—विकृतिष्विति । चोदकेन अतिदेशेन । द्विरुक्तत्वापत्तेरिति । विकृतेरङ्गाकांक्षायां स्वसन्निधौ स्वापेक्षितनिखिलङ्गोपदेशाभावेन प्रकृतितः धर्मातिदेशस्यावश्यकतया तत एव पर्णताया अपि प्राप्तिरसम्भवेन पुनरपि तत्र विधाने द्विविधानमापद्येत्यर्थः । अस्मिन्नर्थे तार्तीयं सूत्रं प्रमाणयति—प्रकृतौ वेति । वाशब्दः पूर्वपक्षव्यावर्तकः । प्रकृतावेवानारभ्याधीतं पर्णतादिकं गच्छति, अन्यथा विकृतावपि गमने द्विरुक्तत्वापत्तेरित्यर्थः । अद्विरुक्तत्वादिति छेदे प्रकृतिमात्रगमने अद्विरुक्तत्वलाभादित्यर्थः । अत्राष्टमिकाद्वितीयाधिकरणसिद्धं प्रकृतित्वं नाङ्गीकर्तुमुचितमित्याह—अत्रेति । अङ्गाकरणे दोषमाह—गृहमेधीय इति । चातुर्मास्येषु तृतीये साकमेधे पर्वणि “मरुतो गृहमेधिभ्यस्सर्वासां दुग्धे सायमोदनमिति विहितेष्टिः गृहमेधीयेष्टिः । अप्राप्तिप्रसङ्गादिति । जुह्वत्वेनेति शेषः । कस्तर्हि प्रकृतिपदार्थः ? अत आह—चोदकादिति । अतिदेशादित्यर्थः । लक्ष्ये लक्षणं सङ्गमयति—तत्र हीति । नैराकांक्ष्यादिति । भावनायाः कथंभावाकांक्षायां प्रयाजादीनाञ्चोपकार्याकांक्षायां परस्परं सम्बन्धे तेनैवाकांक्ष्यादशान्तत्वादित्यर्थः । अस्मिन् लक्षणेऽव्याप्यभावमुपपादयति—गृहमेधीयादिष्विति । अत्रादिपदेनोपसदवध्यादयो गृह्यन्ते । नैराकांक्ष्यादिति । गृहमेधीय-

१. जै. घ. १. १. १.

साप्तदश्यं त्वनारभ्याधीतमपि न प्रकृतौ गच्छति, प्रकृतेः पाञ्चद-
श्यावरोधात् । किं तु विकृतिषु गच्छति । तत्रापि न सर्वासु गच्छति,
चोदकप्राप्तपाञ्चदश्यबाधप्रसङ्गात् ; किंतु प्रत्यक्षश्रुतसाप्तदश्यासु मित्र-
विन्दादिषु गच्छति ।

यथाहुः—

(१) एवं च प्रकृतावेनत्पाञ्चदश्यं प्रतिष्ठितम् ।

विकृतौ च न यत्रास्ति साप्तदश्यपुनःश्रुतिः ॥ इति ।

भावनाया अज्ञाकांक्षायां यावत् प्राकृतानि क्लृप्तोपकारकाणि अज्ञान्यतिदिश्यन्ते ततः पूर्वमेव
क्लृप्तोपकारस्याज्यभागादेर्विधानात् तावतैव भावनाकांक्षायाश्चान्तेरितराज्ञानामर्थादेव निवृ-
त्तिरिति भावः । आज्यभागादिभिरित्यादिपदेन “अग्नये स्विष्टकृते समवद्यति” “इडामु-
पह्रयते” इति वाक्यविहितस्विष्टकृदिडे गृह्येते ।

एवमनारभ्यविहितस्य प्रकृतिगामित्वं निरूप्य तदपवादं वक्तुमारभते—साप्तदश्य-
न्त्विति । ‘साप्तदशसामिधेनीरनुब्रूया’दित्यनारभ्यवाक्यविहितं सामिधेन्यङ्गभूतं साप्तदश्य-
मित्यर्थः । पाञ्चदश्यावरोधादिति । तस्य प्रकरण एव पठितत्वेन शीघ्रोपस्थितत्वात्
तस्यैव प्रथमं सम्बन्धे तेनैव नैराकांक्ष्यात् न पुनः साप्तदश्यं गृह्यतीति भावः । बाधप्र-
सङ्गादिति । साप्तदश्यस्य सामिधेनीविषयेऽतिदेशसापेक्षत्वेन तत्प्रापितपाञ्चदश्यबाधे उपजी-
व्यविरोधापत्तेरिति भावः ॥ अत्रेदमवधेयम् । न विकृतौ पाञ्चदश्यविरोधस्संभवति ।
आतिदेशिकस्य तस्यौपदेशिकेन साप्तदश्येन शरवत् बाधोपपत्तेः । नचानारभ्याधीतत्वेन
साप्तदश्यस्य दौर्बल्यम् । तस्य निरवकाशत्वेन प्रावल्यात् । नाप्युपजीव्यविरोधः, सामि-
धेन्यंश एवातिदेशोपजीवनात् । अन्यथा औदुम्बरत्वादेः यूषविषये तदुपजीवनेन यूषपृष्ठभा-
वेन खादिरत्वस्याप्यतिदेशे औदुम्बरत्वस्य तद्वाधकत्वस्याप्यनापत्तेः । अत एव मित्रविन्दा-
दिप्रकरणस्थस्य वाक्यस्योपसंहारकत्वं सङ्गच्छते । सामान्यतः प्राप्तस्य विशेषविषये सङ्कोचनं
ह्युपसंहारः । यदि सर्वत्र विकृतिषु न साप्तदश्यं प्राप्नोति, किन्तु प्रथमत एव पाञ्चदश्यरीह
तास्वेव, तर्हि सामान्यतः प्राप्तेरेवाभावात् कथं तस्योपसंहारकत्वं भवेत् । अत एतद्वाक्याभावे
सर्वत्रैव विकृतिषु प्राप्नुयात् । तच्चूपासंहियतेऽनेन वाक्येन इत्येवाभ्युपगन्तव्यम् । एत-
दभिप्रायेणैव भाष्यकारोऽपि ‘तत् प्रकृतौ विशेषविहितेन पाञ्चदश्येन बाधितं सर्वविकृतीर-
नुप्राप्तं’ इत्यादि वदति । यद्यपि वार्तिकमेतद्विरुद्धमिव भाति, तथापि तदप्यस्मिन्नेवार्थे
सुधीभिर्रुहनीयमिति ॥ मित्रविन्दादीत्यादिपदेन पशुवैमृधाध्वरकल्पादयो गृह्यन्ते ।
एवञ्चेति । प्रकृतौ, यत्र च विकृतौ साप्तदश्यं न पुनः श्रूयते तत्र च पाञ्चादभ्यं निवि-
शत इति कारिकार्थः । एकेन वाक्येनास्मिन्तसिद्धौ किमर्थं वाक्यद्वयमिति शङ्कते—न
चेति । उपसंहारादिति । साप्तदश्यस्य सामिधेनीस्वरूपार्थत्वे आनर्थक्यात् क्लृप्तसम्ब-

न च वाक्यवैयर्थ्यम् । अनारभ्याधीतस्यैव साप्तदश्यस्य मित्रविन्दादिप्रकरणस्थेन वाक्येनोपसंहारात् । उपसंहारो नाम सामान्यप्राप्तस्य विशेषे नियमनम् । यथाहुः—

(१) सामान्यविधिरस्पष्टः संह्रियेत विशेषतः । इति ॥

तत्रानारभ्यविधिः सामान्यविधिः, मित्रविन्दादिप्रकरणस्थस्तु विशेषविधिरित्यास्तां तावत् । प्रकृतमनुसरामः । तत्सिद्धं वाक्यादङ्गत्वम् ।

तदिदं वाक्यं प्रकरणाद्वलीयः, प्रकरणं हि न साक्षाद्विनियोजकम्, तद्धि आकाङ्क्षारूपम् । न चाकाङ्क्षा स्वयं प्रमाणं, किंतु साकाङ्क्षं वाक्यं दृष्ट्वा भवत्येतादृशी मतिः—नूनमिदं वाक्यं केनचिद्वाक्येनैकवाक्यभूतमिति । ततश्चाकाङ्क्षारूपं प्रकरणं वाक्यस्य वाक्यान्तरैकवाक्यत्वे प्रमाणम् । एवं च यावत्प्रकरणं वाक्यं कल्पयित्वा विनियोजकं भवति तावद्वाक्यं लिङ्गश्रुती कल्पयित्वा विनियोजकं भवतीति प्रकरणाद्वाक्यं वलीयः ।

अत एव (२) “इन्द्राग्नी इदं हविरजुषेतामवीवृधेतां महो ज्यायोऽक्राता” मित्यत्रेन्द्राग्नीपदस्य लिङ्गाद्दर्शाङ्गत्वे सिद्धे “इदं हवि” रित्यादेरपि

न्यो वक्तव्यः, अनारभ्यवाक्ये च न क्रतुस्तन्निहितः, किन्तु सामिधेन्या अव्यभिचारित-क्रतुसम्बन्धात् तद्वारा कथञ्चित् उपस्थितिस्सम्पादनीया, ततश्च यावदनारभ्यवाक्यं सामिधेनीद्वारा क्रतुसम्बन्धं बोधयितुं प्रवर्तते ततः पूर्वमेव प्राकरणिकेन वाक्येन क्रतुसंबन्धो बोध्यते । अतश्च प्राकरणिकं वाक्यं झटिति क्रतुसम्बन्धबोधकं सत् अनारभ्यवाक्येऽविशेषेण सर्वविकृतिसम्बन्धकल्पनां निरुन्धदुपसंहारकमिति भावः । नचैकेनैव प्राकरणिकेन वाक्येनोभयोपपत्तौ अनारभ्यवाक्यं व्यर्थमिति वाच्यम् । ज्योतिष्टोमादिवाक्यवदभ्युदयशिरस्कत्वेनोपपत्तेः । को नासौपसंहारः ? अत आह—उपसंहारो नामेति । तत्र वार्तिकं प्रमाणयति—सामान्येति । अस्पष्टः, उद्देश्यविशेषसंबन्धितया न स्पष्टः । संह्रियेत उपसंह्रियेत । विशेषे पर्यवस्थाप्येतेति यावत् ॥

एवं वाक्यं निरूप्य तद्वतं प्राबल्यमिदानीं निरूपयितुमारभते—तदिदमिति । आकाङ्क्षारूपमिति । उभयाकाङ्क्षा प्रकरणमिति वक्ष्यमाणत्वादिति भावः । स्वयं वाक्यादिकल्पनामन्तरा । एकवाक्यभूतमिति । अन्यथा आकाङ्क्षाया अशान्तेरिति भावः । एवञ्चाकाङ्क्षाया एकवाक्यतायामेव प्रमाणत्वात् यावत् प्रकरणेनैकवाक्यतां लिङ्गं श्रुतिं च कल्पयित्वा विनियोगः क्रियते ततः पूर्वमेव वाक्येन लिङ्गश्रुतिकल्पनेन विनियोगः क्रियते इति प्रकरणात् वाक्यस्य वलीयस्त्वमित्याह—ततश्चेति ।

अतएव वाक्यस्य प्रकरणाद्यपेक्षया प्राबल्यादेव । इन्द्राग्नी इदं हविरिति । अत्रायमाशयः—दर्शपूर्णमासप्रकरणे “इदं द्यावापृथिवी भद्रमभूत्” इत्यादिः “नमो

तदेकवाक्यत्वादृशाङ्गत्वम्, न तु प्रकरणादृशपूर्णमासाङ्गत्वम्, प्रकरणाद्वाक्यस्य बलीयस्त्वादिति ॥

उभयाकाङ्क्षा प्रकरणम् । यथा प्रयाजादिषु समिधो यजतीति । अत्र हि इष्टविशेषस्यानिर्देशात्समिधागेन भावयेत् किमित्यस्त्युपकार्याकाङ्क्षा । दर्शपूर्णमासवाक्येऽपि दर्शपूर्णमासाभ्यां स्वर्गं भावयेत् कथमित्यस्त्युपकारकाकाङ्क्षा । अत उभयाकाङ्क्षया प्रयाजादीनां दर्शपूर्णमासाङ्गत्वं सिध्यति ।

ननु यदि प्रयाजादिवाक्ये इष्टविशेषो न श्रूयते तर्हि विश्वजिन्न्यायेन स्वर्गः फलं कल्प्यताम् । विश्वजिदधिकरणे हि “विश्वजिता यजेते” त्यत्र फलस्याश्रवणात् फलमन्तरेण च विधिश्चुतेरनुपपत्तेरवश्यं फले कल्पयितव्ये सर्वाभिलषितत्वेन स्वर्गः फलमित्युक्तम् । तदुक्तम्—

देवभ्येः’ इत्यन्तः सूक्तवाकपदभिधेयः काश्चिदनुवाकः श्रूयते । तत्र चेष्टदेवतास्मारकेषु ‘अग्निरिदं हविरजुषत’ इत्यादिषु श्रुतो मन्त्रः ‘इन्द्राग्नी इदं हविरजुषेतां अवीवृषेतां महो ज्यायोऽक्रताम्’ इति । तत्र असोमयाजिनः सान्नाय्याभावात् तत्स्थाने विहित एन्द्राग्नयागे समवेतमिन्द्राग्नीपदमिति लिङ्गादेव तदङ्गत्वं तस्य सिद्धम् । तत्समभिव्याहृतानामिदं हविरित्यादीनां प्रकरणपाठत्वं प्रकरणस्य चाविशेषात् दर्शपूर्णमासोभयार्थत्वे प्राप्ते तद्वाधित्वा प्रबलेन इन्द्राग्नीपदसमभिव्याहाररूपेण वाक्येन दर्शमात्राङ्गत्वमिति । अत्र चाधिकाराख्यं प्रकरणं बोध्यम् । उभयाकाङ्क्षालक्षणस्य प्रकरणस्य सिद्धमन्त्रविनियोजकत्वाभावात् ।

प्रकरणमिदानीं निरूपयति—उभयेति । अङ्गप्रधानोभयगतपरस्पराकाङ्क्षेत्यर्थः । परस्पराकाङ्क्षामेवोपपदयति—अत्र हीति । इष्टविशेषानिर्देशादिति । विधिअश्रवणान्यथानुपपत्त्या भावनाया इष्टसामान्यभाव्यकत्वावगमेऽपि फलविशेषस्याश्रवणादित्यर्थः । अन्यत्राप्याकाङ्क्षामुपपादयति—दर्शेति । एवं च प्रयाजादीनामुपकार्याकाङ्क्षासत्वात् प्रधानस्य चोपकारकाकाङ्क्षावत्वात् नष्टाद्वदगधरथन्यायेन परस्परसम्बन्धेन सिध्यति दर्शपूर्णमासाङ्गत्वं प्रयाजादीनामित्याह—अत इति ।

ननु—प्रयाजादीनां फलाकाङ्क्षायां साक्षात् स्वर्गार्थत्वमेव कल्प्यतां, किमर्थं दर्शपूर्णमासोपकारकत्वं कल्प्यते । स्वतन्त्रफलार्थत्वे सम्भवति अन्याङ्गत्वकल्पनस्यान्याप्यत्वादिति शङ्कते—नन्विति । विश्वजितेति । अयं चैकाहकाण्डपीठतो विश्वजिद्विद्ध्यः । ‘सर्वेभ्यो वा एष देवेभ्यस्सर्वेभ्यश्छन्दोभ्यस्सर्वेभ्यः पृष्ठेभ्य आत्मनमागुरते यस्सत्रायागुरते स विश्वजितातिरोत्रेण सर्वपृष्ठेन सर्वस्तोमेन सर्ववेदसदक्षिणेन यजेत’ इति वाक्यविहितो विश्वजित् भाष्योदाहृतोऽपि नात्रोदाहरणम् । तस्य वाक्येनैव

(१) 'स स्वर्गः स्यात्सर्वान्प्रत्यविशिष्टत्वात्' इति ।

रात्रिसत्रन्यायेन वार्थवादिकं फलं कल्प्यताम् । रात्रिसत्राधिकरणे हि "प्रतितिष्ठन्ति ह वै य एता रात्रीरुपयन्ती"त्यत्र विध्युद्देशे फलाश्रवणात् फलमन्तरेण च विधिश्चुतेरनुपपत्तेरवश्यं फले कल्पयितव्ये अर्थवादिकं प्रतिष्ठाख्यं फलमित्युक्तम् । विश्वजिदधिकरणन्यायेनानुपस्थितस्वर्गकल्पने तस्य प्रकृतसम्बन्धकल्पने गौरवात्, अर्थवादोपस्थितस्यैव प्रकृतफलत्वकल्पने लाघवात् तदुक्तम्—

(२) 'फलमात्रेयो निर्देशादश्रुतौ ह्यनुमानं स्यात्' इति ।

तस्माद्विश्वजिन्यायेन रात्रिसत्रन्यायेन वा स्वतन्त्रफलार्थत्वे संभवति किमिति दर्शपूर्णमासाङ्गत्वं स्वीक्रियते इति ।

मैवम् । स्वतन्त्रफलार्थत्वेऽन्यतराकाङ्क्षया संबन्धः स्यात् । न ह्यत्र फलस्य साधनाकाङ्क्षाऽस्ति । श्रूयमाणं हि फलं साधनमाकाङ्क्षति, न चात्र तत् श्रूयते । एवं च फलस्याकाङ्क्षाभावात् केवलं किं भावयेदिति

सत्रफलार्थतावगमात् । स स्वर्ग इति । सः कल्पनीयः फलविशेषः स्वर्गः स्यात् सर्वपुरुषान् प्रत्यविशेषात् । सर्वाभिलषितत्वादिति यावत् । इति सूत्रार्थः । यत्रार्थवादेऽपि नास्ति फलश्रवणं तत्रैव विश्वजिदधिकरणप्रवृत्तेः, अत्र च "वर्म वा एतद्यज्ञस्य क्रियते यत्प्रयाजानूयाजा इज्यन्ते वर्म यजमानाय भ्रातृव्याभिभूत्या" इत्यर्थवादसत्त्वात् तत्र च भ्रातृव्याभिभूतिरूपफलश्रवणात् विश्वजिन्यायानवतारं मन्वानः न्यायान्तरेण स्वतन्त्रफलार्थतामाह—रात्रीति । प्रतीति । ये एतान् रात्रिसंज्ञकान् कृतानुतिष्ठन्ति ते प्रतिष्ठां प्राप्नुवन्तीत्यर्थः । इत्यत्र विध्युद्देश इति । इत्यर्थवादसन्निहिते "ज्योतिर्गौरायुरिति ग्रहा भवन्ति" इति विधिवाक्य इत्यर्थः । नन्वत्रापि विश्वजिन्यायेन स्वर्गः कल्प्यताम् । किमर्थं वर्तमाननिर्दिष्टस्यान्यार्थस्य फलपरत्वमङ्गीक्रियत इत्यत आह—विश्वजिदिति । लाघवादिति । अध्याहारापेक्षया वर्तमाननिर्देशस्य सन्नन्तया विपरिणामोऽपि लघुभूत इति भावः । तदधिकरणसूत्रं प्रमाणयति—फलमिति । अर्थवादप्रतिपादितं प्रतिष्ठाख्यं फलं मन्यते आत्रेयः आचार्यः, तस्यैव निर्दिष्टत्वात्, तस्य अश्रुतौ अश्रवणे हि स्वर्गदेः फलान्तरस्य अनुमानं इति सूत्रार्थः । स्वीक्रियत इति । प्रयाजादीनामिति शेषः ।

एवं स्वतन्त्रफलार्थतामुक्त्वा तन्निराकरोति—मैवमिति । अन्यतराकाङ्क्षयेति । स्थानरूपपञ्चमप्रमाणविनियोज्यत्वं स्यादित्यर्थः । तदुपपादयति—नहीति । तत् श्रूयत इति । 'समिधो यजति, तनूनपातं यजति,' आधारमाधारयति, 'आज्य-

प्रयाजानां भाव्याकाङ्क्षयैव स्वतन्त्रफलार्थत्वं स्यात् । दर्शपूर्णमासार्थत्वेत्-
भयाकाङ्क्षा प्रमाणम् । प्रयाजानां भाव्याकाङ्क्षाया इतरत्र च कथंभावाका-
ङ्क्षायाः सत्त्वात् । अन्यतराकाङ्क्षातश्चोभयाकाङ्क्षा बलीयसीति वक्ष्यते ।
ततश्च दर्शपूर्णमासार्थत्वमेव युक्तं न स्वतन्त्रफलार्थत्वमिति । तदुक्तम्—
(१) 'द्रव्यसंस्कारकर्मसु परार्थत्वात्फलश्रुतिरर्थवादः स्यात्' इति ।

अत्र द्रव्ये फलश्रुतिः "यस्य पर्णमयी जुहुर्भवाति न स पापश्श्लोकश्-
शृणोति" इत्येवमाद्या । संस्कारे फलश्रुतिः (२) 'यदाङ्के चक्षुरेव भ्रातृव्यस्य
वृद्धते' इत्येवमाद्या । कर्मणि फलश्रुतिः (३) 'वर्म वा एतद्यज्ञस्य क्रियते
यत्प्रयाजानूयाजा इज्यन्ते' इत्याद्या । कर्मपदं चारादुपकारकर्मपरं द्र-
ष्टव्यम्, संस्कारकर्मणः पृथक्संकीर्तनादित्यास्तां तावत् ।

तदिदं प्रकरणं क्रियाया एव विनियोजकम्, न द्रव्यगुणयोः । तयो-
स्तु क्रियायोगाद्विनियोजकम् । कुत इति चेत् ? शृणु । यजेत स्वर्गका-
म इत्यत्राख्यातांशेनार्थभावनाभिधीयते—भावयेदिति । सा चांशत्रयम-
पेक्षते—किं भावयेत्, केन भावयेत्, कथं भावयेदिति । तत्र भाव्याकाङ्क्षायां
षष्ठाद्यन्यायेन स्वर्गो भाव्यतयान्वेति—स्वर्गं भावयेदिति । करणाकाङ्क्षा-
यां समानपदोपात्तो यागो भावार्थाधिकरणन्यायेन करणतयान्वेति—या-
गेन स्वर्गं भावयेदिति । ततः कथमिति कथंभावाकाङ्क्षायां यत्संनिधौ

भागौ यजति,' इति फलपदराहितानामेव वाक्यानां श्रवणात् इति भावः । वक्ष्यत इति ।
प्रकरणप्राबल्यनिरूपणवासरे इति शेषः । प्रयाजादीनां स्वतन्त्रफलार्थत्वाभावे चातुर्थिकं सूत्रं
प्रमाणयति—द्रव्यसंस्कारेति । यस्य पर्णमयीति द्रव्ये, यदाङ्कत इति संस्कारे,
यत्प्रयाजानूयाजाः इत्यर्थकर्मणि च फलश्रवणं अर्थवादस्स्यात् । तेषां कत्वर्थ-
त्वादिति सूत्रार्थः । प्रत्येकमुदाहरति—द्रव्येति । अनारभ्यवादोऽयं—यस्येति । ज्यो-
तिष्ठेमे दीक्षामध्ये श्रुतं यदाङ्कत इति । दर्शपूर्णमासप्रकरणे प्रयाजसन्निधौ वर्मत्यादि ।
अत्र सर्वत्राप्याद्यपदेन क्रमात् 'यस्य वैकङ्कती ध्रुवा भवति प्रत्येवास्याहुतयस्तिष्ठन्त्यथा
प्रेव जायते' । 'यन्नवनीतेनाभ्यङ्गे सर्वा एव देवताः प्रीणाति । 'यदाज्यभागौ यजति चक्षुषी
एव तद्यज्ञस्य प्रतिदधाति' इत्यादयो प्राह्याः । सूत्रस्थकर्मपदस्यार्थमाह—कर्मपद-
मिति । पृथगिति । संस्कारपदेन ग्रहणादित्यर्थः ॥

एवं प्रकरणं निरूप्य तस्य इतरप्रमाणेभ्यः व्यावृत्तं विशेषमाह—तदिदमिति ।
किं सर्वथा द्रव्यगुणाविनियोजकत्वम् ? नेत्याह—तयोरिति । प्रथमतः प्रेक्षावतः पुरुषस्य
फलविषयिण्येवाकाङ्क्षा, अनन्तरं तत्साधने, अनन्तरं च तत्प्रकारविशेष इति तेनैव क्रमेण
आकाङ्क्षामुपपादयति—किमिति । षष्ठाद्यन्यायेनेति । उपपादितमेतदधस्तात् । स-

पठितमश्रूयमाणफलकं च क्रियाजातं तदेवोपकार्याकाङ्क्षयेतिकर्तव्यता-
त्वेनान्वयमनुभावितुं योग्यं, क्रियाया एव लोके कथंभावाकाङ्क्षायामन्वय-
दर्शनात् । न हि कुठारेण छिन्धात्कथमित्याकाङ्क्षायां हस्त इति केवलमु-
च्चार्यमाणोऽपि हस्तोऽन्वयं प्राप्नोति । किं तर्हि ? हस्तेनोद्यम्य निपात्ये-
त्युच्चार्यमाणे उद्यमननिपातने एव । हस्तोऽपि तद्वारेणैवान्वयं प्राप्नोतीति
सार्वजननिमेतत् ।

किं च कथंभावाकाङ्क्षा नाम करणगतप्रकाराकाङ्क्षा । थमोः प्रकार-
वाचित्वात् । सामान्यस्य भेदको विशेषः प्रकारः । सामान्यं च क्रिया-
रूपमेवाख्यातेनोच्यते । यजेत स्वर्गकाम इत्यस्य ह्ययमर्थः—यागेन तथा
कर्तव्यं यथा स्वर्गो भवतीति । क्रियासामान्यस्य च विशेषः क्रियैव भ-
वति । न हि ब्राह्मणविशेषः परिव्राजकादिव्राह्मणो भवति । एवं च क-
रणगतक्रियाविशेषाकाङ्क्षापरनामधेयकथंभावाकाङ्क्षायां क्रियैवान्वेतीति
युक्तम् । स च करणगतः क्रियाविशेषोऽन्वाधानादिव्राह्मणतर्पणान्तक्रि-
यारूप एवेति युक्तं तस्य प्रकरणेन ग्रहणम् । तस्य च करणगतत्वं
तदुपकारकत्वमेव, तेन विना यागेनापूर्वाजननात् । न ह्युद्यमननिपातन-
व्यतिरेकेण कुठारेण द्वैधीभावो जन्यते । तत्सिद्धं कथंभावाकाङ्क्षायां
क्रियैवान्वेतीति ।

अत एव द्रव्यदेवतयोर्यागसंपादनद्वारान्वयः सांप्रदायिकैरुक्तः । वि-
कृतौ च कथंभावाकाङ्क्षायामुपकारसंपादनमतिदिश्यत इत्युक्तम् । यदि
च कथंभावाकाङ्क्षायां सिद्धं वस्त्वन्वययोग्यं स्यात् तदा संपादनपर्य-

मानपदोपात्त इति हेतुर्गर्भविशेषणम् । सिद्धस्य वस्तुनः साक्षादितिकर्तव्यतात्वेनान्वया-
भावं दर्शयति—नहीति ।

प्रकारवाचित्वादिति । 'प्रकारवचने थालू' इति सूत्रात् प्रकारवचन इत्यनुवृत्त्य
किमर्थेति सूत्रेण किञ्चिदात् थमो विधानादिति भावः । आख्यातेनोच्यत इति ।
“दर्शपूर्णमासाभ्यां स्वर्गकामो यजेत” इति वाक्येन तत्तद्यापाराणामेव सामान्यतो
भावनात्वेनोक्तत्वादिति भावः । अन्वाधानादीति । अन्वाधानं अग्नौ काष्ठाधा-
नम् । ब्राह्मणतर्पणं भोजनादिना ऋत्विजां प्रीतिसंपादनम् । ननु—धात्वर्थस्यैव भावना-
करणत्वात् तस्य च क्रियारूपत्वेन कथं तद्वत्त्वमन्वाधानादीनाम् ? अत आह—तस्य चे-
ति । करणपेक्षितोपकारजनकत्वमेव करणगतत्वं, न तु तन्निष्ठत्वम् । अतो न दोष इति भावः ।

अत एव क्रियाया एव कथंभावाकाङ्क्षायामन्वयादेव । यागसंपादनद्वार-
रेति । यागस्वरूपनिष्पादनस्य क्रियात्वेन तद्वारा अन्वयो द्रव्यदेवतयोः सिद्धयोरपि सं-
भवतीति भावः । उपकारसम्पादनमिति । विकृतिभावान्मयाः कथंभावाकाङ्क्षायां

न्तं धावनं ग्रन्थकृतामनर्थकं स्यात् । अतश्च क्रियाया एव इतिकर्तव्यता-
त्वम्, कथंभावाकाङ्क्षागृहीतस्येतिकर्तव्यतात्वात्, इतिशब्दस्य च प्र-
कारवाचित्वात् । कर्तव्यस्य 'इति' प्रकारः 'इतिकर्तव्यता' । प्रकारश्च
सामान्यस्य भेदको विशेष इत्युक्तम् । कर्तव्यस्य च विशेषः कर्तव्य एव
भवतीति न सिद्धस्य वस्तुन इतिकर्तव्यतात्वम्, किंतु क्रियाया एव, सि-
द्धस्य तु द्रव्यादेः केवलमङ्गत्वम् । तदपि श्रुत्यादिना, न तु प्रकरणात् ।
यथाहुः—

नाचान्तरक्रियायोगादृते वाक्योपकर्षितात् ।

गुणद्रव्ये कथंभावैर्गृह्णन्ति प्रकृताः क्रियाः ॥ इति ।

अत एव 'बहिर्देवसदनं दामी' त्यादिमन्त्राणां लिङ्गादङ्गत्वम्, न तु
प्रकरणादित्युक्तमर्थवादाधिकरणपूर्वपक्षसमाप्तौ राणके । कचिद्रव्यस्ये-
तिकर्तव्यतात्वाभिधानमङ्गत्वाभिप्रायं द्रष्टव्यम् । बहुग्रन्थस्वरसादुक्तयुक्ते-
श्चेति । तत्सिद्धं प्रकरणं क्रियाया एव विनियोजकमिति ।

प्रथमतः प्राकृतस्योपकारस्यातिदेशः तत्पृष्ठभावेन च पदार्थानामतिदेशः इत्युक्तमित्यर्थः ।
इतिकर्तव्यताशब्दार्थपर्यालोचनयापि तदेवाऽवगम्यत इत्याह—इतीति । इत्युक्तमि-
ति । पूर्वमस्माभिरिति शेषः । आदिपदेन संख्यादीनां सङ्ग्रहः । अङ्गत्वेऽपि प्रकरणविनि-
योज्यत्वे सिद्धं नः समीहितं इत्यत आह—तदपीति । नाचान्तरेति । उक्तार्थमिद-
म् । अत एव सिद्धस्य प्रकरणग्राह्यत्वाभावादेव । राणक इति । अयं हि तत्रत्यो
ग्रन्थः—“व्यापारग्राहिणा प्रकरणेन साक्षाद्गृह्णायोगात् उच्चारणद्वारा तद्गृह्णं तद्गृह्णा-
च्चोच्चारणार्थता इत्यन्योन्याश्रयाऽपत्तेः न प्रकरणपठमात्रेण विनियोगो युक्तः । साम-
र्थ्याच्च अभिधानक्रियावगमे तद्वारा प्रकरणग्रहणोपपत्तेः अनुच्चरितस्याभिधानाऽंशक्तेः
कर्मकालोच्चारणसिद्धिरिति भावः” इति । ननु—“विधिर्हि समानपदोपात्तात् धात्वर्थात्
भावनायाः सन्निकृष्टः प्रथमेव तामवरुध्य पुरुषार्थाय नयति, प्रवर्तनात्मकत्वात् ; अपु-
रुषार्थफले च व्यापारे पुरुषस्य प्रवर्तयितुमशक्यत्वात् । तेन प्रवर्तनात्मकविध्यन्व-
यादेव समीहितरूपे भाव्येऽपेक्षिते तद्विशेषमात्रं वाक्यादवगम्यते । तस्मिन्वावगते समान-
पदोपात्तो धात्वर्थः करणतया स्वीक्रियते । द्रव्यादि तु इतिकर्तव्यतया” इति न्यायरत्नमा-
लापर्यालोचनया द्रव्यस्यापीतिकर्तव्यतात्वेनान्वयोऽस्त्येवेति प्रतीतेः कथं तन्निषेधः शक्यते
कर्तुमित्यत आह—कचिदिति । बहुग्रन्थस्वरसादिति । न द्रव्यं तेन आकांक्ष्यते ।
इतिकर्तव्यतां हि स आकांक्षति । होमश्चेतिकर्तव्यता, न द्रव्यम्” “द्रव्याणां वाक्यसंयु-
क्ताक्रियानिर्वर्तनाद्विना । न प्रयोजनमस्त्यन्यत् कथंभावाद्यसङ्गतेः । यथा होमः क्रियात्मकत्वात्
किमित्यपेक्षमाणः प्रधानकथंभावेन इत्यनुग्राहकत्वेन गृह्यते । नैवं द्रव्यम्” ‘द्रव्यस्य
अक्रियात्मकत्वात् प्रकरणग्रहणाभिधानार्थम्’ इत्यादिभाष्यवार्तिकन्यायमुधादिस्वरसादि-

तच्च प्रकरणं द्विविधम्—महाप्रकरणमवान्तरप्रकरणं चेति । तत्र फलभाषनायाः प्रकरणं महाप्रकरणम् । तच्च प्रयाजादीनां ग्राहकम् । तच्च प्रकृतावेव । यत्र समग्राङ्गोपदेशः सा प्रकृतिः, यथा—दर्शपूर्णमासादिः । तत्र चोभयाकाङ्क्षारूपं प्रकरणं संभवति, आकाङ्क्षानुपरमात् ।

विकृतौ तु न प्रकरणं संभवति । यत्र न समग्राङ्गोपदेशः सा विकृतिः, यथा सौर्यादिः । तत्र च यान्यपूर्वाण्यङ्गानि पठ्यन्ते उपहोमादीनि तेषां न प्रकरणं विनियोजकम् । तत्र यद्यपि तेषां किंभावयेदित्यस्त्याकाङ्क्षा, तथापि प्रधानस्य न कथंभावाकाङ्क्षास्ति, प्राकृतैरेवाङ्गैर्निराकाङ्क्षत्वात् । न च प्राकृतानामङ्गानामत्रापठितत्वेनाप्रत्यक्षत्वाद्वैकृतानां तु पठितत्वेन प्रत्यक्षत्वात्तैरेवाकाङ्क्षोपशम इति वाच्यम् । तेषां पठितत्वेऽपि अक्लृप्तोपकारत्वेन श्रुतित्याकाङ्क्षोपशमनेऽसामर्थ्यात्, प्राकृतानां तु क्लृप्तोपकारत्वेन तच्छमने सामर्थ्यात् ।

न चात्र तेषामुपस्थापकाभावः, उपमितिलक्षणप्रमाणेन तेषामुपस्थि-

त्यर्थः । भूशेऽनुग्रहस्यैव न्याय्यत्वादिति भावः ॥

प्रकरणमिदानीं विभजते—तच्चेति । आकाङ्क्षानुपरमादिति । प्रधानकथंभावाकाङ्क्षायाः प्रयाजाद्यन्वयमन्तरा अशान्तेः प्रयाजीयोपकार्याकाङ्क्षायाश्च प्रधानसंबन्धमन्तरा अशान्तत्वादित्यर्थः ॥

यत्रेति । यत्र च भावानापेक्षितं नास्त्यङ्गपौष्कल्यं सा विकृतिरित्यर्थः । अपूर्वाणि अत्राकृतानि । विकृतिसान्निधावेवापूर्वतया विहितानीति यावत् । ननु—विकृतावपि प्रधानस्योपकारकाकाङ्क्षासत्वात् अङ्गानां चोपकार्याकाङ्क्षासत्वात् अस्तु परस्परकाङ्क्षया ऽङ्गत्वं इत्यत आह—तत्र यद्यपीति । न कथंभावाकाङ्क्षास्तीति । वैकृताङ्गान्वयदशायामिति शेषः । तर्ह्युत्पन्ना आकाङ्क्षा केन शाम्यति ? तदाह—प्राकृतैरेवेति । एवं च प्रथमतः प्राकृताङ्गविषयिण्या एवाकाङ्क्षाया उत्थानात् तदन्वये च आकाङ्क्षायाः शान्तत्वात् अपूर्वाङ्गान्वयदशायां कुतः प्रधानाकाङ्क्षेति भावः । ननु—वैकृतानां सन्निहितत्वेन प्रत्यक्षश्रुतत्वेन च प्रथमं तेषामेवान्वयोऽस्तु, तावतैव चाकाङ्क्षाऽपि शाम्यतु, किमर्थमप्रत्यक्षाणामनुपस्थितानां च प्राकृतानामङ्गानां नैराकाङ्क्ष्यसंपादकत्वं इत्याशङ्काह—न चेति । अक्लृप्तोपकारकत्वेनेति । एतावताप्येतदीयोपकारस्य कुत्राप्यसिद्धेरित्यर्थः । एवं च न पाठमात्रमाकाङ्क्षाशामकत्वप्रयोजकम्; किन्तु येषामुपकारजननसामर्थ्यं पूर्वमेव क्लृप्तं तेषामेवाकाङ्क्षाशामकता । तच्च प्राकृतानामेवेति न वैकृतैराकाङ्क्षाशान्तिरिति भावः ।

प्राकृतानामत्रोपस्थापकप्राणाभावमाशङ्क्य परिहरति—न चेति । उपमितीति ।

तत्त्वात् । सौर्यवाक्ये हि दृष्टे औषधद्रव्यकत्वेन एकदैवत्यकत्वेन च सादृश्येन आग्नेयवाक्यमुपमीयते, गवयदर्शनाद्गौरुपमानवत् । तस्मिन्प्रोपमिते तेन तदर्थो ज्ञायते । सा त्र्यंशा भावना । तत्र सौर्यवाक्ये भावनायाः भाव्यकरणयोः सत्त्वात् इतिकर्तव्यताकाङ्क्षायामुपकारपृष्ठभावेनाग्नेयेतिकर्तव्यताऽतिदिश्यते—सौर्ययागेन ब्रह्मवर्चसं भावयेदाग्नेयवदुपकृत्येति । तथा च तथैवाकाङ्क्षोपशमाच्च विकृतेः प्रकरणमस्ति । अन्यतराकाङ्क्षारूपस्थानादेव चापूर्वाङ्गग्रहणम् ।

न च प्राकृताङ्गग्रहणमेव विकृतौ प्रकरणात् किं न स्यादिति वाच्यम् । तेषामपि प्रकृत्युपकारकतयाऽऽकाङ्क्षोपशमात् ।

ननु प्राकृतानामङ्गानामाकाङ्क्षाभावे तेषां विकृतौ संबन्धः केवलं स्थानात् स्यात् ; अपूर्वाणां त्वाकाङ्क्षासत्त्वाद्विकृतेरप्याकाङ्क्षावत्त्वात् तेषां तत्सम्बन्धः प्रकरणात्स्यात्, प्रकरणं च स्थानात् श्रुतिरिति विनियोजकमित्यपूर्वाणामेव प्रथमं संबन्धः स्यात्, न प्राकृतानामिति ।

उपमानेत्यर्थः । सौर्यवाक्ये “सौर्यं चरं निर्वपेदिति वाक्ये । औषधद्रव्यकत्वेन औषधिप्रभवव्रीह्यादिद्रव्यकत्वेन । एकदैवत्यत्वेन एकत्वसंख्याविशिष्टदेवतावत्त्वेन । आग्नेयवाक्यमिति । यदाग्नेय इति वाक्यमित्यर्थः । आग्नेयस्यापि औषधद्रव्यकत्वात् एकदेवताकत्वाच्चेति भावः । तेन वाक्येन । भावनाया इतिकर्तव्यताकाङ्क्षायामिति संबन्धः । भाव्यकरणयोः सत्त्वादिति । ब्रह्मवर्चसरूपस्य भाव्यस्य धात्वर्थरूपस्य करणस्य च सत्त्वादित्यर्थः । यद्यप्यत्र न श्रुतस्य निर्वपस्य करणत्वेनाऽन्वयस्संभवति तथापि द्रव्यदेवतासंबन्धान्यथानुपपत्तिकल्पितस्य यागस्य करणत्वेनान्वय इति बोध्यम् ॥ उपकारपृष्ठभावेनेति । प्रथमतो विकृतिभावनाया प्राकृतोपकारस्यैवापेक्षणात् तस्यैव प्रथममितिदेशे तत्संपादकत्वेन तत्पश्चाद्भावितयेत्यर्थः । आग्नेयवदिति । यथा आग्नेयेन प्रयाजादयुपकृतेन स्वर्गो भावितः तद्वदित्यर्थः । एवञ्च प्राकृतैरेवाङ्गैः विकृत्याकाङ्क्षायाः शान्तत्वात्, नोभयाकाङ्क्षालक्षणं प्रकरणं विकृतौ संभवतीत्याह—तथा चेति । कथं तर्ह्यपूर्वाङ्गानामन्वयः अत आह—अन्यतरेति ॥

ननु—वैकृताङ्गानां प्रकरणप्राप्तत्वाभावेऽपि प्राकृतानामेव विकृतिसंबन्धः प्रकरणात् स्यात् तदन्वयदशायां विकृतेराकाङ्क्षासत्त्वात् इत्याशङ्काह—न चेति । तेषामपीति । यद्यपि विकृतेराकाङ्क्षाऽस्ति, तथापि प्राकृतानां प्रकृतिसन्निधौ पठितत्वेन तदुपकारसंपादनेनैव तेषामाकाङ्क्षाशान्तेः न विकृत्यन्वयदशायामाकाङ्क्षाऽस्तीत्यर्थः ॥

ननु—प्राकृताङ्गानामाकाङ्क्षाभावे तेषां विकृतिसंबन्धस्य अन्यतराकाङ्क्षारूपस्थानगम्यत्वेन वैकृताङ्गानां नोभयाकाङ्क्षालक्षणप्रकरणग्रहणसंभवात् पूर्वं तैरेव विकृतेः संबन्धे तेनैवाकाङ्क्षोपशमात् प्राकृताङ्गग्रहणमेव न स्यादिति शङ्कते—न न्विति ॥

अत्रोच्यते—सत्यं प्रकरणं झटिति विनियोजकम् । तथापि प्रमाणबलाबलात्प्रमेयबलाबलस्य ज्यायस्त्वादुक्तविधयोपस्थितानां प्राकृतानामेव संबन्धो युक्तः स्यात्, क्लृप्तोपकारत्वात्, न वैकृतानां, कल्प्योपकारत्वात् । विकृतेऽप्युपकारकपदार्थाकाङ्क्षा, न पदार्थमात्राणामिति युक्तः प्रथमं प्राकृताङ्गसंबन्धः । ततश्च न विकृतौ प्रकरणं विनियोजकम् ।

यत्तु विकृतौ प्राकृताङ्गानुवादेन विधीयते यथा—(१) 'औदुम्बरो यूपो भवति' इति यूपानुवादेन औदुम्बरत्वम्—तत्प्रकरणाद्गृह्यते ।

ननु न तत्प्रकरणाद्गृह्यते अक्रियात्वात् । क्रियाया एव प्रकरणग्राह्यत्वादिति चेत्—सत्यम् । तथापि तु तावद्विधीयमानस्यौदुम्बरत्वस्यास्त्येवाकाङ्क्षा—किं भावयेदिति । न च यूपानुवादेन तस्य विधीयमानत्वादयूपस्य चादृष्टरूपत्वात्तेनैवौदुम्बरत्वस्य नैराकाङ्क्ष्यम्, आहवनीयेनेवाधानस्येति वाच्यम् । यूपस्य केवलादृष्टरूपत्वाभावात् तस्य हि तद्रूपत्वे खादिरत्वादिकं केवलादृष्टार्थं स्यात् । न च तत्संभवति । तथा सति खादिरेभावे प्रति-

आशङ्कां निराकरोति—अत्रोच्यत इति । प्रमाणबलाबलादिति । निरूपितमेतदधस्तात् । एवं च प्रमाणस्वरूपपर्यालोचनायां यद्यपि स्थानापेक्षया प्रकरणं प्रवलं, तथापि प्रमेयस्वरूपपर्यालोचनायां प्राकृतानामङ्गानां क्लृप्तोपकारकत्वेन स्वतः प्राबल्यात् तेषामेव प्रथमं संबन्धो युक्त इति भावः । ननु—नात्र क्लृप्तोपकारकत्वेन कल्प्योपकारकत्वेन वा प्रयोजनम्; किन्तु विकृतिः पदार्थान् परमाकाङ्क्षति । आकाङ्क्षा च सन्निहितैरेव शाम्यतीति कथं प्राकृताङ्गसंबन्धः ? इत्यत आह—विकृतेरिति । न पदार्थमात्राणामिति । स्यादेवं यदि पदार्थत्वरूपेण पदार्थानामाकाङ्क्षा, न त्वेतदास्ति; किन्तु उपकारजनकत्वेन, तच्च प्राकृतानामेव क्लृप्तमिति तेषामेव प्रथमं संबन्ध इत्यर्थः । विकृतौ प्रकरणाविनियोजकत्वमुपसंहरति—ततश्चेति ॥

न सर्वथा विकृतौ न प्रकरणं विनियोजकं, किन्तु विकृतावपि यत् प्राकृताङ्गानुवादेन विधीयते तदपि प्रकरणेन गृह्यत इत्याह—यन्त्विति । औदुम्बरो यूपो भवतीति । “सोमापौष्णं त्रैतमालभेत पशुकामः” इति वाक्यविहितकाम्यपशुयागसन्निधौ श्रुतमिदम् ।

पूर्वोक्तं द्रव्यादेः प्रकरणग्राह्यत्वाभावं मनसि निधाय शङ्कते—नन्विति । ननु—यत्र धर्माणां स्वरूपार्थतायामानर्थक्यं तत्रैव प्रधानापूर्वपर्यन्तानुधावनं, यत्र तु स्वरूपेऽपि नानर्थक्यं तत्र तदर्थत्वेनोपपत्तौ तावतैव च नैराकाङ्क्षात् प्रधानापूर्वपर्यन्तानुधावनं न युक्तमित्याशङ्क्याह—न चेति । आहवनीयेनेवेति । आहवनीयस्यादृष्टरूपत्वेन तदर्थत्वेऽप्याधानस्य तेनैव यथा नैराकाङ्क्ष्यं, तथेत्यर्थः । तस्यै यूपस्य । तद्रूपत्वे केवलादृष्टरूपत्वे । खादिरत्वादिकमित्यादिपदेन वैल्वपालाशत्वादिकं गृह्यते । अभावे अगचारे ।

निधित्वेन कदरोपादानं न स्यात्, अदृष्टार्थस्य प्रतिनिध्यभावात्, न हि खदिरजन्यमदृष्टं कदरेण क्रियत इत्यत्र प्रमाणमस्ति । अत एव नादृष्टार्थानां प्रतिनिधिः । तदुक्तम्—

(२) 'न देवताग्निशब्दक्रियमन्यार्थत्वात्' इति ।

अन्यार्थत्वात् अदृष्टार्थत्वात् । प्रतिनिधित्वेन चोपादानं कदरादेरुक्तं ग्रन्थेषु । तस्माच्च यूपस्य केवलादृष्टरूपत्वम्, अपि तु दृष्टादृष्टसंस्काराणो यूप इति सांप्रदायिकाः ।

एवं चौदुम्बरत्वस्य न यूपमात्रेण नैराकाङ्क्ष्यम्, दृष्टसंस्कारस्य प्रकारान्तरेणापि संभवात् । अतश्चास्त्यौदुम्बरत्वस्याकाङ्क्षा । विकृतेरप्यस्ति कथंभावाकाङ्क्षा । सा च तदा शाम्यति यदोपकारास्तत्पृष्ठभावेन च पदार्था अन्वीयन्ते । न तूपकारमात्रान्वयेन शाम्यति । अतश्च य-

कदरः श्वेतखदिरः । उपादानाभावे हेतुमाह—अदृष्टेति । कुतो न ? अत आह—नेति । अत एव अन्येन जननीयस्यादृष्टस्य अन्यस्मादुत्पत्तौ प्रमाणाभावादेव । अदृष्टार्थानां प्रतिनिध्यभावे पाष्ठं सूत्रं प्रमाणयति—तदुक्तमिति । नेति । देवता इन्द्रादिः । अग्निः अहवनीयादिः । शब्दो मन्त्रः । क्रिया प्रयाजप्रोक्षणादिः । एते न प्रतिनिधेयाः, अदृष्टार्थत्वादिति सूत्रार्थः । सूत्रमिदं—“अन्यार्थसंयोगादिति संयोगपदघटितमेवोपलभ्यतेऽन्यत्र । व्याख्यातं च व्याख्यातृभिरेवमेव । अत्र परं अन्यार्थत्वादिति दृश्यते । कदरस्य खदिरप्रतिनिधित्वाभावे दृष्टपत्तौ ग्रन्थविरोधमाह—प्रतिनिधीति । ग्रन्थेष्विति । कदरस्य प्रतिनिधित्वाभावे तद्विग्रहेति भावः । दृष्टादृष्टेति । दृष्टानां छेदनतक्षणादीनां, अदृष्टानां प्रोक्षणाजनादीनां संस्काराणां समुदाय इत्यर्थः । सांप्रदायिका इति । पार्थसारथिमिश्रप्रभृतय इत्यर्थः । उक्तं हि पार्थसारथिमिश्रैः—“न तु यूपस्यमेकं किञ्चिदस्ति । यदुत्पत्त्युपयोगिनः परिव्याणादयः परिधौ लुप्तार्थाः स्युः । छेदनादिविधयो हि सर्वे परस्परानपेक्षाः काष्ठगतं दृष्टमदृष्टं वा यथायथं कार्यं गमयन्ति” इति । छेदनप्रोक्षणादिजन्यदृष्टादृष्टरूपाः संस्काराः काष्ठे वर्तमानाः यूपशब्दाभिधेयाः” इति च ॥

यूपमात्रेण यूपस्वरूपमात्रसंपादनेन । नैराकाङ्क्षाभावे हेतुमाह—दृष्टेति । एवञ्च स्वहो आनर्त्यक्रपात् अमूर्त्यन्तानुवाचनस्यावश्यकत्वेन अस्त्येव पूर्वविषयिणी औदुम्बरत्वस्याकाङ्क्षेत्याह—अतश्चेति । ननु—अस्त्यौदुम्बरत्वस्याकाङ्क्षा, विकृतेस्तु शान्ताकाङ्क्षत्वात् कथं प्रकरणप्राप्तत्वं ? अत आह—विकृतेरिति । ननु—विकृत्याकाङ्क्षायाः प्राकृताङ्गैरेव शान्तत्वात् कथमौदुम्बरत्वान्वयदशायां विकृतेराकाङ्क्षावत्त्वं इत्यत आह—सा च तदेति । उपकाराः प्राकृतोपकाराः पदार्थाः प्राकृताः पदार्थाः । दृष्टान्तमाह—यथेति । इन्द्रियभावनायाः दध्नेन्द्रियकामस्य जुहुयादिति वाक्यविहितायाः इन्द्रिय-

येन्द्रियभावनायाः करणाकाङ्क्षा दध्नः करणत्वेनान्वये जाते सिद्धस्य करणत्वानुपपत्त्या होमस्याश्रयत्वेनान्वयं यावदनुवर्तते, न तु दध्यन्वयमात्रेण निवर्तते ; आश्रयत्वेन च गृह्यमाणो होमः करणाकाङ्क्षयैव गृह्यत इत्युच्यते, न त्वाश्रयाकाङ्क्षा नाम चतुर्थ्यस्ति । एवं विकृतेः कथंभावाकाङ्क्षा नोपकारान्वयमात्रेण निवर्तते ; उपकारपृष्ठभावेन यावत्पदार्थान्वयमनुवर्तते । अतश्चोपकारपृष्ठभावेन गृह्यमाणाः पदार्थाः कथंभावाकाङ्क्षयैव गृह्यन्ते । तत्र प्राकृताः पदार्थाः कथंभावाकाङ्क्षया गृह्यमाणा अपि न प्रकरणग्राह्याः, प्रकृत्युपकारकतया तेषामाकाङ्क्षाभावात् । औदुम्बरत्वादयस्तु अन्यानुपकारकतया साकाङ्क्षोः पशुनियोजनयूपपृष्ठभावेन यावत्खादिरत्वमायाति तावद्विधीयन्ते इति युक्तं तेषां प्रकरणाद्ग्रहणम्, उ-

भाव्यकभावनायाः । करणकांक्षेति । अनुवर्तत इत्यत्रान्वेति । सिद्धस्येति शिष्यस्थ-
दध्नः व्यापारसंबन्धमन्तरा फलसाधनत्वाऽसंभवेनेत्यर्थः । होमस्येति । प्रकरणप्राप्त्ये-
ति शेषः । आश्रयत्वेनेति । अयमाशयः—न तावत् दध्नस्सिद्धस्य करणत्वं संभ-
वति । तथात्वे व्यापारसंबन्धं विना शिष्यस्थेनापि दध्ना फलोत्पत्तिप्रसक्तौ विधिवैयर्थ्या-
पातात्, अतस्तत्परिहारार्थं दृष्टविधया स्वसाध्यव्यापारमपेक्षमाणो गुणः स्वसाध्यभोजनहो-
माद्यनेकव्यापारसंबन्धस्यानियमेन प्राप्तौ तद्वाधित्वा प्रकरणेन होमस्यैव समर्पणात् तस्यै-
व चाश्रयत्वेन संबन्धात् तावतैव च शान्ताकाङ्क्षो भवतीति । ननु—सत्यामाश्रया-
काङ्क्षायां आश्रयत्वेन होमस्यान्वयो युज्येत । न तादृशी कचिदाकाङ्क्षाऽस्ति । भावनायाः
अंशत्रयमात्रसाक्षात्त्वात् । अतः कथमाश्रयत्वेनान्वयः इत्यत आह—आश्रयत्वेने-
ति । नत्वाति । “शक्यतेतत्र न चतुर्थ्यपेक्षाऽस्तीति वक्तुम् । करणापेक्षैव हे-
षा प्रवेततरा जाता” इति वार्तिकोक्तेरिति भावः । दार्ष्टान्तिके प्रकारमिममतिदिशति—ए-
वमिति । उपकारान्वयमात्रेणेति । उपकारस्य पदार्थजन्यत्वात् पदार्थानतिदेशे उ-
पकारातिदेशस्यापि वैकल्यात् तत्सार्थक्याय तज्जनकपदार्थान्वयपर्यन्तं अनुवर्तते एवाकांक्षेति
भावः । कथंभावाकाङ्क्षया पदार्थानां ग्रहणेऽपि प्राकृतानां प्रकरणग्राह्यत्वशङ्कां निवारयति—
तत्रेति । हेतुमाह—तेषामिति । प्राकृताङ्गानामित्यर्थः । औदुम्बरत्वादीनां परं कथं प्र-
करणग्राह्यता ? अत आह—औदुम्बरत्वादयस्त्विति । अन्यानुपकारका इति ।
तेषां विकृतिसन्निधौ अपूर्वतयैव पाठादिति भावः । ननु—विकृतिसन्निधौ पठितानामुपहो-
मादीनामन्यानुपकारकतया साकाङ्क्षत्वेन तेषामपि प्रकरणविषयत्वं स्यादित्यत आह—पशु-
नियोजनेति—अयमभिसन्धिः । विकृतिभावना तावत् स्वस्याः फलजनकत्वनिवार्यार्थं
प्राकृतानुपकारान् तत्पृष्ठभावेन च क्लृप्तोपकारान् प्राकृतान् पदार्थानाकाङ्क्षते, आकांक्षा च
पदार्थान्वययावदनुवर्तत इत्युक्तम् । एवं च प्रथमतः पशुनियोजनं, तत्पृष्ठभावेन च यूपः अ-
तिदिश्यते ; तत्पृष्ठभावेन च प्राकृतं खादिरत्वं यावदायाति, ततः पूर्वमेवौदुम्बरत्वस्य विधा-

भयाकाङ्क्षासत्त्वात् । यदि हि यूपपृष्ठभावेन खादिरत्वं विहितं स्यात्, ततो विकृतेराकाङ्क्षाभावादौदुम्बरत्वं न प्रकरणग्राह्यं स्यात् । न चैतदस्ति । चोदकस्य खादिरत्वाविषयत्वात् ।

ननु—यदि यावत्खादिरत्वमायाति तावदेवौदुम्बरत्वं विधीयते, तदा तेन खादिरत्वबाधोऽप्राप्तबाधः स्यात्, तार्तीयबाधवत् । तथाहि—बाधो द्विविधः—अप्राप्तबाधः प्राप्तबाधश्चेति । तत्र तार्तीयो बाधोऽप्राप्तबाधः । तत्र हि यावत् दुर्बलेन विनियोगः कर्तुमारभ्यते तावदेव प्रबलप्रमाणेन विनियोगः क्रियते इति तद्वोधितेनेतरबाधोऽप्राप्तबाधः, दुर्बलप्रमाणस्याप्रवृत्तत्वात् ।

प्राकृतस्य त्वङ्गस्य विकृतौ चोदकप्राप्तस्य प्रत्याम्नानादर्थलोपात् प्र-

नात् भवति तस्य प्रकरणप्रज्ञाता । उपहोमादीनां तु निवृत्ताकांक्षायामेव विकृतिभावनया विधानात् न तत्रोभयाकांक्षाऽस्तीति न तेषां प्रकरणग्राह्यत्वमिति । ननु—प्रकृतिवद्विकृतिः कर्तव्येति शास्त्रेण पशुनियोजनादीनामिव खादिरत्वस्यापि विकृतौ विहितत्वेन तेनैवाकांक्षायाः शान्तत्वात् कथमौदुम्बरत्वस्य प्रकरणग्राह्यत्वम् ? इत्याशङ्कं निराकरोति—यदि हीति । खादिरत्वाविषयत्वादिति । एवं च खादिरत्वस्यातिदेशवाक्येनासंस्पृशत् विकृतौ विध्यभावेन आकांक्षाया अनिवृत्तेः युक्तमौदुम्बरत्वस्य प्रकरणग्राह्यत्वमिति भावः ॥

खादिरत्वस्य चोदकाविषयत्वे तद्वोधस्याप्राप्तबाधत्वं शङ्कते—नन्विति । तार्तीयबाधवदिति । तृतीयाध्यायगोचरो बाधः यथा अप्राप्तबाधः तद्वदित्यर्थः । कथं तार्तीयबाधस्याप्राप्तबाधत्वं ? अत आह—तत्र हीति । विनियोग इति । पूर्वपूर्वप्रमाणकल्पनाद्वारेति शेषः । तद्वोधितेन प्रबलप्रमाणबोधितेन पदार्थेन । इतरबाधः दुर्बलप्रमाणबोधितस्य पदार्थस्य बाधः । अप्राप्तबाध इति । दुर्बलप्रमाणबोधितस्य विनियोगदशमप्राप्तस्यैव बाधात् अप्राप्तबाध इति व्यवहार इति भावः । कथमप्राप्तता ? अत आह—दुर्बलेति । “निःश्रेण्यारोहणप्राप्यं प्राप्तिमात्रोपपादि च । एकमेव फलं प्राप्नुमुभावरोहतो यदा । एकस्तोपानपङ्क्तिस्थो भूमिस्थश्चापरस्तयोः । उभयोश्च ज्वस्तुल्यः प्रतिबन्धश्च नान्तरा । विरोधिनास्तदैको हि तत्फलं प्राप्नुयात्तयोः । प्रथमेन गृहीतेऽस्मिन् पश्चिमेवतरेन्मुधा” इत्यनेन प्रकारेण स्वरूपतः सत एव उत्तरोत्तरस्य स्वस्वविषयविनियोगे आकाङ्क्षारूपकल्पनामूलोच्छेदात् श्रुतिकल्पनाप्रतिबन्धेन अलब्धप्रमाणभावस्यैव बाधनादिति भावः ।

एवमप्राप्तबाधं निरूप्य प्राप्तबाधस्वरूपं निरूपयितुमारभते—प्राकृतस्येति । प्रत्याम्नानात् विरुद्धपदार्थाप्रानात् । अर्थलोपात् प्राकृतस्य प्रयोजनस्य लोपात् । प्राकृतानां कुशानामिति । प्रकृतौ ‘कौशं बर्हि’रित्यनेन विहितानामित्यर्थः । प्रतिकूलेति ।

तिषेधाद्वा यो बाधः स प्राप्तबाधः । यथा-प्राकृतानां कुशानां प्रतिकूल-
शरास्त्रानात्, यथा वाऽवघातस्य कृष्णलेषु वैतुष्यरूपप्रयोजनलोपात्,
यथा वा पिड्येष्टौ होतृवरणस्य (१) 'न होतारं वृणीत' इति प्रतिषेधा-
त् । औदुम्बरत्वेन च खादिरत्वबाधः प्राप्तबाध एव वक्तव्यः, शरकुश-
न्यायेन । चोदकस्य च खादिरत्वाविषयत्वे प्राप्त्यभावात्तदनुपपत्तिः
स्यादिति ।

उच्यते-तार्तीयप्रमाणविनियुक्तेनेतरस्य बाधनं तावदप्राप्तबाधन-
म् । प्रकरणं च तार्तीयम् । तेन तद्विनियुक्तौदुम्बरत्वेनेतरस्य बाधन-
मप्राप्तबाध एव । नहि वैकृतेन प्राकृतबाधः प्राप्तबाध एवेति कुलधर्मः ।

वस्तुतस्तु प्राप्तबाध एवायम् । न च खादिरत्वस्य चोदकाविषय-
त्वेन प्राप्त्यभावात् कथं तद्बाधः प्राप्तबाधः ? तद्विषयत्वे वा तेनैव नै-
राकाङ्क्षयाचौदुम्बरत्वे प्रकरणं विनियोजकं स्यादिति वाच्यम् । नहि

रौद्री रोहिणीमालमेताभिचरन्" (तै० सं० २-१-७-७) इति वाक्यविहिताऽभिचारेष्टौ 'शरमयं
बर्हिः" इत्यनेन बर्हिः कार्यं शराणां विधानादित्यर्थः । कृष्णलेष्विति । प्राजापत्यं घृते
चरं निर्वपेत् शतकृष्णलमायुष्कामः इति विहितायुष्कामेष्वयङ्गभूताष्वत्यर्थः । प्रयोजनलो-
पादिति । कृष्णलानां स्वरूपतया तत्र वैतुष्यस्यासम्भवादिति भावः । पिड्येष्टावि-
ति । महापितृयज्ञ इत्यर्थः । होतृवरणस्येति । अस्य च दर्शपूर्णमासविक्रितित्वेन ततः
अतिदेशतः प्राप्तस्य होतृवरणस्येत्यर्थः । शरकुशन्यायेनेति । प्राकृतानां कुशानां वैकृ-
तैः शरैः बाधः यथा प्राप्तबाधः, एवं प्राकृतस्य खादिरत्वस्य बाधः प्राप्तबाध एव वक्तव्यः ।
एवं च यदि न चोदकः खादिरत्वं विषयीकरोति तदा खादिरत्वस्याप्राप्तत्वादेव कथं तत्र
प्राप्तबाधव्यवहारः सङ्गच्छेतेत्याह-चोदकस्येति । तद्विनियुक्तस्य प्रकरणविनियुक्तस्य ।

ननु—वैकृतेन प्राकृतबाधस्य प्राप्तबाधत्वाङ्गीकरणात् कथं सोऽप्राप्तबाधो भवेत् ?
अत आह—नहीति ।

नन्वेवं सति यत्र प्रत्याम्नानात् प्रतिषेधाद्वा बाधः तत्रावश्यं प्रकरणविनियोज्य-
त्वसम्भवेन अप्राप्तबाधत्वापत्तौ तस्य तृतीये निरूपणीयत्वेन दशमे निरूपणानुपपत्तिः ।
नचास्य प्राधान्येन अध्यायार्थत्वाभावेऽपि आहवनीयादिबाधस्येव प्रसङ्गान्निरूपणमिति
वाच्यम् । तथात्वे प्राप्तबाधस्य त्रैविध्यकथनानुपपत्तेः इत्यत आह—वस्तुतस्तित्वेति ।
ननु—खादिरत्वस्य चोदकविषयत्वमङ्गीक्रियते ? न वा ? अन्त्ये तस्य प्राप्त्यभावेन कथं त-
स्य बाधः प्राप्तबाधो भवेत् ? अङ्गीकरणे वा तेनैव यूपस्य नैराकाङ्क्षात् कथमौदुम्बर-
त्वस्य प्रकरणग्राह्यत्वं ? इत्याशङ्क्याह—नचेति । तद्विषयत्वे चोदकविषयत्वे । ते-

प्राप्तया वस्थले चोदकेन पदार्थाः प्राप्यन्ते । तथा सति शास्त्रप्राप्तत्वेन बाधो न स्यात् । किं तर्हि तानेव पदार्थान्वस्तुतः प्रापयति ये विकृतौ न बाध्यन्ते । ते च पदार्थाः प्रकृतिवच्छब्देन प्राप्यन्ते इति भवति पुरुषस्य भ्रान्तिः—यथा प्रकृतौ कृतं तथा विकृतौ कर्तव्यमिति सर्वे पदार्थाः प्राकृताः कर्तव्या—इति । अतश्च भ्रान्तिप्राप्ताः खादिरत्वादयः शास्त्रप्रतिपन्नैरौदुम्बरत्वादिभिर्बाध्यन्ते इति भवति तद्बाधः प्राप्तबाधः । न च भ्रान्तिप्रतिपन्नेन वैधी आकाङ्क्षा निवर्तयितुं शक्यते । तस्माद्युक्तमुक्तमुभयाकाङ्क्षारूपप्रकरणसम्भवाद्विकृतौ प्राकृताङ्गानुवादेन विधीयमानानामौदुम्बरत्वादीनां प्रकरणं विनियोजकमिति ।

एवं (१) 'पृषदाज्येनानुयाजान् यजती'ति प्राकृतानुयाजानुवादेन विधी-

नैव खादिरत्वेनैव । शास्त्रप्राप्तत्वेनेति । विकृत्याकाङ्क्षान्यथानुपपत्त्या कल्पितेन प्रकृतिवद्विकृतिः कर्तव्येत्यनेन शास्त्रेण प्राप्तेरित्यर्थः । बाधो न स्यादिति । अत्यन्तबाधो न स्यादित्यर्थः । तथा च विकल्पः प्रसज्येताते भावः । न बाध्यन्त इति । तथा च विकृतौ अबाधितपदार्थविषयकत्वमेवातिदेशस्येति भावः । कथं तर्हि प्राप्तबाधत्वं ? अत आह—ते चेति । प्रकृतिवच्छब्देन प्रकृतेवद्विकृतिः कर्तव्येति वाक्यघटकप्रकृतिवदिति शब्देन । भ्रान्तेः प्रकारसाह—यथेति । एवं च भ्रान्तिप्राप्तस्यैव बाधः प्राप्तबाध इत्युच्यते न वस्तुतः प्राप्तस्येत्यत आह—अतश्चेति । एतेन अप्राप्तबाधस्थले पदार्थानां भ्रान्त्यापि प्राप्तिसौस्त्येति सूचितम् । ननु—खादिरत्वादीनां प्राप्तबाधसिद्ध्यर्थं भ्रान्त्यापि प्राप्तिरवश्यमङ्गीकरणीया । एवं च तैरेवाकाङ्क्षाभ्रान्तेः कथमौदुम्बरत्वादीनां प्रकरणग्राह्यत्वमित्याशङ्क्य न भ्रान्तिप्राप्तानां वैधाकाङ्क्षानिवर्तकत्वं सम्भवतीत्याह—नचेति । औदुम्बरत्वादीनां प्राकृताङ्गानुवादेन विधीयमानानां प्रकरणग्राह्यत्वमुपसंहरति—तस्मादिति ।

केचिच्च—“नेत्यम्भावेन गृह्येत क्रियारूपविवर्जनात्” “इतिकर्तव्यतांशस्थां येनोद्दिश्योपसात्क्रियाम्” इति बलावलधिकरणस्थवार्तिके क्रियामुद्दिश्येत्युक्तत्वात् विकृतौ द्रव्योद्देशेन जात्यादिविधिस्थले “औदुम्बरो यूयो भवति” इत्यादौ न प्रकरणग्राह्यत्वम् । न च यूपलक्षितनियोजनसम्बन्ध एव वाक्यीयः इति वाच्यम् । आनर्थक्यपरिहारस्य सन्निधिनैव सिद्धेः । यूपपरिच्छेदिकायाश्चौदुम्बरत्वजातेः अर्थापत्तिकल्पितनियोजन एवान्वयात् । यत्र तु प्रमाणान्तरात् क्रियान्वयस्यालभः तत्रैव परं लक्षितक्रियान्वयं यावत् विधिरायास्येत यथा—यस्य पर्णमथी जुहुर्भवतीत्यादौ । एवं च क्रियोद्देशेनैव विहितस्य प्रकरणग्राह्यत्वसम्भवात् यत्प्राकृताङ्गानुवादेन विधीयत इत्यादौ अङ्गपदं क्रियापरमेवेत्याहुः । एतेषां मते दृष्टदृष्टसंस्कारविशिष्टं काष्ठमेव यूपशब्दार्थ इति बोध्यम् ।

एवं पशुचानुर्मास्यादौ प्रकृतिप्राप्तानुयाजोद्देशेन विहितस्य पृषदाज्यस्यापि प्रकरण-

यमानं पृषदाज्यमपि प्रकरणाद्विकृत्यङ्गमिति केचिदाचार्याः । (१) अस्म-
त्तातचरणास्त्वेवमाहुः—पृषदाज्यं हि अनुयाजानुवादेन विधीयते ।
तत्स्वरूपे चानर्थक्यप्राप्तौ तैर्न विकृत्यपूर्वं लक्षयितुं युक्तं, विप्रकर्षात्;
किंतु दीक्षणीयावाङ्नियमन्यायेन स्वापूर्वमेव लक्षयितुं (२) युक्तं, सन्नि-
कर्षात् । अत एवोत्पवनादीनां प्रोक्षणाद्यपूर्वप्रयुक्तत्वमुक्तं नवमे । अतश्च
विधीयमानस्य पृषदाज्यस्य वाक्यप्रतिपन्नानुयाजापूर्वेणैव नैराका-
ङ्क्ष्यान्न प्रकरणाद्विकृत्यपूर्वार्थत्वमिति ।

प्राह्यत्वं वदतां न्यायसुधाकृतां मतमनुवदति—एवमिति । उक्तं हि तैः सन्तर्दनाधिक-
रणे—“पृषदाज्येनानूयाजान् यजती”ति प्राकृतानुयाजानुवादेन पृषदाज्यविधानात् प्राकृ-
ताङ्गग्रहणवेलायामेव पृषदाज्यग्रहणप्रतीतिः तदानीं च नैराकाङ्क्ष्या भावात् प्रकरणेन पृष-
दाज्यं यथा ‘वैहेतम्’ इति । एवमिति । यथा प्राकृताङ्गानुवादेन विहितस्यैदुम्बरत्वस्य
प्रकरणप्राह्यत्वं तथेत्यर्थः । अस्मत्तातचरणास्त्विति । अनन्तदेवसंज्ञका इति शेषः ।
तत्स्वरूपे अनुयाजस्वरूपे । आनर्थक्यप्राप्ताविति । विनापि पृषदाज्यं येन के-
नापि द्रव्यान्तरेण अनुयाजानुष्ठानसम्भवादिति भावः । तैः अनुयाजैः । विकृत्यपूर्वं
स्वसम्बन्धिपशुयागाद्यपूर्वं । विप्रकर्षादिति । अनुयाजजन्यापूर्वापेक्षया विप्रकर्षादित्यर्थः ।
दीक्षणीयावाङ्नियमन्यायेनेति । ‘यावत्या वाचा कामयते तावत्या दीक्षणीया-
यामनुब्रूयात्’ इति वाक्येन ज्योतिष्टोमाङ्गभूतदीक्षणीयोद्देशेन कामस्वरो विधीयते, तस्य
च दीक्षणीयास्वरूपे आनर्थक्यप्रसक्तौ दीक्षणीयापदेन दीक्षणीयाजन्यमपूर्वमेव लक्षयित्वा
तदुद्देशेनैव कामस्वरविधानं, तस्यैव सन्निकर्षात्; न तु ज्योतिष्टोमीयपरमापूर्वेद्देशेन, त-
स्य विप्रकर्षात्, दीक्षणीयापूर्वार्थत्वेऽप्यानर्थक्यपरिहारादित्युक्तं नवमे, तन्न्यायेनेत्य-
र्थः । स्वापूर्वमेव अनुयाजजन्यापूर्वमेव । अत एव स्वरूपे आनर्थक्यप्रसक्तौ तस्य
सन्निहितस्वजन्यापूर्वलक्षकत्वादेव । उत्पवनादीनामिति । ‘उदगप्राभ्यां पवित्राभ्यां प्रो-
क्षणीरुत्पुनति’ (आप० श्रौ०-१-११-९) इति वाक्यविहितस्योत्पवनस्य “शुन्ध-
ध्वं दैव्याय० कर्मण इति त्रिः प्रोक्षति” (आप. श्रौ. १-११-१०) इति विहित-
पात्रप्रोक्षणस्वरूपे आनर्थक्यप्रसक्तौ तेषां सन्निहितप्रोक्षणजन्यापूर्वप्रयुक्तत्वमेव, न तु
विप्रकृष्टदर्शपूर्णमासापूर्वप्रयुक्तत्वमित्युक्तमित्यर्थः । नवम इति । नवमाध्यायस्य
प्रथमे पादे द्वितीयाधिकरणे द्वितीयवर्णक इत्यर्थः । एवं च अनुयाजार्थं विधीयमानस्य
पृषदाज्यस्य अनुयाजस्वरूपे आनर्थक्यप्रसक्तौ अनुयाजपदेन अनुयाजापूर्वं लक्षयित्वा
तदर्थत्वमेवाङ्गीक्रियते । तेनैव च तस्य नैराकाङ्क्ष्यात्, न तु विकृतिप्रधानभावनया
ग्रहणमिति न प्रकरणप्राह्यत्वं तस्येत्युपसंहरति—अतश्चेति ॥

वयं त्वङ्गीकृत्यापि विकृत्यर्थत्वं धूमः—भवतु वा विकृत्यर्थत्वं पृष-
दाज्यस्य । तथापि न प्रकरणं विनियोजकं भवति । यूपपृष्ठभावेन हि या-
वत्खादिरत्वमायाति, तावदौदुम्बरत्वविधानादुभयाकाङ्क्षासम्भवाद्युक्तः
प्रकरणविनियोगः । एवं यावदनुयाजपृष्ठभावेनाज्यमायाति तावदेव
यदि पृषदाज्यं विधीयते तदोभयाकाङ्क्षासंभवात्प्रकरणविनियोगो भवे-
त् । न त्वेतदस्ति । नहि पृषदाज्यं नाम द्रव्यान्तरं किञ्चिदस्ति, यदाज्य-
स्थानापन्नं विधीयते, औदुम्बरत्वमिव खादिरत्वस्थानापन्नम्; पृषच्छ-
ब्दस्य पृषन्मणिरित्यादौ चित्रतावाचित्वेन दृष्टत्वात्, पृषदाज्यशब्द-
स्य चित्राज्यवाचित्वात् । अत एव निगमेषु आज्य(१)पानित्येव वक्तव्यं
न तु पृषदाज्यपा(२)नित्युक्तम् ।

न च यावत्प्राकृतमाज्यमायाति तावदेव चित्राज्यविधानात् प्रकरण-
विनियोगः सम्भवतीति वाच्यम् । नहि पृषदाज्यशब्देन चित्रतागुण-
विशिष्टमाज्यं विधीयते । विशिष्टविधाने गौरवापत्तेः; किं तु प्राकृता-
ज्यानुवादेन चित्रतागुणमात्रं विधीयते, 'लोहितोष्णीषा ऋत्विजः प्र-

एतावता स्वपितृचरणानामाशयमुपवर्ण्य इदानीं स्वीयं मतमुद्धाटयितुमारभते—वय-
न्निर्वति । विकृत्यर्थत्वमिति अङ्गीकृत्यापीत्यत्र सम्बध्यते । धूम इति । वक्ष्यमाणरीत्या
प्रकरणप्राकृत्यमिति शेषः । तदेवोपपादयति—भवतु वेति । अनुयाजपृष्ठभावेनेति ।
प्रथमतो विकृतेरुपकारापेक्षायां उपकारः, तत्पृष्ठभावेन च अनुयाजाः, तत्पृष्ठभावेन च
तत्साधनीभूतमाज्यमायातीत्यर्थः । ननु—पृषदाज्यस्याज्यमित्रत्वेन आज्यस्थानापन्नत्वेन
विधिसम्भवात् कथं नौदुम्बरत्वसाम्यमित्यत आह—पृषदिति । मणिरित्यादिपदेन
पृषद्रज्जुः पृषन्मृग इत्यादेः परिग्रहः । निगमेषु आवाहनसूक्तवाकादिमन्त्रेषु । अयं
भावः—सन्ति प्रकृतौ वक्ष्यमाणदेवताऽऽवाहनार्थाः इष्टदेवतासंस्कारार्थाश्च मन्त्राः देवा-
नाज्यपानावह, देवा आज्यपा आज्यमजुषन्त इत्यादयः, तेचाज्यदेवताप्रकाशका वि-
कृतावुपकारपृष्ठभावेनातिदिष्टाः, यदि पृषदाज्यस्य द्रव्यान्तरत्वं तर्हि तदीयदेवताप्रकाशक-
त्वेन पृषदाज्यपदमाज्यपदस्थाने अहनीयं भवेत् । न चोहितव्यं, किन्तु प्राकृतमेव पदं प्र-
योज्यमित्युक्तम्; अतो ज्ञायते न पृषदाज्यं द्रव्यान्तरमिति ।

ननु—आज्यस्थाने चित्राज्यविधानेनापि प्रकरणप्राकृत्यं सम्भवत्येवेत्याशङ्क्य नात्र
गुणविशिष्टस्याज्यस्य विधानमित्याह—न चेति । गौरवापत्तेरिति । विशिष्टे वि-
धिव्यापारकल्पनारूपगौरवापत्तेरित्यर्थः । ननु—पृषदाज्यपदे एकांशस्योद्देश्यत्वमेकांशस्य
विधेयत्वमित्येकप्रसरतामङ्गापत्तेः कथमाज्योद्देशेन चित्रतामात्रविधानमित्यत आह—
लोहितोष्णीषा इति । यथा लोहितोष्णीषा इत्यत्र एकप्रसरतामङ्गभिः लौहित्यवि-

चरन्तीतिवत् । तदुक्तं दशमचतुर्थचरणान्ते—

(१) 'न वा गुणशास्त्रत्वात्' इति ।

प्राकृतस्यैवाज्यस्य चित्रतागुणमात्रविधानमिति च शास्त्रदीपिका । एवं च विकृतेः प्राकृतेनाज्येन क्लृप्तोपकारैश्चानुयाजैर्नैराकाङ्क्षये पञ्चाद्विधीयमानस्य चित्रतागुणस्योपहोमाद्यपूर्वाङ्गवन्नं प्रकरणं विनियोजकं सम्भवति ।

यदि हि प्राकृतस्य कस्यचिद्गुणस्य स्थाने चित्रता गुणो विधीयेत तदा स गुणो यावदायाति तावद्विकृतेनैराकाङ्क्षयाभावात् चित्रतागुणस्य च तावदेव विधानादुभयाकाङ्क्षासम्भवात् प्रकरणविनियोगो भवेत् । न च तादृशः प्राकृतो गुणोऽस्ति । आज्यस्यानुयाजानां च चित्रतागुणात्प्रागेव विधानात्, तस्य तत्स्थानापन्नत्वाभावात् ।

शिष्टोष्णीषविधानेऽपि प्राप्ताप्राप्तविवेचने उष्णीषस्य प्रकृतितः प्राप्तत्वेन लौहित्यमात्रे विधेः पर्यवसानात् नैकप्रसरतामङ्गः, एवमत्रापि विशिष्टविधौ सत्यपि विशेषणमात्रे विधेस्तात्पर्यात् नैकप्रसरतामङ्ग इति भवः । न वा गुणशास्त्रत्वादिति । नावाहनादिनिगमेषु पृषदाज्यपानिति वक्तव्यम्, पृषदाज्यशब्दस्य गुणमात्रविधायकत्वादिति सूत्रार्थः । शास्त्रदीपिकाप्यस्मदनुकूलेत्याशयेनाह—प्राकृतेति । चित्रतागुणमात्रमिति । 'द्वयं वा इदं सर्पिश्च दधि च' (श० ब्रा० ३-८-७-४) इति वाक्यशेषात् आज्ये दधिमिश्रणरूपं चित्रत्वमात्रं विधीयत इत्यर्थः । नैराकाङ्क्षय इति । विकृतेरिति शेषः । विकृतौ निराकाङ्क्षीकृतायामेव पृषत्ताया विधानात् नोभयाकाङ्क्षालक्षणं प्रकरणं सम्भवतीति भावः । उपहोमाद्यपूर्वाङ्गवदिति । यथा नक्षत्रेष्टिसन्निधौ विहितानां 'अग्रये स्वाहा कृत्तिकाभ्यः स्वाहा' इत्याद्युपहोमानां प्राकृतेः क्लृप्तोपकारैरेवाङ्गैः निराकाङ्क्षीकृतत्वाद्विकृतिभावनायाः न प्रकरणविनियोज्यत्वमेवं पृषत्ताया अपीत्यर्थः ॥

ननु—यावदाज्यपृष्ठभावेन प्राकृतो गुण आयाति तावत् पृषत्ताविधानात् कथं न प्रकरणग्राह्यत्वमित्यत आह—यदि हीति । नैराकाङ्क्षयाभावादिभि । विकृत्याकाङ्क्षायाः प्राकृतचरमाङ्गान्वयं यावदनुवर्तनादिति भावः । तावदेव ततः पूर्वमेव । गुणोऽस्तीति । प्रकृतौ कस्यापि गुणस्याज्योद्देशेनाविधानादिति भावः । ननु—प्राकृता अनूयाजास्तत्पृष्ठभावेनाज्यं वा यावदायान्ति ततः पूर्वमेव पृषदाज्यविधिरस्तु । ततश्च प्राकृतस्थानापन्नत्वेन सम्भवति प्रकरणग्राह्यत्वमिति मन्दाशङ्कां मन्दाविषयन्यायेन परिहरति—आज्यस्येति । पृषत्तायाः प्राकृतानूयाजोद्देशेनैव विधेयत्वेन ततः पूर्वं तत्प्राप्त्यवश्यभावेन तत्स्थानापन्नता न कदापि सम्भवतीति भावः ।

ननु—तथापि प्राकृतस्य निर्गुणस्य स्थाने विहितत्वात् पृषत्ताया अस्तु प्रकरणग्राह्य-

न च आज्यपृष्ठभावेन यावत्प्राकृतं निर्गुणत्वमायाति तावदेवास्य विधानात्प्रकरणसम्भव इति वाच्यम् । निर्गुणत्वस्याविहितत्वेन पाणिकण्डूयनवदनङ्गत्वादिकृतेस्तदाकाङ्क्षाभावात् । तथा हि—ज्योतिष्टोमे दक्षिणादानसमये विहितकृष्णविषाणत्यागस्य द्विरात्रादिषु चोदकप्राप्तस्य प्रथमेऽहि अननुष्ठानम् । उत्तरेऽहि दक्षिणादानपूर्वकालीनैः पदार्थैः कृष्णविषाणकण्डूयनस्य शास्त्रविहितत्वेनपेक्षितत्वात् । ज्योतिष्टोमे च दक्षिणादानोत्तरकालं पाणिकण्डूयनं दृष्टमपि द्विरात्रादिषु प्रथमेऽहि अनुष्ठीयमानैर्दक्षिणादानोत्तरकालीनैः पदार्थैर्नापेक्ष्यते, तस्य प्रकृतावर्थसिद्धत्वेनाशास्त्रीयत्वादिति ।

एवं निर्गुणत्वस्याविहितत्वेन विकृतैस्तदपेक्षा नास्तीति । तस्मादुभयाकाङ्क्षाया असम्भवात्पृषदाज्यस्य न प्रकरणविनियोगः सम्भवतीत्यलमतिविस्तरेण । तत्सिद्धं महाप्रकरणं प्रकृतावव विनियोजकम् । विकृतौ तु यत्प्राकृतदृष्टार्थाङ्गानुवादेन विधीयते तस्य विनियोजकं, न

तेत्याशङ्काह—न चेति । अस्य पृषत्तारूपगुणस्य अनङ्गत्वादिति । नह्यविहितमङ्गं भवतीति न्यायादिति भावः । पाणिकण्डूयनवदिति दृष्टान्तं विशदयति—तथाहीति । अत्रायमाशयः—ज्योतिष्टोमे सुत्यादिवसे माध्यन्दिने सवने दक्षिणादानं विहितम्, अनन्तरञ्च 'नीतासु दक्षिणासु चात्वाले कृष्णविषाणां प्रास्यतीति' (तै० सं० ६-१-३) कण्डूयनार्थं दीक्षामध्ये यजमानेन स्वीकृतस्य कृष्णविषाणस्य त्यागो विहितः । स च द्विरात्रादिष्वहर्गोष्वतिदिष्टः प्रथमेऽहि सुत्यायां न क्रियते । तद्यदि प्रथमेऽहित्यज्यते तत उत्तरेष्वहस्सु दक्षिणादानपूर्वकालिकानां पदार्थानां विषाणकण्डूयनं विहितं वाच्येत । न हि त्यक्तस्य पुनरुपादानं भवति, न च पुनरुपादित्समानस्य त्यागबुद्धिर्भवति । अतश्च ज्योतिष्टोमे दक्षिणादानोत्तरं दृष्टमपि पाणिकण्डूयनं न द्विरात्रादावतिदिश्यते । नापि वैकृतैः पदार्थैः तदपेक्ष्यते, प्रकृतौ दक्षिणादानोत्तरं विषाणाभावेन पाणिकण्डूयनस्यार्थिकत्वात्, नह्यार्थिकं चोदकः प्रतिदिशतीति न्यायात् । किन्तु कृष्णविषाणसत्त्वात् तेनैव कण्डूयनमिति । अर्थसिद्धत्वादिति । विषाणस्य त्यक्तत्वेन कण्डूतिसम्भवे पाणेरेव सन्निहितत्वेन तेनैव कण्डूयनं प्राप्नुयदिति भावः । अशास्त्रीयत्वादिति । शास्त्राविषयत्वादित्यर्थः ।

दृष्टान्तोक्तन्यायं प्रकृते अतिदिशति—एवमिति । तदपेक्षा निर्गुणत्वापेक्षा । पृषदाज्यस्य प्रकरणग्राह्यत्वाभावनिरूपणमुपसंहरति—तस्मादिति । ननु—प्रकृतावनूयाजानां केवलज्यविशिष्टानां कार्यजनकत्वश्रवणेऽपि विकृतौ तेषां पृषदाज्यविशिष्टानामेव कार्यजनकत्वश्रवणात् विशेषणसंपत्त्यर्थं वैकृताकाङ्क्षायाः पृषत्तान्वयं यावदनुवर्तनात् कथं न प्रकरणाविषयतेत्यत आह—इत्यलमिति । एवं हि प्राकृतानां वैकृतोपहोमादिकमसापेक्षत्वेनैव प्राकृतोपकारसाधनत्वात् उपहोमादीनामपि प्रकरणग्राह्यत्वं प्रसज्येतोतं भावः ।

तु केवलं विधीयमानस्यापूर्वाङ्गस्येति ।

यत्तु विकृतावपि प्राकृतधर्मानुवादेन विधीयमानयोर्धर्मयोरन्तरालेऽपूर्वमप्यङ्गं केवलं पठ्यते तदपि प्रकरणेन विनियुज्यते । यद्यपि विकृतेः कथंभावाकाङ्क्षा प्राकृतैरेवाङ्गैः शाम्यति, तथापि यत्र प्राकृताङ्गानुवादेन धर्मविधानं तत्र तद्विधानं याव(१)ङ्गवति तावत्कथंभावाकाङ्क्षा न निवर्तते । अतो विकृतेराकाङ्क्षावत्त्वादन्तराले विहितस्याप्यपूर्वाङ्गस्य भाव्याकाङ्क्षासत्त्वादयुक्तं तस्य प्रकरणाद्विकृत्यर्थत्वम्, यथा-आमनहोमेषु । ते हि प्राकृताङ्गानुवादेन विधीयमानयोर्धर्मयोरन्तराले

प्राकृतदृष्टार्थाङ्गेति । अदृष्टार्थाङ्गानुवादेन विहितस्याङ्गस्य उद्देश्यस्वरूपे आनर्थक्याभावात् तेनैवाकाङ्क्षाज्ञानौ विकृत्यपूर्वपर्यन्तानुधावने प्रयोजनाभावात् उभयाकाङ्क्षाभावेन न प्रकरणग्राह्यता सम्भवतीति भावः । केवलं प्राकृतदृष्टार्थाङ्गानुवादेन ॥

प्राकृताङ्गानुवादेन विधानाभावेऽपि प्राकृताङ्गानुवादेन विहितधर्ममध्ये पठितस्याप्यपूर्वाङ्गस्य प्रकरणग्राह्यता सम्भवतीत्याह—यत्त्विति । ननु—विकृतिभावनाकथंभावाकाङ्क्षा प्राकृतैः धर्मैस्तदनुवादेन विहितैर्वा शाम्यतीति कथमुभयाभिन्नस्यास्यापूर्वाङ्गस्य प्रकरणविषयतेत्याशङ्कते—यद्यपीति । उत्पन्ना-आकाङ्क्षा प्राकृतसर्वाङ्गसम्बन्धानन्तरमेव शाम्यति, अतो मध्ये पठितस्यापि साकाङ्क्षायामेव विकृतिभावनायामन्वयात् सम्भवति प्रकरणग्राह्यतेति परिहरति—तथापीति । यत्र प्राकृतेति । अनेन विकृतिप्रधानप्राकृताङ्गधर्मयोः मध्ये पठितस्याप्यपूर्वाङ्गस्य संदर्शने प्रकरणग्राह्यता सूचिता । आमनहोमेष्विति । 'वैश्यदेवी सःङ्गदृणीं निर्वपेत् ग्रामकामः (तै० सं० २-३-९-२) इति साङ्गदृष्टिं विधाय तदनन्तरं विहितेषु "आमनमस्यामनस्य देवा इति तिस्र आहुती जुहोति (तै० सं० २-३-९-४) इति वाक्यविहितेषु होमेष्वित्यर्थः । प्राकृताङ्गानुवादेन विधीयमानयोरिति । इदन्तु चिन्त्यम् । यत् प्रयाजानां पुरस्तात् जुहुयात् बहिरात्मानं सजातानां दध्यात्, यदनुयाजानां परस्तात् जुहुयात् स्वर्गं लोकमपक्रामेत्, मध्ये जुहोति, (मै० सं० २-३-२) इति वाक्येन प्राकृतप्रयाजानुयाजमध्य एव विधानात् । अत एव मिथैरपि न्यायरत्नमालयां 'विकृतिष्वपि यत्प्राकृताङ्गमध्ये पठितं, यथा—आमनहोमः, इति प्राकृताङ्गमध्यपाठ एवोक्तः । शास्त्रदीपिकायामपि "आमनहोमानाञ्च प्राकृताङ्गमध्यविहितत्वेने"त्युक्तम् । तन्त्ररत्नेऽपि च "प्राकृतास्तावदाकाङ्क्षयैव गृह्यन्ते । तयोः द्वयोः प्राकृतयोः परामृश्यमानयोर्मध्ये पतितमपूर्वमप्यङ्गं आकाङ्क्षायामव्यावृत्तायां विधीयमानं आकाङ्क्षापरनामधेय-प्रकरणेन गृह्यते यथा—"यत्प्रयाजानां पुरस्तात् जुहुयात् बहिरात्मानं सजातानां दध्यात्, यदनुयाजानां परस्तात्, स्वर्गं लोकमपक्रामेत्, मध्ये जुहोति, मध्यत एव सजातानामात्म-

विधीयन्त इत्युक्तं तन्त्ररत्नादावित्यास्तां तावत् ॥

फलभावनाया अन्तराले यदङ्गभावनायाः प्रकरणं तदवान्तरप्रकरणम् । तच्चाभिक्रमणादीनां प्रयाजादिषु विनियोजकम् । तच्च संदर्शेन ज्ञायते । तदभावेऽविशेषात्सर्वेषां फलभावनाकथम्भावेन ग्रहणात् ।

संदर्शो नाम एकाङ्गानुवादेन विधीयमानयोरङ्गयोरन्तराले विहितत्वम्, यथा-अभिक्रमणम्, तद्धि(१)'समानयत उपभृतः'इत्यादिना प्रयाजानुवादेन किञ्चिदङ्गं विधाय विधीयते, पश्चादपि प्रयाजानुवादेन(२)'यो

न्यते" इत्येवं परामृश्यमाना आमनहोमाः सम्बन्धिपदव्यवायेनाकाङ्क्षाप्राह्यप्रयाजानूयाजमध्यवर्तित्वेन ग्रहीष्यन्ते इत्यनेन आमनहोमानां प्रायाजानूयाजमध्यवर्तित्वस्यैवोक्तत्वात् प्राकृताङ्गानुवादेन विधीयमानधर्ममध्यपाठस्य कुत्रात्यनुपलम्भात् । ननु-तन्त्ररत्ने प्रकरणप्राह्यत्वोक्तावपि शास्त्रदीपिकायां सन्निधिप्राह्यत्वमुक्त्वा "प्रकरणप्राह्यत्वस्यापि सम्भवात्" इत्यपिना प्रकरणप्राह्यत्वे अस्वरसः सूचितः । अत एव च न्यायसुधायां बलाबलाधिकरणे आमनहोमानां सन्निधिविषयतैवोक्तेति कथं तेषां प्रकरणप्राह्यत्वं ? इत्यत आह-इत्यास्तां तावदिति । यद्यप्यामनहोमानां सन्निधिप्राह्यतैव समुचिता, अभिमतं चास्माकमपि तदेव, तथापि तन्त्ररत्नादयुक्तिमात्रमवलम्ब्य प्रकृतोदाहरणार्थमत्रोक्तमिति भावः ॥

एवं महाप्रकरणं निरूप्य इदानीमवान्तरप्रकरणं निरूपयति-फलभावनाया इति । तच्च अवान्तरप्रकरणं च । तदभावे सन्दर्शाभावे ।

अथ को नाम सन्दर्शः ? अत आह-सन्दर्शो नामेति । एकाङ्गानुवादेनेति । एकं यत्प्रधाननिरूपितमङ्गं तदनुवादेनेत्यर्थः । इदमुपलक्षणं सन्दर्शान्तरयोरपि । प्राकृताङ्गानुवादेन विहिताभ्यां सन्दर्ष्टं यदसंयुक्तमपि विकृतौ श्रुतं तदपि प्रकरणेन गृह्यते । विकृतेः पूर्वमसंयुक्तं किञ्चिद्विहितं ततः पूर्वं तु प्राकृताङ्गानुवादेन यद्विहितं ततोऽसंयुक्तं यत् तत् तद्विकृतिग्रहणेन गृह्यते । तथा विकृतेरनन्तरमसंयुक्तं किञ्चिद्विधाय प्राकृताङ्गानुवादेन कस्मिद्विहिते तत्पूर्वमसंयुक्तं प्रकरणेन गृह्यते । इति भेदत्रयस्य ग्रन्थान्तरेषु दर्शनात् । अभिक्रमणं प्रतिप्रयाजं किञ्चिदन्तरं आहवनीयसमीपदेशं प्रति पदप्रक्षेपणम् । तादृशाङ्गमध्यपाठमुपपादयति-तद्धीति । समानयत इति । जौहवेनाज्येन प्रथमतः ग्रीन् प्रयाजानिष्ठा बर्हिःप्रयाजार्थमुपभृत्स्थमाज्यं जुह्वां समानयेदित्यर्थः । यद्यप्यस्मिन् वाक्ये प्रयाजशब्दो नास्ति, तथापि औपभृताज्यस्य "यदुपभृति प्रयाजानूयाजेभ्यस्तत्"इत्यनेन प्रयाजानूयाजार्थत्वावगमात् औपभृतार्थस्य प्रयाजद्वयार्थमेव जुह्वां समानयेत्वात् प्रयाजाङ्गत्वसङ्कीर्तनाऽविरोधः । एवं प्रयाजोद्देशेन विहितं पूर्वमङ्गमभिधाय पाश्चात्यमप्यङ्गं कथयति-यो वै इति । मिथुनं वेदेत्यादिनेति । प्रयाजानिष्ठा

वै प्रयाजानां मिथुनं वेदे'त्यादिना किञ्चिदङ्गं विधीयते । अतः प्रयाजाङ्गमध्ये पठितमभिक्रमणं तदङ्गं भवति, तत्कथम्भावाकाङ्क्षाया अशान्तेः । यथाहुः—

(१) परप्रकरणस्थानामङ्गे श्रुत्यादिभिस्त्रिभिः ।

ज्ञाते पुनश्च तैरेव संदंशेन तदिष्यते ॥ इति ।

न चाङ्गभावनायाः कथंभावाकाङ्क्षाभावात् कथं प्रयाजभावनाकथंभावेनाभिक्रमणं गृह्यते इति वाच्यम् । भावनासाम्येन सर्वत्र कथंभावाकाङ्क्षायाः सत्त्वात् । प्रयाजैरपूर्वं कृत्वा यागोपकारं भावयेदित्युक्ते यो नाम न जानाति प्रयाजैरपूर्वं कर्तुं तस्यास्त्येव कथंभावाकाङ्क्षा-कथमेभिरपूर्वं कर्तव्यमिति । सा च संदंशपतितैर्वाचनिकैः स्मार्तैश्चाचमनादिभिः शास्यति । तदभावे च स्वरूपनिष्पादनेन दर्विहोमन्यायेन निवर्तते । दर्वि-

हवीष्यभिधारयति इत्यन्तेनेति शेषः । तत्रैव प्रयाजोपयुक्ताज्योद्देशेन हविरभिधारणरूपसंस्कारविधानात् यो वै प्रयाजानामित्यस्यैवैवावदत्वेन तत्र कस्याप्यविधेयत्वात् । एवं च आकाङ्क्षायाः चरमाङ्गान्वयं यावदनुवर्तनावश्यंभावेन अस्त्येव तदानीमाकाङ्क्षेत्याह—तत्कथंभावेति । अत्र वार्तिकं प्रमाणयति—परेति । परप्रकरणस्थानां दर्शपूर्णमासप्रकरणस्थानां प्रयाजादीनां अङ्गं 'समानत उपभृत' इत्यादिकं श्रुत्यादिभिस्त्रिभिः श्रुतिलिङ्गवाक्यैः ज्ञाते पूर्वं विहिते पश्चादपि तैः श्रुत्यादिभिः कस्मिंश्चिदङ्गे विहिते सति तत्सन्दष्टं तन्मध्यविहितं किञ्चिदङ्गं तादृशपूर्वोत्तराङ्गसन्दंशेन प्रयाजाद्यङ्गं भवतीति श्लोकार्थः । यद्यपि पूर्वमिति नैवास्ति श्लोके तथापि पुनश्चेति चशब्दबलात् तत्सम्भ्यत इति न दोषः । अत्र प्रधानभावनानामेवेति कर्तव्यताकाङ्क्षा, तासामेव फलसाधनत्वेन कथमित्याकाङ्क्षोदयात्, नाङ्गभावनानां, तासामफलत्वात् इति वदतां प्राभाकराणां मतमनुवदति—न चेति । अङ्गभावनानामपि कार्यतया विधिना बोधितत्वात् कार्यस्य चालौकिकत्वात् अनिर्ज्ञातप्रकारत्वेन कर्तव्यताविशेषरूपेति कर्तव्यताकाङ्क्षा सम्भवत्येव तासामपीति परिहरति—भावनासाम्येनेति । अङ्गभावनाया अपि भावनात्वाविशेषात् प्रधानभावनातुल्यत्वेनेत्यर्थः । सन्दंशपतितैरिति । अभिक्रमणादिभिरिति शेषः । सन्दंशाभावस्थले कथमाकाङ्क्षाशान्तिः ? अत आह—वाचनिकैरिति । “इन्द्र उर्ध्वो अघ्वर इत्याधारमाधारयति” इत्यादिवचनविहितैरङ्गैरित्यर्थः । तेषामप्यभावे कथं ? इत्यत आह—स्मार्तैराचमनादिभिरिति । “आचान्तेन कर्म कर्तव्यम्” “दक्षिणाचारेण कर्तव्यं” इति सर्वकर्मसाधारण्येन स्मृतिविहितैः आचमनदक्षिणपाण्याचरणादिभिरित्यर्थः ॥

स्वरूपनिष्पादनेनेति । यथा श्रुतकर्मस्वरूपमात्रानुष्ठानेनेत्यर्थः । दर्विहोमन्याये-

होमेषु हि स्वरूपनिष्पादनातिरिक्तस्तथाव्यापारो न श्रूयते । नाप्यतिदेशेन तत्प्राप्तिः । यागीयानां धर्माणां तावन्नातिदेशः, यागत्वेन होमत्वेन वैलक्षण्यात् । नापि होमीयानां; कस्य होमस्य धर्मः कस्मिन् होमे प्रवर्तत इति विशेषनिर्णये प्रमाणाभावात् । अतो धर्मप्राप्त्यभावात् दर्विहोमैरिष्टं भावयेत्कथमित्युत्पन्नाप्याकाङ्क्षा स्वरूपनिष्पादनेनैव शाम्यति । एवं येष्वङ्गेषु संदंशाद्यभावस्तत्रोत्पन्नाप्याकाङ्क्षा तेनैव निवर्तते, न तु सर्वथा तदभावः । तस्माद्युक्तमुक्तमभिक्रमणं प्रयाजाङ्गमिति ।

तच्चेदमवान्तरप्रकरणं महाप्रकरणाद्वलीयः, संदंशपतितानां धर्माणां कैमर्थ्याकाङ्क्षायां प्रधानापूर्वात्प्रयाजाद्यपूर्वस्य झटित्युपस्थितेरिति । प्रकृतमनुसरामः, तत्सिद्धमुभयविधस्य प्रकरणस्य विनियोजकत्वम् ।

नेति । यथा दर्विहोमाः अपूर्वाः अश्रुतेतिकर्तव्यताकाङ्क्षेति तत्रोत्पन्नापि कथंभावाकाङ्क्षा स्वरूपनिष्पादनेनैव शाम्यति तद्वदित्यर्थः । तदेवोपपादयति—दर्विहोमेष्विति । जुहोत्युत्पातिकाः एकमन्त्रकाः स्वाहाकारप्रदाना दर्विहोमाः । ननु—सन्निधौ व्यापाराश्रवणेऽपि अतिदेशेन; तत्प्राप्तिरस्तु अत आह—नापीति । अतिदेशो यागीयधर्माणां ? होमीयधर्माणां वा ? नाद्य इत्याह—यागीयानामिति । तत्र हेतुमाह—यागत्वेनेति । वैलक्षण्योदिति । प्रक्षेपाङ्गकोदेशत्यागरूपक्रियाद्वयवृत्तिजातेः यागत्वात् उद्देश—त्याग—प्रक्षेपात्मकक्रियात्रयवृत्तिजातेः होमत्वाच्च तयोरत्यन्तं भेदादित्यर्थः । चोदनाल्लिङ्गातिदेशस्य सादृश्यमूलकत्वेन तदभावे तस्यैवासंभवादिति भावः । द्वितीयं निराकरोति—नापीति । अगिनहोत्रस्य न दर्विहोमप्रकृतित्वं, विशेषनियामकाभावात्; नापि नारिष्ठहोमानां, “अप्रतिष्ठिता वै त्र्यंशका इत्याहुः । नेध्माबर्हिः सन्नद्यति” इति दर्विहोमानां अप्रतिष्ठितत्वे इध्माबर्हिरभावस्य हेतुत्वेन निर्देशात्, नारिष्ठहोमेषु चाङ्गप्रधानसाधारणानामिध्माबर्हिषां सत्त्वात् तेषां च चोदकतः तत्रापि प्राप्तिः संभवात् । न चायं चोदकप्राप्तस्यैव प्रतिषेधोऽस्त्विति वाच्यम् । अस्य च “अदित्यं चरुं निर्वपेत् पुनरेत्यगृहेषु” इत्यादित्यन्तस्य विधायकवाक्यशेषत्वेन प्रतिषेधविधित्वाऽसंभवात् । नापि पिष्टलेपफलीकरणहोमयोः, तयोः प्रतिपत्तिकर्मत्वेन धर्मप्रयोजकत्वाभावेन प्रकृतित्वाऽसंभवात्, इत्येतत्सर्वं मनसि निधाय आह—कस्य होमस्येत्यादि । दर्विहोमविषयविचारमुपसंहरति—अत इति । तन्न्यायमङ्गभावनायामतिदिशति—एवमिति । संदंशादीत्यादिपदेन वाचनिकाङ्गस्मार्ताचमनादीनि परिगृह्यन्ते ।

एवमवान्तरप्रकरणं निरूप्य तस्य महाप्रकरणापेक्षया प्राबल्यं प्रतिपादयितुमारभते—तच्चेति । प्रधानापूर्वादिति । प्रधानापूर्वापेक्षेत्यर्थः । झटित्युपस्थितेरिति । तस्यैव सन्निहितत्वेन बुद्धौ विपरिवर्तमानत्वादिति भावः ।

तदिदं स्थानादिप्राणाद्वलवत् । यत्र हि स्थानादङ्गत्वं तत्रान्यतरस्य प्रकारान्तरेण निराकाङ्क्षत्वम् । न च साकाङ्क्षं निराकाङ्क्षेण संबद्धं योग्यं विनाकाङ्क्षोत्थापनेन । अतश्चान्यतराकाङ्क्षया यावदुभयाकाङ्क्षारूपप्रकरणकल्पनद्वारा वाक्यादि कल्पयितुमारभ्यते, झटिति तावत्प्रकरणेन वाक्यादिकं कल्पयित्वा विनियोगः क्रियत इति स्थानात्प्रकरणस्य वलीयस्त्वम् ।

अत एव विदेवनादयो धर्मा अभिषेचनीयसन्निधौ पठिता अपि नाभिषेचनीयस्याङ्गम् । तेषां तदङ्गत्वं भवत् स्थानाद्भवेत्, न तु प्रकरणात् । अभिषेचनीयस्याव्यक्तचोदनाचोदितत्वेन ज्योतिष्टोमविकारत्वात्प्राक्तैरेव धर्मेर्निराकाङ्क्षत्वात् । किंतु प्रकरणाद्राजसूयाङ्गम् ।

ननु 'राजा राजसूयेन स्वाराज्यकामो यजेत', इत्यत्र राजसूयशब्द-

स्थानाद्यपेक्षया प्रकरणस्य प्राबल्यं निरूपयितुमारभते—तदिदमिति । आदिपदेन समाख्यापरिग्रहः । स्थानात् स्थानरूपप्रमाणात् । अङ्गत्वमिति । बोध्यत इति शेषः ।

विदेवनादय इति । अस्ति राजसूयः "राजा राजसूयेन स्वाराज्यकामो यजेत" इत्यनेन स्वाराज्यरूपफलोद्देशेन विहितः । तत्र अनुमत्यादय इष्टयः, पञ्चवातीयादयो दर्वी-होमाः, आदित्याः मल्लूहां गर्भिणीमालभते इत्यादयः पशुयागाः, पवित्राऽभिषेचनीय, दश-पेय, केशवपनीय, व्युष्टिद्विरात्र, क्षत्रधृति, सञ्ज्ञकाः (१) षट् सोमयागाश्च विहिताः । तत्र अभिषेचनीयाख्यसोमयागसन्निधौ "अक्षैर्दीव्यति, राजन्यं जिनाति, शौनश्शेषमाख्यापयत" इत्यादिभिः अक्षदेवनराज्यजयादयः श्रूयन्ते त इत्यर्थः । तेषां विदेवनादीनां तदङ्गत्वम् अभिषेचनीयाङ्गत्वम् । ननु—अभिषेचनीयस्य निर्धर्मकत्वेन कथंभावाकाङ्क्षासत्वात् विदेवनादीनामप्याकाङ्क्षावत्वात् तेषामभिषेचनीयाङ्गत्वं प्रकरणादेव कुतो न स्यात् ? इत्यत आह—अभिषेचनीयस्येति । ज्योतिष्टोमविकारत्वादिति । अव्यक्तचोदितानां ज्योतिष्टोमविकारत्वस्य अष्टमे "अव्यक्तासु तु सोमस्य" (जै. सू. ८. १. १६) इत्यनेनोक्तत्वादिति भावः ।

ननु—"अनुमत्यै पुरोडाशमद्यकपालं निर्वपति (तै-सं-१-८-१-१) इत्यादि-वाक्यविहितानामेवेष्टिपशुसोमानां "राजसूयेन स्वाराज्यकामो यजेत" इत्यनेन फलसंबन्धबोधनात् तेषामेव राजसूयपदवाच्यत्वमङ्गीकरणीयम् । ते च प्रत्येकं स्वैः स्वैः प्राकृतैरङ्गैर्निराकाङ्क्षा इति उभयाकाङ्क्षाभावात् कथं विदेवनादयः प्रकरणप्राप्त्याः ? इत्याशङ्कते—न-

१. यत्त्र शतपथमाष्ये सप्त सोमयागा इत्युक्तं तत् व्युष्टिद्विरात्रस्य द्वित्वमभिषेच्य तस्य द्व्यहानुष्ठेयत्वात् । न तु वस्तुनो यागसप्तकाभिप्रायेण । तथात्वे बह्वीनां श्रुतीनां कल्पसूत्राणां च विरोधात् ।

स्तावन्नामधेयत्वादाख्यातपरतन्त्रो यत्राख्यातं तत्रैव प्रवर्तते । न च 'दर्श-
पूर्णमासाभ्यां स्वर्गकामो यजेते' त्यत्र यथा दर्शपूर्णमासपदं नामधेयमपि
नाख्यातपरतन्त्रम्, तत्र हि यजेतेत्याख्यातमविशेषात्सर्वानेव प्रकृताना-
ग्नेयादीन्प्रयाजादीन्आभिधातुं समर्थम्, दर्शपूर्णमासपदं त्वाग्नेयादीनेव व-
दति, न सर्वान्; अतश्च न तदाख्यातपरतन्त्रम् । तथा राजसूयपदमपि किं
न स्यादिति वाच्यम् । प्रसिद्धेन हि पदेनाप्रसिद्धं नि(१)र्णीयते । यथाहुः—
(२)पदमज्ञातसंदिग्धं प्रसिद्धैरपृथक्श्रुति ।

निर्णीयते निरुद्धं तु न स्वार्थादपनीयते ॥ इति

दर्शपूर्णमासपदं च कालनिमित्तम्, तद्योगश्चाग्नेयादिषुत्पत्तिवाक्यैर-
वगतः । अतस्तद्वाचित्वेन दर्शपूर्णमासपदं प्रसिद्धम् । न च आग्नेयादीनां
बहुत्वाद्विवचनान्तत्वमस्यानुपपन्नमिति वाच्यम् । विद्वद्वाक्यद्वयसिद्धस-
मुदायद्वयाभिप्रायेण तदुपपत्तेः । एवं च दर्शपूर्णमासपदस्याग्नेयादिवाचि-

न्विति । तत्र वर्तत इति । आख्यातं यादृशार्थबोधकं तादृशार्थबोधकमित्यर्थः ।
ननु—नामधेयत्वेऽपि दर्शपूर्णमासपदवत् स्वतन्त्रमेवाऽस्तु इत्याशङ्कते—न चेति ।
दर्शपूर्णमासपदस्य स्वतन्त्रतां विवृणोति—तत्र हीति । आग्नेयादीन् इत्यादिपदेन
पञ्चप्रधानयागाः गृह्यन्ते । प्रयाजादीन् इत्यादिपदेन अनुयाजाज्यभागादीनामङ्गयागानां
ग्रहणम् । ततश्च यजतिचोदनाचोदितान् प्रकृतान् सर्वानेव वदतीत्यर्थः । आग्नेयादीनेवे-
ति । तेषामेवोत्पत्तिवाक्ये कालध्रवणादिति भावः । परिहरति—प्रसिद्धेनेति ।
पदमिति । अर्थविशेषवाचित्वेन अज्ञातं अत एव च सन्दिग्धं अर्थविशेषवाचि-
त्वेन प्रसिद्धैः पदैः अपृथक्श्रुति सामानाधिकरण्यनिर्दिष्टं सत् अर्थविशेषबोधकत्वेन
निर्णीयते । यत्तु अर्थविशेषवाचित्वेन नियतं तत् प्रसिद्धपदसमाम्यव्याहारेऽपि न
स्वार्थात् परिहीयते इति वार्तिकार्थः । तथा च दर्शपूर्णमासपदस्य प्रसिद्धार्थत्वेन
युक्तं न तदाख्यातपरतन्त्रमिति, राजसूयपदस्य तु अप्रसिद्धार्थत्वात् प्रसिद्धाख्यातानुरोधे-
नैवार्थनिर्णय इत्याख्यातपरतन्त्रतैवेति भावः । कथं दर्शपूर्णमासपदं प्रसिद्धं ? अत आह—
दर्शेति । उत्पत्तिवाक्यैरिति । आग्नेयादिवाक्यैरित्यर्थः । तद्वाचित्वेन उत्पत्ति-
वाक्यावगतकालविशिष्टकर्मवाचित्वेन । दर्शपूर्णमासपदस्याग्नेयादियागषट्कवाचित्वे द्विवच-
नानुपपत्तिं शङ्कते—न चेति । परिहरति—विद्वदिति । “य एवं विद्वान् पौर्णमासीं
यजते” “य एवं विद्वानमावास्यां यजते” (तै. सं. १. ६. ९) इति वाक्यद्वयेत्यर्थः । विद्वत्पद-
घटितत्वाच्चानयोर्विद्वद्वाक्यता । समुदायद्वयाभिप्रायेणेति । एकवचनान्तेन पौर्णमा-
सीपदेन तत्कालिका यागास्तन्त्रेणानूयन्ते । तदभिधानरूपं एकमभिधानमवलम्ब्य तेषामेकः

स्वे निर्णीति यजेतेत्याख्यातमपि तानेव वदति । न हि तदुक्तौ स्वार्थत्यागो भवति । राजसूयपदं त्वनिर्णीतार्थम्, अतस्तदाख्यातपरतन्त्रमेव, तच्चाविशेषात्सर्वेष्विष्टिपशुसोमेषु विद्यते । तत्परतन्त्रत्वाद्वाजसूयपदमपि तानेव वदति ।

न च राजसूयशब्दस्य राजा सूयते यत्रेति व्युत्पत्त्या सोमामिषवनिमित्तत्वात्तस्य च 'सोममभिषुणोती' ति वाक्येन सोमयागेऽवगतत्वात्तद्वाचित्वमेव, नेष्टिपशुवाचित्वमिति वाच्यम् । न ह्यभिषेचनीयादिसोमयागेष्वभिषवः प्रत्यक्षेण वाक्येन चोदितोऽस्ति, तद्वाक्यस्य ज्योतिष्टोमे सत्त्वात् । अतिदेशात्तत्संबन्धोऽवगत इति चेन्न । अतिदेशस्य फलसं-

समुदायः सिध्यति । एवममावास्यापदेनापीति समुदायद्वयस्य सिद्धत्वात् तदभिप्रायेण फलवाक्ये द्विवचनमित्यर्थः । ननु-विद्वद्वाक्ये पौर्णमास्यमावास्याशब्दाभ्यामेव समुदायद्वयानुवादात् कथं फलवाक्यगतदर्शपूर्णमासशब्दाभ्यां समुदायद्वयग्रहणमिति वाच्यम् । 'दर्शौ वा एतयोः पूर्वः, "पूर्णमास उत्तरः, अथ यत्पौर्णमासी पूर्वामारभते, तदयथापूर्वं क्रियते" तत्पूर्वमारभमाणस्सरस्वत्यै चरं निर्वपेत् सरस्वते द्वादशकपालममावास्यां वै सरस्वती; पूर्णमासः सरस्वान् तावेव यथापूर्वं कल्पयित्वाऽऽरभते," इत्यत्र दर्शौ वा एतयोरिति दर्शशब्दनिर्दिष्टस्य "अमावास्या वै सरस्वती" इत्यमावास्याशब्देन पुनः परामर्शात्, अमावास्यादर्शशब्दयोः पर्यायत्वावगमात् "पौर्णमासी पूर्वामारभते" इति पौर्णमासीशब्दनिर्दिष्टस्य "पूर्णमासः सरस्वा"निति पूर्णमासपदेन पुनः परामर्शेन पौर्णमासीपूर्णमासशब्दयोरपि पर्यायत्वावगमाच्च समुदायानुवादसंभवात् । तथा च दर्शपूर्णमासपदस्य कालयोगिष्वेव प्रसिद्धत्वात् तदनुरोधेनैव यजेरपि वर्तनमित्याह—एवं चेति । नन्वेवं सति स्वरसतो यजेः सन्निहितसकलयागपरस्य यागषट्कमात्रवाचित्वे स्वार्थत्यागस्त्यादित्याशङ्क्याह—न हीति । कांस्यभोजिन्यायेन संकोचेऽपि न स्वार्थत्याग इति भावः । राजसूयपदे एतद्वैलक्षण्यं दर्शयति—राजसूयपदन्त्विति । अत इति । अनिर्णीतार्थत्वेन अप्रसिद्धत्वादित्यर्थः । तच्च आख्यातं च ॥

इदानीमवयवव्युत्पत्त्या राजसूयपदस्य सोमयागपरत्वमात्रमाशङ्कते—नचेति । राजा सोमः । सूयते निष्पीज्यते । तद्वाचित्वमेव सोमयागवाचित्वमेव । परिहरति—न हीति । तद्वाक्यस्य, अभिषववाक्यस्य । ज्योतिष्टोमे सत्त्वादिति । तथा च ज्योतिष्टोमप्रकरणस्थस्यात्रानुपस्थितेः तमादाय न राजसूयशब्दार्थवर्णनमुपपत्तिमिति भावः । फलसम्बन्धोत्तरकालीनत्वेनेति । प्रथमतः फलाकांक्षा ततः करणाकाङ्क्षा, अनन्तरं कथम्भावाकाङ्क्षा इत्येव आकाङ्क्षाक्रमात् । एवञ्च एतद्वाक्यावगत्युत्तरकालीनाया आकाङ्क्षाया एतद्वाक्यार्थावगमदशायामानुपस्थितत्वेन तदाकाङ्क्षापूरकपदार्थोप-

धन्वोत्तरकालीनत्वेन 'राजसूयेन स्वराज्यकामो यजेते'त्येतद्वाक्यार्थाव-
गत्युत्तरकालीनत्वात् । अनेन हि वाक्येन फलसंबन्धे बोधिते पञ्चात्कथं-
भावाकाङ्क्षायामतिदेशकल्पनात् । अतस्ततः प्रागेव पतद्वाक्यार्थो वर्ण-
नीयः । तदा चाभिषवस्यानवगतत्वाद्वाजसूयपदमप्रसिद्धार्थमेव । अत-
एव राजसूयपदमव्युत्पन्नमश्वकर्णशब्दवदित्युक्तं सांप्रदायिकैः ।

एवं चाप्रसिद्धार्थत्वेनाख्यातपरतन्त्रत्वाद्वाजसूयपदेनेष्टिपशुसोमया-
गा उच्यन्ते । ते च तैस्तैः प्राकृतैर्धर्मैर्निराकाङ्क्षा इति न प्रकरणं विदेवना-
दीनां राजसूये विनियोजकम्, उभयाकाङ्क्षया अभावात् । न च प्राति-
स्विकरूपैर्नैराकाङ्क्षेऽपि न राजसूयत्वेन रूपेण नैराकाङ्क्षमिति वाच्य-
म् । आकाङ्क्षाद्वये प्रमाणाभावात् ।

किं च प्रातिस्विकरूपैर्या कथंभावाकाङ्क्षा सापि फलसंबन्धोत्तरका-
लम् । स च राजसूयत्वेन, न तु प्रातिस्विकरूपैः; राजसूयत्वेन च फल-
संबन्धे उत्पन्नायाः कथंभावाकाङ्क्षयाः विदेवनादिभिः शान्तेरतिदेशक-
ल्पनमेव न स्यात् । यदि हि सामान्यरूपेण प्रातिस्विकरूपेण च फलसं-

स्थितेः तत्प्रापकातिदेशस्य च दूरापेतत्वात् तान्निमित्ताकृत्य राजसूयपदस्य नामधेयत्व-
कथनं न युक्तिसहमिति भावः । अस्मिन्नर्थेऽभियुक्तोक्तिं प्रमाणयति-अत एवेति । अ-
श्वकर्णशब्दवदिति । अश्वकर्णशब्दो यथा अव्युत्पन्नप्रातिपदिकं वृक्षविशेषे रूढः,
एवं राजसूयशब्दो रूढ इत्यर्थः ।

राजसूयपदस्याख्यानपरतन्त्रत्वमुपसंहरति-एवञ्चेति । तैस्तैः प्राकृतैरिति ।
इष्टीनां दर्शपूर्णमासतोऽतिदिष्टैरैष्टिकैः, पशूनामग्नीषोमीयतोऽतिदिष्टैः पाशुकैः, सोमयागानां
च ज्योतिष्टोमतोऽतिदिष्टैस्सौमिकैश्च धर्मैश्शान्ताकाङ्क्षत्वादित्यर्थः । ननु-येन रूपेण फले
विनियोगः तेनैव रूपेण धर्माकाङ्क्षा युक्ता; अतश्च प्रातिस्विकरूपेणातिदिष्टैर्धर्मैः प्रातिस्वि-
करूपेणाकाङ्क्षयाऽशान्तत्वेऽपि राजसूयत्वधर्मपुस्कारेणैव फले विनियोगात् तेनापि रूपे-
णाकाङ्क्षयाऽस्तत्वात् तस्याश्च कैरपि धर्मैरशान्तत्वात् सम्भवत्येवोभयाकाङ्क्षेत्याशङ्कते-न-
चेति । प्रमाणाभावादिति । अनुमत्यादिवाक्यैरुपपन्नानामेव भावनानां राजसूयवा-
क्ये फलसम्बन्धबोधनात् तदपेक्षया राजसूयभावनया अनतिरिक्तत्वेन तासां च स्वस्वे-
तिर्कृतव्यताविषयिण्या एकस्या एवाकाङ्क्षया अङ्गीकर्तुमुचितत्वादिति भावः ।

ननु-प्रातिस्विकरूपेणोत्पन्नायामेव कथंभावाकाङ्क्षया प्राकृतपदार्थान्वयात् पूर्वमेव
विदेवनादीनां विधानात् कुतो न प्रकरणग्राह्यतेत्यत आह-किञ्चेति । फलस-
म्बन्धोत्तरकालमिति । निरूपितमेतदधस्तात् । स च फलसम्बन्धश्च । अतिदेश-
कल्पनमेव न स्यादिति । प्रातिस्विकरूपेण या आकाङ्क्षा तस्या एव राजसूयवाक्ये

बन्धविधायि वाक्यद्वयं भवेत्तदा युज्येताप्यकाङ्क्षाद्वयानुसारेण विदेव-
नादीनामातिदेशिकानां चाङ्गानां संबन्धः । न (१) तु तदस्ति । तस्मात्
प्राकृतैर्धर्मैर्नैराकाङ्क्ष्यान्न विदेवनादीनां प्रकरणं विनियोजकमिति चेत्—
सत्यम् । अत एव सांप्रदायिकैर्विदेवनादीनां संदर्शो दर्शितः । राज-
सूयत्वपुरस्कारेण ये धर्मा विधीयन्ते (२) 'राजसूयाय ह्येना उत्पुनाति' इत्ये-
वमादयस्तन्मध्ये विदेवनादयः पठ्यन्ते । अतस्ते सर्वे राजसूयाङ्गं प्रया-
जानुवादेन विधीयमानधर्ममध्ये पठितप्रयाजाङ्गाभिक्रमणवत् । तस्मात्
युक्तमुक्तं विदेवनादीनां प्रकरणाद्राजसूयाङ्गत्वमिति । तत्सिद्धं प्रकरणस्य
स्थानाद्वलीयस्त्वमिति ॥

राजसूयत्वधर्मावच्छिन्नत्वेन प्रतीयमानत्वात् तस्याश्च विदेवनादिभिश्चान्तत्वादाकाङ्क्षाभावे-
न प्राकृतानां धर्माणामतिदेशो न स्यादित्यर्थः । ननु—स्यादेतदेवं यद्येकैवाकाङ्क्षा, आ-
काङ्क्षाद्वयाङ्गीकारे को दोषः ? अत आह—यदि हीति । तस्मादिति । विदेवनादि-
भ्यः पूर्वं प्राकृतपदार्थान्वयस्यैवावश्याभ्युपगन्तव्यत्वादित्यर्थः ।

समाधत्ते—सत्यमिति । राजसूयाय ह्येना उत्पुनातीति । एनाः राजाभि-
षेकार्यमाहता अपः राजसूयाय हि राजसूयार्थमेव खल्वत्पवनं करोत्यध्वर्युरित्यक्षरा-
र्थः । सर्व इति । विदेवनाद्यभिषेकान्ता इत्यर्थः । राजसूयाङ्गत्वे दृष्टान्तमाह—प्रया-
जेति । प्रकरणमुपसंहरति—तस्मादिति । यत्त्वत्र मयूखमालिकायां—तैत्तिरी-
यशाखायामभिषेचनीयप्रयोगमध्ये 'दिशोभ्यय राजाभूदिति पञ्चाक्षान् प्रयच्छति' इत्येवमा-
दिभिर्विदेवनादीन् विधाय तदनन्तरं मारुतस्य चैकविंशतिकपालस्य वैश्वदेव्यै चामिक्षाया
अग्नये स्विष्टकृते समवद्यति' इत्यभिषेचनीयाङ्गेष्ट्रिविशेषमाम्नाय 'अपां नप्त्रे स्वाहोर्जो
नप्त्रे स्वाहाग्नये गृहपतये स्वाहेति तिस्र आहुतीर्जुहोति' इत्यभिषेचनीयाङ्गहोमविशेष आ-
त्रायते । तेन विदेवनादीनामभिषेचनीयाङ्गसन्देहव्यतयाऽऽम्नातानां तदवान्तरप्रकरणेनाभि-
षेचनीयमात्रार्थत्वात् तेषां कर्मकरणविरोधोदाहरणत्वं कृत्वाचिन्तयेत्स्युक्तम् । तत्रेदं व-
क्तव्यम्—नाभिषेचनीयस्यावान्तरप्रकरणं सम्भवति । स हि ज्योतिष्टोमविकृतिभूतः क्लृ-
प्तोकारैः प्राकृतैरेव धर्मैर्नैराकाङ्क्षः । न च मारुतस्येति वाक्येनाभिषेचनीयाङ्गभूता इष्टिर-
प्याम्नायते । तस्य पूर्वविहितमारुतामिक्षायाङ्गभूतयोः स्विष्टकृद्यागयोः कालमात्रविधायक-
त्वात् । तैत्तिरीयब्राह्मणे हि प्रथमाष्टके सप्तमप्रपाठके सप्तमानुवाके 'मारुत एष भवति,
'एकविंशतिकपालो भवति' इति वाक्यद्वयेन मारुतयागः तद्गुणश्च विहितौ । तत्रैव दश-
मानुवाके 'वैश्वदेव्यामिक्षा' इत्यनेनामिक्षायागो विहितः । तत्सम्बन्धिनोश्च स्विष्टकृद्याग-

देशसामान्यं स्थानम् । तच्च द्विविधम्—पाठसादेश्यमनुष्ठानसादेश्यं चेति । यथाहुः—

(१) तत्र क्रमो द्विवेष्टो देशसामान्यलक्षणः ।

पाठानुष्ठानसादेश्याद्विनियोगस्य कारणम् ॥ इति ।

स्थानं क्रमश्चत्यनर्थान्तरम् । पाठसादेश्यमपि द्विविधम्—यथासङ्ग-पाठः सन्निधिपाठश्चेति । तत्र (२) 'पेन्द्राग्नमेकादशकपालं' निर्वपेत्,

योस्तन्त्रेणानुष्ठानमनेन वाक्येन विधीयते । एवं सत्यपि यथेतदनन्तरं विहितस्य होमविशेषस्य प्राकृतकार्यापन्नत्वेन विधानं स्यात् तदानीं तादृशपदार्थान्वयं यावदाकाङ्क्षाया अनुवृत्तेः तत्सन्दृष्टानां विदेवनादीनां भवेदवान्तरप्रकरणादभिषेचनीयाङ्गत्वम् । न त्वेतदस्ति । केवलमसंयुक्ततयैव तस्य विधानात् । प्राकृताङ्गानुवादेन विहितधर्ममध्यपतितस्यैवासंयुक्ताङ्गस्य विकृतौ प्रकरणग्राह्यत्वसिद्धान्तात् । अत एवोक्तं भाट्टदीपिकायां—यस्य हि प्रधानकार्यापन्नतया वैकृताङ्गस्य विधानं, यथा—औदुम्बरत्वशरत्वदिः, तस्यैवानिवृत्ताकाङ्क्षतया विधानम्, तत्सन्दृष्टस्यैव च तत्पूर्वभाविनो वा प्रधानोत्तराङ्गस्य विकृतिप्रकरणेन ग्रहणम्” इति । एवञ्च होमविशेषस्य विकृतिभावनयां निवृत्ताकाङ्क्षायामेवोपहोमादिवत् विधानात् नात्रावसरोऽवान्तरप्रकरणस्य । एतदेवाभिप्रेत्य वार्तिककारैरप्युक्तम्—“यद्यनिराकाङ्क्षीकृतेऽभिषेचनीये तेषां पाठः स्यात् ततोऽवान्तरकरणमवगम्येत । स तु प्रागेव विदेवनादिभ्यः प्राकृतैर्धर्मैर्निराकाङ्क्षीकृतः” इति । ‘योग्योपकारप्रदानेन पूरिते कथंभावे निवृत्तं प्रकरणम्, समीपास्नातधर्मानर्थक्यापत्तिमयादेव पुनरुपायेत’ इति च । एवञ्च स्थानविनियोज्यत्वस्यैव सम्भवात् युक्ता क्रमप्रकरणविरोधोदाहरणतेति ।

क्रमप्राप्तं स्थाननिरूपणमवतारयति—देशसामान्यमिति । समानदेशवत्वमित्यर्थः । एकदेशविहितत्वमिति यावत् । पाठसादेश्यमिति । पाठः सादेश्यमनुष्ठानतस्सादेश्यमित्यर्थः । अत्र वार्तिकं प्रमाणयति—तत्रेति । देशसामान्यलक्षणः सादेश्यरूपः । पाठानुष्ठानसादेश्यादिति । सादेश्यशब्दः ‘द्वन्द्वान्त’ इति न्यायेन प्रत्यकं सम्बध्यते । पाठसादेश्यात् अनुष्ठानसादेश्यादित्यर्थः । ननु—अलौकिकार्थस्य शब्दातिरिक्तप्रमाणागम्यत्वात् सादेश्यादेश्च शब्दत्वाभावात् न विनियोजकत्वम्, अतश्च तेषां प्रयोजनाकाङ्क्षायां विश्वजिन्यायेन स्वर्गार्थत्वमेव युक्तमित्यत आह—विनियोगस्य कारणमिति । यद्यपि सादेश्यस्य न शब्दरूपत्वं, तथापि सन्निधिपठितानामङ्गानां प्रधानोपकारसम्पादकत्वे सम्भवति न कल्पनागौरवापादकस्वर्गफलकत्वं युक्तम् । अतश्च प्रधानार्थत्वे वर्णनीये पाठसादेश्यादेश्यैश्चैव नियामकतेति भावः । श्लोकस्थक्रमशब्दस्यार्थान्तरपरत्वभ्रमं वारयितुमाह—स्थानमिति । पेन्द्राग्नमेकादशकपालमिति । अस्ति काम्येष्टिकाण्डसमाख्यातः

(१) 'वैश्वानरं द्वादशकपालं निर्वपे'दित्येवंक्रमविहितेष्टिषु (२) 'इन्द्राग्नी रोचना दिव' इत्यादीनां याज्यानुवाक्यामन्त्राणां यथासङ्ख्यं प्रथमस्य प्रथमं द्वितीयस्य द्वितीयमित्येवं यो विनियोगः स यथासङ्ख्यपाठात् । प्रथमपठितमन्त्रस्य हि कैमर्थ्याकाङ्क्षायां प्रथमतो विहितं क्रमैव प्रथममुपतिष्ठते, समानदेशत्वात् ।

यानि तु वैकृतान्यङ्गानि प्राकृताङ्गाननुवादेन विहितानि संदंशापतितानि तेषां विकृत्यर्थत्वं सन्निधिपाठात् । तेषां हि कैमर्थ्याकाङ्क्षायां फलवद्विकृत्यपूर्वमेव भाव्यत्वेन संबध्यते, उपस्थितत्वात् । अत एव तेषु न विश्वजिन्यायावतारः । स्वतन्त्रफलार्थत्वे विकृतिसन्निधिपाठानर्थक्यापत्तेश्च ।

फलार्थमिष्टीनां विधायको ब्राह्मणभागः । अस्ति च काम्येष्टियाज्यानुवाक्याकाण्डसमाख्यातो मन्त्रभागः । तत्र काम्येष्टिकाण्डे येष्टिः प्रथमं पठिता तस्याः काम्येष्टियाज्यानुवाक्याकाण्डगतं प्रथमं याज्यानुवाक्यायुगलमङ्गम्, द्वितीयस्या-इष्टेः द्वितीयं युगलमङ्गमित्येवंरूपेण यः क्रमः स यथासङ्ख्यपाठादित्यर्थः । किमत्र नियामकम् ? अत आह—प्रथमेति । कैमर्थ्याकाङ्क्षायां प्रयोजनाकाङ्क्षायाम् । समानदेशवत्त्वादिति । उभयोः प्रथमपठितत्वेन प्राथम्यरूपैकदेशस्थत्वादित्यर्थः । इदमुदाहरणं मैत्रायणीयशाखानुरोधेन, तत्रैव द्वितीयकाण्डे प्रथमप्रपाठके प्रथमेऽनुवाके "ऐन्द्राग्नमेकादशकपालं निर्वपेत् यस्य सजाता वीषायुः" इत्यैन्द्राग्नेष्टिं विधाय तत्रैव द्वितीयेऽनुवाके वैश्वानरेष्टेर्विधानात् । एवं चतुर्थकाण्डे एकादशप्रपाठके ऐन्द्राममन्त्रानाम्नाय वैश्वानरमन्त्राणामाम्नानात् ॥

एवं यथाक्रमपाठं निरूप्येदानीं सन्निधिपाठं निरूपयति—यानि त्विति । न वैकृताङ्गत्वमात्रेण सन्निधिप्राप्तत्वं भवति । औदुम्बरत्वशरादेर्वैकृताङ्गत्वेऽपि प्रकरणप्राप्तत्वात्तानपायात् । अत आह—प्राकृताङ्गाननुवादेनैति । ते हि प्राकृतखादिरबर्हिःकार्यानुवादेन विहिता इति न तत्रातिप्रसङ्ग इति भावः । ननु—प्राकृताङ्गाननुवादेन विहितानां विदेवनादीनां प्रकरणप्राप्तत्वमस्त्येव, अत आह—सन्दंशापतितानीति । विदेवनादयो हि सन्दंशापतिता इति पूर्वभवोक्तम् । अतो न तत्रातिप्रसङ्गः । ननु—नाङ्गानां विकृत्यर्थत्वं भवितुमर्हति । तेषां फलाकाङ्क्षासत्त्वेन फलेनैवान्वयौचित्यात् । विकृतेश्च स्वतः फलत्वाभावादित्याशङ्गाह—फलवद्विकृतीति । विकृत्यपूर्वस्य स्वतः फलरूपत्वाभावेऽपि फलवत्त्वात् तदन्वयेऽपि परम्परयाऽङ्गानां फलवत्त्वं लभ्यत एवेति भावः । आनर्थक्यापत्तेश्चेति चकारेणोपस्थितपरित्यागे प्रमाणाभावोऽपि पूर्वोक्तस्समुचितः ॥

पशुधर्माणामग्नीषोमीयार्थत्वमनुष्ठानसादेश्यात् । औपवसथ्येऽहि अग्नीषोमीयः पशुरुष्टीयते, तस्मिन्नेव दिने ते धर्माः पठ्यन्ते । अतस्तेषां कैमर्थ्याकाङ्क्षायामनुष्ठेयत्वेनापस्थितं पश्वपूर्वमेव भाव्यत्वेन संबध्यते । अतो युक्तमनुष्ठानसादेश्यात्तदर्थत्वं तेषाम् ।

न च पाठसादेश्यादेव तत्किं न स्यादिति वाच्यम् । अग्नीषोमीयस्य पशोः क्रयसन्निधौ पाठात् । न च क्रयसन्निधौ तस्य पाठे तदनुष्ठानमपि तत्र स्यादिति वाच्यम् । ‘स एष द्विदैवत्यः पशुरौपवसथ्येऽहन्यालब्धव्यः’ इति वचनात्तदनुपपत्तेः । न च स्थानात्प्रकरणस्य बलीयस्त्वेन पशुधर्माणां ज्योतिष्टोमार्थत्वमेव किं न स्यादिति वाच्यम् । तस्य सोमयाग-

एवं द्विविधमपि पाठसादेश्यं निरूप्याधुनाऽनुष्ठानसादेश्यं निरूपयति—पशुधर्माणा-
मिति । उपाकरण, नियोजन, पर्यभिकरण, संज्ञपनादीनामित्यर्थः । अनुष्ठानसोदश्यमेव नि-
रूपयति—औपवसथ्य इति । औपवसथ्यमहः दीक्षादिनतः चतुर्थमहः । दिन इ-
ति । तस्मिन् दिनेऽनुष्ठेयत्वेन पठितानां धर्माणां मध्ये उपाकरणादयोऽपि पठिता इत्यर्थः ।

ननु—अग्नीषोमीयस्यौपवसथ्येऽहि अनुष्ठाने तत्पाठेनापि तत्रैव भाव्यम् । एवञ्च प्रब-
लेन पाठसादेश्येनैव धर्माणां पश्वपूर्वार्थत्वे सम्भवति किमर्थं दुर्बलप्रमाणाभ्रयणमिति शङ्क-
ते—न चेति । तत् अग्नीषोमीयार्थत्वम् । अथवा ननु—‘आग्नेयमग्निष्टोम आलभत’ इ-
त्यस्य सवनीयविधायकस्यौपवसथ्येऽहन्येव पाठात् प्रबलेन पाठसादेश्येन धर्माणां सवनीय-
पश्वपूर्वार्थत्वे सम्भवति किमर्थं दुर्बलेनानुष्ठानसादेश्येनाग्नीषोमीयार्थत्वमङ्गीक्रियते इति शङ्क-
ते—नचेति । अस्मिन् पक्षे तदित्यनेन सामान्यतः पश्वपूर्वस्य ग्रहणम् । अथ वा अग्नेय
एवाग्नीषोमीयभ्रान्त्या पृच्छति—नचेति । य औपवसथ्येऽहनि पठितः स नाग्नीषोमीयः, स
तु क्रयसन्निधौ पठितः, अतः पाठसादेश्याभावात् न तेनाङ्गत्वमित्यर्थः । क्रयसन्निधावि-
ति । ‘अरुण्या पिङ्गाक्ष्ये’त्यादिवाक्यैः दीक्षणीयोत्तरदिनेऽनुष्ठेयत्वेन विहिता ये सोमक्रयाः
तत्सन्निधावित्यर्थः । ननु—यस्य यत्र पाठस्तत्रैव तस्यानुष्ठानमुचितमिति अग्नीषोमीयस्य
क्रयसन्निधौ पाठे तत्रैव तस्यानुष्ठानापत्या पशुधर्मैस्सहानुष्ठानसादेश्यस्याप्यभावात् कथं त-
द्वाहकत्वमिति शङ्कते—नचेति । ननु—एषां ज्योतिष्टोममहाप्रकरणे पाठात् प्रकरणात्
तदर्थत्वमेव कुतो न स्यात् इत्याशङ्कते—न चेति । पशुधर्मग्रहण इति । उपाकरण-
नियोजनादीनां पशुसंबन्धित्वेन श्रुतानां सोमलताप्रव्यके यागे साक्षादुपयोगाभावादिति भावः ।
नच “आनर्थक्यात् तदङ्गेष्वि”ति न्यायेन ज्योतिष्टोमाङ्गभूतेषु पशुयागेषु त्रिञ्चप्यवता-
रोऽस्त्विति वाच्यम् । प्रकरणं हि प्रथमतो धर्मग्रहणाय प्रवृत्तं साक्षात् ग्रहणायोगात् परा-
वर्तते । यदि तावत् न कश्चिदपि पशुधर्मान् ग्रहीतुं शक्नुयात् तदा गत्यभावात् परावृ-
त्तमपि प्रकरणं पुनरभिमुखीभूय धर्मान् गृह्णातीति वक्तव्यम् । नचैतदस्ति ।

त्वेन पशुधर्मग्रहणेऽयोग्यत्वात् । अतः 'आनर्थक्यप्रतिहतानां विपरीतं बलाबलम्' इति न्यायात् स्थानात्पशुयागार्थत्वमेव धर्माणां युक्तम् ।

न च तेषां तदर्थत्वं प्रकरणादेव किं न स्यादिति वाच्यम् । अग्नीषोमीयकथंभावाकाङ्क्षायाः क्लृप्तोपकारैः प्राकृतधर्मैरेवोपशान्तत्वात् । स हि सान्नाय्ययागप्रकृतिकः, उभयोः पशुप्रभवद्रव्यत्वसामान्यात् । तदुक्तं—
(१) 'सान्नाय्यं वा तत्प्रभवत्वात्' इति ।

स्थानादग्नीषोमीयार्थत्वसम्भवादिति । अत इति । सोमयागस्य पशुधर्मग्रहणे अयोग्यत्वादित्यर्थः । ननु—सोमयागस्य स्वयमयोग्यत्वेऽपि तदङ्गभूतपशुष्ववतारसम्भवेन कुतो न प्रकरणग्राह्यतेत्यत आह—आनर्थक्यप्रतिहतानामिति । यदि प्रकरणात् ज्योतिष्टोमार्थत्वं तर्ह्यनन्यथासिद्धस्य स्थानस्यानर्थक्यं भवतीति स्वतो दुर्बलमपि स्थानमानर्थक्यप्रतिहतत्वात् प्रबलं सत् अन्यत्र चरितार्थत्वात् दुर्बलं प्रकरणं बाधत एवेत्यर्थः । न्यायादित्यनन्तरं चकारोऽध्याहर्तव्यः ।

ननु—पशुयागस्य धर्माकाङ्क्षात् धर्माणाञ्च प्रयोजनाकाङ्क्षात्पशुयागस्यैव परस्परं सम्बन्धोऽस्तु किमन्यतराकाङ्क्षेयति शङ्कते—न चेति । क्लृप्तोपकारैरिति । अयं भावः—भावना न स्वरूपतः पदार्थानाकाङ्क्षति । किन्तूपकारजनकत्वेन । निरूपितमेतदधस्तात् । एवञ्चाग्नीषोमीयभावनायाः कथंभावाकाङ्क्षायां प्रकृताद्युपकारजनकत्वेन क्लृप्तानां धर्माणामेव दूरस्थानामप्यतिदेशोपस्थितानां प्रथममन्वयो वाच्यः । अन्वितेषु च तेषु तैरेवाकाङ्क्षाशान्तेर्नोभयाकाङ्क्षा सम्भवति । अज्ञानां विकृतिसन्धिषिपाठवैयर्थ्यमिमांसा तु तदाकाङ्क्षाबलादेव विकृतेराकाङ्क्षासुत्याप्य तत्सम्बन्धो वाच्यः । अतश्च सिद्धमन्यतराकाङ्क्षारूपस्थानविनियोज्यत्वमिति । ननु—स्यादेतदेवं यदि विकृतित्वमग्नीषोमीयस्य स्यात्, स एव खलु सर्वेषां पशुयागानां प्रकृतिभूतः, अत आह—स हीति । यद्यप्यग्नीषोमीययागः सर्वपशुयागप्रकृतिभूतः तथापि तत्र कतिपयानामेवाङ्गानां पाठात् देवतावाहनादिसन्निपत्योपकारकविषयेऽस्त्येव तस्याकाङ्क्षा । किञ्च यत्रायं पशुहृत्पन्नः क्रयसन्धिधौ न तत्र धर्मा आम्नाताः । ते त्वौपवस्येऽहन्याम्नाताः । तत्रोत्पत्तेतिकर्तव्यताकाङ्क्षा न प्रदेशान्तरस्थैर्धर्मैश्शाम्यतीति तस्यान्यतो धर्मग्राहकत्वावश्यभावे सादृश्यात् दर्शपूर्णमासान्तर्गतसान्नाय्यतो धर्मातिदेश इति भावः । किं तत् सादृश्यम् ? अत आह—पशुप्रभवत्वसामान्यादिति । सान्नाय्यविकृतेत्वे आष्टमिकं सूत्रं प्रमाणयति—सान्नाय्यमिति । वाशब्दः पक्षव्यावर्तकः । पशुस्तान्नाय्यमेव प्रकृतित्वेन गृहीयात्, कुतः ? तत्प्रभवत्वात् पशुप्रभवत्वात्, पशुरपि पशुजन्यः, सान्नाय्यमपि पशुजन्यमिति सूत्रार्थः । सान्नाय्ययागस्य दधिपयोयागोभयरूपत्वेन दधियागप्रकृतिकत्वम् ? उत पयोयागप्रकृतिकत्वम् ? अथ वा सौर्ये

साम्नाय्यं दधिपयसी । तत्र पशुयागः पयोयागप्रकृतिकः साक्षात्पशुप्रभवत्वात् । अतश्चोदकप्राप्तैस्तद्धर्मैर्निराकाङ्क्षत्वाच्च पशुयागे धर्माणां प्रकरणं विनियोजकम्; किं तु स्थानमेव । तदेवं निरूपितः संक्षेपतः स्थानविनियोगः ।

तच्च समाख्यातः प्रबलम् । स्थानविनियोगे हि पदार्थयोर्देशसामान्यलक्षणः संबन्धः प्रत्यक्षः । समाख्याविनियोगे तु संबन्धो न प्रत्यक्षः । पदार्थयोर्मिन्नदेशत्वात् । न च सा संबन्धवाचिका । यौगिकानां शब्दानां द्रव्यवाचकत्वेन संबन्धावाचकत्वात् । तथा हि—समाख्या संबन्धसा-

आग्नेयवदुभयधर्मप्रवृत्तिः ? अत आह—तत्रेति । दध्नस्तु पयसा व्यवहितत्वादिति भावः । ननु—पाठादेशयोर्दध्न्युभयाकाङ्क्षान्यतराकाङ्क्षारूपभेदसत्वात् तत्स्वरूपं तदुदाहरणादिकं च कुतो नोक्तम् ? अत आह—संक्षेपत इति । यत् प्रसिद्धमवश्यनिरूपणीयं तदस्माभिरत्र निरूपितम् । अधिकमन्यतोऽवगन्तव्यमिति भावः । अत्र च पशुधर्माणां 'पशुमुपाकरोति, यूषे पशुं नियुञ्जीत, पशुं पर्यभि करोति, इत्यादिभिर्वाक्यैः श्रुत्यैव पदवर्थत्वेन विनियोगात् न पुनः स्थानविनियोज्यत्वसम्भवः, तथाप्यपूर्वसाधनत्वलक्षणातात्पर्यग्राहकत्वं एव भावी विनियोजकत्वव्यवहार इति द्रष्टव्यम् ॥

एवं स्थानं निरूप्य तद्वत् समाख्यातः प्राबल्यं निरूपयति—तच्चेति । देशसामान्यलक्षण इति । पाठोऽनुष्ठानतो वा पदार्थयोरेकदेशस्थत्वस्यैव स्थानपदार्थत्वेन निरूपितत्वादिति भावः । एवञ्च स्वाध्यायपाठादनुष्ठानाद्वा उभयोः सम्बन्धोऽवगम्यत एवेति न समाख्यावदत्र सम्बन्धस्य कल्पनीयतेति मनसि निधायाह—प्रत्यक्ष इति । मिन्नदेशत्वादिति । एकस्य मन्त्रकाण्डादौ सत्त्वादपरस्य च ब्राह्मणगतत्वादित्यर्थः । ननु—कृतद्धितसमासेषु भावप्रत्ययेन सम्बन्धाभिधानात् भावप्रत्ययवाच्यस्य प्रकृतिवाच्यत्वनिर्णयमात्रं समाख्याया एव सम्बन्धवाचित्वं सिध्यतीति तत्रापि प्रत्यक्ष एव सम्बन्ध इत्यत आह—नचेति । यथा च कृतद्धितसमासेषु न सम्बन्धवाचित्वं तथाऽरुणाधिकरणे वार्तिककारैर्निपुणतरमुपपादितम् । ननु—यौगिकशब्देषु सर्वत्र सम्बन्धस्य प्रतीयमानत्वात् सम्बन्धवाचित्वं तेषामवश्यमभ्युपेयमित्यत आह—यौगिकानामिति । सम्बन्धावाचकत्वमेवोपपादयति—तथा हीति । अयं भावः—समाख्या सम्बन्धत्वेन रूपेण सम्बन्धं बोधयति ? उत संयोगसमवायादिविशेषरूपत्वेन ? यदि तावत् सम्बन्धत्वेन रूपेण, ततः सामान्यस्य प्रवृत्त्यजनकत्वेन तन्मात्रोक्तौ फलविशेषो न स्यात् । किञ्च सामान्योक्तौ सर्वेषां सम्बन्धानां सम्बन्धत्वाविशेषात् तद्वचकानां सर्वेषामपि यौगिकशब्दानां पर्यायत्वं स्यात् । अथ सम्बन्धविशेषोऽभिधीयेत, ततस्तस्य स्वतो विशेषाभावात् सम्बन्धिकृत एव भेदोऽभ्युपगन्तव्यः । सम्बन्धपि चानभिधीयमानो न शक्नोत्याभिधीयमानं सम्बन्धं व्यवच्छेदुमित्यवश्यं सोप्यभिधातव्यः । नचैकस्मिन् सम्बन्धिनि सम्बन्धो व्यवति-

मान्यवाचिका स्यात्, ? तद्विशेषवाचिका वा ? । नाद्यः । तदुक्तौ प्रयोजनाभावात् । सर्वयौगिकशब्दानां पर्यायतापत्तेश्च । द्वितीयोऽवस्थं संबन्धिनौ वाच्यौ । तदन्तरेण संबन्धे विशेषाभावात् । तत्प्रतिपत्तिमन्तरेण तदप्रतिपत्तेश्च । अतश्चावश्यं संबन्धवाचकत्वं समाख्याया वक्तव्यम् । तथा च न संबन्धवाचकत्वं, संबन्धिप्रतिपत्त्यैव वाक्यार्थप्रतिपत्तिन्यायेन तत्प्रतिपत्तिसंभवे तत्र शक्तिकल्पने गौरवात् । यथाहुः—

सर्वत्र यौगिकैः शब्दैर्द्रव्यमेवाभिधीयते ।

नहि संबन्धवाचित्वं संभवत्यतिगौरवात् ॥ इति ।

तथा—

पाकं तु पचिरेवाह कर्तारं प्रत्ययोऽप्यकः ।

पाकयुक्तः पुनः कर्ता वाच्यो नैकस्य कस्य चित् ॥ इति ।

तथाच समाख्या न संबन्धवाचिका । 'होतृचमस' इत्यादिका तु वै-

ष्टे । न च तन्मात्राभिधानेनोभयनिष्ठसम्बन्धोऽवगन्तुं शक्यत इत्यपरोऽपि सम्बन्धमिधेयः । तत्र गोमानित्यादौ गोशब्देनैको गोरूपस्सम्बन्धमिधीयते, द्वितीयस्य तु न कश्चिदभिधाता दृश्यते । अतश्च सम्बन्धविशेषमभिदधता मनुष्या तद्वन्तमेकमनुक्त्वा सम्बन्धविशेषमभिधातुमशक्नुवता अवश्यं द्वितीयोऽपि सम्बन्धमिधातव्यः । ततश्च तमभिधाय पुनस्सम्बन्धाभिधानेऽत्यन्तं गौरवमिति । तदुक्तौ सम्बन्धसामान्योक्तौ । तदन्तरेण सम्बन्धिनावन्तरेण । तत्प्रतिपत्तिमन्तरेण सम्बन्धिप्रतिपत्तिमन्तरेण । वाक्यार्थप्रतिपत्तिन्यायेनेति । यथा वाक्ये पदार्थानां परस्परसम्बन्धो वाचकशब्दं विनैव समभिव्याहारोदव भासते तद्वदत्रापि प्रकृतिप्रत्यययोः समभिव्याहारबलादेव सम्बन्धप्रतीतिर्भविष्यतीत्यर्थः । अत्र वार्तिकं प्रमाणयति—सर्वत्रेति । स्पष्टोऽर्थः । पाकन्विति । पाचक इत्यत्र पचिधातुः पाकं ब्रूते, तदुत्तरं श्रूयमाणः कर्त्रर्थकण्डुप्रत्ययादेशभूतोऽकइत्यंशः कर्तारं ब्रूते । तयोस्सम्बन्धस्तु न केनाप्युच्यत इत्यर्थः । प्रकृतिप्रत्यययोः सम्बन्धबलादेव तस्य प्रतिपत्तिसंभवादिति भावः ।

समाख्यायास्सम्बन्धावाचकत्वमुपसंहरति—तथा चेति । एवं सामान्यतस्समाख्यायाः सम्बन्धावाचकत्वमुपवर्ण्य तद्विशेषभूतयौलैकिकवैदिकयोस्समाख्ययोः तत् सङ्गमयितुकामः प्रथमं वैदिकसमाख्यायां तत् सङ्गमयति—होतृचमस इति । तुशब्दो ह्यर्थः । निषादेति । यथा निषादस्थपतिशब्दः लक्षणाकल्पनादिरूपगौरवमिया न षष्ठ्यर्थसम्बन्धवाचकः एवं होतृचमसशब्दोऽपि न षष्ठ्यर्थभूतसम्बन्धवाचक इत्यर्थः । ननु—वाचकत्वाभावेऽपि वाक्यार्थस्य वाक्यावाच्यस्य यथा वाक्यतः प्रतीतिरभ्युपगम्यते, एवं पदावाच्यस्यापि पद-

दिकी समाख्या निषादस्थपतिशब्दवत् षष्ठ्यर्थसंबन्धवाचिका । नापि वाक्यवत्तद्वेधिका, तस्याः पदत्वेनाप्रमाणत्वात् । पौरोडाशिकमित्यादिसमाख्यास्त्वतिदुर्बलाः, लौकिकत्वेन पुरुषप्रत्ययसापेक्षत्वात्; काण्डगोचरत्वेन तत्तत्पदार्थागोचरत्वाच्च । काण्डवाचकत्वमपि न काण्डत्वेन, किं तु पौरोडाशिकत्वादिनैव । न ह्येकहायनीशब्दो द्रव्यवाचकोऽपि गोत्वेन (१) तद्वदति, किं तर्हि ? एकहायनीत्वेनैव ।

स्थानविनियोगे तु पदार्थयोर्विशेषपुरस्कारेणैवं संबन्धः प्रत्यक्षप्रमाणप्रतिपन्नः । अतश्च समाख्यामुपलभ्य नूनमनयोः पदार्थयोः संबन्धोऽस्तीति यावत्कल्प्यते तावत्प्रत्यक्षप्रतिपन्नेन संबन्धेन परस्परमाकाङ्क्षा, तद्भावे च संबन्धानुपपत्तेः; कल्पितसंबन्धेन च यावदितरत्राकाङ्क्षादि (२) कल्पना तावदन्यत्राकाङ्क्षया वाक्यादिकल्पनया विनियोगः क्रियते इति सिद्धं स्थानस्य समाख्यातः प्राबल्यम् । अत एव शुन्धनमन्त्रः साम्नाय्यपात्राङ्गं, पाठसादेक्ष्यात्; न तु पौरोडाशिकसमाख्यया पुरोडाशपात्राङ्गमिति ॥

समाख्या यौगिकः शब्दः । सा च द्विविधा—वैदिकी लौकिकी चेति । तत्र होतुः चमसभक्षणाङ्गत्वं 'होतृचमस' इति वैदिक्या समाख्यया । अध्वर्योस्तत्तत्पदार्थाङ्गत्वं लौकिक्या 'आध्वर्यव'मितिसमाख्ययेति संक्षेपः ॥

बोध्यत्वमस्तु, अत आह—नापीति । पदत्वेनेति । प्रमाणाधीनत्वात् वस्तुसिद्धेः केवलस्य पदस्य प्रामाण्यासम्भवादिति भावः । एवं वैदिक्यां सम्बन्धावाचकत्वं सङ्गमयेदानीं लौकिक्यां तत्सङ्गमयति—पौरोडाशिकमिति । काण्डगोचरत्वेनेति । काण्डविशेषस्थैव तादृशसमाख्याविशिष्टत्वादिति भावः । ननु—पौरोडाशिकत्वेनापि काण्ड एव गोचरीभवतीति को विशेषः ? अत आह—नहीति । द्रव्यवाचकोऽपीति । एकहायनीशब्दस्य बहुव्रीहित्वात् तस्य चान्यपदार्थे शक्त्यङ्गीकारादिति भावः । एकहायनीत्वेनैवेति । एतादृशस्थले वाच्यस्य द्रव्यस्वरूपस्य भेदाभावेऽपि प्रवृत्तिनिमित्तभेदमादायैव सहप्रयोग उपादनीयः । अन्यथा पर्यायत्वापत्तेरेकहायन्या गवा सोमं क्रीणातीति सहप्रयोगो न स्यादिति भावः । इतरत्र समाख्यास्थले । अन्यत्र स्थानविनियोगे । शुन्धनमन्त्रः 'शुन्धध्वं दैव्याय कर्मणे देवयज्यायै' इति मन्त्रः । कुम्भी, शाखापवित्रम्, अभिधानी, दोहनपात्रमित्यादीनि साम्नाय्यपात्राणि । उल्लखलम्, मुसलम्, कृष्णजिनम्, दण्डपले, इत्यादीनि पुरोडाशपात्राणि ।

एवं स्थानगतं समाख्यातः प्राबल्यं निरूप्येदानीं समाख्यां निरूपयति—समाख्येति । वैदिकी वेदे श्रुता । लौकिकी याज्ञिकसम्प्रदायसिद्धा ।

तदेवं निरूपितानि संक्षेपतः श्रुत्यादीनि षट् प्रमाणानि ।

श्रुत्यादिनिरूपणमुपसंहरति—तदेवमिति ॥

एवं श्रुत्योर्विरोधे—ऐन्द्रीमन्त्रस्यैव तद्धितश्रुत्या प्राप्तमिन्द्राङ्गत्वं बाधित्वा तृतीयाश्रुत्या प्रबलया गार्हपत्याङ्गत्वम् ।

लिङ्गयोर्विरोधे—मुख्यसामर्थ्येन गौणसामर्थ्यस्य बाधः, यथा—‘वर्हिर्देवसदनं दामी’ तत्रैव गौणसामर्थ्यप्राप्तमुलपराजिलवनाङ्गत्वं बाधित्वा मुख्यसामर्थ्येन वर्हिल्वनाङ्गत्वम् ।

वाक्ययोर्विरोधे—‘त्सरा वा एषा यज्ञस्य । तस्मात् यत्किञ्चित्प्राचीनममीषोमीयात् तेनोपांशु चरन्ति’ (मै. सं. ३. ८. २.) इत्यत्रोपांशुत्वस्य व्यवहितयज्ञपदसम्बन्धरूपं वाक्यं बाधित्वा सन्निहितयत्किञ्चित्पदसम्बन्धरूपात् वाक्यात् भागधर्मत्वम् ।

क्रमयोर्विरोधे—काम्येष्टिकाण्डपठितयोर्द्वयोर्गौणयोर्निद्रामिदेवतयोस्सन्निधानाविशेषादैनद्रामद्वयाङ्गत्वमनियमेन प्राप्स्यमानं बाधित्वा यथासंख्यपाठात् प्रथमस्य प्रथमाङ्गत्वम्, द्वितीयस्य द्वितीयाङ्गत्वम् ।

समाख्ययोर्विरोधे—आध्वर्यवमिति सामान्यसमाख्यां बाधित्वा याजमानमिति विशेषसमाख्यया याजमानेषु पदार्थेषु यजमानकर्तृत्वम् ॥

एवं श्रुतिवाक्ययोर्विरोधे—आरण्यस्य वाक्यादेकहायन्यङ्गत्वं प्राप्स्यमानं बाधित्वा तृतीयाश्रुत्या क्रयाङ्गत्वम् । श्रुतिप्रकरणयोर्विरोधे—‘एकविंशतिमनुब्रूयात् प्रतिष्ठाकामस्य’ इत्यादीनां सामिधेय्यनुवचनानां प्रकरणादर्शपूर्णमासाङ्गत्वं बाधित्वा षष्ठीश्रुत्या प्रतिष्ठादिरूपफलार्थत्वम् ॥ श्रुतिक्रमयोर्विरोधे—रशनाधर्माणां त्रिवृत्वदर्भमयीत्वादीनां क्रमादमीषोमीयाङ्गत्वं बाधित्वा श्रुत्या यूपङ्गत्वम् ॥ श्रुतिसमाख्ययोर्विरोधे—पौरोडाशिकमिति समाख्याते दर्शपूर्णमासकाण्डे पठितानां ‘इषे त्वे’त्यादीनां समाख्यया पुरोडाशाङ्गत्वं बाधित्वा ‘इषे त्वेति शाखां छिनत्ति’ इतीतिकरणरूपया श्रुत्या शाखाछेदनाङ्गत्वम् ।

एवं लिङ्गप्रकरणयोर्विरोधे—पूषानुमन्त्रणमन्त्रणां प्रकरणात् दर्शपूर्णमासयागाङ्गत्वं बाधित्वा लिङ्गात् पूषयागाङ्गत्वम् ॥ लिङ्गस्थानयोर्विरोधे—‘ज्योतिष्टोमप्रकरणे भक्षावान्तरप्रकरणे श्रुतयोः भक्षणार्थानुज्ञापनानुज्ञार्थयोर्मन्त्रयोः ‘उपहूत उपह्वयस्वे’ त्यनयोः क्रमात् प्रथमस्यानुज्ञापनार्थत्वे द्वितीयस्य चानुज्ञार्थत्वे प्राप्ते तद्बाधित्वा लिङ्गात् द्वितीयस्यानुज्ञापने प्रथमस्य चानुज्ञायां विनियोगः ॥ लिङ्गसमाख्ययोर्विरोधे—भक्षानुवाकान्तर्गतानां ‘अश्विनोस्त्वा बाहुभ्याश्च सध्यास’ मित्यादीनां समाख्यया प्राप्तं भक्षाङ्गत्वं बाधित्वा लिङ्गेन ग्रहणावेक्षणादौ विनियोगः ।

एवं वाक्यक्रमयोर्विरोधे—‘युवा युवासाः परिवीत आगात् स उ श्रेयान् भवति जायमानः’ इति यूपपरिव्याणाङ्गभूतस्य मन्त्रस्य स्थानादमीषोमीयाङ्गत्वे प्राप्ते तद्बाधित्वा परिवीतपदैकवाक्यत्वात् सवनीयपद्वङ्गत्वम् । वाक्यसमाख्ययोर्विरोधे—ज्योतिष्टोमादिप्रधानानामाध्वर्यवसमाख्यया अध्वर्युकर्तृकत्वे प्राप्ते तद्बाधित्वा स्वर्गकामादिपदैकवाक्यत्वाद-

एतत्सहकृतेन विनियोगविधिना—समिदादिभिरुपकृत्य दर्शपूर्णमासा-
भ्यां यजेते—त्येवंरूपेण यानि विनियुज्यन्ते तान्यङ्गानि । तानि द्विविधानि—
सिद्धरूपाणि क्रियारूपाणि चेति ।

तत्र सिद्धरूपाणि जातिद्रव्यसङ्ख्यादीनि । तानि च दृष्टार्थान्येव । क्रि-
यारूपाणि च द्विविधानि—गुणकर्माणि प्रधानकर्माणि चेति । एतान्येव
सन्निपत्योपकारकाण्यारादुपकारकाणीति चोच्यन्ते । तत्र कर्माङ्गद्रव्या-
द्युद्देशेन विधीयमानं कर्म सन्निपत्योपकारकम् । यथा—अवघातप्रोक्षणा-

धिमात्रविषयत्वम् ॥

एवं प्रकरणसमाख्ययोर्विरोधे—पौरोडाशिककाण्डपठितानां प्रयाजादीनां समा-
ख्यया पुरोडाशमात्राङ्गत्वे प्राप्ते तद्वधित्वा प्रकरणात् सर्वदर्शपूर्णमासार्थत्वम् । एवमनेकस्य
शेषस्यैकशेषिणं प्रति विनियुज्यमानस्यापि प्रमाणान्युदाहरणीयानि, एतत्सर्वं वार्तिकदौ सम्य-
ङ्गनिरूपितं तत् एवावगन्तव्यम्, विस्तरभयाच्च नेह प्रतन्यत इत्याशयेनाह—सङ्क्षेपत इति ।

एतत्सहकृतेन । श्रुत्यादिप्रमाणपट्टकविशिष्टेन । समिदादिभिः । 'समिधो यज-
ती'त्यादिवाक्यविहितैः प्रयाजानूयाजादिभिः । एवंरूपेणेति । यद्यपीदं प्रयोगविधि-
स्वरूपम्, अङ्गविष्येकवाक्यतामापन्नः प्रधानविधिरिति प्रयोगविधिस्वरूपमभिधास्यति
प्रत्यकारोऽप्यनुपदमेव । तथापि तैस्तैः प्रातिस्विकविधिभिः श्रुत्यादिसहकृतैः तत्र तत्र विनि-
युक्तस्याङ्गकलापस्य प्रयोगविधिरनुष्ठापयतीत्याशयेनेदम् ।

जातिद्रव्यसंख्यादीनीति । जातिः ब्राह्मणत्वादिः । द्रव्यं व्रीह्यादि, संख्या
एकत्वादिः, आदिपदेन अरुणदिगुणस्य पुंस्त्वादेर्लिङ्गस्य च परिग्रहः । दृष्टार्थान्येवति ।
तैः क्रियानिर्द्धारितरूपदृष्टप्रयोजनस्यैव जननादिति भावः । क्रियारूपाणि विभजते—क्रियारू-
पाणि चेति । गुणकर्माणीति । गुणभूतानि कर्माणि गुणकर्माणि इति मध्यमपदलोपि-
समासः । एवं प्रधानकर्माणीत्यत्रापि । गुणकर्मेणि द्रव्यस्य प्राधान्यं कर्मणो गुणत्वम्, यथा
'व्रीहीनवहन्ती'त्यत्र व्रीहीणां प्राधान्यं अवहननस्य तदङ्गता । प्रधानकर्मेणि कर्मणः प्राधान्यं
द्रव्यस्य गुणत्वम्, यथा—प्रयाजादौ कर्मणः प्राधान्यं आज्यादेस्तदङ्गता । यथाह सूत्रकारः—
“तानि द्वैधं गुणप्रधानभूतानि यैर्द्रव्यं न चिकीर्ष्यते तानि प्रधानभूतानि । द्रव्यस्य गु-
णभूतत्वात् । यैस्तु द्रव्यं चिकीर्ष्यते गुणस्तत्र प्रतीयेत तस्य द्रव्यप्रधानत्वात्” (जै०
सू० २-१-६; ७, ८.) इति । एतान्येवेति । यानि क्रियारूपाणि गुणकर्मप्रधानकर्माणि
तान्येवेत्यर्थः । सन्निपत्येति । सन्निपत्य द्रव्यादिषु संबध्य उपकुर्वन्तीति सन्निपत्योप-
पकारकाणि । आरादुपकारकाणीति । आरात् साक्षात् द्रव्यादिसंबन्धमन्तरा
उपकुर्वन्तीत्यारादुपकारकाणि ।

तत्र सन्निपत्योपकारकादुपकारकयोर्मध्ये । प्रोक्षणादीत्यादिपदेन सिद्धकृत्यशुपरो-

दि । तच्च दृष्टार्थमदृष्टार्थं च । दृष्टार्थमवघातादि । अदृष्टार्थं प्रोक्षणादि । दृष्टादृष्टार्थं पशुपुरोडाशयागादि । तद्धि द्रव्यत्यागांशेनादृष्टं देवतोद्देशेन च देवतास्मरणं दृष्टं करोति । इदमेव चाश्रयिकर्मैत्युच्यते ।

तच्च सन्निपत्योपकारकं द्विविधम्—उपयोक्ष्यमाणार्थमुपयुक्तार्थं चेति । तत्रावघातप्रोक्षणादि उपयोक्ष्यमाणार्थम्, व्रीहीणां यागे उपयोक्ष्यमाणत्वात् । प्रतिपत्तिकर्म इडाभक्षणादि उपयुक्तपुरोडाशादिसंस्कारकम् । उपयुक्तस्या (१) कीर्णकरतानिवर्तकं कर्म प्रतिपत्तिकर्म ।

डाशयागेडाभक्षणादयो गृह्यन्ते । सन्निपत्योपकारकं विभजते—तच्चेति । दृष्टः प्रत्यक्षावगतः अर्थः प्रयोजनं यस्येति विग्रहः । अदृष्टार्थमिति । अदृष्टं अपूर्वं अर्थः प्रयोजनं यस्येति विग्रहः । अवघातादीत्यादिपदेन पेषणसंयवनादयो गृह्यन्ते । प्रोक्षणादीत्यादिपदेन सम्मार्गपर्यग्निकरणादयो गृह्यन्ते । सम्मर्गादयो हि पूर्वशोधितेष्वेव पात्रेषु पुनः क्रियन्ते । अतस्तत्र केवलमदृष्टमन्तरा न किञ्चित् दृष्टं प्रयोजनमस्तीति भावः । पशुपुरोडाशेति । पशुयागाङ्गभूतः यस्तद्देवताकः पुरोडाशयागस्य इत्यर्थः । पशुपुरोडाशयागादीत्यादिपदेन स्विष्टकृद्वाजिनयागादयो गृह्यन्ते । कथमेषामुभयार्थता ? तदुपपादयति—तद्धीति । अस्ति यागादौ अंशत्रयं—उद्देशांशः, त्यागांशः, प्रक्षेपांशश्चेति । उद्दिश्य हि काञ्चन देवतां हविस्त्यज्यते । त्यक्तस्य द्रव्यस्य विहितदेशे अग्न्यादौ प्रक्षेपश्च क्रियते । अतश्च पशुपुरोडाशयागादौ त्यागांशेनादृष्टं परमुत्पाद्यते न किञ्चित् दृष्टं प्रयोजनम् । उद्देशांशेन पूर्वं वपायागे उपयुक्तायाः हृदयाद्यङ्गयागे औपयोक्ष्यमाणायाः देवतायाः स्मरणरूपं दृष्टं प्रयोजनमुत्पाद्यते । पुरोडाशयागकाले स्मृतायाः देवतायाः हृदयाद्यङ्गयागकाले शीघ्रोपस्थितिसम्भवादिति पुरोडाशयागः दृष्टादृष्टरूपोभयप्रयोजनकत्वात् दृष्टादृष्टार्थ इत्यर्थः । उभयार्थसन्निपत्योपकारकस्य नामान्तरं ज्ञापयति—इदमेव चेति । यत् दृष्टादृष्टार्थं कर्मानुपदमुक्तं तदेवेत्यर्थः । यथाहुः पार्थसारथिमिश्राः—दृष्टादृष्टं च किञ्चित् कर्म, यदाश्रयिश्चिदाभिधानीयकं भजते, यथा पशुपुरोडाशयागः इति । एवञ्च 'इदमेव च सन्निपत्योपकारकमेव च नत्वारदुपकारकमित्यर्थः' इति सन्निपत्योपकारकस्य निखिलस्यापि आश्रयिकर्मत्वं वदन् अर्थसङ्ग्रहव्याख्याता निरस्तो वेदितव्यः ॥

उपयोक्ष्यमाणार्थमिति । उत्तरत्र यागे उपयोक्ष्यमाणं यत् व्रीह्यादि तदर्थमित्यर्थः । तदेवोपपादयति—व्रीहीणामिति । आकीर्णकरतानिवर्तकमिति । आकीर्णं संकीर्णं व्याप्तं करोतीत्याकीर्णकरम्, तत्ता आकीर्णकरता, तन्निवर्तकमित्यर्थः । पुरोडाशादिर्हि प्रधानयागाद्यर्थमुत्पादितो निर्वृत्ते यागे निर्वृत्तप्रयोजनः अवशिष्टांशे कार्यान्तरमपेक्षमाणः उपारितनकार्योपयुक्तं स्थानं व्याप्नुवन् किमस्यावशिष्टस्य कार्यमिति मनो

उपयुक्तसंस्कारार्थं च उपयोक्ष्यमाणसंस्कारार्थात्तदुर्वलम् । उपयुक्तापेक्षया उपयोक्ष्यमाणेऽत्यादरात् । अत एव (१) 'प्रायणीयनिष्कासे उदयनीयमनुनिर्वपती' त्यत्र निष्कासस्य निर्वापार्थत्वम्, न तु तस्य तदर्थत्वम्, निष्कासस्योपयुक्तत्वादित्युक्तमेकादशे ।

तच्च सन्निपत्योपकारकमारादुपकारकाद्वलीयः । नन्ववघातादिभवतु बलीयः, तस्य दृष्टार्थत्वात्; आरादुपकारकस्य चादृष्टार्थत्वात्, दृष्टे संभवत्यदृष्टस्यान्याय्यत्वात् । प्रोक्षणादि सन्निपत्योपकारकं तु कथं बलीयः उभयोरदृष्टार्थत्वाविशेषात् ।

वा विक्षिप्तं कुर्वन् तिष्ठति, तस्य हि कार्यान्तरे इडामक्षणादौ विहिते स विक्षेपो निवर्तते इति ।

उपयुक्तसंस्कारार्थं चेति । उपयुक्तसंस्कारार्थत्वमित्यर्थः । एवं मुत्तरत्रापि संस्कारार्थादित्यस्य संस्कारार्थत्वादित्यर्थः । एवं च सन्निपत्योपकारकनिष्ठं यदुपयुक्तसंस्कारार्थत्वं तस्य तन्निष्ठोपयोक्ष्यमाणसंस्कारार्थत्वापेक्षया दौर्बल्यमिति फलितम् । भावप्रधाननिर्देशमाश्रित्यार्थान्तपदयोरेवमेवार्थो वर्णनीयः, अन्यथा दृष्टान्तासङ्गतेः । अत एव उपयोक्ष्यमाणसंस्कारार्थत्वापेक्षया उपयुक्तसंस्कारार्थत्वस्य दौर्बल्यादेव । प्रायणीयनिष्कास इति । स्तो ज्योतिष्टोमे प्रायणीयोदयनीयसंज्ञकाविष्टिविशेषौ । तत्र द्वितीयदिनानुष्ठेयप्रायणीयार्थश्चरः यस्मिन् पक्वः तत्पात्रीप्रक्षालनजलं तथैव स्थापयित्वा तस्मिन्नेव जले अवस्थानान्तरं कर्तव्याया उदयनीयेष्टेः चरुनिर्वापणं कार्यमिति विषयवाक्यार्थः । अत्र यः प्रायणीयनिष्कासाधिकरणक उदयनीयचरुनिर्वापः स प्रायणीयहविस्संस्कारकः ? उतोदयनीयहविस्संस्कारकः ? इति संदिग्धं प्रायणीयनिष्कासस्य कृतार्थस्य प्रतिपत्तिसाक्षात्स्येयं प्रतिपत्तिरुपदिश्यत इति पूर्वपक्षयित्वा उपयुक्तसंस्कारत्वापेक्षया उपयोक्ष्यमाणसंस्कारत्वस्य प्राबल्यात् निर्वापार्थत्वमेव निष्कासस्य इति राद्धान्तः कृतः । तस्य निर्वापस्य तदर्थत्वं निष्कासार्थत्वम् । तत्र कारणमाह—उपयुक्तत्वादिति । एकादश इति । द्वितीयचरणान्त्य इति शेषः ।

तच्चेति । त्रिविधमपीत्यर्थः । ननु—न सन्निपत्योपकारकस्य तत्त्वेन प्राबल्यम्, आरादुपकारकस्य वा न स्वरूपतो दौर्बल्यम्, किन्तु तयोः दृष्टफलजनकत्वतदजनकत्वकृते प्राबल्यदौर्बल्ये वक्तव्ये । तथा च दृष्टार्थानां सन्निपत्योपकारकाणामदृष्टार्थारादुपकारकापेक्षया प्राबल्ये सिद्धेऽपि नादृष्टार्थसन्निपत्योपकारकाणां आरादुपकारकापेक्षया प्राबल्यं सम्भवतीति कथं सन्निपत्योपकारकत्वावच्छेदेन प्राबल्यमुक्तमिति शङ्कते—नन्विति । अवघातादीत्यादिपदेन दृष्टार्थसन्निपत्योपकारकाणां पेषणश्रवणादीनां ग्रहणम् । उभयोः प्रोक्षणादि-

किञ्च आरादुपकारकं साक्षात्प्रधानाङ्गम्, तस्यान्योद्देशेनाविधानात् । सन्निपत्योपकारकं तु अङ्गाङ्गम् । कर्माङ्गव्रीह्याद्युद्देशेन विधानात् । अङ्गाङ्गापेक्षया च साक्षादङ्गं बलीयः ।

(१) 'अङ्गगुणविरोधे च तादर्थ्यात्' इति न्यायात् ।

अत एव (२) 'य इष्ट्या पशुना सोमेन वा यजेत सोऽमावास्यायां पौर्णमास्यां वा यजेत' इत्यविशेषविधानेऽपि पर्वानुग्रहः सोमयागस्यैव क्रियते, न तु दीक्षणीयादेः । अतः कथं सन्निपत्योपकारकस्य बलीयस्त्वम् ।

उच्यते—सत्यप्यहृष्टार्थत्वाविशेषे सन्निपत्योपकारकमारादुपकारकाद्वलीयः । सन्निपत्योपकारके हि कर्मणि उपकार्योपकारकयोर्व्रीहिप्रोक्षणयोः संबन्धो वाक्यकल्मसः । उपकारमात्रं तु कल्प्यम् । आरादुपका-

सन्निपत्योपकारकारादुपकारकयोः ।

ननु—उभयोरहृष्टार्थत्वाविशेषेऽपि द्वितीयाश्रवणात् द्रव्यप्राधान्यावगतेः तद्वलेन भवतु सन्निपत्योपकारकस्य प्राबल्यम्, अस्तु वा अहृष्टार्थत्वाविशेषादुभयोः समबलत्वमित्याशङ्क्य तदपि न सम्भवतीत्याह—किञ्चेति । अङ्गगुणेन प्रधानगुणस्य विरोधे प्रधानगुणानुग्रह एव न्याय्यः, तस्य प्रधानार्थत्वात् इति सूत्रार्थः । य इष्ट्येति । अत्र इष्ट्यादीन् यजिनानूद्य वैकल्पिकं कालद्वयं विधीयते । वाशब्दश्रवणाच्च न वाक्यभेदः, आत्मने वा यजमानाय वा यं कामं कामयते तमुद्गायेदितिवत् । अविशेषविधानेऽपीति । इष्टेः पशोरङ्गभूतयोः सोमयागस्य च प्रधानभूतस्य अविशेषेण पर्वरूपकालविधाने इत्यर्थः । न तु दीक्षणीयादेरिति । अयमत्र विषयः—सोमयागे प्रथमदिने कर्त्तव्या दीक्षणीयेष्टिः, चतुर्थदिने कर्त्तव्याऽग्नीषोमीयः पशुयागः । 'य इष्ट्येति' वाक्येन च विकृतीष्टिपश्वादावेव स-यस्कालता विधीयते, न तु प्रकृतौ । तस्याः ग्रहकालावरुद्धत्वादिति निर्णीतं पञ्चमे । एवञ्च दीक्षणीयेष्टिपश्वादेः पर्वकालेऽनुष्ठाने कृते प्रधानस्य सोमयागस्य पञ्चम्यां प्रतिपदि वा अनुष्ठानापत्तेः पर्वकालबाधः स्यात् । यदि प्रधानस्य पर्वकालानुग्रहः क्रियेत, तदा दीक्षणीयायाः ततः पूर्वं एकादश्यामनुष्ठानापत्तेः, पशोश्च चतुदश्यामनुष्ठानप्रसक्तेस्तयोः कालो बाध्येत । किमत्र युक्तमिति संदिह्य प्रधानस्यैव कालानुग्रहो न्याय्यः, न त्वङ्गानाम् । अतश्चैकादश्यादौ दीक्षणीयादिक्रमनुष्ठाय पर्वणि सोमयागेऽनुष्ठेय इति सिद्धान्तितम् । एवं च प्रधानाङ्गभूतस्यारादुपकारकस्यैवं प्राबल्ये वक्तव्ये तत्परित्यज्य अङ्गसन्निपत्योपकारकस्य कथं प्राबल्यमित्युपसंहरति—अत इति ।

रकस्थले तु (१)दर्शपूर्णमासप्रयाजयोः संबन्धः कल्प्यः, उपकारोऽपि ।

किं च आरादुपकारकस्थले हि प्रकरणं विनियोजकम्, इतरत्र तु 'ब्रीहोन् प्रोक्षती' ति वाक्यमेव । ब्रीहपदेनापूर्वसाधनलक्षणां कृत्वा क्रतौ विनियोजकमिति बलीयस्त्वम् ।

(२)यदुक्तम्—'अङ्गगुणविरोधे च तादर्थ्यात्' इति न्यायेन दुर्बलत्वमिति, तदसत्; नहि ब्रीह्याद्युद्देशेन विधीयमानं प्रोक्षणादि तदर्थं भवति, तत्स्वरूपे आनर्थक्यात्, किन्तु तत्संस्कारद्वारा क्रत्वर्थमेव, सन्निपत्योपकारकाणामुत्पत्त्यपूर्वप्रयुक्तत्वस्य च वक्ष्यमाणत्वात् । अत उभयविधमप्यङ्गजातं क्रत्वर्थमेवेति नाङ्गगुणविरोधन्यायावतारः । दीक्षणीयादेः पूर्वानुग्रहस्तु दीक्षणीयाद्यर्थ एव, तस्य तदपूर्वप्रयुक्तत्वात् । अतो युक्तं

वाक्यकल्लप्त इति । ब्रीहिप्रोक्षणयोरेकवाक्योपादानरूपात्समभिव्याहारात्सिद्ध इत्यर्थः । कल्प्यमिति । परस्परमुपकार्योपकारकत्वाभावे एकवाक्योपादानमनुपपन्नं स्यादित्येकवाक्योपादानान्यथानुपपत्त्या कल्प्यमित्यर्थः । कल्प्य इति । तयोः भिन्नस्थले पाठात् समभिव्याहाराभावेन प्रकरणपाठान्यथानुपपत्त्या परं सम्बन्धः कल्प्य इत्यर्थः । उपकारोऽपीत्यनन्तरं कल्प्य इत्यनुपज्यते । एवं च उभयकल्पनापेक्षया एककल्पनाया लघीयस्त्वेन सन्निपत्योपकारकस्यैव प्राबल्यमायातमिति भावः ।

ननु—आरादुपकारकस्थलेऽपि उपकार्योपकारकयारेकप्रकरणपाठरूपाधिकाराख्यप्रकरणात् सम्बन्धः कल्लप्त एव । अन्यथा आग्नेयीन्यायोच्छेदापत्तेः; तत्र हि 'आग्नेय्या आग्नीध्रमुपतिष्ठत' इत्यत्र प्रकृताप्रकृतसाधारण्येन सर्वासामग्निदेवताकानामृचां ग्रहणं उत प्रकरणपठितानामाग्नेयीनामेव ग्रहणमिति संदिह्य प्रकृतापूर्वसाधनत्वस्य प्रकृतासु कल्लप्तत्वेनोपकारस्य कल्लप्तत्वात् द्वारमात्रस्य कल्पनीयत्वात् प्राबल्यम् । अप्रकृतानां तु उपकारद्वारयोर्भयोरपि कल्प्यत्वात् दौर्बल्यमिति प्रकृतानामेव ग्रहणमित्युक्तम् । अतः कालात्ययापदिष्टोऽयं हेतुरित्यस्वरसादाह—किञ्चेति । वाक्यमेवेति । अत्र समभिव्याहारमात्रेणाप्यङ्गत्वबोधने प्रकृतकार्यसिद्ध्या सत्या अपि द्वितीयाभ्युत्तेरप्रयोजकत्वमभिप्रेत्येदमुक्तमिति ध्येयम् ।

दृष्टान्ते प्रकृतवैषम्यं निरूपयति—यदिति । तदर्थमिति । तन्मात्रार्थमित्यर्थः । ब्रीहिस्वरूपमात्रोद्देशेन विहितमिति यावत् । क्रत्वर्थमेवेति । यद्यप्यस्ति सन्निपत्योपकारकारादुपकारकयोः उत्पत्त्यपूर्वप्रयुक्तत्वपरमापूर्वप्रयुक्तत्वकृतो भेदः, तथापि क्रत्वर्थत्वमुभयोरविशिष्टमित्यर्थः । दीक्षणीयाद्यर्थ एवेति । दीक्षणीयास्वरूपे आनर्थक्यप्रसक्तौ तज्जन्योत्पत्त्यपूर्वार्थत्वस्य स्थापितत्वादिति भावः । सः दीक्षणीयापूर्वानुग्रहः ।

साक्षात्प्रधानाङ्गेन प्रधानपर्वानुग्रहेण स बाध्यत इति । तत्सिद्धं सन्निप-
त्योपकारकस्यारादुपकारकाद्वलीयस्त्वम् ।

अतएव “स्थाणौ स्थाण्वाहुतिं जुहोती”ति विहिता स्थाण्वाहुतिः
यूपव्रश्चनस्थाणुद्वारा यूपसंस्कारार्था, देवदत्तधारितायाः स्रजः शुचि-
देशनिधानमिव देवदत्तसंस्कारार्थम् । न तु स्थाण्वाहुतिरारादुपकारि-
केत्युक्तं दशमे इति दिक् ।

द्रव्याद्यनुद्दिश्य केवलं विधीयमानं कर्म आरादुपकारकम् । यथा—
प्रयाजादि ।

तदेवं निरूपितं द्विविधमप्यङ्गजातम् । तच्च न यागादिस्वरूपप्रयुक्त-
म्, स्वरूपे आनर्थक्यात्, तदन्तरेणापि तत्सिद्धेः; किं त्वपूर्वप्रयुक्तमेव ।
नहि तदन्तरेणापूर्वं भवतीत्यत्र किञ्चित्प्रमाणमस्ति, तस्यादृष्टत्वात् ।

न चैवं प्राधान्याददृष्टत्वाच्च फलप्रयुक्तत्वमेव किं न स्यादिति वा-

स्थाणाविति । यूपव्रश्चनापादानभूतः काष्ठविशेषः स्थाणुशब्देनाभिधीयते । ननु—
यूपछेदनानन्तरमेव स्थाण्वाहुतेर्विहितत्वेन तदानीं यूपसम्बन्धस्यैवाभावात् कथं असम्बन्धे
यूपे स्थाण्वाहुतिः संस्कारं जनयेदित्याशङ्काह—देवदत्तेति । यथा लोके देवदत्तेन धृता-
याः कृतकार्यायाः मालायाः परिशुद्धदेशे निक्षेपादिना सत्कारे कृते देवदत्तोऽभिमनुते—अ-
नेनाहं सम्यगुपचरित इति । एवं यूपवियुक्ते कृतकार्ये स्थाणौ होमे कृते यूपस्य तत्सम्बन्धि-
त्वमात्रेण तत्र कश्चित्संस्कार उत्पद्यत इत्यर्थः । दशम इति । प्रथमषष्ठ इति शेषः ।

आरादुपकारकं निरूपयति—द्रव्यादीति । तच्च द्विविधमङ्गजातं च । तदन्तरेणापि
तादृशमङ्गजातमन्तरापि । तत्सिद्धेः यागादिस्वरूपसिद्धेः । दृष्टार्थसन्निपत्योपकारकस्थले यद्यपि
तेनैव तत्स्वरूपनिष्पत्तिः क्रियते, यथा—अवघातपेषणादौ, तथापि तस्य फलस्य प्रकारान्तरे-
णापि सम्भवात् नियमवैयर्थ्यम् । अदृष्टार्थसन्निपत्योपकारकस्थले आरादुपकारकस्थले च
स्वरूपजनकत्वस्याप्यभावाद्विधिवैयर्थ्यमित्याशयः । अपूर्वप्रयुक्तमिति । अपूर्वनिष्ठानु-
ष्ठापकतानिरूपितानुष्ठाप्यतावदित्यर्थः । एवं चात्र प्रयुक्तत्वमनुष्ठाप्यत्वरूपमिति ध्येयम् ।
तस्य अपूर्वस्य । अदृष्टत्वादिति लौकिकप्रमाणागम्यत्वादित्यर्थः । एवं च अज्ञानुष्ठा-
नमन्तरा अपूर्वस्योत्पत्तौ प्रमाणाभावेन तदर्थमनुष्ठानावश्यभावेन नानर्थक्यापत्तिरिति भावः ।

सर्वेषां प्रधानान्वयस्याभ्यर्हितत्वात् प्रधानभूतेन फलेन साकमन्वयमाशङ्कते—नचै-
वमिति । फलप्रयुक्तत्वमेवेति । अत्र च फलशब्देन प्रधानफलेमेवाभिधीयते । एवञ्च
यथा दर्शपूर्णमासपदामिधेयानां षण्णां यागानां स्वर्गफलसम्बन्धः सिद्धान्ते, एवमज्ञाना-
मपि स्वर्गार्थत्वमेव भवतु, न यागीयापूर्वार्थत्वमिति शङ्कितुराशयः । भावनायाः करणा-
काङ्क्षायां भावार्थाधिकरणन्यायेन समानपदश्रुत्या धात्वर्थस्यैव करणत्वेनान्वये जाते त-

ध्यम् । फलभावनायां यागस्यैव करणत्वादङ्गानां च करणानुग्राहकत्वात्तदर्थत्वे बुद्धे तत्र चानर्थक्यप्रसक्तौ तेन (१)स्वापूर्वमेवोपस्थाप्यते, सन्निकर्षात् । दीक्षणीयादिशब्देनेव तदपूर्वम् । न तु फलमुपस्थाप्यते, विप्रकर्षात् । अतो न तत्प्रयुक्तत्वमङ्गानाम् ।

अत एव (२)‘अगन्म सुवः सुवरगन्म’ इति मन्त्रो विकृताबूहितव्य इत्युक्तं नवमे (३)‘फलदेवतयोश्चे’ त्यत्र । फलप्रयुक्तत्वं तु सौर्यादिविकृतिषु स्वरूपफलभावात् मन्त्रो न प्रवर्तते नतरां चोहितव्यः स्यादिति । तत्सिद्धमङ्गानामन्यप्रयुक्तत्वानुपपत्तेरपूर्वप्रयुक्तत्वम् ।

तत्रापि सन्निपत्योपकारकाणां द्रव्यदेवतादिसंस्कारद्वारा यागस्वरूपे उपयोगादुत्पत्त्यपूर्वार्थत्वम् । अत एवौषधधर्मावघातादीनामाज्ये

न्मात्रस्य करणत्वं न सम्भवतीति तस्य स्वोपकारजनकपदार्थापेक्षायां सत्यामेव तत्राङ्गानामन्वयस्याभ्युपगमनीयतया तत्स्वरूपार्थत्वे पुनरानर्थक्यप्रसक्तौ तदुपस्थापिततज्जन्यापूर्वार्थत्वमेव भवितुमर्हति, न साक्षात् फलार्थत्वमिति समाधत्ते—फलभावनायामिति । करणानुग्राहकत्वादिति । करणनिष्ठफलजननानुकूलयोग्यताघायकत्वादित्यर्थः । तदर्थत्वे करणीभूतयागार्थत्वे । तत्र यागस्वरूपे । स्वापूर्वमिति । साक्षात्परम्परासाधारण्येन स्वजन्यमुत्पत्त्यपूर्व परमापूर्व चेत्यर्थः । एवञ्च स्वजन्यापूर्वत्वेन रूपेणापूर्वस्योपस्थितिरभ्युपगम्यते । तच्चापूर्व सन्निपत्योपकारकस्थले उत्पत्त्यपूर्वम्, आरादुपकारकस्थले च परमापूर्वमिति विवेक्तव्यम् ।

अत एव फलप्रयुक्तत्वाभावादेव । अगन्मेति । मन्त्रोऽयं दर्शपूर्णमासप्रकरणे यजमानकाण्डे आम्नातो यजमानेन पठनीयः । वयं स्वर्गं प्राप्सवन्त इति तदर्थः । आदरार्थं द्विवचनम् । अस्य च फलप्रयुक्तत्वमुतापूर्वप्रयुक्तत्वमिति संदिह्य फलस्वरूपप्रयुक्तत्वे तादृशस्वरूपफलस्य सौर्ययागे अभावात् स्वर्गप्रकाशनरूपद्वाराभावेन अतिदेश एव न स्यात् । कः प्रसज्ज ऊहस्य, तस्य अतिदिष्टपदार्थविषयकत्वात् । अतश्चापूर्वप्रयुक्तत्वमेव वक्तव्यम् । तदानीं च अपूर्वस्य तत्रापि सत्वात् सिद्ध्यत्यूह इत्युक्तं नवमप्रथमतृतीये । तदेतदाह—अगन्मेत्यादिना । तदधिकरणपूर्वपक्षसूत्रमिदं फलदेवतयोश्चेति । फलस्य स्वर्गादे देवताया अग्न्यादेक्ष प्रयोजकत्वं स्यादिति तदर्थः ।

एवमङ्गजातं द्विविधमपि निरूप्य तस्यैकैकस्याप्यङ्गजातस्य प्रयोजनं कथयति—तत्रापीति । सन्निपत्योपकारकारादुपकारकाङ्गजातयोर्मध्य इत्यर्थः । द्रव्यसंस्कारकत्वं अवघातप्रोक्षणादीनाम् । देवतासंस्कारकत्वं देवतावाहनपशुपुरोडाशयागीयोद्देशांशादीनामिति विवेकः । औषधधर्मेति । औषधिप्रभवव्रीह्यादिधर्मेत्यर्थः । आग्नेयापूर्वेति । आग्ने-

न प्रवृत्तिः, तेषामग्नेयापूर्वप्रयुक्तत्वात्, आज्यस्य च तदर्थत्वाभावादित्युक्तं तृतीये ।

आरादुपकारकाणां तु स्वरूपेऽनुपयोगात् परमापूर्वार्थत्वम् । तत्रोत्पत्त्यपूर्वस्य यागस्वरूपानुष्ठानानन्तरमेवोत्पद्यमानत्वात् सन्निपत्योपकारकाणां पूर्वाङ्गानां तदुत्पत्तानुपयोगः, उत्तराङ्गानां तु तेषां तत्स्थितानुपयोगः । परमापूर्वस्य तु साङ्गप्रयोगानुष्ठानानन्तरमेवोत्पद्यमानत्वात् सर्वेषामारादुपकारकाणां तदुत्पत्तौ । प्रयोगबहिर्भूतस्य तु तत्स्थितानुपयोगः । यथा—बृहस्पतिसवस्य 'वाजपेयेनेष्टा बृहस्पतिसवेन यजेते' ति वाजपेयोत्तरकालमङ्गत्वेन विहितस्य वाजपेयापूर्वस्थितानुपयोगः । तस्य प्रागेवोत्पन्नत्वादित्युक्तं चतुर्थे । तत्सिद्धं सर्वथाङ्गानामपूर्वार्थत्वम् । प्रकृतमनुसरात् । तदेवं निरूपितः संक्षेपदो विनियोगविधिः ।

प्रयोगप्राशुभावबोधको विधिः प्रयोगविधिः । स चाङ्गवाक्यैकवा-

यजन्योत्पत्त्यपूर्वत्वर्थः । आग्नेयेत्युपलक्षणं प्रकृतपुरोडाशयागमात्रस्य । तदर्थत्वाभावात् पुरोडाशार्थत्वाभावात् । न च वाच्यमाज्यस्यापि पुरोडाशोपस्तरणामिघारणार्थत्वात्तदर्थत्वमस्येवेति तत्राप्यवघातप्राप्तिर्भवेदेवेति । अत्रावघातादीनां प्रदेयतत्प्रकृतिद्रव्यसंस्कारकत्वेन विधानात् आज्यस्य प्रदेयसंस्कारकत्वेऽपि प्रदेयत्वस्य प्रदेयप्रकृतित्वस्य वा अभावात्, विशेषतश्चायमर्थो निरूपितस्तृतीये तेषामर्थाधिकरण इत्याह—तृतीये इति ।

स्वरूपे यागस्वरूपे । द्रव्यदेवतादिसम्बन्धमन्तरा साक्षादेव तेषां विधानादिति भावः । पूर्वाङ्गानामिति । प्रधानयागानुष्ठानतः पूर्वमनुष्ठीयमानानामङ्गानामित्यर्थः । तदुत्पत्तौ उत्पत्त्यपूर्वोत्पत्तौ । उत्तराङ्गानां प्रधानयागानन्तरमनुष्ठीयमानानाम् । तत्स्थिताविति । उत्पत्त्यपूर्वस्य पूर्वमेवोत्पन्नत्वेन तदुत्पत्तौ उपयोगासम्भवादिति भावः । सर्वेषामिति । पूर्वाङ्गानामुत्तराङ्गानाञ्चेत्यर्थः । तदुत्पत्तौ परमापूर्वोत्पत्तौ । सर्वेषामेवारादुपकारकाणां तदुत्पत्तावेव उपयोगः ? नेत्याह—प्रयोगेति । बहिर्भूतस्येति । आरादुपकारकस्येति शेषः । तत्स्थिताविति । साङ्गप्रयोगपरिसमाप्तिसमनन्तरमेव तदीयपरमापूर्वस्योत्पत्त्यवश्यभावादिति भावः । एवं च परमापूर्वमुत्पन्नमप्युत्तराङ्गाननुष्ठाने प्रयोगबहिर्भूताङ्गाननुष्ठाने वा विपद्यते इत्यङ्गविधानबलात् कल्पत इति हृदयम् । वाजपेयोत्तरकालमिति । इष्टेति क्त्वाप्रत्ययेन साङ्गवाजपेयप्रयोगपरिसमाप्त्युत्तरकालिकत्वस्यैव बृहस्पतिसवे बोधनादिति भावः । चतुर्थ इति । तृतीयत्रयोदश इति शेषः । विनियोगविधिनिरूपणमुपसंहरति—तदेवमिति ।

एवं विनियोगविधिं निरूप्य क्रमप्राप्तं प्रयोगविधिनिरूपणमारभते—प्रयोगेति । अत्र विनियोगप्रयोगविधिनिरूपणयोः पौर्वापर्यकारणं पूर्वमेवोपपादितम् । प्रयोगेति । प्र-

क्यतामापन्नः प्रधानविधिरेव । स हि साङ्गं प्रधानमनुष्ठापयन् विलम्बे प्रमाणाभावादविलम्बापरपर्यायं प्रयोगप्राशुभावं विधत्ते । न च विलम्बवदविलम्बेऽपि प्रमाणाभाव इति वाच्यम् । विलम्बे हि अङ्गप्रधानविध्यैकवाक्यतावगततत्साहित्यानुपपत्तिः प्रसज्यते । न हि विलम्बेन क्रियमाणयोः पदार्थयोः 'सहकृत' मिति साहित्यं व्यवहरन्ति ।

नचैवं साहित्यानुपपत्त्या समानकालत्वमेव स्यात्, नत्वविलम्बः अव्यवधानेन पूर्वोत्तरकाले क्रियमाणपदार्थयोः 'अविलम्बेन कृत' मिति-व्यवहारादिति वाच्यम् । अनेकपदार्थानामेकस्मिन् कालेऽनुष्ठानानुपपत्तेः । न च तावत्कर्तृसंपादनेनानुष्ठानं किं न स्यादिति वाच्यम् (१) "तस्यैतस्य यज्ञक्रतोश्चत्वार ऋत्विजः" इत्यादिना कर्तृणां नियतत्वात् ।

तस्मादङ्गवाक्यैकवाक्यतामापन्नः प्रधानविधिः एकवाक्यत्वावगततत्साहित्यं विदधत् उक्तविधया एककालानुष्ठानानुपपत्तेरविलम्बं विधत्ते इति सिद्धं प्रयोगप्राशुभावबोधको विधिः प्रयोगविधिरिति ।

योगः अनुष्ठानं तस्य प्राशुभावः शैष्यं असम्बन्धिपदार्थाव्यवधानरूपं तद्बोधको विधिरित्यर्थः । कोऽसौ प्रयोगविधिः ? अत आह—स चेति । प्रधानविधिरेवेति । फलसम्बन्धबोधकः यः प्रधानविधिः अधिकारविध्यपरपर्यायः स एवेत्यर्थः । अनेन प्रधानोत्पत्तिविधीनां अङ्गोत्पत्तिविधीनां वा नानुष्ठानपक्षत्वमिति सूचितम् । विधेः प्राशुभावबोधकत्वमुपपादयति—स हीति । अज्ञानां प्रधानानां च एकैवैव प्रयोगविधिना विधानस्य, एकविधिविहितानामसति बाधके युगपदनुष्ठेयत्वरूपसाहित्यविवक्षायाश्च एकादशे वक्ष्यमाणत्वात् तस्यानुपपत्तिः प्रसज्येतेति भावः ।

ननु—प्रधानविधिना साहित्यस्यैव बोधनात् तस्य च एकक्षणवृत्तिस्वरूपत्वात् अङ्गप्रधानयोरेकक्षणानुष्ठेयत्वमेवावगम्यत इति कथमविलम्बप्राप्तिरिति शङ्कते—नचैवमिति । अनेकपदार्थेति । सर्वेषां पदार्थानां एकक्षणानुष्ठानासम्भवात् बाधितं सत् साहित्यमविलम्बानुष्ठाने पर्यवस्यतीति भावः । तावत्कर्तृसंपादनेनेति । इदञ्च सम्भवद्भाभिप्रायम् । अवघातेपेषणादीनां पूर्वापरकालभाविनां तावत्कर्तृसम्पादनैनापि युगपदनुष्ठानासम्भवात् । यज्ञक्रतो रिति । क्रतुशब्दो मानसोपासनेऽपि वर्तते । स क्रतुं कुर्वीत, मनोमयः प्राणशरिरः इत्यत्र क्रतुशब्देन ध्यानविधानात् । तच्चावृत्तये यज्ञक्रतो रिति इति माधवः ।

अङ्गवाक्यैकवाक्यतामापन्न इति । समिधो यजति, आज्यभारौ यजति, इत्यादिभिरङ्गविधायकवाक्यैः या एकवाक्यता समिदादिभिरुपकृताभ्यां दर्शपूर्णमासाभ्यां स्वर्गं भावयेत् इत्याकारिका तामापन्न इत्यर्थः ।

स चाविलम्बो नियते क्रमे आधीयमाणे भवति । अन्यथा हि किमेतदनन्तरमेतत्कर्तव्यमेतदनन्तरं वेति प्रयोगविक्षेपापत्तेः । अतः प्रयोगविधिरेव स्वविधेयप्रयोगप्राशुभावसिद्ध्यर्थं नियतं क्रममपि पदार्थविशेषणतया विधत्ते ।

तत्र क्रमो नाम विततिविशेषः पौर्वापर्यरूपो वा । तत्र च षट् प्रमाणानि—श्रुत्यर्थपठनस्थानमुख्यप्रवृत्त्याख्यानि ।

तत्र क्रमपरवचनं श्रुतिः । तच्च द्विविधं—केवलक्रमपरं, तद्विशिष्टपदार्थपरं चेति । तत्र 'वेदं कृत्वा वेदिं करोती'ति केवलक्रमपरम्; वेदिकरणादेर्वचनान्तरेण विहितत्वात् । 'वषट्कर्तुः प्रथमभक्ष' इति तु क्रमवि-

प्रयोगविक्षेपापत्तेरिति । स्वकपोलकल्पितया कयाचिद्वित्या अनुष्ठाने कृते केषांचित् द्विरनुष्ठानं केषांचिदनुष्ठानाभाव इति वैकल्यापत्तेरित्यर्थः । ननु—सत्यामपि क्रमापेक्षायां तद्वोधकशब्दाभावात् कथं तस्य प्राप्तिः ? अत आह—प्रयोगविधिरेवेति । ननु—क्रमस्य पदार्थत्वाभावात् कथं विधेयत्वम् ? अत आह—पदार्थविशेषणतयेति । यद्यपि स्वातन्त्र्येण न विधातुं शक्यते, तथापि कालादिवत्पदार्थविशेषणतया सम्भवत्येव विधिरिति भावः ।

विततिविशेष इति । तत्तत्पदार्थानन्तरं तत्तत्पदार्थाः कर्तव्या इत्यनेकपदार्थवृत्तिपौर्वापर्यसमुदाय इत्यर्थः । यत्किञ्चित्पदार्थप्रतियोगिकयत्किञ्चित्पदार्थानुयोगिकाव्यवहितोत्तरत्वरूपानन्तर्यस्य क्त्वादिशब्दाभिधेयस्य लघुभूतस्य उत्तरपदार्थोपस्थापकत्वेन दृष्टार्थस्य क्रमत्वे सम्भवति गुरुभूतस्य तावत्पदार्थनिष्ठस्याशाब्दस्य विततिविशेषस्य क्रमत्वाङ्गीकरणं न युक्तिसहमित्याशयवानाह—पौर्वापर्यरूपो वेति । क्त्वाततःशब्दबलात् पूर्वापरत्वेन प्रतीयमानयोः पदार्थयोः नैरन्तर्यमित्यर्थः । यथाश्रुते मध्ये केषांचित् पदार्थानामनुष्ठानेऽपि पौर्वापर्याबाधात् प्राशुभावभङ्गापत्तेः । वस्तुतस्तु एकपदार्थप्रतियोगिकपरपदार्थानुयोगिक आनन्तर्यविशेष एव क्रमपदार्थः । तस्यैव च उत्तरपदार्थाङ्गत्वम् । तस्य च उत्तरपदार्थस्मारकत्वेन दृष्टार्थताऽपि । एवञ्च वषट्कर्तुः प्रथमभक्ष इत्यत्र प्राथम्यस्य क्रमत्वं भावमिति ध्येयम् ।

तत्र षणां प्रमाणानां मध्ये । क्रमबोधिकायाः श्रुतेः लक्षणमाह—क्रमपरवचनमिति । क्रमपरत्वं च वृत्त्या क्रमबोधकत्वं द्रष्टव्यम् । तेन क्त्वाप्रत्ययादीनामपि क्रमैलक्षणाणां सङ्ग्रहः । तच्च क्रमपरवचनं च । आद्यमुदाहरति—वेदमिति । कथं तस्य केवलक्रमपरत्वम् ? अत आह—वेदिकरणादेरिति । आदिपदेन आख्यातोपात्तकर्तृसंख्ययोः परिग्रहः । द्वितीयमुदाहरति—वषट्कर्तुरिति । 'याज्याया अधि वषट्करोति' इत्यादिना याज्योत्तरं पठनीयत्वेन यो विहितो वषट्कारस्तत्पठितुर्होत्रादेरित्यर्थः । नन्वत्र भक्षानुवा-

शिष्टपदार्थपरम् । एकप्रसरतामङ्गभयेन भक्षानुवादेन क्रममात्रस्य विधानु-
मशक्यत्वात् ।

सेयं श्रुतिरितरप्रमाणोपेक्षया बलवती । तेषां वचनकल्पनद्वारा
क्रमप्रमाणत्वात् । अत एवाश्विनस्य पाठक्रमाच्युतयस्थाने ग्रहणप्रसक्तौ
'आश्विनो दशमो गृह्यते' इति वचनाद्दशमस्थाने ग्रहणमित्युक्तम् ॥

यत्र तु प्रयोजनवशेन निर्णयः स आर्थः क्रमः । यथाऽग्निहोत्रहोम-
यवागूपाकयोः । अत्र हि यवागूपा होमार्थत्वेन तत्पाकः प्रयोजनवशेन
पूर्वमनुष्ठीयते ।

स चायं पाठक्रमाद्वलवान् । यथापाठं ह्यनुष्ठाने क्लृप्तप्रयोजनवा-

देन क्रममात्रविधानमस्तु किं विशिष्टविधिनेत्यत आह—एकप्रसरतेति । एकप्रसरता-
सम्भूय विशिष्टार्थप्रतिपादकत्वं । तस्या मङ्ग इत्यर्थः । अत्र भक्षानुवादेन प्राथम्यविधौ भक्ष-
स्योद्देश्यत्वेन तस्य विधेयप्राथम्यान्वयात् पूर्वं उद्देश्यत्वेन क्रियान्वयोऽभ्युपगन्तव्यः, अतश्च
क्रियान्वयात् पूर्वं भक्षप्राथम्ययोः विशेषणविशेष्यभावानवगमात् एकार्थभावलक्षणसामर्थ्या-
भावात् समासो न स्यात्, अतश्च समासब्रह्मादुभयोस्सम्भूयैकार्थप्रतिपादकत्वं वक्तव्यम् ।
ततश्च विशिष्टविधानमेव पर्यवस्यतीति भावः ।

एवं श्रुतिं निरूप्य तदुक्तं क्रमबोधकेतरप्रमाणोपेक्षया प्राबल्यं निरूपयति—
सेयमिति । इतरप्रमाणोपेक्षयेति । क्रमबोधकार्थोदिप्रमाणोपेक्षयेत्यर्थः । तत्र
कारणमाह—वचनकल्पनद्वारेति । पाठादिस्थलेषु न प्रत्यक्षवचनमस्ति, येन
क्रमो विधीयते । पौर्वापर्यरूपेण पाठान्यथानुपपत्त्या तु 'एतदनन्तरमेतत्कर्तव्य'-
मिति कल्पनीयं क्रमबोधकं वचनम् । यावच्च तैः कल्पयितुमारभ्यते ततः पूर्वं
मेव प्रत्यक्षेण क्लृप्तेन वचनेन क्रमे बोधिते न तेषां प्रवृत्तिरिति दौर्बल्यं तेषामिति
भावः । अत एव इतरापेक्षया प्राबल्यादेव । आश्विनस्येति । अश्विदेवताकस्य
ग्रहस्येत्यर्थः । पाठक्रमादिति । 'ऐन्द्रवायवं गृह्णाति, मैत्रावरुणं गृह्णाति, आश्विनं
गृह्णाति' इति धाराग्रहेषु तृतीयस्थाने आश्विनस्य पाठादिति भावः । यद्यप्यत्र प्रथमतः
श्रुत्यर्थयोः प्राबल्यदौर्बल्यनिरूपणमेव कर्तुमुचितं तथापि यथाश्रुत्येव प्रयोजनस्य कल्पनी-
यत्वेन तयोर्विरोधस्यैवासम्भवात् तत्परित्यज्य श्रुतिपाठयोः प्राबल्यदौर्बल्योदाहरणमुक्त-
मिति वेदितव्यम् । यथा ह्युक्तम्—श्रुत्यर्थयोर्विरोधस्तु नैवं वचनसम्भवे । यथाश्रुत्येव
हि न्याय्यमर्थस्य परिकल्पनम् ॥ इति । इत्युक्तमिति । पञ्चमचतुर्यप्रथम इति शेषः ।

अर्थक्रमं लक्षयति—यत्र त्विति । होमार्थत्वेनेति । यवागूपाग्निहोत्रं जुहोतीति
वाक्येन अग्निहोत्रहोमोद्देशेन यवागूपा विधानादिति भावः । प्रयोजनवशेन होमविष्पत्तिप्रयो-
जनसिद्ध्यर्थम् । यद्यपि पाकस्य यवागूपात्तिरूपं दृष्टं प्रयोजनं सम्भवति, श्रूयते च 'यवागूपां पच-

घोऽदृष्टार्थत्वं च स्यात् । न हि होमानन्तरं क्रियमाणस्य किञ्चित् दृष्टं प्रयोजनमस्ति ॥

पदार्थबोधकवाक्यानां यः क्रमः स पाठक्रमः । तस्माच्च पदार्थानां क्रम आश्रीयते । येन हि क्रमेण वाक्यानि पठितानि तेनैव क्रमेणार्थातान्यर्थप्रत्ययं जनयन्ति । यथार्थप्रत्ययं च पदार्थानामनुष्ठानात् ।

स च पाठो द्विविधः—मन्त्रपाठो ब्राह्मणपाठश्चेति । तत्राग्नेयाम्रीषोमीययोस्तत्तद्याज्यानुवाक्याक्रमात् यः क्रम आश्रीयते स मन्त्रपाठात् ।

स चायं मन्त्रपाठो ब्राह्मणपाठाद्वलवान् ; अनुष्ठाने ब्राह्मणवाक्यापेक्षया मन्त्रवाक्यस्यान्तरङ्गत्वात् । ब्राह्मणवाक्यं हि प्रयोगाद्वहिरिव 'इदमेवं कर्तव्य' मित्येवमवबोध्य कृतार्थमिति न पुनः प्रयोगकाले व्याप्रियते । मन्त्राः पुनरनन्यप्रयोजनाः प्रयोगसमवेतार्थस्मारका इति वक्ष्यामः । तेनानुष्ठानक्रमस्य स्मरणक्रमाधीनत्वात् तत्क्रमस्य च मन्त्रक्रमाधीनत्वा-

तीति द्वितीयया पाकस्य यवाग्वर्थत्वमेव, तथापि अनुपयुक्ताया यवाग्वाः पाकप्रयोजनस्यैवानुपपत्तेः होमापूर्वीयवागूप्रयोजनकत्वमेव पाकस्य वक्तव्यमिति तदर्थत्वाभावे प्रयोजनबाधः अस्त्येवेति हृदयम् ।

पाठक्रमं निरूपयति—प्रदार्थेति । तस्मात् पाठक्रमात् वाक्यपाठक्रमानुरोधेन पदार्थानां क्रमाश्रयणे हेतुमाह—येन हीति । अर्थप्रत्ययं जनयन्तीति । अर्थप्रत्ययं अर्थविषयकनिश्चयम् । लोके स्नायात्, भुञ्जीत, व्रजेत् इत्यादौ पाठानुसारैव अनुष्ठानप्रतिपत्तेः इहापि तथैव भवितुमुचितमिति भावः ।

पाठं विभजते—स चेति । आद्यमुदाहरति—तत्रेति । अत्रायं विषयः । दर्शपूर्णमासप्रकरणे मन्त्रकाण्डे प्रयाजाज्यभागादिमन्त्रपाठानन्तरं 'अग्निमूर्द्धा' 'भुवो यज्ञस्य' (तै० ब्रा० ३-५-१०-१) इत्याग्नेययाज्यानुवाक्याद्वयमाम्नातम् । ततः उपांशुयाजमन्त्राम्नातानन्तरं 'अग्नीषामो सवेदसा, 'युवमेतानि' इत्याग्नीषोमीययाज्यानुवाक्याद्वयमाम्नातम् । तत्र ब्राह्मणवाक्ययोरन्यादृशत्वेऽपि मन्त्रपाठमनुसृत्यैव प्रथममाग्नेयानुष्ठानम्, ततः अग्नीषोमीयानुष्ठानमिति ।

मन्त्रपाठस्येतरापेक्षया प्राबल्यमाह—स चेति । न व्याप्रियत इति । तावतैव तस्य शान्ताक्लृप्त्वादिति भावः । मन्त्राणामस्तु प्रयोगसमवेतार्थस्मारकत्वम् । तावता प्रकृते किमायातम् ? अत आह—तेनेति । स्मरणक्रमाधीनत्वादिति । अज्ञातस्यास्मृतस्य वा अनुष्ठानासम्भवादिति भावः । तत्क्रमस्य स्मरणक्रमस्य । मन्त्रक्रमाधीनत्वादिति । एवञ्च मन्त्रपाठक्रमानुरोधेन स्मरणम्, स्मरणानुरोधेनानुष्ठानमिति मन्त्रपाठस्यानुष्ठानौपयिकत्वात् तदनौपयिकात् ब्राह्मणपाठात् तस्य प्राबल्यमनुष्ठानविषये इत्याशयवा-

दन्तरङ्गो मन्त्रपाठ इतरस्मादिति बलवान् । अत एवाग्नेयाग्नीषोमीययो-
र्ब्राह्मणपाठादावग्नीषोमीयानुष्ठानं, पश्चादाग्नेयानुष्ठानमित्येवं क्रमं बाधि-
त्वा मन्त्रपाठादावाग्नेयानुष्ठानं, पश्चादग्नीषोमीयस्येत्येव क्रम इत्युक्तम् ॥

प्रयाजानां (१) 'समिधो यजति' 'तनूनपातं यजति' इत्येवं विधायक-
वाक्यक्रमात् यः क्रमः स ब्राह्मणपाठक्रमः । अत्र च यद्यपि ब्राह्मणवा-
क्यान्यर्थं विधाय कृतार्थानि तथापि प्रयाजानां स्मारकान्तरस्याभावात्
तान्येव स्मारकत्वेन स्वीक्रियन्ते । तथा च येन क्रमेण तान्यधीतानि ते-
नैव क्रमेणार्थस्मरणं जनयन्तीति युक्तं तेनैव क्रमेण तेषामनुष्ठानमिति ।
तस्मिन् प्रयाजानां ब्राह्मणपाठक्रमात् क्रम इति ।

ननु—प्रयाजेषु प्रयोगसमवेतार्थस्मारकत्वं विधायकत्वेन कृतार्था-
नाह—अन्तरङ्गो मन्त्रपाठ इत्यादिना । तत्रोदाहरणमाह—आग्नेयेति । तैत्ति-
रीयसंहितायां द्वितीयकाण्डे पञ्चमप्रपाठके द्वितीयेऽनुवाके “ताभ्योमत्तमीषोमीयमेका-
दशकपालं पूर्णमासे प्रायच्छत्” इत्यनेनाग्नीषोमीययागो विहितः । तत्रैव षष्ठप्रपाठके तृतीया-
नुवाके “यदाग्नेयोऽष्टकपालोऽमावास्यायां च पूर्णमास्यां चान्युतो भवति” इत्याग्नेययागो
विहितः । एवञ्च ब्राह्मणपाठक्रमादावग्नीषोमीयानुष्ठानं पश्चादाग्नेयानुष्ठानञ्च प्राप्तम्, तद्वा-
धित्वा मन्त्रपाठक्रमेणैव क्रम आधीयत इति ।

ब्राह्मणपाठक्रममुदाहरति—प्रयाजानामिति । समिधो यजतीति । अत्र
समित्पदं तत्प्रत्ययन्यायेन कर्मनामधेयम् । समिन्नामेकेन यागेन क्रतूपकारं भावयेदिति
वाक्यार्थः । अनेन वाक्येनैकमेव कर्म विधीयते । बहुवचनं तु 'समिधो अग्न आज्यस्य व्य-
न्तु' इति मन्त्रवर्णे समिदेवतागतत्वेन बहुत्वस्य प्राप्तत्वात् बहुत्वसंख्याविशिष्टयागविधौ च
गौरवापत्तेः स्वाश्रयदेवत्ययागवृत्तित्वसम्बन्धेन एकत्वलक्षणार्थमिति ध्येयम् । एवं तनूनपा-
तादिवाक्येष्वपि द्रष्टव्यम् । ननु—ब्राह्मणवाक्यानां प्रयोगाद्गहिरेव अर्थविधायकत्वेन चास्मि-
न्यर्थस्य पूर्वमुक्तत्वात् तेषां प्रयोगकालसम्बन्धस्थैवाभावात् कथं तेषां तत्सम्बन्धिक्रमबोध-
कत्वमित्याशङ्क्य परिहरति—अत्र च यद्यपीति । स्मारकान्तरस्याभावादिति ।
एवञ्च यत्र कर्माङ्गभूतो मन्त्रः समास्ति तत्र मन्त्रपाठक्रमादेव क्रमः, यत्र स नास्ति, तत्र
ब्राह्मणपाठस्याप्यगत्या क्रमबोधकत्वमङ्गीकरणीयमिति भावः ।

ननु—तैत्तिरीयशाखायां “समिधो अग्न आज्यस्य व्यन्तु” तनूनपादग्न आज्यस्य
वेतु” (तै. ब्रा. ३-५-८) इत्यादीनां प्रयाजयाज्यामन्त्राणां पाठात् तेषां च प्रयोगकाले व्यापृ-
तिसम्भवेन अन्तरङ्गत्वात् तेषामेव क्रमबोधकत्वौचित्यात् कथं तान् परित्यज्य ब्राह्मणवाक्या-
नां क्रमबोधकत्वमङ्गीक्रियते इत्याशङ्कामिष्टापत्या परिहरिष्यन्, भाष्यादौ प्रयाजोदाहरणस्य च
कृत्वाचिन्तात्वमात्रिर्भावयिष्यन् प्रथमतः शङ्कामारचयति—नन्वित्यादिना । तेषां प्रयाजीय-

नां ब्राह्मणवाक्यानां किमिति स्वीक्रियते, प्रयोगसमवेतार्थस्मारकाणां याज्यामन्त्राणामग्नेयादिष्विवात्रापि सत्त्वात् । न च तेषां देवतास्मारकत्वात् कर्मस्मारकत्वेन ब्राह्मणवाक्यं स्वीक्रियते इति वाच्यम् । आग्नेयादिष्वपि कर्मस्मारकत्वेन तत्स्वीकारापत्तेः ।

न चेष्टापात्तिः । तथा सति ब्राह्मणपाठान्मन्त्रपाठस्य बलीयस्त्वं न स्यात् । तद्वलीयस्त्वे हि मन्त्राणां प्रयोगसमवेतार्थस्मारकत्वमितरस्य तदस्मारकत्वं हेतुः । यदि च कर्मस्मारकत्वं ब्राह्मणवाक्यस्य स्वीक्रियते तदा प्रधानस्मारकत्वेन ब्राह्मणवाक्यस्यान्तरङ्गत्वात् अङ्गभूतदेवतास्मारकत्वेन च मन्त्राणां बहिरङ्गत्वात् मन्त्रपाठाद्ब्राह्मणपाठस्यैव बलीयस्त्वं स्यात् । तथा च (१) 'मन्त्रतस्तु विरोधे स्यात्' इति पाञ्चमिकाधिकरणविरोधः । तत्र हि ब्राह्मणपाठान्मन्त्रपाठस्य बलीयस्त्वादादावाग्नेयानुष्ठानं पश्चादग्नीषोमीयस्येत्युक्तम् ।

अथ—आग्नेयादिषु याज्यामन्त्रा एव देवताप्रकाशनद्वारा कर्मप्रकाशकाः त्यज्यमानद्रव्योद्देश्यत्वाद्देवतात्वस्येति—चेत्, तुल्यं प्रयाजेषु, तत्रापि हि याज्यामन्त्रा देवताप्रकाशकाः । प्रयाजेषु देवताया मान्त्रवर्णिकत्वात् । तथा च प्रयाजेषु याज्यामन्त्राणां देवताप्रकाशनद्वारा कर्मप्र-

याज्यामन्त्राणाम् । तत्स्वीकारापत्तेः ब्राह्मणवाक्यस्वीकारापत्तेः । इतरस्य ब्राह्मणवाक्यस्य । ननु—ब्राह्मणवाक्यानां कर्मस्मारकत्वेऽपि मन्त्राणां कर्मसम्बन्धिदेवतास्मारकत्वेन प्रयोगसमवेतार्थस्मारकत्वानपायादुभयोरपि प्रयोगसमवेतत्वाविशेषात् कथं मन्त्रपाठोपेक्षया ब्राह्मणपाठस्य प्राबल्यं भवितुमर्हति इत्यत आह—यदि चेति । अङ्गभूतदेवतेति । प्रधानभूतयागाद्युद्देशेनैव द्रव्यदेवतयोर्विधानात् कर्मणः प्राधान्यम्, द्रव्यदेवतयोरङ्गत्वम् । तत्रापि द्रव्यापेक्षया देवताया अङ्गत्वमित्याद्यष्टमे विस्तरः । एवञ्च प्रयोगसमवेतार्थस्मारकत्वाविशेषेऽपि प्रधानस्मारकत्वेनान्तरङ्गत्वात् प्राबल्यम्, अङ्गस्मारकत्वेन बहिरङ्गत्वाद्दौर्बल्यमिति युक्तमेवेति भावः । मन्त्रपाठोपेक्षया ब्राह्मणपाठस्य बलीयस्त्वे दोषमाह—तथा चेति । "मन्त्रतस्तु विरोधे स्यात् प्रयोगरूपसामर्थ्यात् तस्मादुत्पत्तिदेशः सः" इति सूत्रम् । अस्यार्थः—विरोधे मन्त्रब्राह्मणक्रमयोर्विरोधे मन्त्रपाठक्रमादेव पदार्थानुष्ठानक्रमः स्यात्, प्रयोगरूपसामर्थ्यात् मन्त्रस्य प्रयोज्यपदार्थस्मारणे सामर्थ्यात् तस्मात् सः ब्राह्मणपाठः उत्पत्तिदेशः कर्मोपत्तिमात्रबोधकः, न प्रयोगकाले व्याप्नोतीति । पश्चादग्नीषोमीयस्येति । एतच्च मिलपतिमघस्तात् ।

काशकत्वात् तत्क्रमो मन्त्रपाठादेव स्यात्, न तु ब्राह्मणपाठक्रमात् ।

न च मन्त्रपाठस्यान्यादृशत्वात् प्रयाजक्रमो ब्राह्मणपाठक्रमादेवेति वाच्यम् । अन्यादृशत्वे तस्यैव क्रमस्यानुष्ठानं स्यात्, मन्त्रक्रमस्य बली-
यस्त्वात् ।

(१) अभ्यासाधिकरणे च वार्तिककृता 'क्रमविनियुक्तैर्बलिङ्गक्रममन्त्र-
र्णै' त्यादिना प्रयाजेषु याज्यामन्त्राणां क्रमविनियोग उक्तः । (२) नवमेऽपि
तन्त्ररत्ने 'समिधः समिधोऽग्न आज्यस्य व्यत्तिव' त्यादिभिः क्रमप्रकरण-
प्राप्तमन्त्रदेवताः गुणत्वेन समर्प्यन्त इत्युक्तम् । मन्त्राणामन्यादृशक्रमत्वे
तदनुपपत्तिः स्यात्, तत्कथं प्रयाजेषु ब्राह्मणपाठक्रमात् क्रम इति चेत्—

उच्यते—सह्यमेतत् । तथापि यत्रार्थस्मारका मन्त्रा न सन्त्येव,
यथा तूष्णीं विहितेषु कर्मसु—तेषां क्रमो ब्राह्मणपाठक्रमात् । तत्र तेषामेव
प्रयोगसमवेतार्थस्मारकत्वा(३)त् । प्रयाजोदाहरणं तु कृत्वाचिन्तया, त-
त्र ब्राह्मणवाक्यानां प्रयोगसमवेतार्थस्मारकत्वाभावात् । यथाहुरर्थवाद-
चरणे वार्तिककाराः (४) 'प्रयाजादिवाक्यान्त्यर्थं समर्प्य चरितार्थानि

अन्यादृशत्वात् विपरीतक्रमत्वात् । तस्यैव मन्त्रपाठबोधितस्यैव ।

अभ्यासाधिकरण इति । समिधो यजति, तनूनपातं यजतीत्यादीनां
अभ्यासात् अनन्यपरोविधिपुनःश्रवणरूपात् यत्र कर्मभेदो निरूप्यते द्वितीयद्वितीयद्वितीये
तत्रेत्यर्थः । क्रमविनियुक्तेत्यादि । यथासंख्यपाठरूपस्थानप्रमाणेन विनियुक्ता ये एवं-
लिङ्गकाः समिदादिलिङ्गका मन्त्रवर्णाः तैर्देवतायाः समर्पणात् समिदादिपदानां तत्प्रत्यन्या-
येन नामधेयत्वमिति प्रष्टव्यार्थः । एवं च प्रयाजेषु मन्त्राभावकथनं न मनो रक्षयतीति
भावः । गमकान्तरमप्याह—नवमेऽपीति । तदनुपपत्तिरिति । अन्यादृशक्रमत्वे तदनु-
सारेणैव अनुष्ठानप्रसक्त्या तथैव देवताप्राप्तिसम्भवेन तद्विपरीतक्रमकब्राह्मणपाठानुसारेण
देवताप्राप्त्यसम्भवात्तामादाय तत्प्रत्यन्यायेन नामधेयत्वकथनं वार्तिककारीयं क्रमेण देवता-
समर्पणकथनं च तन्त्ररत्नकारीयमनुपपन्नं भवेदित्यर्थः ।

एवमाक्षिप्य समाधत्ते—सस्यमिति । तेषामेवेति । स्मरणपूर्वकानुष्ठानस्यैव
विहितत्वेन स्मृतेरवश्यप्राप्तत्वात् । ध्यानाद्युपायान्तरापेक्षया ब्राह्मणवाक्यानामन्त-
रङ्गत्वादिति भावः । तर्हि किमर्थं प्रयाजोदाहरणम् ? अत आह—कृत्वाचिन्त-
येति । प्रयाजेषु मन्त्राभावं कृत्वा चिन्तयेदमुदाहरणमित्यर्थः । प्रयाजेषु ब्राह्मण-
वाक्यानां प्रयोगसमवेतार्थस्मारकत्वाभावे वार्तिकं प्रमाणयति—यथाहुरित्यादिना ।
अर्थवादचरण इति । मन्त्राधिकरणपूर्वपक्ष इति शेषः । प्रयाजादिवाक्यानीति ।
अस्यार्थः—प्रयाजानुयाजादिविधवाक्यानि प्रयाजादीननुष्ठेयपदार्थान् विधाय तावतैव कृता-

स्वरूपसंस्पर्शे सत्यपि प्रयोज्यतां न प्रतिपद्यन्ते' इति ।

तस्मात्समन्त्रककर्मणां मन्त्रपाठक्रमात् क्रमः । अमन्त्रककर्मणां क्रमस्तु ब्राह्मणपाठक्रमादेवेति दिक् ॥

प्रकृतौ नानादे(१)शानां पदार्थानां विकृतौ वचनादेकस्मिन् देशेऽनुष्ठाने कर्तव्ये यस्य देशेऽनुष्ठायन्ते तस्य प्रथममनुष्ठानमितरयोश्च पश्चात्—
(२) अयं यः क्रमः स स्थानक्रमः ।

स्थानं नामोपस्थितिः । यस्य हि देशेऽनुष्ठायते तत्पूर्वतने पदार्थे कृते स एव प्रथममुपस्थितो भवतीति युक्तं तस्य प्रथममनुष्ठानम् । अत एव साद्यस्के अग्नीषोमीयसवनीयानुबन्ध्यानां सवनीयदेशे सहानुष्ठाने कर्तव्ये आदौ सवनीयपशोरनुष्ठानम् ; तस्मिन्देशे अश्विनग्रहणानन्तरं सवनीयस्यैव प्रथममुपस्थितेः ; इतरयोस्तु पश्चात् ।

तथा हि— ज्योतिष्टोमे त्रयः पशुयागाः—अग्नीषोमीयः, सवनीयः, आनुबन्ध्यश्चेति । ते च भिन्नदेशाः । अग्नीषोमीय औपवसथ्येऽहि, सवनीयः सुत्याकाले, आनुबन्ध्यस्त्वन्ते । साद्यस्कः नाम सोमयागविशेषः । स चाव्यक्तत्वात् ज्योतिष्टोमविकारः । अतस्ते त्रयोऽपि पशुयागाः साद्यस्के चोदकप्राप्ताः । तेषां च तत्र साहित्यं श्रुतं—‘सह पशूनालभेत’ इति । तच्च साहित्यं सवनीयदेशे ; तस्य प्रधानप्रत्यासत्तेः, स्थानातिक्र-

र्थानि क्रमप्रकरणाभ्यां तत्स्वरूपस्य संस्पर्शे सत्यपि प्रयोगकालोच्चार्यमाणत्वरूपमनुष्ठेयत्वं न लभन्त इति । एवञ्च प्रयोगकालोच्चारणमावेन तत्कालिकस्मरणजनकत्वं तेषां दूरापेतमिति भावः ।

क्रमप्राप्तं स्थानक्रममुदाहरति—प्रकृताविति । नानादेशानामिति । बहुव्रीहिरयम् । अङ्गताबोधकस्थानव्यावृत्तमत्र स्थानपदार्थमाह—स्थानं नामेति । युक्तमिति । उपास्थित्यधीनत्वादनुष्ठानस्येति भावः । उक्तमर्थं वचयितुं सङ्गमयति—साद्यस्कः इति । साद्यस्कः एकदिनानुष्ठेयः सद्यः सोमकयविशिष्टः सोमयागविशेषः । आनुबन्ध्यानामिति । पशुयागानामिति शेषः ।

सवनरूपसोमयागसम्बन्धित्वात्सवनीयः । ते पशुयागाः । भिन्नदेशा इति । भिन्नकालानुष्ठेया इत्यर्थः । तदेवोपपादयति—अग्नीषोमीय इति । अन्ते अवधृशानन्तरम् । ज्योतिष्टोमविकार इति । अग्निष्टोमसंस्थाकज्योतिष्टोमविकृतिभूत इत्यर्थः । साहित्यमत्र एककालिकतन्त्रानुष्ठानरूपम् । प्रधानप्रत्यासत्तेरिति । प्रधानस्य सोमयागस्य

प्रसाध्याच्च । सवनीयदेशे ह्यनुष्ठाने क्रियमाणे अग्नीषोमीयानुबन्ध्ययोः स्वस्वस्थानातिक्रममात्रं भवति, अग्नीषोमीयदेशे ह्यनुष्ठाने क्रियमाणे सवनीयस्य स्वस्थानातिक्रममात्रम्, आनुबन्ध्यस्य तु स्वस्थानातिक्रमः सवनीयस्थानातिक्रमश्च स्यात् । एवमानुबन्ध्यदेशेऽग्नीषोमीयस्य द्रष्टव्यः ।

तथा च सवनीयदेशे सर्वेषामनुष्ठाने कर्तव्ये सवनीयस्य प्रथममनुष्ठानम् । आश्विनग्रहणानन्तरं हि सवनीयदेशः । प्रकृतौ (१) 'आश्विनं ग्रहं गृहीत्वा त्रिवृता यूपं परिवीयाग्नेयं सवनीयं पशुमुपाकरोती' त्याश्विनग्रहणानन्तरं तस्य विहितत्वात् । तथा च साद्यस्केऽप्याश्विनग्रहणे कृते सवनीय एवोपस्थितो भवतीति युक्तं तस्य स्थानात्प्रथममनुष्ठानमितरयोश्च पश्चादित्युक्तम् ॥

प्रधानक्रमेण योऽङ्गानां क्रम आश्रीयते स मुख्यक्रमः । येन हि क्रमेण प्रधानानि क्रियन्ते तेनैव चेत् क्रमेण तेषामङ्गान्यनुष्ठीयन्ते तदा सर्वेषामङ्गानां स्वैः प्रधानैस्तुल्यं व्यवधानं भवति, व्युत्क्रमेण त्वनुष्ठाने केषांचि-

समनन्तरानुष्ठेयत्वेन सन्निहितत्वादित्यर्थः । स्थानातिक्रमसाध्यादिति । अग्नीषोमीयस्य स्वस्थानं परित्यज्य सवनीयदेशे उत्कर्षः । आनुबन्ध्यस्यापि स्वस्थानं परित्यज्य सवनीयदेशे अपकर्ष इत्युभयोरैकैकं स्वं स्वं स्थानं परित्यज्य स्थानान्तरप्राप्तिरूपं साम्यं भवतीत्यर्थः । तदेवोपपादयति—सवनीयदेश इति ।

एवं स्थानातिक्रमवैषम्यपरिहारार्थं सवनीयदेश एवानुष्ठानस्य कर्तव्यताप्राप्तौ तत्र च प्रथमं सवनीयस्यैवोपस्थितत्वेन तस्यैव प्रथममनुष्ठानमित्याह—तथा चेति । सर्वेषामिति । त्रयाणां पशूनामित्यर्थः । कोऽसौ सवनीयदेशः ? अत आह—आश्विनेति । त्रिवृता त्रिगुण्या रज्वा । परिवीय परितः संवेष्ट्य । इतरयोश्च पश्चादिति । तयोरपि मध्ये कस्य प्रथममनुष्ठानमिति चिन्तायां तत्र प्रकृतिदृष्टक्रमस्य परित्यागे प्रमाणाभावेन प्रथमतोऽग्नीषोमीयस्य अनन्तरमनुबन्ध्यस्येत्येवं क्रमो बोद्धव्यः । इदं सर्वं पञ्चमे निरूपितमित्याह—इत्युक्तमिति ।

एवं स्थानक्रमं निरूप्यानन्तरप्राप्तं मुख्यक्रमं निरूपयितुमारभते—प्रधानेनेति । यत्रानेकप्रधानानि एकप्रयोगविधिपरिगृहीतान्येकदानुष्ठीयन्ते तदा तदङ्गानां तैरेव सहानुष्ठाने कर्तव्ये कस्य प्रधानस्याङ्गानि प्रथमतोऽनुष्ठेयानि कस्य वा तदनन्तरमिति क्रमविशेषापेक्षायां तत्र यस्य प्रधानस्य प्रथममनुष्ठानं तदङ्गावि प्रथममनुष्ठेयानीत्येवं रूपो यः क्रमः स मुख्यक्रम इत्यर्थः । एवं क्रमाश्रयणस्य प्रयोजनमाह—येन हीति । विपर्यये दोषमाह—व्युत्क्रमेणेति । प्रथमप्रधानस्याङ्गानां पश्चादनुष्ठाने द्वितीयप्रधानाङ्गानां च प्रथममनुष्ठाने

दङ्गानां स्वैः प्रधानैरत्यन्तमव्यवधानमन्येषामत्यन्तं व्यवधानं स्यात्, तच्चायुक्तं; प्रयोगविध्यवगतसाहित्यबाधापत्तेः; अतः प्रधानक्रमोऽप्यङ्ग-क्रमे हेतुः ।

अत एव प्रयाजशेषेणादावाग्नेयहविषोऽभिधारणं, पश्चादैन्द्रस्य दध्नः, आग्नेययागैन्द्रयागयोः पौर्वापर्यात् । अत्र हि द्वयोरभिधारणयोः स्वेन स्वेन प्रधानेन तुल्यमेकान्तरितव्यवधानं भवति, आग्नेयहविरभिधारणाग्नेय-यागयोः ऐन्द्रयागहविरभिधारणेन व्यवधानात् । ऐन्द्रयागहविरभिधार-णेन्द्रयागयोश्चाग्नेययागेन व्यवधानात् । अतश्चादावाग्नेयहविरभिधारणं, तत ऐन्द्रस्य हविषः, तत आग्नेययागः, तत ऐन्द्रो यागः, इत्येवंक्रमो मुख्यक्रमात् सिद्धो भवति ।

यदि तु आदावैन्द्रहविषोऽभिधारणं, तत आग्नेयस्य क्रियते, तदा या-ज्यानुवाक्याक्रमवशादादावाग्नेयस्यानुष्ठानादाग्नेययागतदङ्गहविरभिधार-णयोरत्यन्तमव्यवधानम्, ऐन्द्रयागतदङ्गहविरभिधारणयोरत्यन्तं व्यवधानं स्यात्, तच्च न युक्तम् । अतो युक्तः प्रयाजशेषाभिधारणस्य मुख्यक्रमात् क्रम इति ॥

कृत इत्यर्थः । कथमयुक्तत्वमत आह—प्रयोगेति । प्रयोगविधिना हि अङ्गानां प्रधानानां च युगपदनुष्ठेयत्वरूपसाहित्यबोधनात् तस्याशक्यानुष्ठानत्वेन ततः अविलम्बापरपर्याया-सम्बन्धिपदार्थान्तराव्यवधानरूपप्राप्तिभावपर्यवसानात् अनेकप्रधानस्थले च तस्यापि संपाद-यितुमशक्यत्वेन तत्र 'येन नाव्यवधान'मिति न्यायेन यावद्भिः पदार्थैरवश्यं सोढव्यं व्यवधानं तावत् एव व्यवधानस्य प्रयोगविधिनाभ्यनुज्ञातत्वात् व्युत्क्रमेणानुष्ठाने क्वचिदधिकव्यवधाना-पत्त्या प्रयोगविधेस्तदंशे बाधापत्तिरित्यर्थः । अङ्गक्रमे हेतुरिति । अनेन मुख्यानां क्रम इव क्रमो मुख्यक्रम इति व्युत्पत्तिरपि सूचिता ।

उदाहरणमाह—प्रयाजशेषेणेति । अयमत्र विषयसङ्ग्रहः । दर्शपूर्णमासप्रक-रणे प्रयाजहोमानन्तरं श्रुतम्—प्रयाजशेषेण हवींष्यभिधारयतीति । तेन प्रयाजानिष्ट्वा तच्छे-षेण वेद्यामासादितानां प्रधानहविषामभिधारणं कर्तव्यतया प्राप्तम् । तत्र दर्शे तावत् त्रीणि हवींषि—आग्नेयः पुरोडाशः, ऐन्द्रं दधि, ऐन्द्रं पयश्चेति । तत्र त्रयाणां मध्ये प्रथमं कस्य हविषोऽभिधारणमनन्तरं च कस्येत्याकाङ्क्षायामाग्नेयस्यैव प्रथममनुष्ठेयत्वेन तदङ्गहविरभिधा-रणस्यैव प्रथममनुष्ठानम् । अनन्तरमेव दध्नः, दधियागस्य पश्चादनुष्ठेयमानत्वात् । एवं च प्रयोगविध्यवगतस्य साहित्यस्यानुग्रहो भवतीति । प्रयोगविध्यवगतसाहित्यानुग्रहमेवोपपा-दयति—अत्र हीति ।

वैपरीत्येनानुष्ठाने बाधमाह—यदि त्विति । ननु—आग्नेययागैन्द्रयागयोः पौर्वा-पर्ये किं बीजम् ? अत आह—याज्यानुवाक्याक्रमवशादिति । तैत्तिरीयब्राह्मणे नृती-

स चासौ मुख्यक्रमः पाठक्रमात् दुर्बलः । मुख्यक्रमो हि प्रमाणान्तर-
सापेक्षप्रधानक्रमप्रतिपत्तिसापेक्षतया विलम्बित(१)प्रतिपत्तिकः, पाठ-
क्रमस्तु निरपेक्षस्वाध्यायपाठक्रममात्रसापेक्षतया न तथेति बलवान् ।

अतएव आग्नेयोपांशुयाजाग्नीषोमीयाणां क्रमेणानुष्ठीयमानानामप्यु-
पांशुयाजाज्यनिर्वापो मुख्यक्रमाच्च पूर्वमनुष्ठीयते, तस्य दुर्बलत्वात्,
पाठक्रमान्तु पश्चादनुष्ठीयते. तस्य प्रबलत्वादिति ।

स चायं मुख्यक्रमः प्रवृत्तिक्रमाद्वलवान् । प्रवृत्तिक्रमे ह्यार्थीयमाणे
बहूनामङ्गानां प्रधानविप्रकर्षो भवति, अस्मिन्स्तु आशीयमाणे सन्निकर्षः ।
तद्यथा-दर्शपूर्णमासयोरादावाग्नेयानुष्ठानं, ततः सान्नाय्यस्य । तद्धर्माश्च

याष्ट्रे पञ्चमप्रपाठके सप्तमानुवाक्ये “अग्निर्मूर्धो दिवः” “भुवो यज्ञस्य” इत्याग्नेय्यौ याज्यानुवाक्ये
आम्नाय ततः प्राजापत्याग्नीषोमीथैन्द्राग्नयाज्यानुवाक्याः पठित्वा अनन्तरं “एन्द्र सानसि
रथि” “प्र ससाहिषे” इत्यैन्द्रौ याज्यानुवाक्ये आम्नाते । एवं च प्रथमतः आग्नेययाज्यानु-
वाक्ययोः अनन्तरमेन्द्रयाज्यानुवाक्ययोश्च पाठात्तत्क्रमानुसारेणेत्यर्थः ।

एवं मुख्यक्रमं निरूप्य तस्य पाठक्रमापेक्षया दौर्बल्यं निरूपयति—स चेति ।
प्रमाणान्तरेति । कचिद्ब्राह्मणपाठक्रमात् कचिच्च याज्यानुवाक्याक्रमादित्यर्थः । प्रमा-
णान्तरसापेक्षेति । याज्यानुवाक्यापाठादिरूपप्रमाणान्तरसापेक्षः प्रधानक्रमः, तत्प्र-
तिपत्तिमपेक्षते चाङ्गानां क्रम इति विलम्बेन प्रतिपत्तियोग्य इत्यर्थः ।

अत एव मुख्यक्रमस्य पाठक्रमापेक्षया दौर्बल्यादेव । पौर्णमास्यां हि आग्नेयः
पुरोडाशः, उपांशुयाजः आज्यहविष्कः, अग्नीषोमीयः पुरोडाशः, इति त्रीणि प्रधानानि ।
तत्र आग्नेयाग्नीषोमीययोः पौर्वापर्यं तु तदीययाज्यानुवाक्याक्रमादित्युक्तं पूर्वम् । उपांशुयाजश्च
‘उपांशुयाजमन्तरा यजती’ति (तै. सं. २-६-६-४.) वाक्येन आग्नेयाग्नीषोमीययोर्मध्ये
कर्तव्यतया विहित इति तेनैव क्रमेण तेऽनुष्ठीयन्ते । तत्र च तदङ्गभूतहविर्निर्वापाः “अग्ने
जुष्टं निर्वपाम्यग्नीषोमाभ्याम्” (तै. सं. १-१-४-१.) इत्यादिना विहिताः । एवं च अत्र
मुख्यक्रमानुसारेण आग्नेयानन्तरमग्नीषोमीयात्पूर्वं कर्तव्यं आज्यनिर्वापः, अथ वा पाठक-
मानुसारेण अन्त एवेति सन्देहे मुख्यक्रमापेक्षया पाठक्रमस्य प्राबल्यात्तदनुसारेणान्त
एवानुष्ठानमिति ।

एवं मुख्यक्रमस्य पाठक्रमापेक्षया दौर्बल्यं निरूप्य इदानीं तस्य प्रवृत्तिक्रमापेक्षया
प्राबल्यं निरूपयति—स चेति । प्रवृत्तिक्रमस्य दौर्बल्ये कारणमाह—प्रवृत्तीति । न-
द्धर्माः सान्नाय्यधर्माः । केचिदिति । शाखाच्छेदनवत्सापाकरणादय इत्यर्थः । पूर्वभि-

केचित् पूर्वमनुष्ठीयन्ते । तत्र यदि प्रवृत्तिक्रममाश्रित्य तद्धर्माः सर्वे पूर्वमनुष्ठीयेरन्, तत आग्नेयधर्माः, तत आग्नेयानुष्ठानं, ततः साध्यायानुष्ठानम्, तदा तद्धर्माणां स्वप्रधानेन सह द्वाभ्यामाग्नेयधर्मतदनुष्ठानाभ्यां विप्रकर्षः स्यात् ।

यदा तु साध्यायधर्माणां केषांचित् पूर्वमनुष्ठानेऽपि अन्ये सर्वे मुख्यक्रममाश्रित्याग्नेयधर्मानुष्ठानानन्तरमनुष्ठीयन्ते तदा सर्वेषामाग्नेयधर्मसाध्यायधर्माणामेकैकेन विजातीयेन व्यवधानं भवति;—आग्नेयधर्माणां स्वप्रधानेन सह साध्यायधर्मैर्व्यवधानात्, साध्यायधर्माणां च स्वप्रधानेन सहाग्नेयानुष्ठानेन व्यवधानात्—इति न विप्रकर्षः । तस्मात् मुख्यक्रमः प्रवृत्तिक्रमाद्बलवान् ॥

सह प्रयुज्यमानेषु प्रधानेषु सन्निपातिनामङ्गानामावृत्त्यानुष्ठाने कर्तव्ये द्वितीयादिपदार्थानां प्रथमानुष्ठितपदार्थक्रमात् यः क्रमः स प्रवृत्तिक्रमः । यथा—प्राजापत्याङ्गेषु । प्राजापत्या हि 'वैश्वदेवीं कृत्वा प्राजापत्यैश्चरन्ती' ति वाक्येन तृतीयानिर्देशात् सेतिकर्तव्यताका एककालत्वेन विहिताः,

ति । तेषां पूर्वं पठितत्वेन पाठक्रमानुसारेण पूर्वमेवानुष्ठानस्य प्राप्तत्वादिति भावः । तद्धर्माणां साध्यायधर्माणाम् ।

एवं मुख्यक्रमं निरूप्य प्रवृत्तिक्रमं निरूपयति—सहेति । युगपदनुष्ठीयमानेष्वित्यर्थः । सन्निपातिनामिति । सन्निपत्योपकारकाणामित्यर्थः । यत्र बहूनां प्रधानानामेककालकर्तव्यता प्राप्ता तत्र तदङ्गानामपि सन्निपत्योपकारकाणां युगपदनुष्ठानं प्राप्तम्, तच्चाशक्यमित्येकैकस्मिन् प्रधानेऽङ्गावृत्त्यामवश्यं भाविन्यां तत्र यत्प्रधानमारभ्य येन क्रमेण प्राथमिकाङ्गानुष्ठानं कृतं तेनैव क्रमेण तदेव प्रधानमारभ्य द्वितीयाङ्गानुष्ठानमिति यः क्रमः स प्रवृत्तिक्रम इत्यर्थः । उदाहरति—प्राजापत्योष्विति । वाजपेये हि 'सप्तदश प्राजापत्यान् पशुनालभते' (तै. ब्रा. १-३-४-३.) इति वाक्येन प्रजापतिदेवताकाः सप्तदश पशव आम्नातास्तेष्वित्यर्थः । तदेवोपपादयति—प्राजापत्या हीति । सेतिकर्तव्यताका इति । अयमाशयः—यत्र हि तृतीयानिर्देशः तत्र तृतीयाप्रकृत्यर्थस्य करणत्वमवगम्यते, तच्च करणत्वं फलजनकत्वरूपम्, तच्च न प्रधानमात्रस्य सम्भवतीत्यङ्गविशिष्टस्यैव तद्वाच्यम् । एवञ्च तत्र साङ्गस्य प्रधानस्य भावनाकरणत्वं, न तु प्रधानमात्रस्य, यथा—“अप्स्ववश्वेन चरन्ति” । “उच्चैः प्रवर्ग्येणे”त्यादौ, तत्र साङ्ग एव अवश्वे अन्नपदेशविधानम्, साङ्ग एव च प्रवर्ग्ये स्वरविधानम्, न तु यत्र द्वितीयानिर्देशस्तत्र । तत्र करणत्वस्याप्रतीयमानत्वेन प्रधानमात्रस्यैवोद्देश्यत्वात्, यथा—“यज्ञाधर्वणं वै काम्या इष्टयस्ता उपांशु कर्तव्या” इत्यादौ, प्रकृतेऽपि तृतीयानिर्देशात् साङ्गेष्वेव पशुषु द्वन्द्वोपात्तसाहित्यस्यान्वयो वक्तव्यः । एवञ्च प्रधानेष्विव अङ्गेष्व-

अतस्तेषां तदङ्गानां चोपाकरणनियोजनप्रभृतीनां साहित्यं संपादनीयम् । तत्र प्राजापत्यानां संप्रतिपन्नदेवताकत्वेनैकस्मिन् कालेऽनुष्ठानानुपपद्यते साहित्यम् । तदङ्गानां चैकस्मिन् कालेऽनुष्ठानमशक्यम् । नह्यनेकेषां पशूनामुपाकरणमेकस्मिन् काले कर्तुं शक्यम् । अतस्तेषां साहित्यमव्यवधानेनानुष्ठानात् संपाद्यम्—एकस्योपाकरणं कृत्वाऽपरस्योपाकरणमिति । अतः प्राजापत्येषु एकं पदार्थं सर्वत्रानुष्ठाय द्वितीयः पदार्थोऽनुष्ठेयः । तत्र प्रथमपदार्थानुष्ठानं कस्माच्चित्पशोरारभ्य कर्तव्यम् । द्वितीयस्तु पदार्थो येन क्रमेण प्रथमोऽनुष्ठितः तेनैव क्रमेणानुष्ठेयः प्रयोगविध्यवगतस्य मिथोऽङ्गसाहित्यस्योपपत्तये ।

प्रयोगविधिना हि दैक्षे तदङ्गानामुपाकरणनियोजनादीनां मिथः साहित्यमानन्तर्यापरपर्यायं विहितम् । तच्च साहित्यं सवनीयपशौ चोदकेन प्राप्तम्, तस्य प्राणिद्रव्यकत्वेन दैक्षविकृतित्वात् । सवनीयाच्चैकादशिनेषु प्राप्तम्, सुत्याकालत्वसामान्यात् । तेभ्यश्च प्राजापत्येषु प्राप्तम्,

पि एककालानुष्ठेयत्वरूपं साहित्यं प्राप्तमिति तद्यद्यपि प्रधानानामेकदेवताकत्वात् युगपदनुष्ठानं सम्भवति, अङ्गानां तु विभिन्नेदेवताकत्वादेककालानुष्ठानसम्भवेन अविलम्बापरपर्यायप्राशुभावे पर्यवस्यति । अतः तात्सम्यर्थं प्रथममङ्गमुपाकरणरूपं यस्मिन् कस्मिंश्चित् पशावारभ्य केनचित् क्रमेणानुष्ठेयम् । द्वितीयं त्वङ्गं नियोजनं यस्मिन् पशानुपाकरणमारभ्य येन क्रमेण कृतं तस्मिन्नेव पशौ आरभ्य तेनैव क्रमेण कर्तव्यमित्याह—तत्रत्यादिना । सम्प्रतिपन्नदेवताकत्वेनेति । एकदेवताकत्वेनेत्यर्थः । एकस्मिन् काले अनुष्ठानादिति । प्रयोगविधिना साङ्गानां प्रधानानां यौगपद्यबोधनात् यत्र विभिन्नेदेवताकस्थले तदसम्भवः तत्र क्रमापेक्षायां पाठादीनां क्रमनियामकत्वेऽपि यत्रैकदेवताकस्थले यौगपद्यसम्भवस्तत्र तन्त्रानुष्ठानस्यैव उचितत्वादिति भावः । 'प्राजापतेर्जायमानाः' 'इमं पशुं पशुपते' (तै.सं. ३-१-४-१.) इति मन्त्रद्वयेन वर्हिभ्यां प्लक्षाखया च पशोरुपस्पर्शनपूर्वकं देवतार्थत्वेन संकल्पनमुपाकरणम् । यूपे पशोर्वन्धनं नियोजनम् ।

प्राजापत्येषु उपाकरणादिप्राप्तिमुपादयति—प्रयोगविधिनेति । तच्चेति । दैक्षे यद्विहितं तदित्यर्थः । चोदकेन अतिदेशेन । तत्र कारणमाह—तस्येति । सवनीयस्येत्यर्थः । प्राणिद्रव्यकत्वेनेति । सवनीयस्यापि पशुद्रव्यकत्वात् अग्नीषोमीयस्यापि तथात्वात् उभयोः सादृश्यसत्वादित्यर्थः । एकादशिनेष्वांते । आमेयः कृष्णप्रोवः, सारस्वती मेधा, वज्रः सौम्यः, पौष्णः श्यामः, शितिष्ठो बर्हिस्पत्यः, शिल्पो वैश्वदेवः, ऐन्द्रोऽरुणो, मारुतः कल्माषः, ऐन्द्राग्नः संहितोऽधोरामः सावित्री, वारुणः पेतवः (तै.सं. ५-६-२२.) इति विहितेषु पशुष्वित्यर्थः । सुत्याकालत्वसामान्यादि-

गणत्वसामान्यात् ।

प्राजापत्येषु च प्रतिपशु यागभेदाद्धोदका भिद्यन्ते । अतश्चोदकात्तत्पश्वङ्गभूतानामुपाकरणनियोजनादीनां साहित्यमानन्तर्यापरपर्यायं प्राप्तम् । अत एकस्य पशोरुपाकरणानन्तरमेव नियोजनं चोदकबलात् कर्तव्यत्वेन प्राप्तम् । तत्तु न क्रियते, प्रत्यक्षवचनावगतसर्वपश्वङ्गसाहित्यानुपपत्तेः । अत एकास्मिन् पशानुपाकरणे कृते तदनन्तरमेव कर्तव्यत्वेन प्राप्तमपि नियोजनं न क्रियते । प्रत्यक्षवचनबलात् पश्वन्तरेषु षोडशसु उपाकरणमेव क्रियते । कृते तु तेषूपकरणे प्रथमपशोर्नियोजनस्य तदीयोपाकरणेन व्यवधाने प्रमाणाभावात् प्रथमपशावेव नियोजनं कार्यम् । अतश्च येन क्रमेणोपाकरणं कृतं तेनैव क्रमेण नियोजनं कार्यम् ।

एवञ्च तत्तत्पशूपाकरणानां स्वस्वनियोजनैस्तुल्यं षोडशक्षणेर्व्यव-

ति । प्राणिद्रव्यस्वरूपसादृश्येन अस्याप्यधिकादस्यस्य सत्वादित्यर्थः । तेभ्यः ऐकादंशिनेभ्यः । गणत्वसामान्यादिति । प्राजापत्यानां पशुसमुदायरूपगणत्वादैकादशिनानामपि गणत्वात् सादृश्यसद्भावादित्यर्थः । अत्रापि पूर्ववत् सादृश्याधिक्यादित्येव व्याख्येयम् । सर्वमेतामिरूपितमष्टमं ।

ननु—प्राजापत्यगणस्य एकत्वात् स्वप्रकृतितः एक एव अतिदेश इति तावत्स्वपि पशुपुसकृदेवोपाकरणादीनामनुष्ठेयतया अनेकेषां तेषामप्रसक्तत्वात् कथं साहित्यप्राप्तिः ? अत आह—प्राजापत्योऽपि निति । यागभेदादिति । एवञ्च गणत्वे सत्यपि तत्तद्द्रव्यदेवतासम्बन्धभेदादिना यागभेदस्य द्वितीये निरूपितत्वात् तेषां च पृथक् पृथग्धर्मापेक्षत्वेन प्रत्येकमतिदेशतः धर्माणां प्राप्तिः स्यादेवेति भावः । उपाकरणमेव क्रियत इति । एतेन प्राजापत्यपशुपशूपाकरणादीनां पदार्थानुसमय एव, न काण्डानुसमय इति पाश्चात्तिकः सिद्धान्तः सूचितः । न च एकास्मिन् पशौ सर्वमुपाकरणाद्यङ्गजातमनुष्ठाय अपरास्मिन् पशौ तस्यानुष्ठानेऽपि तावत् एव व्यवधानस्य सम्भवेन अङ्गप्रधानयोस्तुल्यव्यवधानसम्भवात् किमर्थं प्रकृतिप्राप्तमेकस्मिन् पशौ तदीयोपाकरणनियोजनयोरानन्तर्यं बाधित्वा पदार्थानुसमय अश्रीयत इति वाच्यम् । “वैश्वदेवां कृत्वा प्राजापत्यैश्वरन्ती”ति प्रत्यक्षवचनेन प्रधानानामिव अङ्गप्रधानयोरपि साहित्यबोधनात् एकास्मिन् क्षणे तेषामपि युगपदुपकर्तव्यतायाः प्राप्तत्वात् । अतश्च यस्मिन् क्षणे एकास्मिन् पशानुपाकरणं प्राप्तं तस्मिन्नेव क्षणे पश्वन्तरेऽपि तत्प्राप्तम् । तत्तु अशक्यानुष्ठानत्वान्न क्रियते प्रथमक्षणे । द्वितीयक्षणेऽपि तस्याकरणे प्रयोगावध्यवगतसाहित्यं बाध्यतेति अनुमानिकं नैरन्तर्यं बाधित्वाऽपि पदार्थानुसमयस्यैवाश्रयणीयत्वात् । तदेतस्य मनसि निषायाह—अत इत्यादिना ।

षोडशक्षणैरित्युपलक्षणमसम्बन्धिपदार्थान्तररियक्षणानाम् । केषांचिच्चेति च-

धानं भवति । अन्यथा केषांचिदत्यन्तव्यवधानं केषांचिद्व्याव्यवधानं स्यात् । तच्च न युक्तम् । तस्मात् येन क्रमेण प्रथमपदार्थोऽनुष्ठितस्तेनैव द्वितीयोऽनुष्ठेयः । तत्सिद्धं प्रथमानुष्ठितपदार्थक्रमात् यो द्वितीयपदार्थः क्रमः स प्रवृत्तिक्रम इति ।

तदेवं निरूपितः संक्षेपतः षड्विधक्रमनिरूपणेन प्रयोगविधिव्यापारः ॥

फलस्वाम्यबोधको विधिरधिकारविधिः । फलस्वाम्यं च कर्मजन्यफलभोक्त्वम् । स च 'यजेत स्वर्गकाम' इत्येवंरूपः । अनेन हि स्वर्गमुद्दिश्य यागं विदधता स्वर्गकामस्य यागजन्यफलभोक्त्वम् प्रतिपाद्यते ।

(१) 'यस्याहिताग्नेरग्निर्गृहान् दहेत् सोऽग्नेये क्षामवतेऽष्टाकपालं पुरोडाशं निर्वपे'दित्यादिभिस्तु गृहदाहादौ निमित्ते कर्म विदधन्निर्निमित्तवतः कर्मजन्यपापक्षयरूपफलस्वाम्यं प्रतिपाद्यते ।

कारादल्पव्यवधानस्य ग्रहणम् । प्रवृत्तिकर्मनिरूपणमुपसंहरति—तदिति । षष्ठमाध्यायार्थभूतप्रयोगविधिनिरूपणमुपसंहरति—तदेवमिति ।

क्रमप्राप्तमाधिकारविधिं निरूपयति—फलस्वाम्येति । कीदृशमत्र फलस्वाम्यमित्यत आह—फलस्वाम्यं चेति । एवञ्च यो यत्फलमभिलषति स तत्साधने यागादौ अधिकरोतीति अधिकारबोधकत्वादस्य अधिकारविधित्वमित्यर्थः । स च अधिकारविधिश्च । स्वर्गमुद्दिश्येति । यद्यप्यत्र पुरुषविशेषणं स्वर्गकामशब्दः तमेवाभिधातुं शक्नोतीति न स्वर्गस्योद्देश्यता प्रतीयते तथापि अस्वार्थे पुरुषस्य प्रवृत्त्यनुदयात् विधिवलेन भावनायाः पुरुषार्थभाव्यकत्वे अवश्याभ्युपगते तद्विशेषाकाङ्क्षायां स्वर्गकामपदेन विशिष्टफलपेक्षिणः पुरुषस्य शेषित्वबोधनात् विशेष्यस्य आख्यातादेव प्राप्तत्वेन विशेषणभूतस्वर्गादिमात्रपरं स्वर्गकामादिपदम्, प्रथमा च कर्मत्वपरेत्यभिसन्धायैवमभिहितम् । यागं विदधतेति । षष्ठ्यन्यायेन स्वर्गे भाव्यत्वेन अन्विते भावार्थाधिकरणन्यायेन धात्वर्थस्य करणत्वेनान्वयस्य युक्तत्वादिति भावः ।

नन्वेवं सति नित्ये नैमित्तिके च पुंसः अधिकारो न स्यात्, तत्र कर्मजन्यफलस्यैवाभावेन तद्भोक्त्वस्य दूरापास्तत्वात् । न च विश्वजिन्यायेन स्वर्गः रात्रिसत्रन्यायेन 'धर्मेण पापमपनुदती'ति वाक्यशेषश्रवणात् पापक्षयो वा फलत्वेन कल्प्यतामिति घ्राच्यम् । निमित्तफलयोः उभयोः एकस्मिन् वाक्ये उद्देश्यत्वाङ्गीकारे वाक्यभेदापत्तेः । उक्तञ्च—“निमित्तफलसम्बन्ध एकवाक्ये न युज्यते । उद्देश्यद्वयसम्बन्धे वाक्यभेदः प्रसज्यते” ॥ इत्यत आह—यस्याहिताग्नेरिति । अयं भावः—भावनायाः इष्टभाव्यकत्वस्वाभाव्येन नैमित्तिकस्थलेऽपि अवश्यं किञ्चित्फलं कल्पनीयम् । तच्च न स्वर्गादिरूपम्, अनुपास्थितस्वर्ग-

तच्च फलस्वाम्यं तस्यैव योऽधिकारिविशेषणविशिष्टः । अधिकारिविशेषणं च तदेव यत्पुरुषविशेषणत्वेन श्रुतम् । अत एव 'राजा राजसूयेन स्वाराज्यकामो यजेत' इत्यनेन स्वाराज्यमुद्दिश्य राजसूयं विदधतापि न स्वाराज्यकाममात्रस्य तत्फलभोक्तृत्वं प्रतिपाद्यते, किं तु राज्ञः सतस्तत्कामस्य ।

किञ्चित्तु पुरुषविशेषणत्वेनाश्रुतमप्यधिकारिविशेषणं भवति ।

यथा—अध्ययनविधिसिद्धा विद्या, अग्निसाध्येषु च कर्मसु आधानसिद्धाग्निमत्ता, सामर्थ्यं च । एतेषां पुरुषविशेषणत्वेनाश्रवणेऽप्यधिकारिविशेषणत्वमस्त्येव । उत्तरक्रतुविधीनां ज्ञानाक्षेपशक्तेरभावेनाध्ययनविधिसिद्धज्ञानवन्तं प्रत्येव प्रवृत्तेः । अग्निसाध्यकर्मणां चाग्न्यपेक्षत्वेन तद्विधीनामाधानसिद्धाग्निमन्तं प्रत्येव प्रवृत्तेः ।

कल्पने गौरवात् । सुमुक्षोः स्वर्गादीनामनिष्ठत्वेन तदुत्पत्तौ शास्त्रस्यानिष्टसाधनानुष्ठापकत्वापत्तेश्च । नापि अकरणनिमित्तप्रत्यवायप्रागभावपरिपालनरूपं तत् । तस्याजन्यत्वेन फलत्वायोगात् । किन्तु पापक्षय एव आर्थवादिकः कल्प्यते । न च उद्देश्यानेकत्वकृतो वाक्यभेदः । उद्देश्यद्वयेन सह विधेयसम्बन्ध एव वाक्यभेदात् । अत्र च कर्मणः फलेन सह सम्बन्धः । तत्कर्तव्यतायाश्च निमित्तेन इति न वाक्यभेदः । उक्तं हि—“द्वाभ्यां विधेयसम्बन्धे वाक्यभेदः प्रसज्यते । उद्देश्येन निमित्तेन विधेयस्य न सङ्गतिः” इति । दाहादीत्यादि पदेन “एतामेव निर्वपेद्यस्य हिरण्यं नश्येत्” (तै० सं० २-३-२-५) इति विहिता हिरण्यनाशेष्टिः परिगृह्यते । कर्मजन्येति । कर्मजन्यं यत्पापक्षयरूपं फलं तत्स्वाम्यमित्यर्थः । नन्वेवं बृहस्पतिसवे क्षत्रियवैश्ययोः राजसूये ब्राह्मणवैश्ययोः वैश्यस्तोमे च ब्राह्मणक्षत्रिययोरेधकारापत्तिः । तेषामपि कर्मजन्यफलभोक्तृत्वसम्भवात् । अत आह—तच्चेति । नन्वेवमपि स्वर्गकामत्वादेरप्यधिकारिविशेषणत्वसम्भवात्तदोषतादवस्थम्, अत आह—अधिकारीति । स्वर्गकामादिपदानां स्वर्गादिमात्रबोधकत्वेन पुरुषविशेषणत्वं न सम्भवतीति भावः । अत एव पुरुषविशेषणत्वेन श्रुतस्य अधिकारिविशेषणत्वादेव । राज्ञः सत इति । अत्र राजपदं क्षत्रियजातिमात्रवाचकम् । एवञ्च नेतरयोरत्र प्राप्तिः । एवं वैश्यस्तोमादावपि द्रष्टव्यमित्याशयः ।

नन्वेवं श्रद्धस्याप्यधिकारः स्यात् । तस्यापि स्वर्गकामत्वाविशेषात् । अत आह—किञ्चित्त्विति । विद्या निष्कृष्टवेदवाक्यार्थज्ञानम् । उत्तरक्रतुविधीनाम् । आधानानन्तरमनुष्ठीयमानदर्शपूर्णमासज्योतिष्टोमादिक्रतुविधीनाम् । ज्ञानाक्षेपशक्तेरभावेनेति । उत्तरक्रतुविधयः स्वविषयानुष्ठानार्थं तद्विषयकं ज्ञानमपेक्षमाणाः प्रमाणान्तरसिद्धार्थज्ञानवन्तं पुरुषमादाय तैर्नैव कृतार्था इति न तेषु स्वातन्त्र्येण ज्ञानाक्षेपकत्वशक्तिः कल्प्यते,

अत एव च शुद्धस्य न यागादावधिकारः । तस्याध्ययनविधिसिद्ध-
ज्ञानाभावात्, आधानसिद्धान्यभावाच्च, अध्ययनस्योपनीताधिकारत्वा-
दुपनयनस्य चा'एवर्षे ब्राह्मणमुपनयीते' त्यादिना त्रैवर्णिकाधिकारत्वात् ।
आधानस्यापि 'वसन्ते ब्राह्मणोऽग्नीनादधीत' इत्यादिना त्रैवर्णिकाधि-
कारत्वात् ।

यद्यपि च 'वर्षासु रथकारोऽग्नीनादधीते' त्यनेन रथकारस्य सौध-
न्यनापरपर्यायस्याधानं विहितम्, योगादूढेर्बलीयस्त्वात्, तथापि ना-
स्योत्तरकर्मस्वधिकारः, अध्ययनविधिसिद्धज्ञानाभावात् ।

न च तदभावे आधानेऽपि कथमधिकारः, तदनुष्ठानस्य तत्साध्य-
त्वादिति वाच्यम्; तस्याध्ययनविधिसिद्धज्ञानाभावेऽपि 'वर्षासु रथका-
रोऽग्नीनादधीत' इत्यनेनैव विधिनाऽऽधानमात्रौपयिकज्ञानाक्षेपणात् ।
अन्यथा एतस्यैव विधेरनुपपत्तेः । अतश्च रथकारस्याधानमात्रेऽधिका-
रेऽपि नात्तरकर्मस्वधिकारः, विद्याभावात् ।

एवञ्च तदाधानं नाग्निसंस्कारार्थम् । संस्कृतानामग्नीनामुत्तरत्रो-
पयोगाभावात्, किं तु तदाधानं लौकिकाग्निगुणकं विश्वजिन्यायेन

गौरवादिति भावः । अत एव उत्तरक्रतुविधानामभिमाद्वयावाद्विषयकत्वादेव । उप-
नीताधिकारत्वादिति । 'अष्टवर्षे ब्राह्मणमुपनयीते' तमध्यापयति' इति तच्छब्देन
उपनीतस्यैव परामर्शोदित्यर्थः । उपनयीतेत्यादिना 'एकादशवर्षे राजन्यमुपनयीते', 'द्वा-
दशवर्षे वैश्य' मित्यनयोः परिग्रहः । एममुत्तरत्राप्यादपदेन 'प्राग्मे राजन्यः, शराद वै-
श्य' इत्यनयोः परिग्रहः ।

ननु-शुद्धस्यापि अस्त्येव यागादावधिकारः, रथकारस्याधानश्रवणात् । न च त्रैवर्णिक
एव यदि कश्चिदर्थं करोति तस्यैष कालविधिः इति कथमनेन त्रैवर्णिकातिरिक्तस्य जातिविशे-
षस्याधानं सिध्यति । अत एव आपस्तम्बेनापि "ये त्रयाणां वर्णानामेतत्कर्म कुर्वन्ति तेषामेष कालः"
(आप.श्रौ. ५-३-१९) इति त्रैवर्णिकाधिकारिकत्वमेवोक्तमिति वाच्यम् । योगापेक्षया दूढेर्ब-
लीयस्त्वात् । न च प्रोक्षण्याधिकरणविरोधः । क्लृप्तस्यैव योगस्य कल्प्यरूढिबाधकत्वस्य त-
दधिकरणविषयत्वात् । आपस्तम्बवचनस्य अवयवव्युत्पत्तिरूपहेतुमूलकत्वेन सन्न्यायविरोधे त-
स्यैव बाध्यत्वात् । अतः कथं त्रैवर्णिकमात्राधिकारिकत्वमित्याशङ्क्य निराकरोति-यद्यपी-
ति । अस्य रथकारस्य । उत्तरकर्मसु आधानोत्तरकालिकेषु दर्शपूर्णमासादिकर्मसु । अ-
नुपपत्तेरिति । एवञ्च आधानविधेः स्वान्यथानुपपत्त्या स्वमात्रौपयिकज्ञानमाक्षिप्य रथ-
कारविषये प्रवृत्तावपि नोत्तरक्रतुविषयस्तद्विषये प्रवर्तन्त इति भावः ।

नन्वेवं उत्तरक्रतुष्वधिकारभावे आधानसंस्कृतानामग्नीनां प्रयोजनाभावात् आधानस्यै-
व वैयर्थ्यं स्यादित्यत आह-एवञ्चेति । उपयोगाभावादिति । यस्य चोत्तरत्र उ-

स्वर्गफलं च स्वतन्त्रमेव प्रधानकर्म विधीयते । अग्नीनिति च द्वितीया 'सक्तून् जुहोती' तिवचुतीयार्था इति ।

प्रकृतमनुसरामः । तत्सिद्धं-शूद्रस्याध्ययनविधिसिद्धज्ञानाभावादाधानसिद्धान्यभावाच्च नोत्तरकर्मस्वधिकार इति ।

नन्वेवं स्त्रिया अधिकारो न स्यात् । तस्या अध्ययनप्रतिषेधेन तद्विधिसिद्धज्ञानाभावात् । न च नास्त्येवेति वाच्यम् । 'यजेत स्वर्गकाम' इत्यादौ स्वर्गकामपदस्योद्देश्यसमर्पकत्वेन पुंस्त्वस्योद्देश्यविशेषणत्वाद्गृहेकत्ववदविवक्षितत्वेन स्त्रिया अधिकारस्य साधितत्वादिति चेत्-सत्यम् । अधिकारः साधितो, न तु स्वातन्त्र्येण, 'न स्त्री स्वातन्त्र्यमर्हती'

प्रयोगः क्लृप्तः यथा- 'व्रीहिभिर्यजेते' त्यादौ, यत्र वा अक्लृप्तोऽपि कल्पयितुं शक्यः यथा- 'अध्वर्युं वृणाते' इत्यादौ । अत्र हि अध्वर्योस्तत्र उपयोगाश्रवणेऽपि संस्कारविधिन्यथानुपपत्त्या उपयोगः कल्पयितुं शक्यते-वृतेनाध्वर्युणा कर्म कर्तव्यमिति, तत्रैव संस्कार्यत्वाभ्युपगमः । यत्र तु तदुभयमपि न सम्भवति न तत्र संस्कार्यत्वकल्पना । किन्तु लक्षणादिना विनियोगभङ्ग एवेत्याशयः । कथं तर्हि द्वितीयाया उपपत्तिः ? अत आह-सक्तूनििति । एतेन 'स्वाध्यायोऽध्येतव्य' इत्यध्ययनविधिना स्वकुलपरम्परागताया एव शाखाया अध्ययनविधानेन शाखान्तराध्ययनस्याप्राप्तत्वेन तद्वतमन्त्राद्युपसंहारार्थं तद्विषये उत्तरक्रतुविधीनां ज्ञानाक्षेपकत्वशक्तिकल्पनावश्यभावेन तद्वदेव शूद्रविषयेऽपि आक्षेपकत्वकल्पनाया निवारयितुमशक्यत्वात् न ज्ञानाभावहेतुना अनधिकारः साधयितुं शक्यते । किन्तु अग्न्यभावादेवेति केषाञ्चिदुक्तिरपास्ता । त्रैवर्णिकानां स्वशाखाधीतवाक्येषु ज्ञानाक्षेपकत्वशक्तेरकल्पनेन शाखान्तराधीतवाक्येषु परं तत्कल्पनेन लघवात् । शूद्रस्य तु कात्स्न्येन तदाक्षेपकल्पनमिति गौरवात् ।

विद्याभावस्याधिकाराभावप्रयोजकत्वे स्त्रिया अपि विद्याभावादधिकाराभावमापादयति-नन्वेवामिति । अध्ययनप्रतिषेधेनेति । 'न स्त्रीशूद्रौ वेदमधीयाताम्', स्त्रीशूद्रद्विजबन्धूनां त्रयी न श्रुतिगोचरा' इत्यादिश्रुतिस्मृतिभिरिति शेषः । इष्टापत्तौ दोषमाह-यजेतेति । उद्देश्यसमर्पकत्वेनेति । स्वर्गकामनावत्पुरुषं प्रत्येव यागादेर्विधानादिति भावः । साधितत्वादिति । षष्ठ इति शेषः ।

"न स्त्री स्वातन्त्र्यमर्हती" त्यस्य पूर्वोक्तः "पिता रक्षति कौमारे भर्ता रक्षति यौवने । पुत्रस्तु स्थाविरै भावे (मनु० ९-३) इति मानवो बोध्यः । "रक्षेत्कन्यां पिता विद्वां पतिः पुत्राश्च वार्धक्ये । अभावे ज्ञातयस्तेषां न स्वातन्त्र्यं कचिच्छ्रियाः" (याज्ञ० १-८५) बालया वा युवत्या वा वृद्धया वापि योषिता । 'न स्वातन्त्र्येण कर्तव्यं कार्यं किञ्चिद्गृहेष्वपि ॥ बाल्ये पितृवशे तिष्ठेत् पाणिप्राह्मश्च यौवने । पुत्राणां भर्तारि प्रेते न भजेत स्वतन्त्रताम्' इत्यादीनां परिग्रहः । तस्य स्वातन्त्र्यस्य । ननु-नैतस्त्रीणां कर्मण्यधिकारनि-

त्यादिना तस्य निषिद्धत्वात्, स्वातन्त्र्येण कर्तृत्वे प्रयोगद्वयस्यापि वैगुण्यापत्तेश्च । यजमानप्रयोगे पत्नीकर्तृकाज्यावेक्षणादिलोपात्, पत्नीप्रयोगे च यजमानकर्तृकाज्यावेक्षणादिलोपात् । अतो दम्पत्योः सहाधिकारः । सहाधिकारत्वेन यजमानविद्ययैव पत्न्या अपि कार्यसिद्धेर्न ज्ञानं विना तस्या अधिकाराऽनुपपत्तिः ।

(१) 'पाणिग्रहणात् सहृत्वं कर्मसु, तथा पुण्यफलेषु' इति वचनेन स्त्रिया अधिकारनिर्णयाच्च निषादस्थपतेरिवाध्ययनविधिसिद्धज्ञानाविरहिणोऽपि (२) 'एतया निषादस्थपतिं याजयेत्' इति वचनान्निषादेष्टव्यम् ।

षेधकम्, तद्वाचकपदाभावात्; न च सामान्यतः स्वातन्त्र्यनिषेधेन कर्मण्यपि तत्प्रवृत्तिः सम्भवत्येवेति वाच्यम् । पूर्वोदाहृतवाक्यस्य विषयादौ स्वातन्त्र्यनिषेधपरत्वात् । अस्वतन्त्राः स्त्रियः कार्याः पुरुषैः स्वैर्दिवानिशम् । विषयेषु च सज्जन्यः संस्थाप्या आत्मनो वशे ॥ (मनु० ९-२) इति पूर्वस्मिन् श्लोके विषयादौ स्वातन्त्र्येण प्रवृत्ताया एव तस्या निरोधस्योक्तत्वेन तद्विषयत्वस्यैवास्यापि वक्तव्यत्वात्, प्रकरणस्यास्य क्षीरक्षणाभावोद्यनपरत्वाच्चेत्यत आह—स्वातन्त्र्येणेति । स्वातन्त्र्येण कर्तृत्वे उभाभ्यामपि परस्परसम्बन्धमन्तरेण पृथक् पृथक् प्रयोगकर्तव्यतापत्त्या यजमानकर्तृके प्रयोगे पत्न्यभावेन पत्नीकर्तृकाणामज्ञानां लोपः, एवं पत्नीकर्तृके प्रयोगे यजमानाभावेन तत्कर्तव्यपदार्थानां लोप इति कर्मणोऽज्ञाभावप्रयुक्तं वैगुण्यमापद्येतेत्यर्थः । तदेवोपपादयति—यजमानेत्यादिना । पत्नीकर्तृकेति । 'पत्न्यवेक्षितमाज्यं भवति' इत्यादिना ये विहिताः पत्नीकर्तृकाज्यावेक्षणादयः तेषां लोपादित्यर्थः । आदिपदेन अन्वारम्भणादयो गृह्यन्ते । एवमुत्तरत्रापि । न च क्रयेण पत्नीं यजमानं वा सम्पाद्याज्यावेक्षणादिकमनुष्ठीयतामिति वाच्यम् । क्रयक्रीतयोः पत्नीत्वस्य वा यजमानत्वस्य वा असम्भवात् । "पत्युर्नो यज्ञसंयोगे (पा०सू० ४-१-३३) इति सूत्रेण पत्नीशब्दस्य यजघातूत्तरशानच्प्रत्ययान्तस्य च यजमानशब्दस्य फलभोक्तृत्वरूपस्वामित्ववाचकत्वात् परिक्रीतस्य च स्वामित्वाभावस्य षष्ठे निरूपितत्वात् । "क्रयक्रीता तु या नारी न सा पत्न्यभिधीयते । न सा दैवे न सा पित्र्ये दासी तां कवयो विदुः" इत्यादिना क्रीतायाः पत्नीत्वस्य निषिद्धत्वाच्च । अतश्च स्वातन्त्र्येण नास्ति कर्मण्यधिकारः स्त्रियाः, तथापि स्वपतिना सहास्त्येवाधिकार इत्याह—अत इति । ननु—तासामध्ययननिषेधेन तत्सिद्धविद्याभावात् "न ह्यविद्वान् विहितोऽस्ति" (जै० सू० ३-८-१८) इति न्यायेन अविदुष्यास्तस्याः अधिकारनिषेधात् अधिकाराभावस्तदवस्थ एवेत्यत आह—यजमानविद्ययैवेति ।

ननु—आज्यावेक्षणादीनां अन्यथानुपपत्त्या तावत्स्वेवाङ्गेषु अधिकारकल्पनेऽपि न सर्वत्राधिकारकल्पने प्रमाणमस्तीत्यत आह—पाणिग्रहणादिति । कर्मस्वित्यविशेषण

निषादस्थपतिशब्दे हि निषादं स्थपतिं चेति कर्मधारयो न तु निषादानां स्थपतिरिति षष्ठीतत्पुरुषः, षष्ठ्यर्थे लक्षणापत्तेः । एतावांस्तु विशेषः—निषादस्याध्ययनविधिसिद्धज्ञानाभावेन एतस्यैव विधेस्तत्कर्मोपयिकज्ञानाक्षेपकत्वम् । पत्न्यास्तु तादृशज्ञानाभावेऽपि यजमानेन सहाधिकारात्तस्य च तादृशज्ञानवत्त्वात्तेनैव च तस्याः कार्यसिद्धेर्नोत्तरक्रतुविधीनां ज्ञानाक्षेपकत्वम् ।

कर्मपदश्रवणेन सर्वेष्वेवाङ्गप्रधानेषु साहित्यमवगम्यते, नाज्यावेक्षणादिमात्रे । किञ्च पुण्यफलेष्वपि साहित्यं गम्यते । तच्च फलभोक्तृत्वं कर्मस्वधिकारमन्तरा न सम्भवतीति सर्वेष्वपि कर्मस्वधिकारस्सिद्ध एवेति । एवञ्च वैतानिके कर्मणि स्त्रीणां सहाधिकारः तद्धर्मवस्तु च केषुचित् एकाग्रिन्साध्येषु कर्मसु सहाधिकारः, न तु सन्ध्यावन्दनजपादौ स्वतन्त्राधिकारिके स्त्रिया अधिकारः, नापि सावित्रीव्रतादौ पुंसोऽधिकारः, पूर्तादौ तु स्वातन्त्र्येण द्वयोरधिकार इति सिद्धम् । तत्र दृष्टान्तमाह—निषादेति । एवञ्च यथा निषादस्थपतेः वचनबलात् निषादेष्ट्यामधिकारोऽङ्गीक्रियते, एवमत्रापि वचनबलादेवाधिकाराङ्गीकरणमिति भावः ।

तदेव निरूपयति—निषादेति । अयं भावः—“(१)रौद्रं वास्तुमयं चरं निर्वपे” इति शिष्टं काञ्चन विधाय श्रूयते “एतया निषादस्थपतिं याजये” इति । वास्तुमयं वास्तुशाकप्रकृतिकमित्यर्थः । केचित्तु वास्तुमध्य इति पठन्ति । तदा वास्तुमध्ये गृहमध्य इत्यर्थः । तत्र निषादस्थपतिशब्दस्य निषादानां स्थपतिरिति तत्पुरुषसमासमाश्रित्य त्रैवर्णिकेष्वेव यो निषादानामधिपतिः तदधिकारिकेयमिष्टिः ? उत निषादश्चासौ स्थपतिश्चेति कर्मधारयमङ्गीकृत्य निषाद एव सन् यः स्थपतिः, तदधिकारिका ? इति सन्दिह्य षष्ठीतत्पुरुषाङ्गीकरणे पूर्वपदे लक्षणा भवति । अतो लक्षणानापादककर्मधारयाङ्गीकरणमेव वरम् । यद्यप्यस्मिन् पक्षे विधेः ज्ञानाक्षेपशक्तिकल्पनारूपं गौरवं भवति तथापि फलमुखत्वात् न तत् दोषायेति । निषादः ब्राह्मणात् शूद्रायामुत्पन्नः शूद्रकर्माधिकृतो जातिविशेषः । नन्वेवं यथात्र विधिना ज्ञानाक्षेपात् तदौपयिकज्ञानसम्पादनेन निषादस्याधिकारोऽङ्गीक्रियते, एवमेव स्त्रिया अपि विधिना ज्ञानाक्षेपात् तदर्थमध्ययनं कुतो न स्यात् ? इत्यत आह—एतावांस्त्विति । एवञ्च सत्यां गतौ नोत्तरक्रतुविधीनां ज्ञानाक्षेपकत्वशक्तिकल्पनं युक्तिसहमिति भावः ।

एवञ्च ये यजमानकर्तृकाः पदार्थाः, तत्र यजमानज्ञानेनैव कार्यसिद्धावपि ये तावत् यजमानोनासम्भवदनुष्ठानाः पत्नीमात्रकर्तृकाः तत्रागत्या तद्विधेर्ज्ञानाक्षेपकत्वशक्तिरङ्गी-

१, भैत्रायणीयसंहितायां “वास्त्वमयं रौद्रं चरं निर्वपेत् यत्र रुद्रः प्रजाः शामयेत्, वास्त्वोर्वै वास्त्वं जातं वास्त्वमयं खलु वै रुद्रस्य, स्वेनैवेनं भागधेयेन शमयति । तथा निषादस्थपतिं याजयेत्” (मै० सं० २-२-४.) इति श्रुतम् । भाष्ये तु वास्तुमध्ये रौद्रं चरं निर्वपेदित्येव पाठोऽङ्गीकृतः ॥

ये तु पत्नीमात्रकर्तृकाः पदार्थाः आज्यावेक्षणादयस्ते ज्ञानं विनाऽ-
शक्यानुष्ठाना इति तद्विधीनां तदाक्षेपकत्वं स्वीक्रियते इति । तत्सिद्ध-
मध्ययनविधिसिद्धज्ञानस्याधानसिद्धाग्निमत्तायाश्चोत्तरकर्मसु अधिका-
रिविशेषणत्वमिति ॥

एवं सामर्थ्यस्यापि अधिकारिविशेषणत्वम् । असमर्थं प्रति विध्य-
प्रवृत्तेः । (१) 'आख्यातानामर्थं ब्रुवतां शक्तिः सहकारिणी' ति न्यायात् ।

तच्च सामर्थ्यं काम्ये कर्मणि अङ्गप्रधानविषयम् । न त्वङ्गासमर्थः प्र-
धानमात्रसमर्थश्च काम्ये कर्मण्यधिकारी । प्रधानविधेरङ्गविध्येकवाक्य-
तापन्नस्य साङ्गकर्मसमर्थं प्रत्येव प्रवृत्तेः । यथाविनियोगमधिकारात् ।
यदि हि समर्थं प्रत्येव प्रवृत्तौ कयाचित् श्रुत्या विरोधः स्यात् तदाऽस-
मर्थस्याप्यधिकारः स्यात् । न च विरोधोऽस्ति । स्वर्गकामश्रुतेः समर्थं प्र-
त्येव प्रवृत्तौ विरोधाभावात् । प्रत्युतासमर्थं प्रति प्रवृत्तौ प्रधानविधेरङ्ग-
वाक्यैकवाक्यतया प्रातिपक्षस्याङ्गसाहित्यस्य बाधापत्तेः । नित्यवत् श्रु-
तानामङ्गानां पाक्षिकत्वप्रसङ्गाच्च । अतः साङ्गे प्रयोगे समर्थस्यैव काम्ये
कर्मण्यधिकारः ।

क्रियत एवेत्याह—ये त्विति । नैतावता सर्वेषामुत्तरक्रतुविधीनां ज्ञानाक्षेपकत्वशक्ति-
कल्पनमुचितमिति भावः । अग्निविद्ययोरधिकारिविशेषणत्वानिरूपणमुपसंहरति—
तत्सिद्धमिति ।

एवमग्निविद्ययोरधिकारिविशेषणत्वमुपवर्ण्य इदानीं सामर्थ्यस्यापि तदुपपादयति—
एवमिति । विध्यप्रवृत्तेरिति । अत एवासमर्थत्वात् तिरश्चामनधिकारः, देवादीनां
विग्रहाद्यभावादेव नाधिकारः इत्यादि बोध्यम् । अङ्गप्रधानविषयमिति । सकलाङ्गानु-
ष्ठानसमर्थः प्रधानानुष्ठानसमर्थश्च यः स एव काम्ये कर्मण्यधिकरोतीत्यर्थः । तदेवाह—
न त्विति । कुत एतत् ? अत आह—प्रधानेति । अयमाशयः—अङ्गविध्येकवाक्यता-
पन्नः प्रधानविधिः प्रयोगविधिः इत्युक्तम् । स च यथा प्रधानमनुष्ठापयति एवमङ्गविषयेऽप्यनु-
ष्ठापको भवतीति यत्किञ्चिदङ्गलोपेऽपि प्रधानस्य सर्वाङ्गसाहित्याभावेन वैगुण्यापत्त्या फला-
नुत्पत्तिप्रसङ्ग इति । यथाविनियोगमिति । साङ्गत्यैव प्रधानस्य फले विनियोगात्
तत्रैव चाधिकारोऽपि वक्तव्य इत्यर्थः । ननु—यथा नित्यनैमित्तिकयोः यथाशक्त्युपबन्धा-
नुसारेण सङ्कोचोऽङ्गीक्रियते, तद्वत् काम्येऽपि कुतो न स्यात् ? अत आह—यदि हीति ।
ननु—मास्तु कस्यापि प्रमाणस्य बाधः, तथापि सर्वाङ्गोपसंहाराभावे कस्यापि प्रमाणस्य
बाधो विधेः आनर्थक्यं वा यावत् न स्यात् तावत् दुःस्वाम्ये कर्मणि कथं प्रवृत्तिः स्यात्
प्रेक्षावताम् ? अत आह—प्रत्युतेति । ननु—ग्रहणाग्रहणवत् विकल्पाङ्गीकारे कथमा-
त्यन्तिको बाधः ? अत आह—नित्यवदिति ।

नित्यकर्मणां तु अङ्गेषु यथाशक्तिन्यायः । तानि हि यावज्जीवश्रुत्या यावज्जीवं कर्तव्यत्वेन चोदितानि । न च यावज्जीवं केनापि साङ्गः प्रयोगः कर्तुं शक्यते । अतो नित्यकर्मसु प्रधानमात्रसमर्थोऽधिकारी । अङ्गानि तु यावन्ति कर्तुं शक्यन्ते तावन्ति कार्याणित्यास्तां बहूक्त्या, सूरिभिः पराक्रान्तत्वात् । तत्सिद्धं फलस्वाम्यबोधकां विधिरधिकारविधिरिति । तदेवं निरूपितं चतुर्विधभेदनिरूपणेन विधेः प्रयोजनवदर्थपर्यवसानम् ॥

इत्यापदेवकृतौ मीमांसान्यायप्रकाशे पूर्वार्धम् ।

काम्यकर्मवैलक्षण्यं नित्यकर्मणां दर्शयति-नित्यकर्मणामिति । अङ्गेष्विति । अयमाशयः—अङ्गानां हि विधिविहितत्वादुपादानम्, निमित्तानुरोधात् वा त्यागः, उभयानुग्रहार्थं वा शक्तं प्रत्युपादानमशक्तं प्रति त्यागः, इति त्रयेव गतिर्भवितुमर्हति । तत्र उभयानुग्रहो यदि सम्भवति तर्हि स एव न्याय्यः । सम्भवश्च यथाशक्ति व्रीहीन् सम्पादयेत् यथाशक्ति अवहन्यादित्यादि । तत्रापि न सर्वेषामङ्गानां यथाशक्तिन्यायविषयत्वं सम्भवति, किन्तु यानि शक्तौ सत्यां प्रयोगविधिरनुष्ठापयति तेषामेव, न तु कालादीनाम्, तेषामनुपादेयत्वात् । नचैवं एकस्यैव विधेः शक्तं प्रत्यनुष्ठापकत्वम् अशक्तं प्रति न इति वैरूप्यापत्तिरिति वाच्यम् । यथाशक्ति कुर्यादित्येकेनैव वचनेनोभयोरपसङ्गहादिति । तानि अङ्गानि । यावज्जीवश्रुत्येति “यावज्जीवमग्निहोत्रं जुहोति”, यावज्जीवं दर्शपूर्णमासाभ्यां यजेत” इत्यादि श्रुत्येत्यर्थः । यावज्जीवं कर्तव्यत्वेनेति । श्रुतिघटकं यावज्जीवपदं ‘धातुसम्बन्धे प्रत्ययाः’ (पा० सू० ३-४-१.) इत्याधिकारे “यावति विन्दजीवो” (पा. सू. ३-४-३०.) रित्यनेन विहितगमुल्लप्रत्ययान्तम् । तेन च जीवनस्य प्राणधारणरूपस्य स्ववाक्यसमाभिध्याहृतधात्वर्थं प्रति निमित्तता गम्यते । निमित्तस्य चायं स्वभावः यत् स्वाव्यवहितोत्तरकालानुष्ठापकत्वम् । अतश्च निमित्तवशात् साङ्गस्यैव यागादेः कर्तव्यतोच्यते तदा सर्वाङ्गोपसंहारासमर्थं पुरुषं प्रति विधेरप्रवृत्तेः निमित्तसङ्कोचापत्तिः । न चेष्टापत्तिः, निमित्तस्य उद्देश्यरूपत्वेन प्राधान्यात् गुणभूतनैमित्तिकानुसारेण प्रधानसङ्कोचस्यान्याय्यत्वात् । अतः प्रधानानुरोधेनाङ्गसङ्कोच एव युक्त इति । तदेतदाह—यावज्जीवं केनापीत्यादिना । यद्यप्यत्र जीवनरूपनिमित्तसम्बन्धात् नैमित्तिकत्वमेव प्रतीयते । तथापि अस्मिन् शास्त्रे नियतनिमित्तकानां नित्यत्वव्यवहारः, अनियतनिमित्तकानां नैमित्तिकत्वव्यवहारः इति तदनुसारेणैवेदमुक्तमिति ध्येयम् । सूरिभिः पराक्रान्तत्वादिति । तन्त्ररत्नन्यायरत्नमालादौ पार्थसारथिमिश्रप्रभृतिभिः निपुणतरमुपपादितत्वादित्यर्थः । अधिकारिविधिनिरूपणमुपसंहरति—तत्सिद्धमिति ।

प्रथमोपक्रान्तं विधेः प्रयोजनवत्वमुपसंहरति—तदेवमिति ॥

इति वेदविशारदेन वेङ्कटसुब्रह्मण्यशर्मणा विरचितायां सारविवेचिन्याख्यायां मीमांसान्यायप्रकाशव्याख्यायां पूर्वार्धम् ॥

॥ श्रीः ॥

अथोत्तरार्धम् ॥

मन्त्राणां च प्रयोगमवेतार्थस्मारकतयार्थवत्त्वम् । न तु तदुच्चारण-
मदृष्टार्थम्, दृष्टे संभवति अदृष्टस्यान्यादयत्वात् । न च दृष्टस्य प्रकारा-
न्तरेणापि संभवान्मन्त्रास्मानमनर्थकम् । मन्त्रैरेव स्मर्तव्यमिति नियमवि-
ध्याश्रयणात् ।

॥ श्रीः ॥

॥ विश्वेशंशरणं मम ॥

अथोत्तरार्धम् ॥

वामाङ्गविलसद्दामावक्त्रनिक्षिप्तचक्षुषम् ।

आश्रयं सर्वजगतामनाश्रयमुपास्महे ॥

एवं विधेः प्रयोजनवदर्थविधायकत्वेन प्रयोजनवत्त्वं निरूप्येदानीं क्रमप्राप्तं मन्त्राणां प्र-
योजनवत्त्वनिरूपणमारभते-मन्त्राणामिति । प्रयोगोऽनुष्ठानं तत्समवेतः तद्विषयीभूतो
योऽर्थः, तत्स्मारकत्वेनेत्यर्थः । कर्मणां स्मरणपूर्वकानुष्ठानस्यैव सर्वत्र विहितत्वात् तादृश-
स्मारकपदार्थपेक्षायां मन्त्राणामेव तादृशस्मृतिजनकत्वेनोपयोगस्य समुचितत्वादिति भावः ।
ननु-न मन्त्राणां प्रयोगसमवेतार्थस्मारकत्वं सम्भवति । तत्तत्प्रकरणपठितानामपि प्रयोगास-
मवेतार्थाभिधायिनां मन्त्राणां बहूनां सत्वात्, हुंफडादिस्तोभमन्त्राणां अर्थस्यैवामावाच, जपादि-
मन्त्राणां केवलदृष्टार्थत्वस्य द्वादशे वक्ष्यमाणत्वाच्च । अतश्च तेषामदृष्टार्थत्वे अवश्यम्भ्युपग-
न्तव्ये अवैरूप्याय सर्वेषामदृष्टार्थत्वमेव युक्तम्, न तु केषाञ्चित् दृष्टार्थत्वं, केषाञ्चिददृष्टार्थतेति
त्रैरूप्याङ्गीकरणमुपपत्तिमादित्याशङ्काह-न त्विति । तत्र हेतुमाह-दृष्ट इति । एवञ्च
यत्र दृष्टप्रयोजनमर्थप्रकाशनरूपं न सम्भवति तत्रादृष्टार्थत्वं हुंफडादिष्वङ्गीक्रियताम् । नै-
तावता सर्वत्रादृष्टार्थता युक्ता । द्वादशाधिकरणं तु न जपमन्त्राणामदृष्टार्थतापरम् ; किन्तु
तेषामपि अर्थप्रकाशनरूपदृष्टार्थतैव, प्रकाशनं परमदृष्टार्थमित्येवंपरमिति भावः । ननु-
यद्यर्थस्मरणमेव प्रयोजनं मन्त्राणाम्, तर्हि तत् ध्यानेन उपद्रष्टृवचनादिना वा सिध्यत्ये-
वेति मन्त्रात्मनः व्यर्थमेव भवेदित्याशङ्काह-न चेति । नियमविध्याश्रयणादिति ।
एवञ्च नियमविधिवत्त्वात् नियमादृष्टं किञ्चिदुत्पद्यत इत्यङ्गीक्रियते, नैतावता मन्त्रोच्चारणस्या-
दृष्टार्थतेति भावः ॥

साधनद्वयस्य पक्षप्राप्तौ अन्यतरस्य साधनस्याप्राप्ततादशायां यो विधिः स नियमविधिः । यथाहुः—

(१)विधिरत्यन्तमप्राप्ते नियमः पाक्षिके सति ।

तत्र चान्यत्र च प्राप्ते परिसङ्ख्येति गीयते ॥ इति ।

अथ प्रसङ्गात् विधित्रयमपि निरूपयिष्यन् अत्र प्रसक्तं नियमविधिं प्रथमतो लक्षयति—साधनद्वयस्येति । अत्र द्वयशब्दोऽनेकमात्रपरः । द्वयोर्बहूनां वा साधनानां विकल्पेनैकस्मिन् कार्ये प्राप्तौ सत्यां तत्र एकस्य साधनस्य प्राप्त्यदशायां या इतरस्याप्राप्तिः, तत्प्रापको विधिर्नियमविधिरित्यर्थः । अत्र विधित्रयलक्षकं वार्तिकं प्रमाणयति—विधिरिति । एतद्विध्यप्रवृत्तिदशायां प्रमाणान्तरेणात्यन्तमप्राप्तमर्थं यः प्रापयति सोऽप्राप्तप्रापकत्वात् विधिरित्युच्यते । यत्र प्रागेतद्वचनात् पाक्षिकी प्राप्तिः सम्भाव्यते तत्राप्राप्तिपक्षं यो नियमयति स विधिः नियामकत्वात् नियम इत्युच्यते । अत्रोभयत्रोदाहरणं मूल एव स्पष्टीकृतम् । तत्र चान्यत्र चेति सप्तमीद्वयेन साकं प्राप्ते इत्यस्य वैयधिकरण्येन सामानाधिकरण्येन च द्वेधा अन्ययस्सम्भवति । तत्र वैयधिकरण्येनान्वये तस्मिन् अन्यस्मिंश्च शेषिणि एकः शेषः यदि प्राप्नुयात्, तत्रान्यतरशेषितः परिसंख्येति शेषिपरिसंख्या । सामानाधिकरण्येनान्वये तु स चान्यश्च शेषः एकस्मिन् शेषिणि प्राप्नुयाच्चेत् अन्यतरस्य शेषस्य परिसंख्या शेषपरिसंख्येति । एवञ्च एकस्मिन् अङ्गे प्रधानद्वयसम्बन्धे नियतप्राप्ते, एकस्मिंश्च प्रधाने अङ्गद्वयसम्बन्धे नियतप्राप्ते सति अन्यतरनिवृत्तिफलको विधिः परिसंख्याविधिरिति फलितम् ।

आद्यस्योदाहरणम्—“इमामगृभ्णन्नशनामृतस्येत्यश्वभिधानीमादत्ते”(तै.सं.५-२-१) इति । अत्र इमामगृभ्णन् रशनामिति लिङ्गादेव रशनाप्रकाशनरूपात् मन्त्रस्य सन्निहितायामश्वरशनायामिव गर्दभरशनायामपि प्राप्तौ सत्यां विधिरयं गर्दभरशनातो मन्त्रस्य निवृत्तिं बोधयति ।

द्वितीयस्य उदाहरणम्—“गृहमेधीयाधिकरणे पञ्चमे पक्षे आज्यभागौ यजतीति”आज्यभागयोः तादृतराज्ञानां च युगपदेकस्मिन् गृहमेधीये प्राप्तौ आज्यभागातिरिक्तराज्ञानां परिसंख्या । तथा हि—चातुर्मास्येषु साकमेधाख्ये तृतीये पर्वणि पूर्वेषुः गृहमेधीयेष्टिं विधाय श्रुतं “आज्यभागौ यजति यज्ञतायै” (मै० सं० १-१०-१५,) इति वाक्यमुदाहृत्य विचारितं दशमसप्तमे ।

तत्र दर्शपूर्णमासत अतिदेशप्राप्तयोराज्यभागयोः अनुवादमात्रमिदमिति—प्रथमः पक्षः । अनुवादमात्रत्वे वैयर्थ्यापत्तेः तत्परिहाराहारार्थं तत्र विहितयोरेवाज्यभागयोः इहाभ्युदयकारित्वकल्पनया पुनर्विधानं आज्यभागवत्वसादृश्येन प्रकृतिनियमार्थमिति—द्वितीयः ।

उभाभ्यामपि विधानेऽदृष्टार्थत्वापत्तेः “यज्ञताया” इति स्तुतिदर्शनात् प्रकृतगृहमेधीयस्तुत्यर्थं सार्थवादकं वचनमिति—तृतीयः ।

अस्यायमर्थः—यस्य यदर्थत्वं प्रमाणान्तरेणाप्राप्तं तस्य तदर्थत्वेन यो विधिः सोऽपूर्वविधिः । यथा—‘यजेत स्वर्गकामः’ इत्यादिः । यागस्य हि स्वर्गार्थत्वं न प्रमाणान्तरेण (१) प्राप्तम्, किंत्वेनैव विधिनेति भवत्ययमपूर्वविधिः ।

असम्बन्धिवाचनिकगुणव्यवहितेन गृहमेधीयवाक्येन एकवाक्यत्वाभावेन तस्मावकत्वानुपपत्तेः अभ्यासात् आज्यभागधर्मकर्मन्तरविधानार्थमिति—चतुर्थः ।

आज्यभागशब्दस्य धर्मलक्षणार्थत्वापत्तेः कर्मान्तरविध्ययोगात् अतिदेशेनाज्यभागयोः तदितरेषु च प्रयाजादिषु प्राप्तेषु आज्यभागपुनःश्रवणं तदितरप्रयाजादिपरिसंख्यार्थमिति—पञ्चमः ।

अस्य च चोदकात् पूर्वं प्रवृत्त्यभावात् फलतः परिसंख्यात्वानुपपत्तेः प्राप्तपरिसंख्याया एव वक्तव्यत्वात् तस्याश्च त्रिदोषग्रस्तत्वात् उपदिष्टाज्यभागवर्जं प्रयाजादीनामतिदेशः इति—षष्ठः ।

विकृतिभावनयाः उपकल्पापेक्षायां लाघवात् एकैवातिदेशस्य कल्पनीयतया तस्य च प्रयाजादीतराज्यविषयकत्ववत् आज्यभागविषयकत्वस्याप्युपपत्तौ तद्वर्जने प्रमाणाभावात् प्राकृतसर्वाङ्गविषयकस्यातिदेशस्यानेन विशेषविषयकेणोपसंहारः साप्तदश्यवत् इति—सप्तमः ।

उपसंहारस्य कत्वङ्गभूतविशेषपदार्थगोचरत्वेन अतिदेशागोचरत्वात् क्लृप्तोपकारैः प्राकृतैराज्यभागादिभिः गृहमेधीयस्य नैराकाङ्क्षात् तस्यापूर्वत्वज्ञापनार्थमिदं वचनम् । अप्राप्तपरिसंख्यात्वाच्च न त्रैदोष्यमपीति—सिद्धान्तः । एवञ्चाज्यभागयोस्तदितराङ्गाणां च युगपत् प्राप्तौ सत्यां इतराङ्गपरिसंख्येति ।

तत्र चान्यत्र च प्राप्ते इत्यमुमेव च पाठं मनसि निधायोदाहृतं वार्तिककारैः, व्याख्यातश्च न्यायसुधायाम् । अत एव दीक्षितेन्द्रैः मीमांसकमूर्धन्यैः “प्राप्तिशेषिद्वये चेदि” (श्लो. २१.) इति विधिरसायनमूलव्याख्यानावसरे—“तत्र चान्यत्र चेति सप्तम्योः प्राप्त इति सप्तम्याश्च सामानाधिकरण्यविवक्षायां गर्दभरशनाग्रहणादिपरिसङ्ख्यायामेव लक्षणं न स्यात् । वैयधिकरण्येनान्वयविवक्षायां शंखिडोत्तराङ्गकलापादिपरिसंख्यायामेव न स्यात् । अत एव न्यायसुधायाम् तत्र चान्यत्र च प्राप्ते इत्यस्य शेषान्तरपरिसंख्यायां सामानाधिकरण्येन शेषान्तरपरिसंख्यायां वैयधिकरण्येन च योजना दर्शिता” इत्यादि सुल्लोपयोजिन्यामुक्तम् । अमुमेव च योजनां मनसि निधाय सिद्धान्तलेशसङ्ग्रहे तैरेव विधिविचारावसरे “द्वयोऽशेषिणोरेकस्य शेषस्य वा, एकस्मिन् शेषिणि द्वयोः शेषयोर्वा नित्यप्राप्तौ शेषान्तरस्य शेषान्तरस्य वा निश्चितफलको विधितृतीयः इत्येव परिसङ्ख्यालक्षणमुक्तम् । एवञ्च सति तत्र चान्यत्र च प्राप्तौ इति बहुत्र पाठ उपलभ्यते स लेखकप्रमादकृत इति भाति । स्वयमेव वार्तिकार्थं विवृणोति—अस्येति ।

प्रथमपादं व्याचष्टे—अस्येति । प्रमाणान्तरेणेति एतद्व्याख्यातिरिक्तेन वैदिकवाक्यान्त-

पक्षेऽप्राप्तस्य तु यो विधिः स नियमविधिः । यथा 'व्रीहीनवहन्ति' इत्यादिः । अनेन हि विधिना अवघातस्य न वैतुष्यार्थत्वं बोध्यते, अन्वयव्यतिरेकसिद्धत्वात् । किंतु नियमः, स चाप्राप्तांशपूरणम्; वैतुष्यस्य हि नानोपायसाध्यत्वात् यस्यां दशायामवघातं परिहृत्योपायान्तरं ग्रहीतुमारभते तस्यां दशायामवघातस्या(१)प्राप्तत्वेन तद्विधानात्मकमप्राप्तांशपूरणमेवानेन विधिना क्रियते । अतश्च नियमविधावप्राप्तांशपूरणात्मको नियम एव वाक्यार्थः । पक्षेऽप्राप्ततादशायामवघातविधानमिति यावत् । न त्वपूर्वविधाविधात्यन्ताप्राप्ततया विधानमिति ॥

रेण प्रत्यक्षादिना वेदातिरिक्तेन प्रमाणेन चेत्यर्थः । तदर्थत्वेनेति । अप्राप्तार्थप्रापकत्वेनेत्यर्थः । अत्र च एतद्विध्यप्रवृत्तिदशायामिति विध्यन्तराप्रवृत्तिसहकृतैतद्विध्यप्रवृत्तिदशायामिति चाप्राप्तिविशेषणं बोध्यम् । एवमेव नियमपरिसंख्याविध्योः पाक्षिकाप्राप्तौ समुचित्य प्राप्तौ च विशेषणं योजनीयम् । एवञ्च विध्यन्तराप्रवृत्तिसहितायां केवलायां वा तत्तद्विध्यप्रवृत्तौ या अप्राप्तिरात्यन्तिकी तत्प्रापको यो विधिः सोऽपूर्वविधिः, तन्मात्रविध्यप्रवृत्तिदशायां विध्यन्तराप्रवृत्तिसहकृतैतद्विध्यप्रवृत्तिदशायां वा या अवहननादेः पाक्षिकी अप्राप्तिः, तादृशाप्राप्तांशपूरको यो विधिः स नियमविधिः, तन्मात्रविध्यप्रवृत्तिदशायां विध्यन्तराप्रवृत्तिसहकृतैतद्विध्यप्रवृत्तिदशायां वा या उभयोः समुचित्य प्राप्तिः तत्रान्यतरव्यावर्तको यो विधिः स परिसंख्याविधिः इति फलितम् । एतेषामपि लक्षणानां क्वचिदव्याप्यादिदोषदूषितत्वाद्यद्धर्मावच्छिन्नप्रतियोगिताकाभावाभावत्वं यस्य शास्त्रस्य तात्पर्यविषयतावच्छेदकतापर्याप्त्यधिकरणं तस्य तद्धर्मवन्नियमविधित्वम्, यद्धर्मावच्छिन्नप्रतियोगिताकाभावत्वं यस्य शास्त्रस्य तात्पर्यविषयतावच्छेदकतापर्याप्त्यधिकरणं तस्य शास्त्रस्य तद्धर्मवत्परिसंख्याविधित्वम्, नियमपरिसंख्यातिरिक्तफलकविधित्वमपूर्वविधित्वमिति विधित्रयलक्षणं परिष्कृतं मीमांसाकौस्तुभे मन्त्राधिकरणे । तत्पदप्रयोजनानि च तत्रैवोक्तानि तत एवावगन्तव्यानि विस्तरभयान्नात्र विलिखितानि ।

पक्षेऽप्राप्तस्येति । कदाचित् प्राप्तस्य कदाचिदप्राप्तस्येत्यर्थः । वितुषीभावरूपं प्रयोजनं हि अवहननेन नखविदलेनेन अश्मकुट्टनादिना वेत्यनेनैकरूपायैः साधयितुं शक्यते । तत्र नखविदलनादिभिः वितुषीभावं यदा सम्पादयितुमारभते, तदा अवहननस्य प्राप्त्यभावात् अस्ति तस्य कादाचित्की प्राप्तिः, तस्याञ्च दशायां या अप्राप्तिः तदंशेऽप्यवघातप्रापको यो विधिः स नियमविधिरित्यर्थः । तदुपपादयति—अनेन हीति । अन्वयेति । साधनान्तराभावसहकृतावघातसत्त्वे वैतुष्यसत्त्वम् तादृशावघाताभावे वैतुष्याभावः, इत्यन्वयव्यतिरेकेत्यर्थः । अप्राप्तांशपूरणमिति । नखविदलनादिदशायां योऽवघातांशोऽप्राप्तः तत्प्राप्तिस्सम्पादनमित्यर्थः । एवञ्च नापूर्वविधाविव सर्वथा अत्यन्ताप्राप्तप्रापकत्वं विधेः, किन्तु यः पक्षे अप्राप्तोऽंशः तन्मात्रपूरकत्वमिति । एतेन सर्वांशे अप्राप्तप्रापकापूर्वविध्यपे-

उभयस्य युगपत् प्राप्तौ इतरव्यावृत्तिपरो विधिः परिसंख्याविधिः । यथा(१) 'पञ्च पञ्चनखा भक्ष्याः' इति । इदं हि वाक्यं न भक्षणविधिपरम्, तस्य रागतः प्राप्तत्वात् । नापि नियमपरम्, पञ्चनखापञ्चनखभक्षणस्य युगपत्प्राप्तेः पक्षेऽप्राप्त्यभावात् । अतः इदं(२) पञ्चातिरिक्तपञ्चनख-भक्षणनिवृत्तिपरमिति भवति परिसंख्याविधिः ।

क्षया किञ्चिदंशेऽप्राप्तप्रापकनियमविधौ लाघवमपि सूचितं भवति ।

उत्तरार्धे व्याचष्टे—उभयस्येति । अत्र च युगपत् प्राप्तिरौत्सर्गिकी, न नियता, अतश्च “नानृतं वदे” दित्यादौ सत्यानृतवदनयोः एकस्मिन् वदनव्यापारे युगपदप्राप्तावपि न विरोधः । इतरव्यावृत्तिपर इति । एवञ्च नियमविधौ अप्राप्तांशपूरणरूपस्य नियमस्य विधेयगतत्वेन सन्निहितत्वात्, स एव वाक्यार्थः फलं वा, नान्यनिवृत्तिः, तस्याः चरमोपस्थितत्वात्, अविधेयगतत्वेन विप्रकृष्टत्वाच्च । परिसंख्यायां तु द्वयोरपि नित्यप्राप्तत्वेन स्वरूपप्राप्तेर्नियमस्य वा फलत्वायोगात् इतरनिवृत्तिरेव वाक्यार्थः फलं वा । अयमेव भेदो नियमविधिपरिसंख्याविध्योरिति सूचितम् । परिसंख्याविधिरिति । परिसंख्या वर्जनबुद्धिः, तज्जनको विधिः परिसंख्याविधिरित्यर्थः । उदाहरति—यथेति । पञ्च पञ्चनखा इति । नखपञ्चकविशिष्टा शल्यक्रगोधाश्वाविट्कूर्मशशाः पञ्चैवेत्यर्थः । इदं हि वाक्यं रामायणे भगवन्तं श्रीरामचन्द्रं प्रति वालिनोक्तम् । “ब्रह्मक्षत्रेण राघव । शल्यकः श्वाविधो गोधा शशः कूर्मश्च पञ्चमः” इति श्लोकावशिष्टांशः । कुतोऽयमपूर्वविधिर्न भवति ? अत आह—इदं हीति । शास्त्रप्रवृत्तेः पूर्वमेव भक्षणस्य रागतः प्रवृत्तत्वात्, रागतः पूर्व शास्त्रप्रवृत्त्या विधिविषयत्वाङ्गीकारे पूर्वप्रवृत्तेः फलकल्पनापत्तिरूपगौरवापत्तेरिति भावः । अस्तु तर्हि नियमविधित्वम्, परिसंख्यापेक्षया तत्र लाघवात्, अत आह—नापीति । पक्षेऽप्राप्त्यभावादिति । पाक्षिके सतीत्यनेन वस्तुनः कदाचित् प्राप्तौ कदाचिन्वाप्राप्तौ सत्यामेवाप्राप्तांशपूरकत्वस्य नियमविधिव्यापारत्वादिति विवक्षितम् । यद्यप्यत्र शशादीनां भक्षणे कदाचित् पक्षेऽपि प्राप्तिः सम्भवतीति नियमविधित्वमपि सम्भाव्यते तथापि नियमविधित्वे शशाद्यभक्षणे दोषप्रसक्तोः भक्षणस्य च फलकल्पनारूपगौरवापत्त्या पूर्वोत्तरपर्यालोचनया चास्य प्रकरणस्याभक्ष्यनिरूपणरूपत्वावगमेन तद्व्याधापत्तेश्च नियमविधित्वं परित्यज्य परिसंख्याविधित्वमेवाङ्गीकृतमिति ध्येयम् । अत्रापञ्चनखेत्यस्य पञ्चातिरिक्तपञ्चनखेत्यर्थो बोध्यः । अन्यथा यथाश्रुतार्थस्त्रीकारे वाक्यस्यास्य अपञ्चनखव्यावृत्तावेव तात्पर्यस्याङ्गीकार्यतया पञ्चपदवैयर्थ्यापत्तिः श्वादिपञ्चनखभक्षणे दोषाप्रसक्त्या तत्र प्रायश्चित्तविधानानुपपत्तिश्च प्रसज्येयाताम् । अत एव च विधिरसायने “पूर्वाक्षपप्रकारः प्रभवति” (श्लो. २४)

१. वाल्मी० रा० कि० १७-३९

२. अत्रापञ्चनखभक्षणनिवृत्तिपरमित्येव पाठः उपलभ्यते मुद्रितपुस्तकेषु प्रायशः तथापि अपञ्चनखेत्यस्य पञ्चातिरिक्तपञ्चनखेत्येव व्याख्यातव्यतया क्लिष्टकल्पनापत्तेः पञ्चातिरिक्तपञ्चनखेत्येव पाठं मैसूरपुरे तैलङ्गाक्षरेषु मुद्रितपुस्तके लिखितपुस्तकेषु चोपलब्धवाङ्मयस्माभिः स एव पाठः सूले निवेशितः ॥

सा च परिसङ्ख्या द्विविधा-श्रौती लाक्षणिकी चेति । तत्र 'अत्र हेवावपन्ति' इत्यत्र श्रौती परिसङ्ख्या । एवकारेण (१)पवमानातिरिक्तस्तोत्रव्यावृत्तेरभिधानात् ।

इति श्लोकव्याख्यानानुसारे "तत्फलभूतायाः शशादिपञ्चकव्यतिरिक्तपञ्चनखभक्षणनिवृत्तेः" इत्येवोक्तम् । किञ्चास्य वचनस्यापञ्चनखभक्षणमात्रनिवर्तकत्वे वालिनोऽपि पञ्चनखत्वेन तद्भक्षणेऽपि दोषानापत्त्या तेन स्वस्याभक्षणीयत्वकथनं अत एव च कारणात् स्वस्थाहन्तव्यत्वबोधकं "सोऽयं पञ्चनखो हतः" इत्यादिकं च सर्वथा विरुद्धमापद्येत । अतः पूर्वोक्तविधयेव व्याख्येयम् ॥

परिसंख्यां विभजते-सा चेति । यत्र वाचकः शब्दः श्रूयते नञ् एवकारो वा सा श्रौतीत्यर्थः । लाक्षणिकीति । यत्र शक्तशब्दो नास्ति, निवृत्तिबोधनं तु लक्षणया सा लाक्षणिकीत्यर्थः । आद्यमुदाहरति-अत्र हेवावपन्तीति । अत्रायं विषयः-ज्योतिष्ठोमनामके सोमयागे सर्वसोमयागप्रकृतिभूते सन्ति चत्वारः स्तोमाः-त्रिवृत्, पञ्चदशः, सप्तदशः, एकविंशः, इति । प्रगीतमन्त्रसाध्यगुणिनिष्ठगुणामिधानं स्तोत्रम् । तद्वत्ता संख्या, स्तोमशब्देनोच्यते । ज्योतिष्ठोमविकृतिभूतेषु सोमयागेषु मध्ये केचन प्रकृतितो विवृद्धस्तोमकाः, एकविंशेनातिरात्रेण प्रजाकामं याजयेत् 'त्रिणवेनौजस्कामम्' इत्यादयः । केचनाविवृद्धस्तोमकाः 'त्रिवृदग्निष्टुदग्निष्ठोम' इत्यादयः । तत्र यत्र क्रतौ स्तोमविवृद्धिः तत्र संख्यासम्पत्त्यर्थं स्थानान्तरादानीतानां साम्नां (२)पवमानस्तोत्रेषु तादितरस्तोत्रेषु च समुच्चयेनावापः प्राप्तः, एवं यत्राविवृद्धस्तोमकेषु प्राकृतसमसंख्याकस्तोमकता, तन्यूनस्तोमकता वा, तत्र विशेषविहितानां साम्नां निवेशार्थं यतः कुतश्चिदनियमेन सामोद्वापः प्राप्तः । तत्रेदमुच्यते-"त्रीणि ह वै यज्ञस्योदराणि गायत्री वृहत्त्यनुष्टुप्, अत्र हेवावपन्ति, अत एवोद्वपन्ति" इति । अस्यार्थः-यज्ञस्य त्रीणि गायत्रीवृहत्त्यनुष्टुबूपाणि छन्दांसि उदरस्थानीयानि । अतः एतत्रितयातिरिक्तेषु पवमानस्तोत्रसम्बन्धिषु छन्दस्सु पवमानातिरिक्तेषु स्तोत्रेषु वा न सामावापः कार्यः । एवमुद्वापोऽपि एतेभ्य एव कार्यं इति । एवञ्चा-"त्र हेवावपन्ति" इति वाक्यं विवृद्धस्तोमकेषु पवमानातिरिक्तस्तोत्रेषु सामावापपरिसंख्यापकम् । "अत एवोद्वपन्ती"ति तु अविवृद्धस्तोमकेषु गायत्र्याद्यधिकरणनियमपरमिति ।

वस्तुतस्तु आवापविधिरेव विवृद्धस्तोमकेषु परिसंख्यापरः अविवृद्धस्तोमकेषु नियमपरः । उद्वापस्त्वर्थसिद्धोऽनुवाद एवेत्यन्यत्र विस्तरः । आवापः प्रक्षेपः । उद्वापः उद्धारः निवृत्तिरिति यावत् । अतश्चात्र एवकारेण श्रुत्यैवान्यनिवृत्तेरभिधानादियं श्रौती परिसंख्येति । अत्र यद्यपि पवमानशब्देन न श्रूयते तथापि गायत्र्यादीनां तत्रैव सत्वात् तद्व्यतिरिक्तविषयिण्येवेयं

१. गायत्रीवृहत्त्यनुष्टुब्रतरव्यावृत्तेः इति कस्मिंश्चित् लिखितपुस्तके पाठः ।

२. ज्योतिष्ठोमे सन्ति द्वादशस्तोत्राणि-वहिष्यवमानमेकं स्तोत्रम्, चत्वार्यज्यानि, चत्वारि पृष्ठानि, माध्यन्दिनपवमानमेकम्, आर्भवपवमानमेकम्, यज्ञायज्ञियमेकमिति । तेषां तथैव विकृतान्वतिदेशेन प्राप्तौ तत्र शुताधिकसंख्यासम्पत्त्यर्थं सर्वेष्वपि स्तोत्रेष्वविशेषात् आवापः प्राप्तः इति ।

“पञ्च पञ्चनखा भक्ष्या” इत्यत्र तु लाक्षणिकी । इतरनिवृत्तिवाचकस्य पदस्याभावात् । अत एवैषा त्रिदोषग्रस्ता । दोषत्रयं च श्रुतहानिरश्रुतकल्पना प्राप्तबाधश्चेति । श्रुतस्य पञ्चनखभक्षणस्य हानादश्रुतपञ्चातिरिक्तपञ्चनखभक्षणनिवृत्तिकल्पनात् । प्राप्तस्य च पञ्चातिरिक्तपञ्चनखभक्षणस्य बाधादिति । अस्मिन् दोषत्रये दोषद्वयं शब्दनिष्ठम्, प्राप्तबाधस्तु दोषोऽर्थनिष्ठ इति दिक् ।

तत्सिद्धं मन्त्रैरेव स्मर्तव्यमिति नियमविध्याश्रयणान्न मन्त्रास्मानमनर्थकम् । अतश्च युक्तं मन्त्राणां प्रयोगसमवेतार्थस्मारकतयार्थवत्त्वम् ।

तत्र ये मन्त्रा यत्र पठितास्तेषां तत्र यद्यर्थप्रकाशनं प्रयोजनं सम्भवति तदा तत्रैव विनियोगः । येषां तु न सम्भवति तेषां यत्र सम्भवति तत्रोत्कर्षः, यथा—पूषाद्यनुमन्त्रणमन्त्राणामित्युक्तम् । येषां कापि न सम्भवति तदुच्चारणस्य त्वगत्याऽदृष्टार्थत्वम् । सर्वथापि तु तेषां नानर्थक्य-

परिसंख्येति विज्ञायते । तत्रापि न वहिष्पवमानस्तोत्रेऽयं सामावापस्सम्भवति, तत्र सामैकत्वस्य प्रत्यक्षतो विहितत्वात् । अतः परिशेषात् माध्यन्दिनपवमानार्भवपवमानविषय एव । तत्रापि सामान्येवात्रापः, नर्चाम् । तासां तु प्रकृतितोऽतिदिष्टानामेव अभ्यासेन संह्यासम्पत्तिरित्याद्यूह्यम् । एवं च सति यदत्रार्थसंग्रहव्याख्यातुमिः शिवयोगिभिर्भुभिः “अत्र होवाचयन्ति” इति स्वकपोलकल्पितं पाठमवलम्ब्य “अवयन्तीति अवजानन्तीत्यर्थः । गायन्तीति यावत्, इति व्याख्यातम्, यदपि कैश्चित् एतद्वन्धव्याख्याने—पवमानसंज्ञकानास्तोमलक्षणानि सामानि, स्तोमाख्यमन्त्राणाम्, इत्यादिकमुक्तं तत्सर्वं सम्प्रदायागतशाल्मीयपदार्थाज्ञानमूलकमित्युपेक्षितव्यम् ।

लाक्षणिकीमुदाहरति—पञ्चेति । अत एव लाक्षणिकत्वादेव । प्राप्तस्येति । रागत इति शेषः ।

प्रसङ्गागतं विधित्रयनिरूपणं परिसमाप्य प्रकृतमुपसंहरति—तत्सिद्धमिति । तत्र मन्त्राणां प्रयोजनवत्त्वप्रकारं विविच्य दर्शयति—तत्रेति । अर्थवतां मन्त्राणां मध्ये इत्यर्थः । यत्र यस्य कर्मणः प्रकरणे । तत्रैव तस्मिन्नेव कर्मणि । इत्युक्तमिति । लिङ्गनिरूपणावसर इति शेषः । क्वापि न संभवतीति । प्रकरणे मुख्यार्थाभावेऽपि गौणार्थे विनियोगसम्भवे तत्र विनियोगः, यथा—“त्वं ह्यग्ने प्रथमो मनोता” (तै० ब्रा० ३-५.) इत्यादौ । अत्र हि अग्नीषोमयिपञ्चप्रकरणे पाठात् तत्र च केवलाग्निदेवताकस्य यागस्याभावात् सामान्यसम्बन्धबोधकप्रमाणाभावेन चोत्कर्षस्याप्यसम्भवात् प्रकृत एव कर्मणि अग्निपदस्याग्नीषोमलक्षणया निवेशः । लक्षणाया अपि च यत्रासम्भवः, नास्त्युत्कर्षेऽपि सामान्यसम्बन्धबोधकं प्रमाणं, प्रकरणे च न मुख्यो न वा लाक्षणिकोऽर्थः, तेषामेव परमदृष्टार्थत्वमङ्गीक्रियते, यथा—जपादिमन्त्राः इत्यर्थः । अगत्या इत्यनेन एवमगतिकस्थले क्वाचिददृष्टार्थत्वाङ्गीकारेऽपि सत्यां गतौ न युक्तमदृष्टार्थत्वाश्रयणमिति सूचितम् । मन्त्रनिरूपणमुपसंहति—सर्वथापीति । स्वाध्यायविधिपरिगृहीतत्वेनाल्पशोऽप्यनर्थक्यो-

मिति ॥

नामधेयानां विधेयार्थपरिच्छेदकतयार्थवत्त्वम् । तथा हि-(१) 'उद्भि-
दा यजेत पशुकामः' इत्यत्र उद्भिच्छब्दो यागनामधेयम् । तेन च विधे-
यार्थपरिच्छेदः क्रियते । अनेन हि वाक्येनाप्राप्तत्वात्फलोद्देशेन यागो
विधीयते । यागसामान्यस्य चाविधेयत्वाद्यागविशेष एव विधीयते ।
तत्र कोऽसौ विशेषः ? इत्यपेक्षायां उद्भिच्छब्दादुद्भिद्रूपो याग इति
ज्ञायते । उद्भिदा यागेनेति सामानाधिकरण्येन नामधेयान्वयात् ।

तस्य च यजिना सामानाधिकरण्यं न नीलोत्पलादिशब्दवत् । तत्र हि

कोरयुक्त्वादिति भावः ॥

एतावता मन्त्राणां प्रयोजनवत्वमुपवर्ण्य इदानीमवसरप्राप्तं कर्मनामधेयानां प्रयोजन-
वत्वमुपपादयितुमारभते-नामधेयानामिति । ननु-नामधेयानां न धर्मे प्रामाण्यं सं-
म्भवति, तेषां श्रृंशानन्तःपातित्वात्, तथा हि-न तावदेतेषां फलबोधकत्वम्,
कामशब्दाद्यभावेन तृतीयान्तत्वेन च फलप्रतिपादकत्वासम्भवात् । नापि साधनबो-
धकत्वम्, समानपदोपात्तेन धात्वर्थेनावरुद्धायां भावनायां पदान्तरोपात्तानां तथात्वास-
म्भवात् । नापि गुणविधायकत्वेनार्थभावेनेतिकर्तव्यतान्तर्भावः, उद्भिदादिपदवाच्यस्य
कस्यचित् गुणस्याप्रसिद्धेः । नापि विधेयार्थस्तावकत्वेन प्रामाण्यम्, उद्भिदादिपदमा-
त्रेण कस्या अपि स्तुतिबुद्धेर्नुदयात् । नापि मन्त्रान्तर्भावः, उद्भिदादिपदेषु मन्त्र-
प्रसिद्धेरभावात् । अतोऽन्यस्य कस्यापि धर्मप्रामाण्यप्रकारस्याभावात् न नामधेयानां ध-
र्मप्रामाण्यसम्भव इत्यत आह-विधेयार्थपरिच्छेदकतयेति । विधेयो यो धात्वर्थो
यागादिः क्रियारूपः तत्परिच्छेदकतया इतरेभ्यो व्यवच्छेदकतयेत्यर्थः । विधिविषयीभूतधात्व-
र्थनिष्ठैवाज्यबोधकत्वेनेति यावत् । तेन ब्रह्मादिपदेषु नातिव्याप्तिः । उदाहरति-तथा हीति ।
परिच्छेदनस्वरूपमेवाह-अनेन हीति । यागसामान्यस्य चाविधेयत्वादिति ।
विधेयत्वं चाप्रवृत्तप्रवृत्तिविषयत्वरूपम्, तत्र च यावन्न विशेषोऽवगम्यते, तावत् क्वचि-
दपि पुरुषस्य प्रवृत्त्यनुदयात् विधेः प्रवर्तकत्वरूपं विधायकत्वमेव भज्येतेति भावः । अत-
श्च यजेतेत्यनेन यागविशेषस्य विहितत्वात् विशेषस्वरूपजिज्ञासायां उद्भिदपदं तादृशविशेष-
स्वरूपबोधकमित्याह-कोऽसाविति । ननु-अत्रोद्भिदपदं यागवाचकमेवेत्यत्र किं प्रमा-
णम् ? अत आह-सामानाधिकरण्येनेति । एवञ्च उद्भिदयजिपदयोः सामानाधिकरण्ये-
नैकार्थवाचित्वावगमात् तदन्यथानुपपत्त्या उद्भिदपदस्य यागवाचित्वमङ्गीकर्तव्यमेवेति भावः ।

नन्वत्र सामानाधिकरण्याङ्गीकारे उभयत्रापि भिन्नेन प्रवृत्तिनिमित्तेन भाव्यम् । भिन्न-
प्रवृत्तिनिमित्तयोरेकार्थबोधकत्वस्यैव सामानाधिकरण्यात्, प्रकृते च उद्भिच्छब्दवाच्यस्या-
र्थान्तरस्य कस्यचित् प्रसिद्धस्याभावात् प्रवृत्तिनिमित्तस्यैवाभावेन तद्भेदस्य दूरापास्तत्वात् ।
अतः कथमत्र सामानाधिकरण्यम् ? इत्यत आह-तस्य चेति । उद्भिच्छब्दस्येत्यर्थः ।

उत्पलशब्दस्यार्थादुत्पलादन्यो नीलशब्दस्य वाच्योऽर्थोऽस्ति नीलगुणः । लक्षणया तु नीलशब्दस्य द्रव्यपरत्वेन सामानाधिकरण्यम् । उद्भिच्छब्दस्य तु यज्यवगतयागविशेषान्नान्यो वाच्योऽर्थोऽस्ति, विशेषवाचित्वात्तस्य । अतश्चार्थान्तरवाचित्वाभावेन न नामधेयस्य नीलशब्दवत् सामानाधिकरण्यम्, किं तर्हि ? (१) 'वैश्वदेव्यामिक्षे'त्यत्रामिक्षाशब्दवत् । वैश्वदेवीशब्दस्य हि देवतातद्धितान्तत्वात्तद्धितस्य च (२) 'सास्य देवता' इति सर्वनामार्थे स्मरणात्, सर्वनाम्नां चोपस्थितविशेषवाचित्वेन विशेषपरत्वम् । तत्र कोऽसौ वैश्वदेवीशब्दोपात्तो विशेषः ? इत्यपेक्षयां आमिक्षापदसन्निध्यादामिक्षारूपो विशेष इत्यवगम्यते । यथाहुः—

(३) आमिक्षां देवतायुक्तां वदत्येवैष तद्धितः ।

आमिक्षापदसन्निध्यात्तस्यैव विषयार्पणम् ॥ इति ।

नीलगुण इति । “अन्वयव्यतिरेकाभ्यां यो यमर्थं न मुञ्चति । स एव तस्य वाच्योऽर्थो गुणं चैष न मुञ्चति” ॥ इत्यरुणाधिकरणवार्तिकोक्तरीत्या नीलशब्दस्य गुण एव शक्तिः । न तु तद्विशिष्टद्रव्ये, विशिष्टे शक्तिकल्पनायां गौरवादिति भावः । यद्येवमुभयोर्भिन्नार्थकत्वात् कथं सामानाधिकरण्यमित्यत आह—लक्षणया त्विति । यत्र द्रव्यप्रतीतिरप्यावश्यकं तत्र सा लक्षणयापि भविष्यतीति न तदर्थं शक्तिकल्पनमिति भावः । प्रकृते तद्वैपरीत्यमाह—उद्भिदिति । वैश्वदेव्यामिक्षेति । तस्मै पयसि दधन्यासिके सति तत्पयो द्विधा परिणमति—घनीभूतत्वेन द्रवीभूतत्वेन च, तत्र यत् घनीभूतं तदामिक्षापदवाच्यम् । यत् द्रवीभूतं तत् वाजिनम् । अत्र प्रथमा तृतीयान्ततयां विपरिणम्यते, यजेतेत्यध्याह्नियते, विश्वदेवदेवताकेनामिक्षाद्रव्यकेण यागेनेष्टं भावयेदिति वाक्यार्थः । आमिक्षाशब्दवदिति । यथा वैश्वदेवीशब्दोपात्तविशेषसमर्पकत्वेनामिक्षाशब्दस्य तेन सह सामानाधिकरण्यं तद्वदित्यर्थः । वैश्वदेवीशब्दस्य च कथं विशेषवाचित्वम् ? अत आह—देवतातद्धितान्तत्वादिति । सामान्यस्य त्यागविषयत्वासम्भवेन प्रवृत्तिविशेषाजनकत्वेनाकिञ्चित्करत्वात् “नैव हि द्रव्यमात्रस्य तद्धितैर्देवतोच्यते । अस्य शब्दाभिधेयस्य विशेषस्यैव देवता” इति वार्तिकोक्तरीत्या तद्धितघटकसर्वनाम्ना द्रव्यविशेषस्यैवोक्तत्वात् युक्तं वैश्वदेवीशब्दस्य विशेषपरत्वमिति भावः । ननु—तद्धितान्तपदेनैव द्रव्यविशेषस्याप्युक्तत्वात् आमिक्षापदवैयर्थ्यापत्तिरित्यत आह—तत्रेति । एवञ्च तद्धितान्तपदेन देवतोपसर्जनकद्रव्यविशेषप्रत्यये सज्जाते कः पुनरसौ द्रव्यविशेष इत्याकाङ्क्षोपजायते । उत्पन्नायां चाकाङ्क्षायां स्ववाक्योपात्तमामिक्षापदमामिक्षारूपविशेषसमर्पकम् । अतश्च नात्र सामान्यविशेषभूतयोरर्थयोर्विशेषणविशेष्यभावः, किन्तु शब्दयोरेव स इत्याद्याशयः ।

तत्र वार्तिकं प्रमाणयति—आमिक्षामिति । अत्रैवकारो भिन्नक्रमः । एषः “सा-

तथा—

(१) श्रुत्यैवोपपदस्यार्थः सर्वनाम्ना (२) भिधीयते ।

तदर्थस्तद्धितेनैवं त्रयाणामेकवाच्य (३) ता ॥ इति ।

तस्मात् यथा वैश्वदेवीशब्दोपात्तविशेषसमर्पकत्वेनामिक्षापदस्य वैश्वदेवीशब्देन सामानाधिकरण्यम्, एवं सामान्यस्याविधेयत्वाद्यज्यवगतयागविशेषसमर्पकत्वेन नामधेयस्य यजिना सामानाधिकरण्यम् । तत्सिद्धं नामधेयानां विधेयार्थपरिच्छेदकतयाऽर्थवत्त्वम् । यथाहुः—

(४) 'तदधीनत्वाद्यागविशेषसिद्धेः' इति ।

नामधेयत्वं च निमित्तचतुष्टयात्-मत्वर्थलक्षणाभयात्, वाक्यभेदस्य देवता' इत्यधिकारे विहितः अण्प्रत्ययरूपः तद्धित एव देवतायुक्तमामिक्षारूपं द्रव्यविशेषमभिधत्त इत्यर्थः । नन्वेवं तद्धितेनैवामिक्षोक्तौ आमिक्षापदवैयर्थ्यमित्याशङ्क्याह—आमिक्षापदेति । सन्निहितार्थविशेषवाचित्वेन विहितस्य तद्धितस्य तत्समर्पकपदापेक्षायां आमिक्षापदेन तत्समर्पणं क्रियत इत्यर्थः । तस्य तद्धितस्य विषयार्पणमेवेत्यन्वयः । तद्धितोपपदसर्वनाम्नामेकार्थत्वे वार्तिकोदाहृतां वृद्धसम्मतिं स्वयमुदाहरति—श्रुत्यैवेति । उपपदस्य आमिक्षारूपस्य योऽर्थः सः वृत्तिघटकेन 'अस्ये' ति सर्वनाम्ना श्रुत्यैवामिधीयते, तदर्थ एव च तद्धितेनेति त्रयाणां उपपदतद्धितोपपदसर्वनाम्नामेकमेव वाच्यमित्यर्थः ।

दृष्टान्तं प्रकृते सङ्गमयति—तस्मादिति । सामानाधिकरण्यमिति । एवञ्च यत्रार्थद्वारको विशेषणविशेष्यभावः तत्रैव प्रवृत्तिनिमित्तैकार्थवृत्तित्वरूपसामानाधिकरण्यापेक्षा; संज्ञायास्तु संज्ञान्तरविशेषात् स्वविषयव्यावर्तकत्वमिति नैवंविधसामानाधिकरण्यापेक्षा, किन्तु तुल्यविभक्तिकनिर्देशमात्रमत्र सामानाधिकरण्यमिति भावः ।

इदानीं नामधेयानां प्रयोजनवत्त्वनिरूपणमुपसंहरति—तत्सिद्धमिति । अर्थवत्त्वम् प्रयोजनवत्त्वम् । अर्थवत्त्वे वार्तिकं प्रमाणयति—तदधीनेति । वार्तिके नामधेयस्य सार्थक्यप्रतिपादनप्रकरणस्थमिदं वाक्यम् । ननु—विहितविधानासम्भवेन एतद्विधिविहितस्य यागस्य विध्यन्तरविहितेभ्यो यागेभ्यः भेदस्य प्रतीतत्वात् धातुत एव चानुष्ठानयोग्ययागविशेषसिद्धेः नामधेयवैयर्थ्यमित्याशङ्क्यामाह—तदधीनत्वादिति । नामधेयाधीनत्वादित्यर्थः । अयमाशयः—यद्यपि अप्रवृत्तप्रवर्तनात्मकविधिविषयत्वान्यथानुपपत्तिपर्यालोचनया यागविशेषसिद्धिः, तथापि कोऽसौ विशेषः इति जिज्ञासायां तन्निर्धारणस्य नामधेयाधीनसिद्धित्वात् तादृशार्थनिर्धारकत्वेन नामधेयानामर्थवत्त्वमिति ।

एवं नामधेयानामर्थवत्त्वं निरूप्येदानीं नामधेयत्वापादकं हेतुं निरूपयति—नामधेयत्वं चेति । निमित्तचतुष्टयादिति । अनेन यत् कैश्चित् पञ्चमं नामधेयत्वे निमित्त-

भयात्, तत्प्रख्यशाखात्, तद्व्यपदेशाच्चेति ।

तत्र “उद्भिदा यजेत पशुकाम” इत्यत्र उद्भिच्छब्दस्य यागनामधेयत्वं मत्वर्थलक्षणाभयात् । तथा हि—

उद्भिच्छब्दस्य गुणसमर्पकत्वे यागानुवादेन तावच्च गुणविधानं युज्यते, फलपदानर्थक्यापत्तेः । न चानेन वाक्येन फलं प्रति यागविधानं तस्मिंश्च गुणविधानं युज्यते, वाक्यभेदापत्तेः ।

नापि गुणफलसम्बन्धविधानं सम्भवति, परपदार्थविधानेन विप्रकृष्टार्थविधानापत्तेः; धात्वर्थस्य स्वरूपेणाविधानात्तदुद्देशेन वान्यस्य

मुक्तमुत्पत्तिशिष्टगुणवर्तीयस्वरूपं तत् न सङ्गतमिति वक्ष्यमाणमिह स्फोरितम् । तत्र तावत् प्रथमं निमित्तमुदाहरति—उद्भिदेति । उद्भिदसङ्केने यागेन पशुरूपं फलं भावयेदिति वाक्यार्थः । नन्वत्र उद्भिच्छब्दस्य गुणसमर्पकत्वे सम्भवति किमर्थमप्रवृत्तिविशेषकरनामधेयत्वाङ्गीकरणमित्यत आह—मत्वर्थलक्षणाभयादिति । गुणविधित्वस्वीकारे मत्वर्थलक्षणाङ्गीकरणरूपो यो दोषः तद्व्यादित्यर्थः । गुणसमर्पकत्वे मत्वर्थलक्षणारूपदोषापत्तिमेवोपपादयति—तथा हीति ।

उद्भिद्यते उर्ध्वं विदार्थते भूमिरनेनेति व्युत्पत्त्या ऊर्ध्वविदारणसाधनं खनित्रादिः पूर्वपक्षेऽर्थो वेदितव्यः । यागानुवादेनेति । सोमेन यजेतयेनेन यो विहितो ज्योतिष्टोमः तदुद्देशेनेत्यर्थः । यद्यपि ताण्डके षष्ठेऽध्याये अग्निष्टोमविधानात् एकोनविंशे चोद्भिद्वलमिदादीनां द्वन्द्वानां कृतानां विधानात् मध्ये च साद्यस्कादिभिः बहुभिः क्रतुभिः व्यवधानात् अत्र प्रकरणशङ्कैव नोदेतीत्यप्रकृतस्य यागस्योद्देश्यत्वकथनं न युक्तम्, तथापि षष्ठे विहितस्याप्यग्निष्टोमस्य दक्षिणादिविधानार्थं षोडशेऽध्याये पुनरुपादानात् तदुत्तरपठितानामेकाहादीनामप्युदाहरणत्वादुपस्थितिरस्तीत्यभिन्धायेदमुक्तं वार्त्तिकदौ, तदेवात्रापि ग्रन्थकृतानूदितमिति वेदितव्यम् । फलपदानर्थक्यापत्तेरिति । यागानुवादेन गुणविधाने यागस्यैवोद्देश्यत्वेन फलस्य तदनापत्त्या तस्याप्युद्देश्यत्वाङ्गीकारे वा अनेकोद्देश्यत्वनिबन्धनवाक्यभेदापत्त्या परिशेषात् फलपदस्यानर्थक्यमेवापाद्येतेति भावः । नन्वेवं तर्हि वाक्यस्यास्य गुणसमर्पकत्वं फलसमर्पकत्वं चेत्युभयमङ्गीक्रियते, फलोद्देशेन यागविधानात् न फलपदानर्थक्यम्, यागोद्देशेन गुणविधानाच्च न गुणपदानर्थक्यमपीत्याशङ्क्यामाह—न चेति । वाक्यभेदापत्तेरिति । तथात्वे यागस्य तन्त्रेण युगपदुभयत्र सम्बन्धोऽङ्गीकर्तव्यः, स च न सम्भवतीत्युपपादितमधस्तात् । अतो विधेरवृत्तिमङ्गीकृत्य यागेन फलं भावयेत्, सोमेन यागं भावयेत् इत्येव वाक्यार्थोऽङ्गीकार्यः, ततश्च विध्यावृत्तिलक्षणो वाक्यभेद इत्यर्थः ।

ननु—“दक्षेन्द्रियकामस्य जुहुया”दित्यादौ यथा प्रकृतं होममाश्रित्य फलोद्देशेन गुणविधानमङ्गीक्रियते तद्वदत्रापि प्रकृतं ज्योतिष्टोममाश्रित्य पशुरूपफलोद्देशेनोद्भिद्रूपगुणविधिरङ्गीक्रियताम्, न भविष्यति वाक्यभेदः इत्यत आह—नापीति । परेति । धात्व-

कस्यचिदविधानाद्धातोरेत्यन्तपारार्थ्यापत्तेश्च । यज्यानर्थक्यापत्तेश्च । न हि तदानेन करणं समर्प्यते, गुणस्य करणत्वेनान्वयात् । नापि फलम्, पशोर्भाव्यत्वेनान्वयात् ।

अथ गुणफलसम्बन्धविधाने यागस्याश्रयत्वेन सम्बन्ध इति चेत्-न ; यजेतेत्यत्र आश्रयत्ववाचकपदाभावात् । अथ सिद्धान्ते करणत्वमिवाश्रयत्वमपि लक्ष्यमिति चेत्-न ; आश्रयत्वापेक्षया करणत्वस्य लघुत्वेन तल्लक्षणाया एव युक्तत्वात् । फलाय विधीयमानो गुणो यत्र कारकतामापद्यते स आश्रयः, तत्त्वं चाश्रयत्वम् । करणत्वं च निष्कृष्टा शक्तिरिति लाघवम् ।

र्यादतिरिक्तः यः उद्भिद्गुणरूपः पदार्थः तद्विधानेनेत्यर्थः । ननु-“दध्ना जुहोति” इत्यादौ होमोद्देशेन गुणविधानात् विप्रकृष्टार्थविधानमेवाङ्गीक्रियत इति तद्वदत्रापि भवतु, अत आह-धात्वर्थस्येति । अयं भावः—सर्वत्र हि तावत् यद्यपि विधिर्भावनामेव विषयीकरोति तथापि निरवच्छिन्नायास्तस्याः विधिविषयत्वासम्भवात् धात्वर्थमपि तादृशभावनाविशेषणतया विधत्ते । यत्र तु स प्रमाणान्तरेण प्राप्तः तत्र तदुद्देशेनान्यत् विधत्ते । एवञ्च धात्वर्थस्य विधौ विधेयत्वेन सम्बन्धो मुख्यः कल्पः, उद्देश्यत्वेन सम्बन्धस्ततो जघन्यः कल्पः, उभयथाप्यसम्बन्धोऽत्यन्तजघन्यः; प्रकृते च विधेयत्वस्य गुणसंक्रान्तत्वात् उद्देश्यत्वस्य च फलनिष्ठत्वात् धात्वर्थस्योभयथापि सम्बन्धाभावेनात्यन्तजघन्यता आपद्येतेति । अत्यन्तपारार्थ्यापत्तेरिति । धातोः स्वार्थमुच्चारणाभावात् पशुद्वित्सम्बन्धविधानार्थं विधिप्रत्ययस्यावश्यकत्वेन केवलस्य तस्य प्रयोगानर्हत्वात् तदर्थमेव धातोर्मुच्चारणमित्यत्यन्तपारार्थ्यमित्यर्थः । पारार्थ्यापत्तेः फलमाह-यजीति । आनर्थक्यापत्तिमेवोपपादयति-न हीति । तदा गुणफलसम्बन्धविध्यङ्गीकारे ।

ननु-गुणफलसम्बन्धविधिस्थले गुणनिष्ठकरणत्वस्यैव फलोद्देशेन विधानात् तस्य निरूपकापेक्षायां धात्वर्थस्यैव तन्निरूपकत्वरूपाश्रयत्वेनान्वयाङ्गीकारात् कथं यज्यानर्थक्यमित्याशङ्कते—अथेति । समाधत्ते-नेति । यजेतेत्यत्रेति । ‘उद्भिदा यजेते’त्यत्र यजि-धातोः प्रत्ययस्य च श्रवणात् धातोः यागमात्रवाचित्वात् प्रत्ययेन च विधिभावनयोरभिधानात् तदतिरिक्तस्य च कस्यचिदाश्रयत्ववाचकस्य पदस्याश्रवणादित्यर्थः । ननु-यद्येवं तर्हि उत्पत्तिविधिमङ्गीकुर्वतो भवतो भते धात्वर्थस्य कथमन्वयः ? करणत्वेनेति चेत्, कथमेतत् ? तद्वाचकतृतीयाभावात् ; यदि च “प्रकृतिप्रत्ययौ प्रत्ययार्थं सह ब्रूतः” इत्यनुशासनवलात् धातोरेव करणत्वलक्षकत्वमित्युच्येत तर्हि ममाप्याश्रयत्वमेव धातुना लक्ष्यतामित्याशङ्कते-अथेति । तल्लक्षणायाः करणत्वलक्षणायाः । कथं करणत्वस्य लघुभूतत्वम् ? अत आह-फलायेति । निरूपितपूर्वभिदम् । निष्कृष्टा शक्तिरिति । “विमक्तयो हि कारकशक्तिं निष्कृष्ट्याभिधाय क्रियां विशिषन्ति” “कारकं चाभिदधत् प्रत्ययः शक्तिमात्ररूपेणाभिदध्यात्, न द्रव्यरूपेण; तस्याकारकत्वात् । यस्यापि द्रव्यं कारकं तेनापि

किञ्च गुणफलसम्बन्धविधाने करणीभूतो गुणः तन्निष्ठं वा करण-
त्वं फलोद्देशेन विधेयम् । तत्राद्ये पक्षे करणत्वस्य गुणोपसर्जनत्वेन
प्रतीतिर्लक्षणयैव वाच्या । तस्य तृतीयाप्रत्ययार्थत्वात् प्राधान्येनो-
पस्थितेः ।

यदापि गुणनिष्ठं करणत्वं फलोद्देशेन विधेयं तदापि फलभावना-
यां करणत्वेनान्वययोग्यगुणनिष्ठकरणत्वोपस्थितिर्लक्षणयैव वाच्या ।
तृतीयाभिहितस्य करणकारकस्य क्रियान्वययोग्यस्य करणत्वेनान्वया-

शक्तिर्विशेषणत्वेनावश्यमभ्युपगन्तव्या । तद्रहितद्रव्यव्यापारासम्भवात् । ततश्चाकृत्यधि-
करणात् शक्तेरेवाभिधानम् ” “तस्मात् शक्तिमद्द्रव्यकारकपक्षेऽपि अवश्यं निष्कृष्य
शक्तिमात्रं सुसिद्धभ्यामाभिधेयम् ” इति वार्तिकोक्त्या तृतीयादिविभक्त्यभिहितानां करण-
त्वादिरूपकारकाणां निष्कृष्टशक्तिरूपत्वावगमात् तस्याश्च फलोद्देश्यकरणनिष्ठकरणतानिरु-
पकत्वरूपाश्रयत्वापेक्षया अत्यन्तलघुभूतत्वादित्यर्थः ।

करणभूत इति । दध्नेति तृतीयान्तं दधिपदमत्र श्रूयते । तत्र प्रकृत्यर्थो दधि-
रूपो गुणः, प्रत्ययार्थः करणत्वम्, तत्र प्रत्ययार्थस्य प्रकृत्यर्थगुणोपसर्जत्वेनान्वयमङ्गीकृत्य
करणत्वविशिष्टस्य दध्नः फलभावनाकरणत्वेनान्वयः, अथ वा प्रकृत्यर्थस्य दध्नः प्रत्ययार्थ-
करणत्वेऽन्वयमङ्गीकृत्य दधिनिष्ठकरणत्वस्य फलभावनाकरणत्वेनान्वय इति द्वेधा-
प्यन्वयो भवताङ्गीकर्तुं शक्यः इत्यर्थः । तत्र द्वयोरन्वययोर्मध्ये । आद्यं पक्षं दृष्यति-
आद्य इति । गुणोपसर्जनत्वेन प्रकृत्यर्थरूपद्रव्यादिविशेषणत्वेन, तस्य करणत्वस्य ।
प्राधान्येनेति । “प्रकृतिप्रत्ययौ प्रत्ययार्थं सह द्यूतः तयोस्तु प्रत्ययः प्राधान्येन” इति
स्मृत्या प्रत्ययार्थस्य प्राधान्यस्मरणादिति भावः । एवञ्च प्राधान्येनोपस्थितियोग्यस्य क-
रणत्वस्यान्योपसर्जनत्वेनोपस्थितिर्लक्षणामन्तरा न सम्भवतीत्यवश्यमङ्गीकार्या लक्षणेति
भावः ।

यद्येवं तर्ह्यस्तु द्वितीयः पक्षः, तत्र करणत्वस्य गुणोपसर्जनत्वाभावेन प्राधान्येनैवो-
पस्थितेः लक्षणाया अभावात् इत्यत आह- यदापीति । सत्यं करणत्वस्य गुणोपसर्जनत्वं
नास्ति, तथापि तृतीयाभिहितकरणत्वस्य कारकत्वात् कारकस्य च साक्षात् क्रिययैवान्व-
यस्य व्युत्पन्नत्वेन करणत्वेनान्वययोग्यकरणत्वस्य तृतीयातः उपस्थितिर्लक्षणामन्तरा
न सम्भवतीत्यस्मिन्नपि पक्षे लक्षणा दुर्वीरेत्याह-तदापीत्यादि । ननु-तृतीयाया शक्त्या-
भिहितस्यैव करणत्वस्य करणत्वेनान्वयो भवतु, किमर्थं लक्षणेत्यत आह-तृतीयेति ।
“कारके” (पा० सू० १-४-२३) इत्यधिकृत्य “साधकतमं करणम्” (पा० सू०
१-४-४२) इति करणसंज्ञाविधानात्, तत्र च “कर्तृकरणयोस्तृतीया” (पा० सू० ३-२-
१८) इति तृतीयाविधानात् तादृशतृतीयाभिहितस्य करणत्वस्य कारकत्वावश्यभावात्
कारकस्य च तस्य क्रियाभिन्नेन करणत्वेनान्वयो न सम्भवतीति भावः । करणकार-
कस्येति । करणत्वरूपं यत् कारकं तस्येत्यर्थः । ननु-नायं नियमस्सम्भवति, वागेन

योग्यत्वात् । करणशब्देनाभिहितं हि करणकारकं तत्वेनान्वययोग्यं न तृतीयाभिहितम् । करणशब्दादिव तृतीयातस्तृतीयोत्पत्तिप्रसङ्गात् । अतश्च करणत्वेनान्वययोग्यगुणानिष्ठकरणत्वापस्थितिलक्षणयैव वाच्या ।

लक्षणया चोपस्थितकरणत्वस्य करणीभूतस्य वा गुणस्य फलभावनायां यत्करणत्वं तदपि लक्षणयैव वाच्यम्, श्रूयमाणया तृतीयया गुणमात्रस्य यागं प्रति करणत्वाभिधानात् ।

अत एव (१)तन्त्ररत्ने चतुर्थे करणीभूतगोदोहनादेः पञ्चमर्थत्वं समभिव्याहारादित्युक्तम् । अतश्च गुणफलसम्बन्धविधाने धातोरत्यन्तपारार्थ्यादिवहुदोषवत्त्वादुद्भिच्छब्दस्य गुणसमर्पकत्वे गुणविशिष्टकर्मविधानमेव स्वीकार्यम् । तथा सति हि यजिना लघुभूतं करणत्वमात्रं लक्ष्यते । उद्भिच्छ-

करणेन हतः, दन्वा करणेन होमः सम्पाद्यते, इत्यादौ करणकारकस्यापि क्रियाभिन्नेन करणत्वेनान्वयस्य शतशस्वीकारात्, अत आह—करणशब्देनेति । सत्यमङ्गीक्रियते, परन्तु तत्र तृतीयाभिहितम्, किन्तु करणशब्दाभिहितम् । करणशब्देन हि कृदन्तेन द्रव्योपसर्जनीभूतस्यैव करणकारकस्याभिधानात् युक्तः तस्य पदार्थान्तरेणाप्यन्वयः । तृतीयया तु अन्यानुसर्जनीभूतस्यैव तस्याभिधानात् न तस्य क्रियातिरिक्तानान्वयस्सम्भवतीत्यर्थः । तथात्वे अनिष्टमापादयति—करणशब्दादिति । अतोऽपरिहार्या लक्षणेत्युपसंहरति—अतश्चेति ।

एवं गुणनिष्ठकरणत्वस्य प्रतीतिलक्षणयैव भवितुमर्हतीति निरूप्य तादृशकरणत्वस्यान्वययोग्यं यत् करणत्वं तस्याप्युपस्थितिलक्षणयैव वक्तव्येत्याह—लक्षणयेति । ननु—गुणफलसम्बन्धविधिस्थले तृतीयावगतकरणत्वस्य धात्वर्थनिरूपितत्वे गुणस्य तत्करणत्वस्य वा यत्फलभावनाकरणत्वं तद्वोधकस्य शब्दस्याभावात् तत्प्रतीतिरेव न स्यात्, न हि तृतीया तल्लक्षिका, तथा गुणनिष्ठकरणत्वस्य लक्षितत्वेन लक्षणाद्वयासम्भवात्, इत्यत आह—अत एवेति । एतादृशदोषभिधैवेत्यर्थः । गोदोहनादेरिति । “गोदोहनेन पशुकामस्य प्रणयेत्” इत्यादिना विहितानां गोदोहनादीनां गुणानामित्यर्थः । यस्मिन् पात्रे गौर्दुह्यते तत्पात्रं गोदोहनशब्दार्थः । पञ्चमर्थत्वं पशुरूपफलार्थत्वम् । समभिव्याहारादिति । अयं हि तत्रत्यो ग्रन्थः—“यद्यपि पशुकामपदसमभिव्याहारात् पुरुषार्थत्वं तस्य तथापि क्रत्वर्थप्रणयनाश्रयणात् तन्मुखेन क्रतूपकारकत्वं तावदवस्थाङ्गीकर्तव्यम्” इति । एवञ्च लक्षणातो विभ्यङ्गिरेव तन्त्ररत्नकारैः गुणफलसम्बन्धविधिस्थले गुणस्य फलाङ्गता समभिव्याहारेणेत्युक्तमिति भावः । अतश्चोद्भिच्छब्दस्य गुणसमर्पकत्वे तद्व्यवस्थस्य गुणफलसम्बन्धविधायकत्वाङ्गीकारापातात् तत्र च दोषबहुत्वात् तदपेक्षया वरं गुणविशिष्टधात्वर्थविधिस्वीकरणमित्याह—अतश्चेति । अस्मिन् पक्षे लघवमुपपादयति—तथा सतीति । गुण-

१. *तन्त्ररत्नम्* श्रीपार्थसारथिमिश्रकृतो व्याख्यानविशेषः श्रीकुमारिलस्वामिकृतायाः दुप्टीकायाः ।

भेदेन च प्रकृत्यंशेन मत्वर्थमात्रं लक्ष्यमिति गुणफलसम्बन्धविधानाद्भा-
घवं भवति । धातोरत्यन्तपारार्थ्यादिकं तु न भवत्येव । धात्वर्थस्यैव
फलोद्देशेन विधानात् । अतश्चोद्भिच्छब्दस्य गुणसमर्पकत्वे तेन मत्वर्थं ल-
क्षयित्वा गुणविशिष्टकर्मविधानं स्वीकार्यम्—उद्भिद्वता यागेन पशुं भाव-
येदिति ।

कर्मनामधेयत्वे तु उद्भिच्छब्दस्य न मत्वर्थलक्षणा । मुख्ययैव वृत्त्या
यजिसामानाधिकरण्येन तस्यान्वयसम्भवात्—उद्भिदा यागेन पशुं भाव-
येदिति । संभवति च मुख्येऽर्थे लक्षणा आश्रयितुं न युक्ता । सन्निकृष्ट-
विधानं तु समानमेव ।

न चैवं 'सोमेन यजेते' त्यत्रापि सोमपदस्य यागनामधेयत्वापातः,
गुणविधित्वे मत्वर्थलक्षणापत्तेरिति वाच्यम् । सोमपदस्य लतायां रुढ-

विशिष्टकर्मविधिस्वीकार इत्यर्थः । यजिना यजिधातुना । लघुभूतमिति ।
आश्रयत्वापेक्षयेति शेषः । एवञ्च गुणविशिष्टकर्मविधिपक्षे यजिधातुना लघुभूतं करणत्वं
उद्भिच्छब्देन च मत्वर्थः इत्युभयमेव लक्षणीयम् । गुणफलसम्बन्धविधिपक्षे तु यजिधा-
तुना गुरुभूतमाश्रयत्वं, उद्भिदेति तृतीयया करणत्वेनान्वययोग्यं करणत्वं च लक्षणीयम्,
धातुपारार्थ्यादिरूपाश्च दोषाः इत्यत्यन्तगौरवम्, अस्मिन्स्तु पक्षे न केवलं लक्षणाभावः, धातु-
पारार्थादिकमपि नास्तीत्याह—धातोरिति ।

तर्हि गुणविशिष्टकर्मविधिरेवाङ्गीक्रियताम्, किमप्रवृत्तिविशेषकरनामधेयत्वाङ्गीकारेण,
अत आह—कर्मैति । सत्यमनेकदोषापादकगुणफलसम्बन्धविधानापेक्षया लक्षणाद्वयापा-
दकविशिष्टविध्यङ्गीकरणमेव युक्तं, तथापि कर्मनामधेयत्वाङ्गीकारे तदपि लक्षणाद्वयं न भ-
वतीत्यस्ति ततोऽपि लाघवमित्याशयः । उद्भिच्छब्दस्येति । अनेनाप्राप्तिस्थले धात्व-
र्थस्य करणत्वेनैवान्वयात् तादृशकरणत्वस्य धातुनैव लक्षणीयत्वात् सा लक्षणा परमवर्ज-
नीयेति सूचितम् । मुख्ययैवेति । शक्त्यैवेत्यर्थः । तस्य उद्भिदपदार्थस्य । उद्भिदा
यागेनेति । उद्भिदभिन्नयागेनेत्यर्थः । यद्यपि मीमांसकमते प्राथमिकबोधवैलयां नामा-
र्थयोः परस्परान्वयो न व्युत्पन्नः, तथापि उद्भिदपदार्थस्य साक्षादेव प्रथमतो भाव-
नान्वये पश्चात् नामधेयस्य परिच्छेद्यापेक्षायां धात्वर्थस्यापरिच्छिन्नस्यानुष्ठानायोगात् परिच्छे-
दकापेक्षायां पश्चादस्मैकहायनीन्यायेन पार्थिवोऽभेदेन परस्परं सम्बन्धः इति ध्येयम् ।
समानमेवेति । विशिष्टविधिनामधेयत्वपक्षयोरिति शेषः । एवञ्च विशिष्टविधिपक्षे लक्ष-
णादोष एक आपद्यते, नामधेयत्वपक्षे तु सोऽपि नास्तीति सूचितम् ।

नन्वेवं गुणविधौ सम्भवत्यपि मत्वर्थलक्षणाभयादेव यदि कर्मनामधेयत्वाङ्गीकरणं,
तर्हि "सोमेन यजेते" त्यस्यापि गुणविधित्वे मत्वर्थलक्षणापत्त्या तदनापादकं
सोमपदस्य कर्मनामधेयत्वमेवाङ्गीक्रियतामित्याशङ्कते—न चैवमिति । रुढत्वेनेति ।
अयं भावः—अप्रसिद्धस्यैव पदस्य प्रसिद्धपदसमभिव्याहारेणार्थनिर्णयः क्रियते । न

त्वेन यागनामधेयत्वानुपपत्तेरगत्या लक्षणाश्रयणात् । उद्भिच्छब्दस्य तु नैवं वाच्योऽर्थः कश्चित्प्रसिद्धः । उद्भिद्यतेऽनेनेति योगस्य तु गुण इव यागेऽपि फलोद्भेदनकारिण्युपपत्तेः ।

तत्प्रसिद्धमुद्भिच्छब्दस्य मत्वर्थलक्षणाभयाद्यागनामधेयत्वमिति ॥

(१) 'चित्रया यजेत पशुकामः', इत्यत्र चित्राशब्दस्य वाक्यभेदभयात् कर्मनामधेयत्वम् । तथा हि—न तावदत्र गुणविशिष्टयागविधानं

तु प्रसिद्धमपि पदं समाभिव्याहारमात्रेण लाघवादिना वा स्वार्थादपकृष्यते । “पदमज्ञात-सन्दिग्धं प्रसिद्धैरपृथक्श्रुति । निर्णीयते निरूढं तु न स्वार्थादपनीयते” इति न्यायात् । अतश्च दधिसोमादीनामर्थविशेषेऽत्यन्तरूढत्वेन यजिसामानाधिकरण्यस्यैवाभावेन नामधेयत्वाङ्गीकरणं सुदुष्करमिति गत्यन्तराभावात् लक्षणैवाश्रितेति । अगत्येति । नामधेयत्वाङ्गीकरणरूपगतेरभावादित्यर्थः । नन्वेवं उद्भिच्छब्दस्याप्यवयवशक्त्या खनित्रादौ रूढत्वात् यजिसामानाधिकरण्याभावेन यागनामधेयत्वं न स्यात् इत्यत आह—उद्भिद्यत इति । ‘भिदिर् विदारणे’ इत्यनेन उत्पूर्वकमिदधातोः ऊर्ध्वविदारणरूपार्थकत्वावगमेऽपि धातुनामनेकार्थत्वात् “वैदूर्यभूमेर्नवमेघशब्दादुद्भिन्नया रत्नशलाकयेव” (कुमारसं-१-२४) इति प्रयोगात् उत्पादनार्थकत्वस्याप्यवगतेः येनैव रूपेण फलोत्पादकत्वरूपेण गुणे वृत्तित्वं, तेनैव योगेन कर्मण्यपि प्रवृत्तिसम्भवात् दध्यादिवत् अर्थविशेषे रूढ्यभावात् अप्रसिद्धार्थकस्य तस्य यजिसामानाधिकरण्येन लाघवानुगृहीतेन कर्मनामधेयत्वाङ्गीकरणमेव युक्तमिति भावः ।

एवञ्च विशिष्टविध्यङ्गीकारे मत्वर्थलक्षणारूपदोषापत्त्या तत्परिहारार्थमेवोद्भिदस्य कर्मनामधेयत्वाङ्गीकरणमित्युपसंहरति—तत्प्रसिद्धमिति ॥

इदानीं यत्र वाक्यभेदभयात् नामत्वं तदुपपादयति—चित्रयेति । विचित्रद्रव्यकत्वात् चित्रासंज्ञक्येष्ट्या पशुरूपं फलं भावयेत् इति वाक्यार्थः । ननु—चित्राशब्दस्य चित्रगुणवाचकत्वेन लोके प्रसिद्धत्वात् तादृशगुणविशिष्टकर्मान्तरमेव विधीयताम् । अथ वा यत्र कर्मणि द्रव्यमपि प्राप्तं तत्र तदनुवादेन चित्रत्वरूपो गुणो विधीयताम् । प्राप्तकर्मानुवादेन गुणमात्रविधाने वाक्यभेदोऽपि न भवतीति किमर्थं प्रवृत्तिविशेषानापादकनामधेयत्वाङ्गीकरणमित्याशङ्क्य अनुद्य परिहर्तुमारभते—न तावदित्यादिना । अत्र चित्रावाक्ये । गुणविशिष्टयागविधानमिति । चित्रत्वस्त्रीत्वावच्छिन्नद्रव्यविशिष्टस्य यागस्य विधानमित्यर्थः । ननु—गुणविशिष्टयागविधानाङ्गीकारेऽपि चित्रापदे मत्वर्थलक्षणाङ्गीकारापत्त्या ततो नामधेयत्वाङ्गीकरणस्यैव युक्तत्वात् पूर्वोक्तविषयत्वमेवास्यापतितमिति कथं ततः पृथगुक्तिरिति चेत्—न; ये शब्दाः क्वचिदप्यर्थविशेषे न रूढाः उभयत्र तुल्यवद्वृत्तिकाः त एव पूर्वोदाहरणविषयाः, न त्वर्थविशेषे रूढाश्चित्रादिशब्दाः, अत एव सोमादिशब्दानामर्थ-

संभवति, 'दधि मधु' पयो घृतं धाना उदकं तण्डुलास्तःसंसृष्टं प्राजाप-
त्यम्' इत्यनेन विहितत्वाद्यागस्य विशिष्टविधानानुपपत्तेः । प्राप्तस्य च
यागस्य फलसंबन्धे गुणसंबन्धे च विधीयमाने वाक्यभेदः ।

अथ चित्राशब्दात् चित्रत्वस्त्रीत्वयोः प्रतिपत्तेः स्त्रीत्वस्य च स्वभा-
वतः प्राणिधर्मत्वात् प्रकृते दध्यादिद्रव्यके कर्मणि निवेशायोगान्नेनेन
वाक्येन प्रकृते कमणि गुणविधानम्, किन्तु प्राणिद्रव्यके कर्मणि; तत्रा-
स्य वाक्यस्यानारभ्याधीतत्वात्, अनारभ्याधीतानां च 'प्रकृतौ वाऽद्वि-

विशेषे रुढत्वादेवागत्या मत्वर्थलक्षणामप्यङ्गीकृत्य विशिष्टविधिरेवाश्रितः, अतश्च युक्तैव
पृथगुक्तिः । धानाः अष्टाः यवतण्डुलाः । तदिति दध्यादिद्रव्यसप्तकपरामर्शः, मिश्रित-
दध्यादिसमुदायः प्रजापतिदेवताक इत्यर्थः । विहितत्वात् यागस्येत्येकवचनं प्रयुक्तवतः प्र-
त्यकारस्यात्र न्यायसुधाकृदभिमतः दध्याद्यनेकद्रव्यकैक्यागपक्ष एवाभिप्रेत इत्यवगम्यते ।
नवीनास्तु—“सप्तदश प्राजापत्या” नित्यादिवत् अत्राप्यनेक्यागपक्षमेवाङ्गीकुर्वन्ति । अत्र
नैक्यागपक्षनिराकरणपूर्वकमनेक्यागपक्षस्थिरीकरणं कौस्तुभे चित्राधिकरणे द्रष्टव्यम् । वि-
स्तरभयान्नैह प्रपञ्च्यते । ननु—अनुमत्यादिवाक्यैः पृथक् पृथक् स्वरूपतः प्राप्तानामपि
कर्मणां “राजा राजसूयेन स्वाराज्यकामो यजेत” इत्यनेन राजकर्तृविशिष्टत्वेन यथा फले
विधानम् तद्वदत्रापि प्राप्तस्यापि कर्मणः पुनर्गुणविशिष्टत्वेन फलेद्देशेन विधानमस्त्वित्यत
आह—प्राप्तस्येति । वाक्यभेद इति । अयं भावः—एकादशे हि द्रव्यदेवतादीनां
उत्पत्तिविव्यन्वयित्वम्, देशकालकर्त्रादीनां च प्रयोगान्वयित्वम् । तद्यत्रोत्पत्त्यन्वयिगुणः
श्रूयते तत्र कर्मणामुत्पत्तिः यत्र च प्रयोगान्वयिगुणः श्रूयते तत्र प्रयोगविधेश्चाङ्गीक्रियते ।
अत एव च यत्र वाक्यद्वये प्रयोगान्वयिगुणभ्रवणं तत्र विनिगमनाविरहादुभयत्र प्रयोग-
विधिः, तत्राविरोधे समुच्चयः, विरोधे विकल्प इत्यादि स्पष्टमुपपादितम् । अत एव च
राज्ञः प्रयोगान्वयिगुणत्वात् युज्यते तत्रोत्पन्नस्यापि कर्मणः पुनः प्रयोगविधिः, प्रकृते तु
चित्रत्वस्य प्रयोगान्वयित्वासम्भवात् न तद्विशिष्टप्रयोगविधिस्सम्भवतीत्युभयोर्विधाने वा-
क्यभेदो दुष्परिहर इति ।

पूर्वपक्षी प्रकारान्तरेण गुणविधित्वं साधयितुमुपक्रमते—अथेति । चित्रत्वस्त्रीत्व-
योरिति । प्रकृत्यंशेन चित्रत्वस्य टावशेन स्त्रीत्वस्य च प्रतिपत्तेरित्यर्थः । अत्र च नीला-
दिव्यक्तेरेकत्वं नित्यत्वं च, अयं शुक्लोऽयमपि शुक्लः इत्यादिभेदप्रतीतिस्तु विभिन्नगुणाश्र-
यभेदाधीनः, एवमेवातिनीलः ईषनीलः इत्यादिप्रतीतिरप्याश्रयभेदकृत एव । एवञ्च नीला-
देवानुगतप्रतीतिविषयत्वसम्भवात् न रूपत्वातिरिक्ता नीलत्वादिजातिरङ्गीकर्तव्या इत्येकं
मतम् । अत एव चार्तिककृता शब्दनित्यत्वाधिकरणे “एतयैव दिशा वाच्या शुक्लदेरपि
नित्यता । संसर्गमात्रभेदेन स्यात् तत्रापि हि भेदधीः । स्वरूपं तु तदेवेति को जाति क-
ल्पयिष्यति” इत्युक्तम् । अस्मिन् पक्षे चित्रत्वमित्यस्य चित्रगुणविशिष्टत्वमित्यर्थः । तच्च
चित्रगुण एव पर्यवस्यति । यदि तु नीलादिगुणानां भिन्नत्वमनित्यत्वं चेति नैयार्थिकमत

रुक्तत्वात्' इति न्यायेन प्रकृतिगामित्वात् प्राणिद्व्यकाणां च यागानां (१) 'दैक्षस्य चेतरेषु' इति न्यायेनाग्नीषोमीयप्रकृतिकत्वात्तदनुवादेनानेन वाक्येन गुणो विधीयते । दैक्षस्य च ज्योतिष्टोमाङ्गत्वेन स्वतन्त्रफलाकाङ्क्षाया अभावात् पशुकामपदं न फलसमर्पकम्; किंतु अग्नीषोमीयपश्वर्जनाङ्गतया प्राप्तकामनानुवादः । तथाच न वाक्यभेद इति चेत्—

तथापि दैक्षानुवादेन चित्रत्वस्त्रीत्वाविधाने वाक्यभेदात् । विशिष्टकारकविधानेऽपि गौरवलक्षणो वाक्यभेद एव । कारकस्यापि प्राप्तत्वेन विशिष्टविधानानुपपत्तेश्च । (२) पशुकामपदस्यापि स्वरसतः फलपरस्य कामनानुवादत्वे आनर्थक्यापत्तेश्च । नच नियमतः पश्वर्जनकामना भ-

एवाग्रहः तर्हि चित्रत्वेत्यस्य रूपत्वव्याप्यचित्रत्वजातिरेवार्थः इति बोध्यम् । अस्य वाक्यस्य चित्रावाक्यस्य । ननु—प्राणिद्व्यकस्यापि प्रकृतिविकृत्युभयात्मकस्य कर्मणो बहुत्वात् कुत्रास्य निवेश इत्याशङ्क्यामाह—अनारभ्याधीतत्वादिति । अनारभ्याधीतानां प्रकृतिगामित्वं दैक्षस्य सर्वपशुयागप्रकृतित्वं च पूर्वमेव निरूपितम् । ननु—अग्नीषोमीयपश्वनुवादेन चित्रगुणसम्बन्धः पशुरूपफलसम्बन्धश्चेति पूर्वोक्तदोषतादवस्थमित्यत आह—दैक्षस्येति । 'इष्टिषु दर्शपूर्णमासयोः प्रवृत्तिः स्या'दिति प्रपूर्वसूत्रात् प्रवृत्तिरित्यनुषज्यते । इतरेषु सवनीयादिषु पशुयागेषु दैक्षस्याग्नीषोमीयस्य पशोः अङ्गानां प्रवृत्तिः स्यादिति सूत्रार्थः । स्वतन्त्रफलाकाङ्क्षाया अभावादिति । प्रधानफलेनैवास्यापि फलवत्त्वभादिति भावः । एवं तर्हि पशुकामपदस्य वैयर्थ्यापत्तिरित्यत आह—प्राप्तकामनेति ।

यद्यप्यस्मिन् पक्षे न वाक्यभेदः, तथापि प्रकारान्तरेणापतन् वाक्यभेदो दुरुद्धर एवेत्याह—तथापीति । ननु—नास्मामिः पृथक् पृथक् चित्रत्वस्त्रीत्वयोर्विधिरङ्गीक्रियते, यतो वाक्यभेद आशङ्क्येत, किन्तु "धेनुर्दक्षिणे" तिवत् प्राप्तकर्मानुवादेन चित्रत्वविशिष्टैककरणकारकस्यैव तृतीयोपात्तस्य विधानमङ्गीक्रियते तदा न भविष्यति वाक्यभेदः, इत्याशङ्क्याह—विशिष्टकारकविधानेऽपीति । अस्तु गौरवलक्षणो वाक्यभेदः, स चानेकविधानकृतवाक्यभेदापेक्षया लघुभूत एव, विध्यावृत्तिरूपस्य दोषस्यात्राभावादित्यत आह—कारकस्यापीति । "धेनुर्दक्षिणे" त्यादौ हि करणकारकस्याप्राप्तत्वात् युक्तं तत्रानेकगुणविशिष्टैककारकविधानम् । प्रकृते कृत्पतिवाक्यादेव करणकारकस्यापि प्राप्तत्वात् विहितस्य पुनर्विधानं न सम्भवतीति भावः । पशुकामपदमप्यस्मिन् पक्षेऽनर्थप्रायमेवेत्याह—पशुकामेति । यत्र यत्र कामशब्दः तत्र सर्वत्रापि फलपरत्वमेव तस्य दृष्टं स्वर्गकामः, स्वराज्यकाम इत्यादौ, प्रकृते च तत् वाधित्वा अर्जनकामनानुवादकत्वे स एवैको दोषः, कामनायाः प्राप्तत्वेन चाप्रवृत्तिविशेषकरोऽनुवादोऽप्यपरो दोष इत्यर्थः । सापि च कामना न नियमेन सम्भवति, यतस्सानूद्येत, किन्तु कदाचित् भवति कदाचित्तेति कथमनुवादोऽपि

वति, कामनातः प्रागेव केनचित् दत्ते पशौ तदभावात् । तथा च पशुका-
मपदस्य नित्यवच्छ्रवणबाधः । दैक्षस्योत्पत्तिशिष्टपुंस्त्वावरुद्धत्वेन तत्र
स्त्रीत्वविधानानुपपत्तेश्च ; आमिक्षायागानुवादेन वाजिनविधानवत् ।
'कृष्णसारङ्गोऽग्नीषोमीयः' इति विशेषविहितेन स्वसन्निधिपठितेन च
कृष्णसारङ्गवर्णनावरुद्धे चित्रत्वस्यानारभ्याधीतेन सामान्यशास्त्रेण वि-
धानानुपपत्तेश्च ; पाञ्चदश्यावरुद्ध इव साप्तदश्यविधानम् ।

अथ मा भूदग्नीषोमीयपश्वनुवादेन चित्रत्वस्त्रीत्वविधानम् । (१) 'सा-
रस्वती मेवी' इति वाक्यविहितयागाङ्गमेध्यनुवादेन तु गुणविधानं
स्यात् ; चित्रयेति स्त्रीकारकानुवादेन चित्रत्वमात्रविधानात् । न च

घटत इत्याह—नचेति । ननु—'ब्रीहिभिर्यजेते' त्यादौ ब्रीहिणां इतरनैरपेक्षेण श्रुतस्यापि
यागकरणत्वस्य "अवैर्यजेते" ति वाक्यान्तरपर्यालोचनया यथा पाक्षिकत्वमङ्गीक्रियते एवम-
त्रापि पाक्षिक्या एव कामनाया भवत्वनुवादः इत्यत आह—दैक्षस्येति । आमिक्षेति ।
'वैश्वदेव्यामिक्षा' इत्यत्रोत्पत्तिवाक्यविहितेनामिक्षाद्रव्येणावरुद्धे यागे यथा नोत्पन्नशिष्टस्य
वाजिनस्य निवेशो घटते, तथोत्पत्तिवाक्यविहितपुंस्त्वावरुद्धे यागे स्त्रीत्वविधानं न घटत
इत्यर्थः । ननु—उत्पत्तिवाक्ये पशुपदस्यैव भ्रवणात् तस्य च क्रियामपि प्रयोगसम्भवात्
'छागस्य वपाया मेदसः' इति मन्त्रवर्णे छागपदोत्तरं श्रूयमाणस्यापि पुंस्त्वस्यानारभ्याधी-
तेनापि प्रत्यक्षेण विधिना विहितस्त्रीत्वबाधकत्वासम्भवात् भवत्येव स्त्रीत्वविधानमित्यत आह—
कृष्णसारङ्ग इति । एवं च स्त्रीत्वमात्रविधिसम्भवेऽपि प्रातिपदिकार्थस्य चित्रत्वस्या-
प्राप्तत्वात् नानुवादे घटते, प्राकरणिकगुणावरुद्धत्वाच्च न विधिसम्भवति । वस्तुतस्तु उत्पत्ति-
वाक्यगतपशुशब्दस्य स्त्रीपुमुभयसाधारण्येऽपि 'अजोऽग्नीषोमीय' इति प्राकरणिकवाक्येन
पुंस्त्वस्य विहितत्वात् नानेन स्त्रीत्वविधानं सम्भवति । न च तस्याजत्वरूपगुणविधायकत्व-
मेव कुतो न स्यादिति वाच्यम् । तस्य मन्त्रावर्णादेव प्राप्तत्वात् । अप्राप्ते शास्त्रमर्थव-
दिति न्यायात् । अतश्चानर्थक्यमेवापद्येतेति भावः । सामान्यशास्त्रेणेति । सामान्य-
शास्त्रस्य विशेषव्यतिरिक्तविषयत्वस्य दशमाष्टमे निर्णीतत्वादिति भावः । एतच्चोपरि-
ष्टात् निरूपयिष्यते । तत्र दृष्टान्तमाह—साप्तदश्येति । यथा पाञ्चदश्यावरुद्धायां दर्शपूर्ण-
मासरूपप्रकृतौ नानारभ्याधीतस्य साप्तदश्यस्य निवेशसम्भवति, तद्वदित्यर्थः ।

एवं सर्वपशुयागप्रकृतिभूतेऽग्नीषोमीये पशौ चित्रत्वस्त्रीत्वधोरुभयेविधाने वाक्यभे-
दापत्या तत्र निवेशामावे उपपादिते इदानीं यत्र स्त्रीत्वं प्राप्तं चित्रत्वं चाप्राप्तं तादृशे विकृति-
विशेषे मेषीद्रव्यके यागे निवेशमाशङ्कते—अथेति । अस्मिन् पक्षे वाक्यभेदाभावमुपपाद-
यति—चित्रयेति । न चास्मिन् पक्षे टावंशस्यैवोद्देश्यसमर्पकत्वावश्यकत्वात् एकस्मिन्
प्रदे एकांशस्योद्देश्यत्वमपरांशस्य विधेयत्वमित्येकप्रसरताभङ्गापत्तिरिति वाच्यम् । टावंशस्य
तत्र तात्पर्यग्राहकत्वमात्रमङ्गीकृत्य यजिघातोरेव स्त्रीत्वाविशिष्टपशुद्रव्यकयागरूपोद्देश्यसमर्प-

प्राकृतेन कृष्णसारङ्गवर्णेन नैराकाङ्क्षधात्र चित्रत्वविधानं युक्तमिति वाच्यम् । उपदिष्टेन चित्रत्वेनातिदिष्टस्य वर्णान्तरस्य बाधोपपत्तेरिति चेत्—

मैवम् ; न हि चित्रयेत्येकेन पदेन स्त्रीकारकस्योद्देशः चित्रत्वस्य च विधानं संभवति, एकप्रसरताभङ्गलक्षणवाक्यभेदापत्तेः । उद्देश्यविधेयभावस्यानेकपदसाध्यत्वात् । अत एव 'वषट्कर्तुः प्रथमभक्ष' इत्यत्र विशिष्टभक्षविधिः, न तु भक्षानुवादेन प्राथम्यविधिरित्युक्तं तृतीये ।

मेव्यनुवादेन चित्रत्वविधाने फलपदानर्थक्यापत्तेश्च । उभयविधाने वाक्यभेदात् । प्रकृतस्य च यागस्य फलाकाङ्क्षाया अनिवृत्तेः ।

कृत्वाङ्गीकारे बाधकाभावात् । अन्यथा मेव्युद्देशेन चित्रत्वविधाने विहितस्य मेषीमात्राङ्गत्वापत्त्या यागाङ्गत्वाभावेन पदेकत्वाधिकरण (४-१-२४) पूर्वपक्षन्यायेनाविवक्षा आपद्येतेति भावः । उपदिष्टेनेति । न च साप्तदश्यवदस्याप्यनारभ्याधीतत्वात् कथमतिदेशप्राप्तप्राकृतवर्णबाधकत्वम् । यदि चैवमिष्यते तर्हि तत्रापि विकृतिमात्रे उपदिष्टेन साप्तदश्येनातिदिष्टस्य पाञ्चदश्यस्य बाधः कुतो न स्यात् इति वाच्यम् । साप्तदश्यस्य विकृतिसामान्योद्देशेन विहितस्य पाञ्चदश्यप्रवृत्तिरहितासु मित्रविन्दादिष्वपि प्राप्तिसम्भवेन अन्यत्र चरितार्थस्य तस्यातिदिष्टपाञ्चदश्यबाधकत्वायोगात् । प्रकृते तु अनारभ्याधीतस्यापि स्त्रीत्वस्य एतद्यागोद्देशेनैव विधानात् अत्र निवेशाभावे वैयर्थ्यापत्त्या निरवकाशेन तेन प्राकृतवर्णबाधो युक्त एवेति भावः ।

अनेकपदसाध्यत्वादिति । प्रमाणान्तरप्राप्तपदार्थनिष्ठत्वादुद्देश्यत्वस्य विधेयत्वस्य च तद्विपरीतत्वात् उभयोरपि तयोः युगपदेकेन पदेन बोधयितुमशक्यत्वादिति भावः । न च यजघातोरेव लक्षणया स्त्रीद्रव्यकयागवाचकत्वमङ्गीकृत्य तस्यैवोद्देश्यसमर्पकत्वमस्तु । तत्र च स्त्रीप्रत्ययस्य तात्पर्यप्राहकत्वमात्राङ्गीकाराच्च दोष इति पूर्वमेवोक्तमिति वाच्यम् । तात्पर्यप्राहकत्वाङ्गीकारेऽपि उद्देश्यबोधकसामान्यन्तर्गतत्वेन एकप्रसरताभङ्गदोषस्य दुर्वारत्वात् । भक्षानुवादेनेति । “त्रैतु होतुश्चमसः” “प्रावभिरभिषुत्याहवनीये हुत्वा प्रत्यश्चः परेत्य सदसि भक्षयन्ति” “यथाचमसमन्याश्चमसांश्चमसिनो भक्षयन्ति, अथैतस्य हारियोजनस्य सर्व एव लिप्सन्त” इत्यादिभिर्नो विहितस्तोमभक्षः तदनुवादेनेत्यर्थः । तृतीय इति । तृतीयाध्याय इत्यर्थः । पञ्चमपाद इति शेषः । वषट्कर्ता होता ।

कथञ्चित् तदङ्गीकारेऽपि वा फलपदानर्थक्यं तदवस्थमेवेत्याह—मेषीति । ननु मेषीयागे फलस्याप्राप्तत्वात् तस्य चित्रत्वस्य चेत्युभयोर्विधानमस्तु, अत आह—उभयेति । प्राप्ते कर्मणि नानेको विधातुं शक्यते गुणः इति पूर्वमेवोक्तत्वादिति भावः । प्रकृतस्येति । दधि मध्विति वाक्यविहितस्येत्यर्थः । फलाकाङ्क्षाया अनिवृत्तेरिति । उत्पत्तिवाक्ये फलाश्रवणात् यस्य कस्यचित् यागस्य च प्रकरणे पाठाभावाच्च उत्पन्नाया आकाङ्क्षायाश्शान्तौ कारणाभावादिति भावः । ननु—एतादृशस्थलेषु सति विश्वजिन्याये

विश्वजिन्त्यायेन फलकल्पने गौरवम् । 'दधिमध्व'त्याद्युत्पत्तिवाक्येनै-
तस्याधिकारवाक्यस्य (१)प्रतिपन्नैकवाक्यतावाधेन वाक्यभेदप्रसङ्गाच्च ।
चित्राशब्दस्य तु कर्मनामधेयत्वे प्रकृतस्य कर्मणः फलाकाङ्क्षस्य फलसं-
बन्धमात्रकरणान्न वाक्यभेदः । प्रकृताया इष्टेरेकद्रव्यकत्वेन चित्रा-
शब्दस्य तत्रोपपत्तेः । तत्सिद्धं वाक्यभेदभयाच्चित्राशब्दः कर्मनामधेय-
मिति ॥

(२) "अग्निहोत्रं जुहोती" त्यत्राग्निहोत्रशब्दस्य कर्मनामधेयत्वं तत्प्र-
त्ययशास्त्रात् । तस्य गुणस्य प्रख्यापकस्य प्रापकस्य शास्त्रस्य विद्यमा-
नत्वेनाग्निहोत्रशब्दः कर्मनामधेयमिति यावत् । तथा हि-विधिना ताव-
त्तदेव विधेयं यत्प्रकारान्तरेणाप्राप्तम् । "अप्राप्ते शास्त्रमर्थवदि" ति
न्यायात् । अग्निहोत्रशब्दस्य च गुणविधित्वे यो गुणस्तेन विधेयः स
शास्त्रान्तरेण प्राप्तः । कथमिति चेत्—

शृणु-यदि तावदग्नौ होत्रमस्मिन्निति सप्तमीसमासमाश्रित्य होमाधार-
त्वेनाग्निर्विधेय इत्युच्येत तदा "यदाहवनीये जुहोती" त्यनेनैव प्राप्तत्वा-
द्विध्यानर्थक्यम् ।

जाग्रति किमर्थं परिश्राम्यते ? अत आह-विश्वजिदिति । न्यायोऽयं पूर्वं मूलकृतैव
निरूपितः । नन्वेतादृशं गौरवं नामधेयत्वाङ्गीकरणापेक्षया नातीव दोषमावहृत्यत आह-द-
धीति । एवञ्च वाक्यभेदपरिहारार्थमेव नामधेयत्वाङ्गीकरणमिति भावः । नामधेयप्रयोजनञ्च
निरूपितमथस्तात् । नामधेयत्वाङ्गीकरणे कथं वाक्यभेदपरिहारः ? अत आह-चित्रा-
शब्दस्येति । तर्हि चित्रत्वस्त्रीत्वयोः कथमुपपत्तिः ? अत आह-प्रकृताया इति ।
इष्टेरित्यनेन इष्टिशब्दस्य स्त्रीप्रत्ययान्तत्वात् तदादायैव चित्राशब्दगतस्त्रीप्रत्ययस्याप्युप-
त्तिरिति ध्वनितम् । द्वितीयं नामधेयत्वकारणं यन्निरूपितं तदुपसंहरति-तत्सिद्धमिति ।
अनेनैव न्यायेन "त्रिवृत् बहिष्पवमानम्" "पञ्चदशान्याज्यानि" "सप्तदशानि पृष्ठानि"
इत्यादौ आज्यपृष्ठबहिष्पवमानशब्दाः कर्मनामधेयानि । तत्र बहिष्पवमानशब्दः सोमयागे
प्रातस्सवने क्रियमाणस्तोत्रविशेषवाची । आज्यपृष्ठशब्दौ तु माध्यन्दिनसवने क्रियमाणयोः
स्तोत्रविशेषयोर्वाचकाविति ध्येयम् । स्तोत्राणाममीषामेतत्पदवाच्यत्वे प्रवृत्तिनिमित्तं
मीमांसाकौस्तुभे विस्तरेणोपपादितं तत एवागन्तव्यम् ।

तृतीयं नामधेयत्वहेतुं निरूपयितुमारभते-अग्निहोत्रमिति । गुणस्येति ।
अग्निहोत्रशब्देन यो गुणो विधित्तः पूर्वपक्षे तस्येत्यर्थः । अप्राप्ते प्रमाणान्तरेणाज्ञाते
विषये शास्त्रं अर्थवत् प्रयोजनवदित्यर्थः । ननु-अग्निहोत्रपदे गुणविधिमङ्गीकुर्वतां
भवता सप्तमीबहुव्रीहिमाश्रित्य होमेद्देशेनाधिकरणभूतोऽग्निर्विधीयत इत्युच्यते ? उत चतु-
र्विबहुव्रीहिमाश्रित्य देवतारूपोऽग्निर्विधीयत इत्युच्यते ? न तावदाद्यः पक्षः इत्याह-यदि

अथ अग्नये होत्रमस्मिन्निति चतुर्थीसमासमाश्रित्याग्निरूपदेवता
अनेन समर्प्यत इति चेत्-न; शास्त्रान्तरेण प्राप्तत्वात् । किं तच्छास्त्रा-
न्तरमिति चेत्-अत्र केचित्-(१)'यदग्नये च प्रजापतये च सायं जुहोति'
इति शास्त्रान्तरेण होमानुवादेनाग्निप्रजापत्योर्विधानान्नाग्निहोत्रपदं देव-
तासमर्पकम् ।

न चोभयविधाने वाक्यभेदः । परस्परनिरपेक्षविधाने हि वाक्यभेदः
स्यात् 'अग्नये जुहोति' 'प्रजापतये जुहोती'ति प्रत्येकं विधिव्यापा-
रात् । चशब्दश्रवणात् परस्परसापेक्षस्यैव पदद्वयस्याख्यातान्वयान्न
वाक्यभेदः ।

तावदिति । सप्तमीसमासमिति । "सप्तमी विशेषणे बहुव्रीहौ" (पा. सू.
२-२-२५.) इति ज्ञापकवलेन कण्ठेकाल इतिवत् कथञ्चित् सप्तमीबहुव्रीहिमाश्रित्यापि
"यदाहवनीये जुहोति" इति वाक्येन होमत्वावच्छिन्नोद्देशेनाहवनीयरूपाधिकरणस्य विहि-
तत्वेन तेनैव प्राप्तत्वादित्यर्थः ।

द्वितीयं पक्षं निरस्यति-अथेति । यद्यपि सप्तमीबहुव्रीहिवत् नात्र 'शास्त्रानुगतत्वं
सम्भवति, तथापि "दृष्टानुविधिश्च्छन्दसी" ति स आश्रीयत इति भावः । चतुर्थ्या देव-
तात्वबोधकत्वमनुपदमेव वक्ष्यति ग्रन्थकारः ।

अस्मिन्नपि पक्षे विधित्सितस्याग्निदेवतारूपस्य गुणस्य प्रमाणान्तरेण प्राप्तिमुपपादयि-
ष्यन् तत्र प्रापकप्रमाणविषये न्यायमुपाकृतः तदनुयायिनाश्च मतमुपपादयति-अत्र केचि-
दिति । न्यायमुपाकृतप्रभृतय इत्यर्थः । ननु-अत्र यच्छब्दश्रवणात् यच्छब्दस्य च विधिश-
क्तिप्रतिबन्धकत्वस्य द्वितीये साधितत्वात् कथमस्य वाक्यस्य देवताविधायकत्वमिति चेत्-
एवम्; यच्छब्दादेः मण्योर्दर्शादिप्रतिबन्धकत्वमिव न स्वरूपसमवधानमात्रेण विधिश-
क्तिप्रतिबन्धकत्वम्, किन्तु प्रमाणान्तरतः प्राप्तिद्योतनद्वारा । यच्छब्दादयो हि स्वसमाभि-
व्याहृतपदार्थस्य पूर्वप्रसिद्धिं द्योतयन्तः प्राप्तिमवगमयन्ति, तद्यत्र विधित्सितस्य प्रमाणान्त-
रेण प्राप्तिः तत्र प्राप्तस्य पुनर्विधानायोगात् विधिशक्तिप्रतिबन्धकत्वेऽपि यत्राप्राप्तिः न;
तत्र विधिशक्तिः प्रतिबध्यते । अत एव "यो दीक्षितो यदग्नीषोमीयं" योऽदाम्यं गृहीत्वा
सोमाय जुहोति" इत्यादौ सत्यपि यच्छब्दसमभिव्याहारे विधिरङ्गीक्रियत एव ।
एवं प्रकृतेऽयमप्राप्तत्वात् विधिरङ्गीकर्तव्य एवेति ।

प्राप्तकर्मोद्देशेनाग्निप्रजापतिरूपदेवताद्वयविधाने वाक्यभेदमाशङ्कते-न चेति । समा-
धत्ते-परस्परेति । अयं भावः-समासादिस्थले यत्र सुवन्तयोः परस्परांश्वयो व्यु-
त्पन्नः तत्र भवत्येव विशिष्टविधानम्, यथा-'अश्वाभिघ्नानीम्', 'यत्किञ्चित् सोमलित' मि-
त्यादौ । यत्र तु असमस्तस्थले तयोस्स न व्युत्पन्नः तत्र परस्परं वैशिष्ट्यासम्भवेन पृथ-
क् पृथगेव क्रियान्वयात् प्रत्येकं विधिव्यापाराङ्गीकारापस्या विध्यावृत्तिलक्षणो वाक्यभेदः

अत एव “ऋत्विग्भ्यो दक्षिणां ददाती” ति वाक्यविहितदक्षिणानुवादेन (१) गौश्चाश्वश्चाश्वतरश्च गर्दभश्चाजाश्चावयश्च व्रीहयश्च यवाश्च तिलाश्च माषाश्च तस्य द्वादशशतं दक्षिणा इति वाक्येन गवादीनां विधानं दशमोक्तं सङ्गच्छते । परस्परसापेक्षाणां गवादीनां विधानेन वाक्यभेदाभावात् । अन्यथा दक्षिणानुवादेनानेकेषां गवादीनां विधानं नैव सङ्गच्छेतेति ।

अग्निप्रजापत्योश्च देवतयोः सतोः समुच्चयः, न तु समुच्चितयोर्देवतात्वम् ; पृथक्कारकविभक्तिश्रवणात् । चकारार्थस्य विभक्त्यर्थेनान्वयात्तस्याप्राधान्यात् । अतश्च नाग्नीषोमादिवदग्निप्रजापत्योर्देवतात्वमिति ।

स्यात्, प्रकृते च चशब्दश्रवणात् तस्य च निपातत्वात् सुबन्तार्थस्य निपातार्थान्वयव्युत्पत्तेः वाक्यभेदाभावात् नानेकविधानं दोषयेति ।

दोषाभावमेव स्थलान्तरदृष्टान्तेन द्रव्ययति—अत एवेति । वाक्यभेदाभावेत्यर्थः । ऋत्विग्भ्य इति । अत्र च ददात्यन्तेन प्रथमवाक्येन कर्मकररूपत्विगुद्देशेन दक्षिणादानं विधीयते । द्वितीयेन च पूर्ववाक्यविहितदक्षिणोद्देशेन गवादिद्रव्यविधानमिति स्थितिः । द्वादशशतम् द्वादशोत्तरं शतम् । दक्षिणा आनतिसाधनीभूतं द्रव्यम् । तत्र गवादीनामनेकेषां प्राप्तदक्षिणानुवादेन पृथक् विधानाङ्गीकारे वाक्यभेदापत्त्या चशब्दसमभिव्याहारबलेन परस्परसहितानामेव गवादीनां विधानमङ्गीक्रियते । चादीनां हि निपातोपसर्गाणां पृथक् पदत्वेऽपि केवलानां तेषां प्रयोगाभावेन स्वातन्त्र्येण तदर्थस्य भावनायामन्वयासम्भवात् नित्यं समभिव्याहृतपदार्थविशेषणत्वप्रतीतिः चशब्दसमभिव्याहारात् गवादिपदार्थान्तरस्यापि च चकारार्थान्वयविना पदान्तरोपात्तभावनान्वयोयागात् परस्परसहितानामेव तेषां भावनान्वयप्रतीतिः न वाक्यभेदः इत्युक्तं दशमाध्यायतृतीयपादे त्रयोदशाधिकरणे, तदेतत् सर्वं मनसि निधाय ह दशमोक्तमिति । अन्यथा परस्परसहितानामेव गवादीनां विधानमिति नङ्गीकारे । नन्वेवं परस्परसहितयोरेवाग्निप्रजापत्योर्भावनान्वयानङ्गीकारेऽग्नीषोमादिवत् तयोर्व्यासज्यवृत्तिदेवतात्वापत्तिः । इष्टापत्तौ वा अग्नेः पृथक् देवतात्वस्यैवाभावेन तत्प्राप्तिफलकस्याभिहोत्रपदस्य गुणविधायकत्वापत्तौ तत्प्रत्यन्यायेन नामधेयत्वकथनस्यासाङ्गत्यापत्तिरित्यत आह—अग्निप्रजापत्योरिति । देवतयोस्सतोरिति । अयमभिसन्धिः तद्वितचतुर्थ्यादीनां देवतात्वबोधकत्वं वक्ष्यति प्रत्यकारः । तत्र पृथक् तद्वितश्रवणं चतुर्थीश्रवणं वा तत्रेतन्निरपेक्ष एव प्रत्ययार्थे देवतात्वे प्रकृत्यर्थस्याधेयतासम्बन्धेनान्वयात् इतरनिरपेक्षस्यैव पृथक् पृथक् देवतात्वम्, यथा—“त्वाष्ट्रं पालीवतम्” “अमथे कृत्तिकाभ्य” इत्यादौ । यत्र तु एक एव प्रत्ययः श्रूयते तत्र प्रकृत्यर्थयोः समुच्चितयोरेव प्रत्ययार्थेऽन्वयात् समुच्चितयोरेव देवतात्वम्, यथा—“अग्नीषोमीयम्” “इन्द्राग्निभ्याम्”

अन्ये त्वाचार्या आहुः—“यदग्नये च प्रजापतये च सायं जुहोती” ति वाक्यं नाम्नेः प्रापकम्, होमानुवादेन प्रजापतिविधानात् । न च विनिगमनाविरहादुभयविधानं युक्तमिति वाच्यम् । विधिना हि तदेव विधीयते यत् प्रकारान्तरेणाप्राप्तम् । तत्र यथानेन वाक्येन सायंकालो न विधीयते(१) “सायं जुहोती” ति वचनान्तरेण प्राप्तत्वात्, तथा अभिरपि न विधीयते, “अग्निज्योतिर्ज्योतिरग्निः स्वाहे” ति मन्त्रवर्णादेव प्राप्तत्वात् । मन्त्रवर्णस्यापि देवतासमर्पकत्व(२)मस्त्येव । अत एवोपांशुयाजे विष्णवादीनां मन्त्रवर्णिकं देवतात्वमित्युक्तम् ।

इत्यादौ । एवं पृथक् विभक्तिश्रवणेऽपि यत्र प्रकृत्यर्थयोः प्रमाणान्तरेण विशेषणविशेष्यभावप्रतीतिः, यथा—“अग्नये पावकाये” त्यादौ न तत्र देवताद्वयप्रतीतिः, यत्र तु तत् नास्ति तत्र पृथगेव देवतात्वम्, तयोरेव च पदार्थान्तरेणान्वयः, एवञ्च प्रकृते पृथक् विभक्तिश्रवणात् विशेषणविशेष्यभावे प्रमाणाभावाच्च पृथगेवाग्निप्रजापत्योर्देवतात्वम्, तयोरेव च चक्ष्वादौ समुच्चयेऽन्वयः इति पृथगेवाग्नेः देवतात्वसिद्धेः तदादाय तत्प्रत्यन्यायेनानिर्होत्रपदस्य कर्मनामधेयत्वे न काचित् क्षतिरिति ।

एवं न्यायसुधाकृदादिमतेन देवताप्राप्तिं निरूप्य इदानीं पार्थसारथिमिश्रप्रभृतीनां मतेन तत्प्राप्तिं निरूपयति—अन्ये त्विति । प्रकारान्तरेणाप्राप्तमिति । अप्राप्ते शान्मर्थवदिति न्यायस्य पूर्वमेवोक्तत्वादिति भावः । मन्त्रवर्णादेवेति । केवललिङ्गक-मन्त्रवर्णादेवेत्यर्थः । प्रधानक्रमे पठितस्य ‘अग्निज्योतिर्ज्योतिरग्निः स्वाहेति सायं जुहोती’ ति सायंकालीनहोमे विनियुक्तस्य मन्त्रस्य प्रधानाङ्गत्वेऽवगते तत्प्रतिपाद्याया अपि देवतायाः तदङ्गत्वस्य तादृशमन्त्रलिङ्गादेव सिद्धत्वादिति भावः । ननु—तद्धितस्य देवतात्वे स्मरणात् चतुर्थाश्च तत्र स्मरणाभावेऽपि सम्प्रदानत्वे स्मरणात् देवतात्वस्य च सम्प्रदानैकदेशत्वादस्तु तयोर्देवतासमर्पकत्वम्, मन्त्रवर्णस्य तु तथा स्मरणस्य कुत्राप्यदृष्टत्वात् कथं तस्य देवतासमर्पकत्वमित्यत आह—मन्त्रवर्णस्यापीति । यद्यपि मन्त्रवर्णस्य न देवतात्वबोधकत्वं स्पष्टम्, तथापि सिद्धेन मन्त्रवर्णकल्पेन वा मन्त्रविनियोगविधिना मन्त्राणां प्रधानाङ्गत्वेऽवगते तदन्यथानुपपत्त्या तत्प्रतिपाद्यस्याप्यग्न्यादेः देवतात्वं कल्प्यते इति युक्तमेव मन्त्रवर्णस्यापि देवतासमर्पकत्वमिति भावः । अत एव मन्त्रवर्णस्य देवतासमर्पकत्वसत्त्वादेव । विष्णवादीनाम् विष्णुप्रजापत्यग्नीषोमाणाम् । तैत्तिरीयब्राह्मणे तृतीयाष्टके पञ्चमप्रपाठके दशमानुवाके आग्नेयाग्नीषोमीयाज्यानुवाक्यायुगलयोर्मध्ये “प्रजापते न त्वदेतानि” ‘स वेद-पुत्रः पितर’ मिति प्रजापतिदेवताकं याज्यानुवाक्याद्वयमात्मनातम् । ऐतरेयके च आग्नेयैन्द्राग्नयाज्यानुवाक्यायुगलयोर्मध्ये “इदं विष्णुर्विचक्रमे” “प्र तद्विष्णुस्तवते” इति वैष्णव्यौ याज्यानुवाक्ये आत्मनाते । तथैवैतरेयके तन्मध्य एव “आन्यं दिवो मातरिश्वा” “अग्नीषोमा यो अय वाम्” इत्यग्नीषोमीय-

नन्वेवं प्रजापतिदेवतया अग्नेर्बाधः स्यात् । चतुर्थ्या हि प्रजापतेर्देव-
तात्वमवगम्यते, अग्नेस्तु मन्त्रवर्णिकम् । तत्र(१) 'साऽस्य देवता' इति
देवतात्वे तद्धितस्मरणवत् यद्यपि देवतात्वे चतुर्थीस्मरणं नास्ति, (२) "सं-
प्रदाने चतुर्थी" ति संप्रदाने तस्याः स्मरणात्, तथापि त्यज्यमानद्र-
व्योद्देश्यत्वं तावदेवतात्वम् । तच्च संप्रदानस्वरूपान्तर्गतम्, त्यज्यमा-
नद्रव्योद्देश्यत्वे सति प्रतिग्रहीतृत्वस्य संप्रदानत्वात् । अतश्चतुर्थीतः
संप्रदानैकदेशतया देवतात्वप्रतीतिरस्त्येव । मन्त्रवर्णास्तु न देवतात्वं
प्रतीयते, किं त्वधिष्ठानमात्रम् । अतश्च मन्त्रवर्णश्चतुर्थीतो दुर्बलः ।
यथाहुः—

(३) तद्धितेन चतुर्थ्या वा मन्त्रवर्णेन वा पुनः ।

देवताया विधिस्तत्र दुर्बलं तु परं परम् ॥ इति ॥

अतश्च प्रबलप्रमाणबोधितप्रजापतिदेवतया दुर्बलप्रमाणबोधिताग्ने-
र्बाधः स्यादिति चेत्—

सत्यम्; स्याद्बाधो यदि "प्रजापतये जुहोती" ति केवलं प्रजापतिविधानं
स्यात् । विधीयमानस्तु प्रजापतिर्मन्त्रवर्णप्राप्तमग्निमनूय तत्समुच्चितो
होमोद्देशेन विधीयते । समुच्चितोभयविधानापेक्षया अन्यतः प्राप्तमग्नि-

याज्यानुवाक्ये आम्नाते । एवं शास्त्राभेदेनाम्नातैः वैष्णवप्रजापत्याग्नीषोमीययाज्यानु-
वाक्यायुगलैः विष्ण्वादयो देवतात्वेन समर्प्यन्त इत्युक्तं द्वितीये उपांशुयाजाधिकरणे, तदे-
तदाह-विष्ण्वादीनामित्यादिना ।

नन्वेवं मन्त्रवर्णस्याग्निप्रापकत्वाङ्गीकारे 'यदग्नये चे' ति वाक्यगतचतुर्थ्यैव प्रजाप-
तिविधानात् प्रबलप्रमाणबोधितेन तेन दुर्बलप्रमाणबोधितस्याग्नेः बाधः स्यादित्याशङ्कते—
नन्विति । सम्प्रदानैकदेशतयेति । सम्प्रदाने शक्ताया अपि चतुर्थीविभक्तेः तदेकदे-
शभूतदेवतात्वे एकदेशलक्षणया प्रवृत्तिसम्भवादिति भावः । तद्धितेनेति कारिका गतार्था ।

सत्यं मन्त्रवर्णपेक्षया चतुर्थी प्रबला, तथापि नात्राग्नेः प्रजापतिना बाध इत्याह-सत्यमि-
त्यादिना । यद्यस्मिन्नपि पक्षे विधेयप्रजापतिविशेषणतया अग्निसमुच्चयस्यापि विधेयत्वावस्यं-
भावः तदा को विशेषः पूर्वस्मात् पश्चात् ? इत्यत आह-समुच्चितोभयेति । एवञ्च न समुच्च-
यमात्रविधाने गौरवमापाद्यतेऽस्माभिः, किन्तु तद्विशेषणतयाग्रेऽपि विधाने उभयविधानकृतो
वाक्यभेद आपादितः, स च नास्माकं मते, इत्याशयवानाह-लाघवादिति । अतश्च म-
न्त्रवर्णप्राप्तमग्निमनूय तत्समुच्चितप्रजापतेर्विधाने अग्न्यंशे विधिव्यापाराभावात् लाघवम्,

१. पा. सू. ३-४-२४.

२. पा. सू. ३-३-११. यद्यपीदं सूत्रं "चतुर्थी सम्प्रदाने" इत्येवोपलभ्यतेऽष्टाध्याय्याम् ।
तथाप्यत्र सर्वैष्वप्यादर्शपुस्तकेषु "सम्प्रदाने चतुर्थी" इत्येव पाठस्थोपलम्भात् तदन्यथाकरणभीतेन मया
स एव पाठो मूले निवेशितः । ३. त. वा. ३-२-२. पृ. ५३१.

मनूद्य तत्समुच्चितप्रजापतिमात्रविधाने लाघवात् । अतश्च न बाधकत्वम्, निरपेक्षविधानाभावात् । यथा च त्वन्मतेऽग्निप्रजापत्योरेकहोमोद्देशेन विधानात्तुल्यार्थत्वेन विकल्पे प्रसक्ते प्रजापतेर्न पाक्षिकमग्निबाधकत्वम्, समुच्चयविधानात्; एवं मन्त्रवर्णप्राप्तमग्निमनूद्य तत्समुच्चितप्रजापतिविधानेऽपि न बाधकत्वमिति तुल्यम् ।

यत्तु—अग्नेर्मान्त्रवर्णिकत्वे (१) “अग्निर्ज्योतिर्ज्योतिस्सूर्यस्स्वाहे”ति मिश्रलिङ्गमन्त्रवर्णबलात् सायंहोमस्य द्विदैवत्यत्वापत्तिरिति—

तन्न; अग्निसमुच्चितप्रजापतिविधानवत् सूर्यसमुच्चितस्याविधानात्; प्रबलप्रमाणबोधितेन प्रजापतिना मन्त्रवर्णप्राप्तस्य सूर्यस्य बाधितत्वात् ।

यत्तु—अग्नेर्मान्त्रवर्णिकत्वे प्रजापतिविधेरेकेनैव वाक्येन सिद्धेः (२) ‘यदग्नये च प्रजापतये च सायं जुहोति, “यत्सूर्याय च प्रजापतये च प्रातर्जुहोति” इति वाक्यद्वयं व्यर्थमिति—

तत्समुच्चितप्रजापतेर्विधानाच्च नामैर्बाध इत्याह—अतश्चेति । निरपेक्षविधानाभावादिति । इतरनैरपेक्षेण विधाने हि प्रबलेन दुर्बलस्य बाधः स्यात् तुल्यबलत्वे वा पाक्षिको बाधः, न चैतदस्ति, अग्निसापेक्षस्यैव प्रजापतेर्विधानात्, यथैव ह्यन्यतः प्राप्तहोमाभिषवसमानकर्तृकत्वविधिना “प्रावभिरभिषुत्याहवनीये हुत्वा प्रत्यञ्चः परेत्य सदसि भक्षयन्ति” (तै. सं. ६-२-११-४) इत्यनेन होमाभिषवयोर्भिक्षणाङ्गत्वं बोध्यते, तद्वत् अत्रापि मन्त्रवर्णतोऽङ्गत्वेनावधृताग्निसमुच्चितप्रजापतिविधाने बाधकाभावात् । भवतामपीदमवश्यमभ्युपगन्तव्यमेव, अन्यथा अग्निप्रजापत्योर्विकल्पः स्यात्, तदेतदाह—यथा चेत्यादिना ।

ननु—यद्यग्नेर्मान्त्रवर्णिकत्वमङ्गीक्रियेत तर्हि केवललिङ्गकमन्त्रवर्णवत् मिश्रलिङ्गकमन्त्रवर्णस्यापि देवताप्रापकत्वाङ्गीकारापत्त्या तद्वोधितस्याग्नेरिव सूर्यस्यापि सायंकाले प्राप्यापस्या सायंहोमस्य द्विदैवत्यत्वापत्तिरित्याशङ्कामनुवदति—यत्त्विति । तां निराकरोति—तन्नेति । अग्निसमुच्चितेति । ‘यदग्नये च’ ति वाक्येन सायंहोमोद्देशेनाग्निसमुच्चितप्रजापतिरेव विधीयते, न तु सूर्यसमुच्चितप्रजापतिः । अतश्च मन्त्रवर्णप्राप्तत्वेऽपि सूर्यस्य ब्राह्मणवाक्येन तत्समुच्चितप्रजापतेरविधानात् प्रबलप्रमाणबोधितेन प्रजापतिना सूर्यस्य बाधावश्यम्भावात् न सायंहोमस्य द्विदैवत्यत्वापत्तिरिति भावः । एवं प्रातर्होमेऽप्यग्नेर्बाधो वेदितव्यः । नचैवं सति प्रातर्होमेऽग्नेः प्राप्यभावेनाग्निहोत्रपदस्य कथं तत्प्रख्यन्यायेन नामधेयत्वमिति वाच्यम् । सायंहोमे प्राप्तिमादायैव तदुपपत्तेः, इष्यत एव श्लोकदेशप्रवृत्तिनिमित्तमादायापि नामधेयत्वं वैश्वदेवादपिदेषु, अतो न दोषः ।

ननु—होमोद्देशेन प्रजापतिमात्रविधाने तस्य कालद्वयेऽप्यावृत्त्या प्रजापतेरपि दध्यादिवदावृत्तिसिद्धेः व्यर्थं वाक्यद्वयमिति पूर्वपक्ष्युक्तं दूषणमनुवदति—यत्त्विति । यदि ‘यदग्नये चेति’ प्रजापतिमात्रविधानं भवतोऽग्निप्रेतं तर्हि प्रजापतये जुहोतीत्येतावतैवालम् ।

तत्र ; भवेद्वयर्थं यदि प्रजापतिमात्रविधानं विवक्षितं स्यात्, सायं-होमेऽग्निसमुच्चितप्रजापतिविधानम्, प्रातर्होमे (१) सूर्यो ज्योतिर्ज्योतिः सूर्यः स्वाहेति मन्त्रवर्णप्रातर्सूर्यसमुच्चितप्रजापतिविधानं च विवक्षितम् । न चैतदेकेन वाक्येन सिध्यति । अतोऽर्थवद्वाक्यद्वयम् ।

यत्तु-अग्नेर्मान्त्रवर्णिकत्वे मन्त्रवर्णस्य (२) अग्निर्ज्योतिर्ज्योतिरग्निः स्वाहेति सायं जुहोतीति वाक्येन सायंहोमे विनियुक्तत्वात् तत्प्रकाशयस्याग्नेरपि प्रजापतिसमुच्चितस्य तत्रैव देवतात्वावगतेः 'यदग्नये चे'ति वाक्ये सायंशब्दो व्यर्थ इति । एवं 'यत्सूर्याय चे'ति वाक्ये प्रातःशब्दो व्यर्थ इति । किञ्च मन्त्रवर्णेन ज्योतिष्ट्वगुणविशिष्टस्याग्नेः प्रकाशनात् विशिष्टस्यैव देवतात्वापात इति ।

तदपि न ; होमानुवादेन देवताद्वयविधानेऽपि मन्त्रवर्णयोर्लिङ्गादेव

तस्यावृत्त्येवोभयत्र सम्बन्धसिद्धेः । अतस्तद्वाक्यस्थं 'अग्नये' 'साय' मिति पदद्वयं वाक्यान्तरञ्च व्यर्थमित्यर्थः ।

समाधत्ते-तच्चेति । सायंहोमेऽग्निसमुच्चितप्रजापतेरेव विधानुमिष्टत्वेन तस्य चाग्निपदमन्तरा असम्भवेनाग्निपदस्यावश्यकत्वात्, सायंहोम एव च तत्प्राप्तेरिष्टतया तदर्थं सायंशब्दस्याप्यावश्यकत्वेन प्रातःकालीनहोमे सूर्यसमुच्चितप्रजापतेरप्राप्ततया तत्र तद्विधानार्थं वाक्यान्तरस्याप्यावश्यकत्वादित्यर्थः ।

इतोऽन्यदपि दोषद्वयमापादितमनुवदति-यस्त्विति । न च पूर्वोक्तरीत्या समाधानम्, तस्य मन्त्रविनियोगविधिनैव प्राप्तत्वात् । ज्योतिष्ट्वगुणविशिष्टस्येति । मन्त्रे अग्निर्ज्योतिरिति ज्योतिःपदसामानाधिकरण्यात् ज्योतिष्ट्वरूपगुणस्याभिविशेषणत्वप्रतीतेरिति भावः । विशिष्टस्य ज्योतिष्ट्वगुणविशिष्टस्य । अस्मन्मते तु केवलमेरेव समुच्चयविशेषणतया विधानात् न तदापत्तिरिति भावः ।

प्रतिबन्धा उत्तरयति-होमानुवादेनेति । यदग्नये चेति वाक्येन होमोद्देशेनाग्निप्रजापत्योरुभयोरपि विधानमङ्गीकुर्वतो भवतः पक्षेऽपि होमीयदेवताप्रकाशकयोः मन्त्रयोः लिङ्गादेव व्यवस्थया तत्तद्धोमाज्ञत्वावगमे पुनस्तद्विनियोजकयोः "अग्निर्ज्योतिर्ज्योतिरग्निः स्वाहेति सायं जुहोति" "सूर्यो ज्योतिर्ज्योतिः सूर्यः स्वाहेति प्रातः" इति वाक्ययोर्वैयर्थ्यमापद्यत इत्यर्थः । अस्मन्मते केवलं सायंप्रातःशब्दयोरेव वैयर्थ्यमापाद्यते भवता, अन्मते तु वाक्यद्वयस्यापि वैयर्थ्यमापद्यत इति किमिदं बृथ्मिकदंशात् भीतस्य सर्पमुखे पतनमिति भावः । यदि तु एतद्विध्यभावे "अग्निर्ज्योतिर्ज्योतिस्सूर्यस्स्वाहेति सायं जुहोति" "सूर्यो ज्योतिर्ज्योतिरग्निस्स्वाहेति प्रातः" इति वाक्याभ्यां मिश्रलिङ्गकमन्त्रवर्णयोः विनियोगात् विनियुक्ताभ्यां ताभ्यां पाठमात्रेण प्रकरणादिना वा सम्भवत्प्राप्तिकयोः शुद्धलिङ्गकमन्त्रायाः बाधे प्रसक्ते पुनः तत्प्रतिप्रसवार्थं विधिरित्याशङ्क्येत तदापि लिङ्गादेव व्यव-

प्राप्तिसंभवात्तद्विध्यानर्थक्यात् । मिश्रलिङ्गमन्त्रविधिपर्युद(१)स्तयोः प्रति-
प्रसवार्थं विधानेऽपि तद्विधिगतयोः सायंप्रातःशब्दयोरानर्थक्यम्, वि-
धीयमानयोर्मन्त्रयोर्व्यवस्थयैव प्राप्तिसंभवात्तत्प्रकाश्योर्देवतयोर्व्यव-
स्थितत्वात् । अनुवादत्वोक्तिस्तूभयत्र तुल्येति ।

मान्त्रवर्णिकत्वेऽपि अग्नेः केवलस्यैव देवतात्वं न गुणविशि-
ष्टस्य । यदग्नये चेति वाक्ये(२) “अग्नेः पूर्वाहुति” रित्यत्र च केवलस्यैवा-
ग्नेः संकीर्तनात् केवलस्यैव देवतात्वावगतेः । यथा ह्युपांशुयाजे विष्णवा-
देर्मान्त्रवर्णिकत्वेऽपि न गुणविशिष्टस्य देवतात्वं “विष्णुरुपांशु यष्ट-
व्य” इत्यर्थवादे केवलस्यैव संकीर्तनात्तद्वदिति ।

अतश्च मान्त्रवर्णिकत्वे दोषाभावाद्देवताद्वयविधाने च गौरवापत्ते-
रन्यतः प्राप्तमग्निमनूय तत्समुच्चितः प्रजापतिरेवात्र विधीयते । हो-

स्थासिद्धेः तद्वक्त्यगतसायंप्रातःपदयोः वैयर्थ्यं नैवापवादितुं शक्यमित्याह—मिश्रलिङ्गेत्यादि-
ना । प्रतिप्रसवार्थमिति । प्रसक्तप्राप्तिकस्य कारणान्तरेण निवृत्तिप्रसक्तौ तत्प्राप्त्यर्थं
पुनर्विधिः प्रतिप्रसक्तविधिः । एवञ्च केवललिङ्गकमन्त्रवर्णयोः पाठतः प्रसक्तप्राप्तिकयोः मि-
श्रलिङ्गकमन्त्रविधिवत्त्वात् निवृत्तौ अनेन विधिना तत्प्राप्तिः प्रतिप्रसूयत इत्यङ्गीकारेऽपीत्यर्थः ।
यदि तु अनुवादत्वमेव तयोरङ्गीक्रियेत तर्हि मत्पक्षेऽपि तत् तुल्यमेवेति कुतोऽहमेव पर्य-
नुयोज्यः इत्याह—अनुवादत्वोक्तिरिति ।

द्वितीयं दूषणमुद्धरति—मान्त्रवर्णिकत्वेऽपीति । केवलस्यैवेति । न हि
मन्त्रप्रतिपाद्यगुणानां द्रव्यत्यागकालीनोच्चारणकर्मत्वरूपदेवतात्वान्तर्भावः, विधिगतशब्दस्यैव
तत्वावस्थम्भावस्य दशमे साधितत्वात् । विधिश्च केवलस्यैवाग्नेर्देवतात्वमनुवदति, न तु
गुणविशिष्टस्य । एवं क्रमबोधकवाक्येऽपि सङ्कीर्तनात् तस्यैव देवतात्वमिति ।

एवञ्चाग्नेर्मान्त्रवर्णिकत्वाङ्गीकारेऽपि भवदुक्तानां दोषाणामप्रसक्तेः भवन्मत एव चोभ-
यविधानकृतगौरवप्रसङ्गात् मत्पक्ष एव श्रेयानित्याह—अतश्चरिति । ननु—निपातोपसर्गानां
द्योतकत्वपक्षस्यैवाश्रयणात् तदा च तत्समभिव्याहृतस्यैकस्यैव पदस्य विशिष्टार्थवाचकत्वं
इतरेषाञ्च तत्समभिव्याहृतानां तात्पर्यग्राहकत्वमित्यङ्गीकारात् प्रकृते चैकस्यैव प्रजापतिपदस्य
अग्निसमुच्चितप्रजापतिविधायकत्वमङ्गीकृत्येतरयोस्तात्पर्यग्राहकत्वाङ्गीकारे न तयोर्वैयर्थ्यं न
वानेकविधानकृतो वाक्यभेद इत्यत आह—गौरवापत्तरिति । यद्यप्यस्मिन् पक्षे ना-
नेकविधानकृतो वाक्यभेदः, तथापि श्रुतस्य प्रजापतिपदस्य विशिष्टार्थबोधकत्वकल्पने इ-
तरयोश्च तत्तात्पर्यग्राहकत्वकल्पनेऽस्त्येव गौरवमिति भावः । तदेव द्योतयति—अन्यतः
प्राप्तेत्यादिना । एतावता द्योतकत्वपक्षाङ्गीकारेऽपि दोषोऽपरिहार्य इत्युक्तम् । वस्तुतस्तु
तत्तन्निपातोपसर्गसमभिव्याहारे तत्तत्पदेषु विशिष्टार्थबोधकत्वरूपशक्तिकल्पनं, निपातादीनां
च द्योतकत्वशक्तिकल्पनमित्यनेकशक्तिकल्पनाप्रयुक्तगौरवापत्त्या वाचकत्वपक्ष एव श्रेयान-
भ्युपगन्तव्यः, अतश्चाग्निसूर्ययोः भिन्नपदोपात्तत्वात् कारकत्वाच्च परस्परवैशिष्ट्यानुपपत्त्या

१. दस्ययोः ।

२. तै. ब्रा. २-१-२-१०.

मानुवादेनोभयविधाने वाक्यभेदप्रसङ्गाच्च ।

नच चकारश्रवणान्न वाक्यभेद इति वाच्यम् । चकारार्थो हि समुच्चयः तं च समुच्चयं यदि चकारः प्राधान्येन द्रूयात् तदा प्रधानस्यानेकविशेषणसंग्राहकत्वादारुण्यादिविशिष्टक्रयविधान इव कारकद्रव्यसमुच्चयविधाने वाक्यभेदो न भवेत् । नच चकारः समुच्चयं प्राधान्येन द्रूते, परोपसर्जनत्वेनैवाभिधानात् ।

अत एव दशमे भाष्यकारैश्चकारस्य समुच्चयशब्दाद्वैलक्षण्यं प्रतिपादितम्—समुच्चयशब्दो हि तं प्राधान्येन द्रूते, न चकारः । यदि

पृथक् पृथेगव विध्यन्वयावश्यम्भावेनानेकविधानकृतो वाक्यभेदो दुष्परिहर एवेत्याह—उभयेति ।

स्यादयं दोषो यद्यमिप्रजापत्योरुभयोरपि स्वातन्त्र्येण विधावन्वयः स्वीक्रियेत, न त्वेतदस्ति, किन्तु चकारार्थे समुच्चय एव, तस्य च निपातार्थत्वेन परस्परान्वयस्य व्युत्पन्नत्वात् कृतो वाक्यभेदः इति पूर्वोक्तं पक्षमनुवदति—नचेति । आरुण्यादिविशिष्टेति । यथा “अरुण्या पिङ्गाक्ष्या एकहायन्या सोमं क्रीणाति” इत्यत्र आरुण्यापेक्षाक्ष्येकहायनीनां गुणभूतानां प्रधानया क्रयभावनया वशीकारात् तद्विशिष्टया एव च तस्या विधानात् न वाक्यभेदः, तद्वदत्रापि यदि चकारार्थस्य समुच्चयस्य प्राधान्यं स्यात् तदा तेन कारकयोः वशीकारसम्भवात् तद्विशिष्टसमुच्चयविधानं युक्तं स्यात्, न त्वेतदस्तीत्यर्थः । तत्र हेतुमाह—परोपसर्जनत्वेनेति । निपातोपसर्गोणां नित्यमन्योपसर्जनीभूतार्थप्रतिपादकत्वस्यैव स्वभावसिद्धत्वादिति भावः ।

चकारस्यान्योपसर्जनीभूतसमुच्चयप्रतिपादकत्वे भाष्यकारोक्तिं प्रमाणयति—अत एवेति । दशमे हि “तस्य धेनुरिति गवां प्रकृतौ” (पू० मी०—१०—३—५६.) इत्यधिकरणे “अथैष भूर्वैश्वदेवः” इति वाक्यविहिते भूसंज्ञके एकाहे “धेनुर्दक्षिणा” इति विहितायाः धेनुरूपायाः दक्षिणायाः प्रकृतिप्राप्तगवादिसर्वद्रव्यबाधकत्वम् ? उत गोमात्रबाधकत्वम् ? इति सन्दिग्धं प्रकृतौ ज्योतिष्टोमे, “गौश्चाश्वश्चाश्वतरश्च गर्दभाश्चाजाश्चावयश्च व्रीहयश्च यवाश्च तिलाश्च माषाश्च तस्य द्वादशशतं दक्षिणा” इति वाक्यगतो दक्षिणाशब्दः गवादिभिः प्रत्येकं सम्बध्यते । नच चशब्दश्रवणात् तेषां समुदायः प्रतीयत इति वाच्यम् । चशब्दस्य प्राधान्येन समुच्चयावाचकत्वात् । अतश्च प्रत्येकमेव दक्षिणात्वात् धेनुः सादृश्यात् गवामेव निवर्तितेति पूर्वपक्षप्रस्तावे भाष्यकारेणोक्तम्—चशब्दः समुच्चयार्थो भवति, न तु समुच्चयस्य निर्देशकः, परपदविशेषणार्थं तु समुच्चयमुपादत्ते, यदि हि निर्दिशेत् क्रियागुणैः समुच्चयः सम्बध्येत, समुच्चयः शोभनः समुच्चयो द्रष्टव्यः इति यथां भवति तथा च शोभनः च द्रष्टव्यः इति वा भविष्यति यथेह समुच्चेययोः षष्ठी भवति धवस्तदिरयोस्तसमुच्चय इति, एवं धवः खदिरश्चेत्यत्र भविष्यत्, न तु भवति, तस्मात् न चशब्दः समुच्चयं निर्दिशति” इति । इदं च भाष्यवाक्यमर्थतोऽनु-

हि प्राधान्येन ब्रूयात् तदा तत्प्रतिपन्नः समुच्चयः क्रियागुणैः सम्बध्येत । समुच्चयः शोभनः समुच्चयो द्रष्टव्य इतिवत् च शोभनः च द्रष्टव्य इति प्रयोगः स्यात् । समुच्चयशब्दवच्चकारस्य प्राधान्येन समुच्चयवाचित्वे धवखदिरयोः समुच्चय इतिवत् धवखदिरयोश्चेत्यपि प्रयोगः स्यात्—इति ।

अतश्चकारः समुच्चयं प्राधान्येन न ब्रूते, येन प्रधानस्यैकस्य विधानात् वाक्यभेदो भवेत् । किंतु कारकद्वयोपसर्जनत्वेनैव स तं ब्रूते—समुच्चितौ अग्निप्रजापती—इति । प्रधानद्वयविधाने च वाक्यभेदः स्यादेव, यथा ग्रहोद्देशेन समार्गकत्वविधाने ।

यद्यपि चकारः समुच्चयं प्राधान्येन ब्रूयात् तथापि तस्य कारकद्वयं प्रति प्राधान्यमनुपपन्नम्, विभक्त्यभिहितस्य कारकद्वयस्य क्रियोपसर्जनत्वेन समुच्चयोपसर्जनत्वाभावात् । कृदन्तादिशब्दैरुपस्थितं हि कारकं क्रियातोऽन्येन संबध्यते—कारकसमुच्चयः करणसमुच्चय इति । विभक्त्यभिहितं तु क्रियैव, कारकाणां तयैवान्वयात् । अतश्च—

वदति—समुच्चयशब्द इति । तत्प्रतिपन्नः चकारावबोधितः । क्रियागुणैरिति । क्रियाभिः गुणैश्च सम्बन्धं प्राप्नुयात्, न तु तदस्तीत्यर्थः । तथात्वे दोषमाह—समुच्चय इति । समुच्चयशब्दात् प्राधान्येन प्रतीतस्य यथा समुच्चयस्य शोभनरूपगुणयोगात् समुच्चयः शोभनः इति प्रयोगो भवति, एवं चशब्दादपि समुच्चयस्य प्राधान्येन प्रतीतौ च शोभनः इति प्रयोगः स्यादित्यर्थः । एवं गुणसम्बन्धे उदाहृत्य क्रियासम्बन्धे उदाहरति—समुच्चयो द्रष्टव्य इति । एवं चशब्दार्थसमुच्चयस्य प्राधान्ये तत्र विशेषणतयान्वययोग्यपदोत्तरं यथा षष्ठी भवति तद्वदत्रापि भवेदित्याह—समुच्चयशब्दवदिति ।

एतावता किमायातम् ? अत आह—अत इति । ग्रहोद्देशेनेति । यथा “ग्रहं सम्मार्ष्टि” इत्यत्र प्राप्तग्रहोद्देशेन सममार्गस्य ग्रहतैकत्वस्य च विधाने वाक्यभेदः तद्वदित्यर्थः ।

चकारस्य प्राधान्येन समुच्चययोधकत्वेऽङ्गीकृतेऽपि न भवदिष्टं सेत्स्यतीत्याह—यद्यपीति । कारकद्वयं प्रतीति । अग्नये प्रजापतय इति चतुर्थीकारकद्वयापेक्षयेत्यर्थः । कुत एतत् ? अत आह—विभक्तीति । क्रियान्वयित्वस्यैव कारकत्वादित्यर्थः । ननु—क्रियातोऽन्येनापि क्वचित् कारकं सम्बध्नातीति कथमत्रापि न तथा ? इत्यत आह—कृदन्तादिति । कारकादिशब्दैरभिहितस्यापि कारकस्य नामार्थत्वेन तस्य च समस्य स्थले स्वोत्तरपदार्थान्वयस्यैवौचित्येन तत्र तथाङ्गीकारेऽपि विभक्त्यभिहितस्य तस्य क्रियातोऽन्येनान्वयस्याव्युत्पन्नत्वादिति भावः । कुत्र क्रियातोऽन्येनापि सम्बन्धः कारकस्याङ्गीक्रियते ? तदुदाहरति—कारकसमुच्चय इति । उक्तमर्थं प्रकृते सङ्गमयति—अत इति । एवञ्च गुणभूतेन चकारार्थसमुच्चयेन प्रधानभूतयोरभिप्रजापत्योः वशीकारासम्भवात् परस्परनिर-

कारेणोच्यमानः स कारकोपसर्जनत्वेनैवोच्यते । कारकद्वयं च प्रधानम् । एकोद्देशेन च प्रधानद्वयविधाने वाक्यभेद एव । यथाहुः—

(१) अनेकपदसंबद्धं यद्येकमपि कारकम् ।

तथापि तदनावृत्तैः प्रत्ययैर्न विधीयते ॥ इति ।

यच्च—यथा दक्षिणानुवादेन गवादीनामनेकेषां विधाने न वाक्यभेदः तथा कारकद्वयविधानेऽपीति । तन्न ; नहि 'गौश्चाश्वश्चे' त्यस्मिन् वाक्ये दक्षिणानुवादेन गवादयो विधीयन्ते, उक्तरीत्या वाक्यभेदापत्तेः । चकारेण कथञ्चित्परिहारेऽपि गवादीमनेकेषां द्वादशशतसङ्ख्यायाश्च

पक्षयोरेव तयोः विध्यन्वयेन तदर्थं विध्यावृत्तेरवश्यंभावे वाक्यभेदो दुष्परिहर एवेत्याह— एकोद्देशेनेति । न च विभिन्नविभक्तिश्रवणेऽपि कारकस्य सम्प्रदानरूपस्यैकत्वात् कथमनेकविधानमिति वाच्यम् । यत्र विभक्तिद्वयश्रवणं तत्र द्वयोरपि कारकयोः परस्परनैरपेक्षेणैव प्रथमतो भावनान्वये जाते अनन्तरं विशेषणविशेष्यभावादिना परस्परसम्बन्धयोग्यत्वे सति अरुणैकहायनीन्यायेन तथा सम्बन्धः । यत्र तु न तादृशी योग्यता तत्र प्रत्येकमेव विधिव्यापार इति तत्र विध्यावृत्तेरवश्यंभावात् ।

अत्राधाराभिहोत्राधिकरणवार्तिकं प्रमाणयति—अनेकेति । विभिन्नार्थबोधकविभिन्नप्रातिपदिकसम्बद्धं यद्यप्येकं कारकं भवेत् तथापि अनावृत्तैरावृत्तिरहितैः प्रत्ययैः तत् कारकं न विधातुं शक्यते । वस्तुतस्तु अत्र कारकमप्यनेकमेवेति विधायकप्रत्ययावृत्तिरवश्यंभाविन्येवेत्यर्थः । अयं भावः—यद्यपि प्रजापतिशब्दस्य प्रजानां पतिरिति व्युत्पत्त्या अग्निविशेषणत्वाङ्गीकारेण प्रजापतित्वगुणविशिष्टस्याग्नेः 'अग्नये दात्रे' इत्यादिवत् एकमेव देवतात्वमुच्येत तथापि क्रियान्वयात् पूर्वं विशेषणविशेष्यभावाप्रतीतेः प्रत्येकं विधिव्यापारात् विधिप्रत्ययावृत्तिरवश्यंभाविनी किमुत यदा प्रजापतिशब्दस्यान्यत्र रूढत्वेनाग्निविशेषणत्वासम्भवेन प्रत्येकं विभक्तिश्रवणाच्च पृथगेव कारकत्वमिति ।

यदुक्तं पूर्वं गवादीनामनेकेषां विधानवत् वाक्यभेदो न भविष्यतीति तदनूद्य खण्डयति—यच्चेति । भवेदेवं यदि दक्षिणानुवादेन गवादयो विधीयेरन्, न त्वेतदस्ति, तथात्वे वाक्यभेदस्य पूर्वमेवोक्तत्वात् । किन्तु द्रव्यसंख्योभयविशिष्टा दक्षिणैव विधीयत इत्याह—नहींति । ननु—चशब्दबलात् साहित्यप्रतीतेः परस्परसहितानामेव गवादीनां विधेयत्वमभ्युपगन्तव्यम् । अतएव भूनाम्न्येकाह दक्षिणात्वेन विधीयमानायाः धेन्वाः प्राकृतगवादिसर्वद्रव्यनिवर्तकत्वं दशमोक्तं सङ्गच्छते । अन्यथा पृथक् पृथक् गवादीनां विधेयत्वे पृथगेवानतिसाधनत्वापत्त्या धेन्वा गोमात्रनिवृत्तिः स्यादिति दाशमिकाधिकरणविरोध आपद्येत । अतश्च चशब्दबलात् इतरेतरसहितानामेव विधेयत्वप्रतीतेः कथं वाक्यभेदः इत्यत आह—चकारेणेति । यद्यपि चकारश्रवणेऽपि कारकाणां क्रियान्वयस्यैव युक्तत्वेन चकारार्थसमुच्चयान्वयो न युक्तः, तथापि अत्र गवादीनां प्रथमान्तपदोपात्तत्वेन कारकवि-

विधाने वाक्यभेद एव । आध्वर्यवशाखायां 'गौश्चे' त्यादेः 'तस्य द्वादशशत' मित्यन्तस्य सहश्रुतत्वेन चास्यैकवाक्यत्वमित्युक्तं दशमे । अतोऽनेन वाक्येनाभयविशिष्टा दक्षिणैव विधीयते विशिष्टविधानाच्च

भक्त्यन्तपदोपात्तत्वाभावात् क्रियान्वयात् पूर्वमपि चशब्दार्थान्वये नातीव किञ्चित् बाधकमित्यभिप्रायेण कथञ्चिदित्युक्तम् । चकारः गवादिद्रव्याणां परं समुच्चयं ब्रूयात् । न द्रव्यसंख्योभयगतं समुच्चयम् । अतश्च दक्षिणोद्देशेन गवादीनां विधाने संख्याया अप्यप्राप्तायाः विधेयत्वापत्त्या प्राप्तोद्देशेनानेकविधानरूपी वाक्यभेदो दुष्परिहर एवेत्याह-गवादीनामनेकेषामित्यादिना । ननु ताण्ड्यके (१) "तस्य नवतिशतं स्तोत्रीयाः" (ता-ब्रा० १६-१-८.) इति ज्योतिष्टोमगतस्तोत्रीयासंख्यामभिधाय तदनन्तरं "तासां या अशीतिशतं ताण्ड्यर्षिशिन्यो विराजः, षडृतवः, ऋतुष्वेव विराजा प्रतितिष्ठति" इति विराट्सम्पत्तिरूपेण तां स्तुत्वा, अनन्तरं "अथ या दश, एषा वा आत्मन्या विराट्, एतस्यां वा इदं पुरुषः प्रतितिष्ठति" इति पुरुषस्य विराट्प्रतिष्ठायामुपक्रमात् अन्ते च "एतस्यामेव विराजि प्रतितिष्ठती"ति तत्रैवोपसंहारात् उपक्रमोपसंहाराभ्यामेकवाक्यत्वावगमात् तन्मध्यपतितस्य 'गौश्चाश्वश्चे'ति वाक्यस्य तदर्थादत्वस्यैवावगमेन पृथक् द्रव्यविधित्वासम्भवात् 'तस्य द्वादशशतं दक्षिणा' इत्यस्य च वाक्यान्तरत्वात् तत्र च गवादीनामश्रवणात् गवादिवाक्ये 'द्रव्यविधानस्यैव दूरापेतत्वेन कथमनेकविधानं, कथं वा वाक्यभेददोषः ? इत्यत आह-आध्वर्यवशाखायामिति । नात्र ताण्ड्यश्रुतिगतस्य वाक्यस्योदाहरणता । तस्य भवदुक्तदोषप्रस्तत्वात् । किन्तु आध्वर्यवशाखायां गौश्चेत्यादिकं "तस्य द्वादशशत" मित्यन्तमेकं वाक्यमस्तीति भाष्योदाहरणादवगतेः

(१) ताण्ड्यके "तस्य नवतिशतं स्तोत्रीयाः, तासां या अशीतिशतं ताण्ड्यर्षिशिन्यो विराजः, षडृतवः ऋतुष्वेव विराजा प्रतितिष्ठति । अथ याः दश, एषा वा आत्मन्या विराट्, एतस्यां वा इदं पुरुषः प्रतितिष्ठति-यद् गौश्चाश्वश्चाश्वतरश्च गर्दभश्चाज्यावयश्च ग्रीहयश्च यवाश्च तिलाश्च माषाश्चेतस्यामेव विराजि प्रतितिष्ठति । तस्य द्वादशशतं दक्षिणाः" इति श्रूयते । अस्यार्थः-तस्य ज्योतिष्टोमस्य पूर्वविहितस्तोमानुसारेण नवत्युत्तरशतसङ्ख्याकाः (१९०) स्तोत्रीयास्तम्पयन्ते । संख्यासम्पत्तिश्चेत्यम्-प्रातस्सवने तावत् बहिष्पवमानस्तोत्रे नव (९) ऋचः । चतुर्ष्वज्यस्तोत्रेषु प्रत्येकं पञ्चदशस्तोमकेषु मिलित्वा षष्टिः (६०) आहत्य नवषष्टिः (६९) स्तोत्रीयाः । माध्यन्दिनसवने-चतुर्षु पृष्ठस्तोत्रेषु प्रत्येकं सप्तदशस्तोमकेषु मिलित्वा अष्टषष्टिः (६८) माध्यन्दिनपवमाने पञ्चदशस्तोमके पञ्चदश (१५) आहत्य न्युत्तराशीतिः (८१) स्तोत्रीयाः । तृतीयसवने-आर्भवपवमानस्तोत्रस्य सप्तदशस्तोमकस्य सप्तदश (१७) अग्निष्टोमस्तोत्रस्य एकविंशस्तोमकस्य एकविंशतिः (२१) मिलित्वाष्टविंशत् । एवं रीत्या सवनत्रयेऽपि स्तोत्रीयाणां सङ्ख्या नवत्युत्तरशतम् (१९०) तासां स्तोत्रीयाणां मध्ये याः अशीत्युत्तरशतसंख्याकाः स्तोत्रीयाः ताः त्रिंशत्संख्यया विभज्यमानाः षट् विराजो भवन्ति "त्रिंशदक्षरा विराडि" न्युक्तत्वात् । तस्मादैकैकया विराजा ऋतुष्वेव यजमानः प्रतिष्ठितो भवति । अथाशीतिशतानन्तरं अष्टविंशतिः याः दश स्तोत्रीयाः, एषैवात्मसम्बन्धिनी विराट्, तस्यां विराजि इदं वक्ष्यमाणगवादिद्रव्यदशकं तदात्मकः पुरुषः तत्रैव प्रतिष्ठितः । एतासु दशसु स्तोत्रीयासु विराडात्मिकासु गवादिद्रव्यदशकः पुरुषः प्रतिष्ठितो भवतीत्यर्थः । इदं पुरुष इति द्रव्यपुरुषयोरभेदात् सामानाधिकरण्यम् । तस्य द्वादशशतमिति भिन्नं वाक्यम् ।

न वाक्यभेदः । अत एव पार्थसारथिमिश्रैर्दशमे तत्र तत्र-‘सोमयविशिष्टा विधीयते’ इति, ‘अनेकगवाद्यात्मिकैका दक्षिणा विधीयते’-इति चोक्तम् ।

न चैवं “ऋत्विग्भ्यो दक्षिणां ददाती”त्यस्यानर्थक्यम्, तस्यानुवादत्वात्, ऋत्विक्स्वबन्धपरत्वाद्वा । दक्षिणाशब्दसामर्थ्याद्धि ऋत्विजां

तदादायैवैवमुक्तमिति भावः । किमायातमेतावता ? अत आह-अत इति । प्राप्तदक्षिणानुवादेन द्रव्यसंख्योभयविधाने वाक्यभेदापत्त्या द्रव्यसंख्योभयविशिष्टा दक्षिणैवात्र विधीयते इत्यर्थः । एवञ्च “ऋत्विग्भ्यो दक्षिणां ददाती” ति वाक्यस्य-न दक्षिणाविधायकत्वम्, किन्तु “गौश्चे” त्यस्यैव, अप्राप्तयाश्च तस्याः द्रव्यादिविशिष्टत्वेन विधानाच्च न वाक्यभेदः इत्याह-विशिष्टेति । विशिष्टविधिपक्ष एव पार्थसारथिमिश्रसम्मतमावहतीत्याह-अत एवेति । तत्र तत्रेति । दशमनुतीये दक्षिणाधिकरणे (१०-३-११.) तत्रैव धेन्वधिकरणे (१०-३-१४.) चेत्थर्थः । तत्र प्रथमवाक्यं दक्षिणाधिकरणस्थं द्वितीयवाक्यं धेन्वधिकरणस्थमिति विवेक्तव्यम् । सा दक्षिणा द्रव्यसंख्योभयविशिष्टा विधीयते अस्मिन्नेव वाक्ये अप्राप्ततया विधिविषयीक्रियते इति, अनेकं यत् गवादिद्रव्यं तदात्मिका दक्षिणा एकैवाप्राप्ततया विधीयते इति च तदर्थः । एवञ्चात्र विशिष्टविधेरवश्याभ्युपगन्तव्यतया गवादीनां परस्परवैशिष्ट्यमन्तरा साक्षात् दक्षिणान्वयेऽपि वाक्यभेदाप्रसक्तेः न तददृष्टान्तेनात्र वाक्यभेदोद्धारः कर्तुं शक्य इति भावः ।

नन्वेवं अनेनैव वाक्येन दक्षिणायाः प्राप्तत्वात् तस्याः अदृष्टार्थत्वपरिहारार्थं कर्मकरत्विगर्थत्वस्यापि वक्तव्यतया तेनैवत्विक्सम्बन्धस्यापि प्राप्तत्वेन “ऋत्विग्भ्यो दक्षिणां ददाती” ति वाक्ये विधेयस्य कस्याप्यभावात् तस्य वैयर्थ्यमेवापद्येतेति शङ्कते-नचैवमिति । अनुवादत्वादिति । गौश्चेतिवाक्ये अनेकगुणभ्रवणान्यथानुपपत्त्या विशिष्टविधावङ्गीकृते ‘ऋत्विग्भ्य’ इति वाक्यस्य वर्तमानापदिष्टस्यानुवादत्वेऽपि नातीव काचित् क्षतिरिति भावः । सम्भवति प्रयोजनान्तरेऽनुवादत्वकल्पनमनुचितमिति प्रयोजनान्तरं कथयति-ऋत्विगिति । सम्बन्धपरत्वादिति । ऋत्विक्स्वबन्धबोधनद्वारा तद्विज्ञानचमसाध्वर्युव्यावृत्तिफलत्वादित्यर्थः । यथाश्रुते उत्तरग्रन्थासङ्गतेः । व्यावृत्तिमेवोपपादयति-दक्षिणेति । अत्र च ‘एतद्विध्यभावे’ इति पूरणीयम् । दक्षतेरुत्साहकर्मणः निष्पन्नो दक्षिणाशब्दः उत्साहसम्पादकभृत्यर्थकः, श्रुतिश्च कर्मकरेभ्य एव दीयते, कर्मकराश्च यथा अचध्वार्दयः एवं (१)चमसाध्वर्यवोऽपीति एतद्वाक्याभावे तेषामपि दक्षिणासम्बन्धः प्राप्नुयादित्यर्थः । एतद्वाक्यसत्त्वे वा कथं तेषां व्यावृत्तिः ? अत आह-ऋत्विगिति ऋत्विग्दष्टक् (पा. सू. ३-२-५९.) इति सूत्रेण ऋतानुपपदे यजेः क्लिप्त-

१. ज्योतिष्टोमे-ब्रह्म, होतृ, यजमानोद्गातृ, मेवावरुण, ब्राह्मणाच्छंसि, पोतृ, नेष्टृ, च्छावाकान्नीब्राह्मणानां दशानामृत्विजां तम्बन्धिनस्सन्ति दश चमसाः । चमसो नाम सोमरसाधारभूतः पान्त्रविशेषः । तेषां चमसानां होमोऽध्वर्युणा कर्तव्यः । यद्यन्यत्र व्यापृतः स्यादध्वर्युः तदा तद्धोमार्थं ये विप्रन्ते पुरुषाः तेषां चमसाध्वर्यव इति समाख्या ।

चमसाध्वर्यादीनां च तत्संबन्धः स्यात् । एतद्वाक्यसत्त्वे च न भवति; ऋत्विक्शब्दस्य ब्रह्मादिगतऋतुयजननिमित्तत्वेन चमसाध्वर्युणामृत्विक्त्वाभावस्य तृतीये उक्तत्वात् ।

अतश्च 'गौश्चाश्वश्चे'त्यस्मिन् वाक्ये विशिष्टविधानान्न वाक्यभेदः । 'यदग्नये च प्रजापतये च सायं जुहोति' इति तु न विशिष्टविधानम्, होमस्याग्निहोत्रं जुहोती'त्यनेन प्राप्तत्वात् । अतश्च होमानुवादेन समुच्चितोभयविधाने वाक्यभेदात् गौरवापत्तेश्च नानेन वाक्येन देवताद्वयं विधीयते । किंतु मन्त्रवर्णप्राप्तमग्निमनुद्य तत्समुच्चितः प्रजापतिर्होमोद्देशेन विधीयते ।

अतश्च नेदमग्नेः प्रापकम्, किंतु मन्त्रवर्ण एव । अतश्च तेनाग्नेः प्राप्तत्वान्नाग्निहोत्रपदं देवतासमर्पकम् । किं तर्हि ? नामधेयमेव । तत्सिद्धमेतत्-तत्प्रख्यशास्त्रादिग्निहोत्रशब्दस्य कर्मनामधेयत्वमिति ।

एवं प्रयाजेषु समिदादिदेवतानां(१) "समिधः समिधोऽग्न आज्यस्य व्यन्ति"त्यादिमन्त्रवर्णैभ्यः प्राप्तत्वात् 'समिधो यजती'त्यादिषु समिदादिशब्दास्तत्प्रख्यशास्त्रात् कर्मनामधेयानि । यथाहुः—

त्वेन निपातितस्य ऋत्विक्शब्दस्य ऋतुयजनविशेषरूपं निमित्तमादायैव ब्रह्मादिषु प्रवर्तमानत्वात् सप्तदशसंख्यश्रवणाच्च यजमानसहितानां ब्रह्मादीनां सप्तदशानामेव ऋत्विक्त्वस्य, चमसाध्वर्युषु तदभावस्य, अत एव तेषां ऋत्विक्पदव्यपदेशाभावस्य च तृतीये साधितत्वेन "ऋत्विग्भ्यो दक्षिणां ददाती" ति वाक्येन ऋत्विङ्मात्रे नियम्यमाना दक्षिणा न तदितरेषु चमसाध्वर्युषु कर्मकरत्वाविशेषेऽपि निवेशमर्हतीति भावः । तृतीय इति । सप्तमपादे षोडशाधिकरण इति शेषः ।

एवञ्च गौश्चेति वाक्ये विशिष्टविधिसम्भवेऽपि यदग्नयेचेति वाक्ये तदनुपपत्त्या प्राप्तहोमोद्देशेन चोभयविधाने वाक्यभेदापत्त्या अन्यतः प्राप्ताग्निसमुच्चितप्रजापतेरेव विधिरभ्युपगन्तव्यः इत्याह—अतश्चेत्यादिना । प्राप्तत्वादिति । अनन्यगतिरस्य तस्यैवोत्पत्तिविधित्वस्य पूर्वमुक्तत्वादिति भावः । समुच्चितोभयविधाने समुच्चयविशिष्टयोरग्निप्रजापत्योर्विधाने । मन्त्रवर्ण एवेति । अग्निप्रापक इति शेषः । तेन मन्त्रवर्णेन । अतश्चाभिरूपदेवतायाः प्रकारान्तरेण प्राप्तत्वात् एतद्विधेयस्य चान्यस्य कस्यचिदभावात् परिशेषादग्निहोत्रपदं नामधेयत्वे पर्यवस्यतीत्याह—नामधेयमेवेति ।

एवमग्निहोत्रपदस्य कर्मनामत्वमुपपत्त्यं तत्तुल्यकक्ष्याणां समिदादिपदानामपि तेनैव न्यायेन नामधेयत्वमुपपादयति । एवमिति—समिदादीत्यादिपदेन तनूनपादिडादयो गृह्यन्ते । एवमुत्तरत्रापि "तनूनपादम आज्यस्य वेतु" इडो अग्न आज्यस्य व्यन्तु"

(१) विधित्सितगुणप्रापि शास्त्रमन्यद्यतस्त्विह ।

तस्मात्तत्प्रापणं व्यर्थमिति नामत्वमिष्यते ॥ इति दिक् ॥

(२) "इत्येनेनाभिचरन् यजेते" त्यत्र इत्यनशब्दस्य कर्मनामधेयत्वं तद्व्यपदेशात्; तेन व्यपदेशः उपमानं, तदन्यथानुपपत्त्येति यावत् । तथा हि—याद्विधेयं तस्य स्तुतिर्भवति । तत् यद्यत्र इत्येनो विधेयः स्यात् तदार्थवादैस्तस्यैव स्तुतिः कार्या । नच "यथा वै इत्येनो निपत्त्यादत्त एवमयं द्विपन्तं भ्रातृव्यं निपत्त्यादत्ते" इत्येनेनार्थवादेन इत्येनः स्तोतुं शक्यः । इत्येनोपमानेनार्थान्तरस्तुतेः क्रियमाणत्वात् । न च इत्येनोपमानेन स एव स्तोतुं शक्यते । उपमानोपमेयभावस्य भिन्न-

इत्यादीनां मन्त्रवर्णानां परिग्रहः ।

अभिहोत्रादिपदानां कर्मनामधेयत्वे सूत्रोक्तहेतुसंग्राहकं वार्तिकं प्रमाणयति—विधित्सितेति । अभिहोत्रादिपदानां गुणविधायकत्वे यो गुणः तैर्विधित्सितः तादृशगुणप्रापकस्य शास्त्रस्यात्र विद्यमानत्वात् तत्प्रापितस्य पुनरनेनापि प्रापणे प्राप्तप्रापणस्य वैयर्थ्यापत्त्या तेषामभिहोत्रादिपदानां कर्मनामधेयत्वमङ्गीक्रियत इति वार्तिकार्थः ।

चतुर्थं नामधेयत्वनिमित्तं निरूपयितुमारभते—इत्येनेति । अभिपूर्वकचरधातोः वैरिमरणानुकूलो व्यापारोऽर्थः, तदुत्तरं श्रूयमाणः "लक्षणहेत्वोः क्रियायाः" (पा० सू० ३-२-१२६.) इति सूत्रेण विहितः शतृप्रत्ययो हेत्वर्थकः, हेतुरत्र फलरूपो विवक्षितः, एवञ्च—इत्येनसंज्ञकेन यागेन अभिचररूपं फलं भावयेत्—इति विषयवाक्यार्थः । तद्व्यपदेशपदार्थमाह—तेनेति । तेन विधित्सितगुणेन सह । व्यपदेश इति । विशब्दो भिन्नार्थकः, अपदेशः कथनं, विभिन्नार्थतया कथनमित्यर्थः । फलितार्थमाह—उपमानमिति । शेषपूर्णं करोति—तदन्यथानुपपत्त्येति । उपमानत्वेन कथनान्यथानुपपत्त्येत्यर्थः । अर्थवादे विधित्सितगुणेन सह उपमानत्वेन कथनान्यथानुपपत्त्या इत्येनशब्दस्य कर्मनामधेयत्वमिति फलितम् । तदेवोपपादयति—तथा हीति । यत् विधेयं तस्येति । यदि अन्यस्य विधिः अन्यस्य च स्तुतिः स्यात् तदा विभिन्नविषयकत्वेनार्थवादविच्योरेकार्थत्वाभावादेकवाक्यता न स्यादिति भावः । इत्येनः इत्येनपक्षिरूपो गुणः । तस्यैव गुणस्यैव । यथेति । इत्येनरूपः पक्षी आकाशे ड्यमानः भूमिष्ठं किञ्चन वस्तु अवलोक्य यथा सहसा निपत्य गृह्णाति एवमेवायमपि शत्रुः सहसा निपत्य गृह्णातीति वाक्यार्थः । अत्र चेदंशब्दार्थो विधेयः, तस्यैव इत्येनेन साकमुपमेयभाव उच्यते । स च सादृश्यघटितः भेदमन्तरा न सम्भवतीति इत्येनोपेक्षया अर्थान्तरमेव किञ्चित् स्तुतय इत्यवश्यं वक्तव्यमित्याशयेनाह—अर्थान्तरस्तुतेरिति । नात्रानन्त्रयालङ्कारः रामरावणयोर्युद्धमित्यादाविव शङ्काः, तत्रोपमानान्तराभावलक्षणया अनन्याचरितत्वव्यापनार्थत्वात्, प्रकृतेऽपि तथात्वे अनेकेश्वरार्थवादपदानां उपमानान्तराभावलक्षकत्वाङ्गीकारे गौरवापत्तेः । न च व्यञ्जनयैव तदुपस्थितिरस्त्विति वाच्यम् । तस्याः वृत्त्यन्तरत्वानङ्गीकारात् । एवञ्च इत्येनपदेन यागोक्तावेवार्थावादिनी स्तुतिराजस्येनोपपद्यत

निष्ठत्वात् । यदा तु श्येनसंज्ञको यागो विधीयते तदा अर्थवा-
देन श्येनोपमानेन तस्य स्तुतिः कर्तुं शक्यत इति श्येनशब्दस्य
तद्व्यपदेशाद्यागनामधेयत्वम् ।

तत्सिद्धं निमित्तचतुष्टयात्(१)कर्मनामधेयत्वम् ।

उत्पत्तिशिष्टगुणबलीयस्त्वमपि पञ्चमं केचिन्नामधेयत्वे निमित्त-
माहुः । “वैश्वदेवेन यजेते”त्यत्र वैश्वदेवशब्दस्य कर्मनामधेयत्वमुत्प-
त्तिशिष्टगुणबलीयस्त्वात् । उक्तमत्वर्थलक्षणादिप्रकारचतुष्टयासम्भवात् ।

तथा हि—न तावन्मत्वर्थलक्षणाभ्यान्नामधेय(२)त्वं वक्तुं युक्तम्,
वैश्वदेवेनेति तद्धितेनैवं मत्वर्थस्य यागस्योक्तत्वात् । सास्य देवतेत्य-
स्मिन्नर्थे हि तद्धितस्मरणम् । तत्रास्यशब्दस्य तद्धितान्तर्गतस्य यद्यापि
‘सूक्तहविषो’रिति स्मृतः सूक्ते हविषि वा मुख्यत्वमवगतं तथापि सर्व-

इत्याह—यदा त्विति । ननु—अस्य उद्भिदादिन्यायविषयत्वं कुतो न स्यात्, येन न्या-
यान्तरमाश्रीयत इत्यत आह—तद्व्यपदेशादिति । नात्रोद्भिन्न्यायोऽवतरति, तस्य
यौगिकशब्दमात्रप्रवृत्तिकतया रुढेष्वप्रवृत्तेः । नापि चित्रान्यायः, वाक्यभेदाभावात् । न
चापि तत्प्रत्यन्यायः, तत्प्रपञ्चशास्त्राभावात् । अतः तद्व्यपदेशादेवात्र नामत्वं वक्तव्य-
मिति भावः ।

एवमुद्भिदादिपदानां नामत्वे निमित्तचतुष्टयमुपवर्ण्य उत्पत्तिशिष्टगुणबलीयस्त्वस्यापि
नामधेयत्वे निमित्तत्वं द्रुवतां न्यायमुधाकाराणां मतमग्रे निरूपयिष्यमाणं स्वानभिमतं
सूचयन् उपसंहरति—तत्सिद्धमिति ।

एवं स्वाभिमतं निमित्तचतुष्टयमुपवर्ण्य पञ्चमं न्यायमुधाकृदभिप्रेतं प्रकारमुपवर्णयति—
उत्पत्तीति । उत्पत्तिपदेनोत्पातिवाक्यं लक्ष्यते । कर्मोत्पातिवाक्य एव कर्मणा सह शिष्टः
विहितो यो गुणः तस्य बलीयस्त्वमित्यर्थः । तदुदाहरति—वैश्वदेवेनेति । चातुर्मास्य-
संज्ञके कर्मणि चत्वारि पर्वणि—वैश्वदेवः, वरुणप्रघासः, साकमेधः, शुनास्मीरीयश्चेति । तत्र
वैश्वदेवाख्ये प्रथमे पर्वणि—“आग्नेयमष्टकपालं निर्वपति, सौम्यं चरुं सावित्रं द्वादशकपालं,
सारस्वतं चरुं, पौष्णं चरुं, मारुतं सप्तकपालं, वैश्वदेवीमामिक्षां, द्यावापृथिव्यमेककपालम्”
(तै. सं. १-८-२-) इत्यष्टौ यागान् विधाय तत्सन्निधौ श्रुतं—वैश्वदेवेन यजेतेति । तत्र
वैश्वदेवशब्दोऽद्यानामपि पूर्वोक्तानां कर्मणां नामधेयमित्येतत् उत्पत्तिशिष्टगुणबलीयस्त्वादि-
त्यर्थः ।

कथं पूर्वोक्तनिमित्तचतुष्टयान्यतमेन नात्र नामत्वसिद्धिः ? अत आह—तथा हीति ।
ननु—देवतातद्धितस्य “सास्य देवता” इति विहितस्य “सूक्तहविषो”रिति वार्तिकेन सूक्त-
हविषोरेव नियमितत्वात् कथं तद्भिन्नयागवाचकत्वमित्याशङ्कामनूद्य परिहरति—तत्रेति ।
सर्वनामार्थे विहितस्य तद्धितस्य सर्वनामबहुपस्थितपरामर्शकत्वस्यापि सम्भवात् स्ववाक्यो-
पात्तयजिनैव यागस्योपस्थितत्वेन उपस्थिततत्परामर्शस्यैव युक्तत्वात् “आग्नेयो वै ब्राह्मणो

१. नामधेयत्वं ।

२. युक्तमिति वक्तुं शक्यम् ।

नाम्नामुपस्थितवाचित्वात् सूक्तहविषोश्चात्रानुपस्थितत्वात् यजेतेत्युप-
स्थितं यागमेवास्यशब्दोऽभिधत्त इति न यागे मत्वर्थलक्षणा ।

विश्वदेवरूपैकदेवताविधानाच्च न वाक्यभेदः ।

नापि तत्प्रत्यशास्त्रान्नामत्वम् । यत्र हि विधित्सितो गुणोऽन्यतः
प्राप्तः, तत्र तत्प्रत्यशास्त्रान्नामधेयत्वम्, यथा-अग्निहोत्रशब्दे । अत्र चाग्ने-
यादयोऽष्टौ यागाः प्रकृताः । तत्रामिक्षायागे यद्यपि विश्वदेवाः प्राप्ताः-वै-
श्वदेव्यामिक्षोति, तथापि सप्तसु तेषामप्राप्तत्वात् 'वैश्वदेवेन यजेते'त्यनेन
तत्र तद्विधाने न तत्प्रत्यशास्त्रमन्यत् येन तद्वशात्नामत्वं स्यात् ।

न चामिक्षायागस्यैवैतन्नामेति वाच्यम् । "वैश्वदेवेन यजेते"ति वा-
क्यवैयर्थ्यापत्तेः । वैश्वदेवशब्दस्यामिक्षायागमात्रनामत्वे स एव यागो-
ऽनेनानुद्येत । न च तदनुवादनास्ति किञ्चित् कृत्यम् । (१) "प्राचीनप्रवणे
वैश्वदेवेन यजेते"ति विधीयमानस्य प्राचीनप्रवणदशस्य विनाप्येतद्वा-
क्यमामिक्षायाग एव संबन्धोपपत्तेः, विश्वदेवसम्बन्धात्तस्य ।

आग्नेयाद्यशेषप्रकृतयागनामत्वे तु न 'वैश्वदेवेन यजेते'ति वाक्यान-

देवतया" "बुधन्वानानेयः कार्यः पावकवान् सौम्यः" इत्यादौ यागादावपि सूक्तहविर्भि-
न्नेऽर्थे देवतातद्वितदर्शनात्, तत्र सम्बन्धसामान्ये तद्वितमङ्गीकृत्य तस्य विशेषापेक्षया
देवतात्वादिरूपो विशेषलभः इत्यङ्गीकारे वा प्रकृतेऽपि तस्य समानत्वात् वैश्वदेवशब्देन
यागप्रतीतेर्जायमानत्वात् न तदर्थं मत्वर्थलक्षणेत्यर्थः । नापि चित्रान्यायात् नामत्वमित्याह-
विश्वदेवेति ।

अत्र वैश्वदेवे पर्वणि । तत्र अष्टानां यागानां मध्ये । प्राप्ता इति । "वैश्वदेव्या-
मिक्षे"ति वाक्येन द्रव्यदेवताविशिष्टयागविधानादिति भावः । सप्तसु आमिक्षायागव्यति-
रिक्तेषु आग्नेयादिषु सप्तसु । तेषां विश्वेषां देवानाम् । अन्यतः प्राप्त्यभावेऽपि अने-
नैव विधिरङ्गीक्रियताम् ; को दोषः ? इत्याशङ्क्य यथेवं तर्हि तत्प्रत्यशास्त्राभावात् न
नामत्वं सिध्येत् इत्याह—वैश्वदेवेनेति ।

ननु—मास्तु क्वचिदप्यनेन देवताविधानम्, आमिक्षायागस्यैव वैश्वदेवीवाक्यविहि-
तत्वेदं नामधेयमस्तु, तत्र च तेनैव विश्वेषां देवानां प्राप्तत्वात् तत्प्रत्यन्यायसम्भवात्
इत्याशङ्कते-न चेति । कथं वैयर्थ्यम् ? "प्राचीनप्रवणे वैश्वदेवेन यजेत" "वसन्ते वैश्वदेवेन
यजेत" इति विधौ वैश्वदेवशब्देन आमिक्षायागग्रहणात् सार्थक्यसम्भवात्, अत आह—
वैश्वदेवशब्दस्येति । अनेन 'वैश्वदेवेन यजेते'ति वाक्येन । प्राचीनप्रवण इति ।
यत्र भूमौ प्राचीनो देशः प्रतीचीनपेक्षया निम्नो वर्तते सत्र वैश्वदेवपर्वणा यजेतेत्यर्थः ।
विश्वदेवसम्बन्धादिति । उत्पत्तिवाक्य एवामिक्षायागस्य विश्वदेवसम्बन्धावगतेः
तमादायापि तत्र कालादिविध्युपपत्तेः नास्य विधेः किञ्चित् प्रयोजनमस्तीति भावः ।

र्थक्यम् । तदा ह्यनेनाष्टौ यागा अनूचन्ते । अनुवादेन चैकप्रतीत्यारूढत्वात् समुदितानामष्टानामपि वैश्वदेवशब्दो नामधेयं सिध्यति । एवं च 'प्राचीनप्रवणे वैश्वदेवेन यजेते'त्यत्र वैश्वदेवशब्देनाष्टौ यागाननूच प्राचीनप्रवणविधानं तत्र सिद्धं भवति । तद्वाक्यस्यासत्त्वं तु अनेन वाक्येनामिक्षायाग एव प्राचीनप्रवणदेशसंबन्धः स्यात् । अतश्चाष्टसु यागेषु प्राचीनप्रवणदेशसंबन्ध एव तद्वाक्यप्रयोजनम् । एवं च वैश्वदेवशब्दोऽष्टानां नामधेयम् । न च तत्र तत्प्रख्यशास्त्रं निमित्तं संभवति । सप्तसु विश्वदेवाप्राप्तेः । अतो न वैश्वदेवशब्दस्य तत्प्रख्यशास्त्रानामधेयत्वमिति ।

नापि (१) तद्व्यपदेशात् । तादृशस्य व्यपदेशस्यानुपलम्भात् । अतश्च वैश्वदेवशब्दस्य नामधेयत्वे उक्तप्रकारचतुष्टयस्यानिमित्तत्वादुत्पत्तिशिष्टगुणबलीयस्त्वमेव निमित्तम् । तथा हि—

“वैश्वदेवेन यजेते”त्यत्र न तावदप्रकृतकर्मानुवादेन देवताविधानं संभवति तेषामत्रानुपस्थितेः ।

सर्वेषां नामत्वे वा कथमानर्थक्यपरिहारः ? तदाह—तदा हीति । सिद्धं भवतीति । यथा विद्वद्वाक्याभ्यामनन्यप्रयोजनाभ्यां दर्शपूर्णमाससमुदायद्वयानुवादात् फलवाक्यगतेन दर्शपूर्णमासपदेन षण्णां यागानां ग्रहणं तद्वत् अष्टानामप्यनन्यप्रयोजनेनानेनानुवादात् तेषां सर्वेषामेव देशविधौ ग्रहणं कालविधौ च । तद्वारा “अक्षय्यं ह वै चातुर्मास्ययाजिनस्सुकृतं भवती”-ति वाक्येन सर्वेषामाग्नेयादीनां फलसम्बन्धसिद्धिः । इतरथा आमिक्षायागस्यैव फलसम्बन्धापत्त्या आग्नेयादीनां तदङ्गता स्यात् । तदा च “अष्टौ हवींषी” त्यष्टानामपि प्रधानत्वेन सङ्कीर्तनमनुपपन्नं स्यादिति भावः । अत्र च देशसम्बन्ध इत्युपलक्षणं वसन्तादिकालसम्बन्धस्यापि । अतश्च वैयर्थ्यपरिहारार्थं प्रकृतसर्वयागनामत्वमेव युक्तं वैश्वदेवशब्दस्येत्याह—एवञ्चेति । सर्वयागनामत्वे च आमिक्षायागतिरिक्तेषु प्रापकप्रमाणाभावात् न तत्प्रख्यन्यायस्सम्भवतीत्युपसंहरति—अत इति ।

चतुर्थप्रकारस्याप्यसम्भवमाह—नापीति । एवञ्च पूर्वोक्तप्रकारचतुष्टयस्यात्र निमित्तत्वानुपपत्तेः अगत्या पञ्चमप्रकार एव कश्चिदङ्गीकरणीयः स चोत्पत्तिशिष्टगुणबलीयस्त्वरूप एवेत्याह—अतश्चेति । ननु—वैश्वदेवशब्देन प्रकृतकर्मानुवादेन गुणविध्यसम्भवेऽपि यत्र कर्मणि देवता नोत्पत्तिशिष्टा तत्र देवताविधिरस्तु अथवा देवताविशिष्टकर्मन्तरविधिरेवास्तु । न च तदानीं हविर्नवकापत्त्या “अष्टौ हवींषी” ति लिङ्गविरोधः, अनेन वाक्येन देवताविशिष्टकर्मणि विहिते तदनुवादेन “वैश्वदेव्यामिक्षे” ति वाक्येन द्वयमात्रविधिसम्भवात्, अतः किमर्थं नामधेयत्वाश्रयणमित्याशङ्क्य प्रथमं पक्षं निराकरोति—न तावदिति । अनुपस्थितेरिति । उपस्थापकप्रमाणानां प्रकरणादीनामभावात् श्रुतस्य यजिपदस्य यागमात्रसाधारण्येन यागविशेषानुपस्थापकत्वाच्चेति भावः ।

नापि देवताविशिष्टकर्मन्तरविधानं संभवति, गौरवापत्तेः । (१) 'अष्टौ हवींषी' त्यनन्यगतिकलिङ्गविरोधात् । अतोऽनेन प्रकृतकर्मनुवादेन देवता विधीयन्त इति वक्तव्यम् । तत्रामिक्षायागे विश्वदेवप्राप्तः सप्तसु यागेष्वनेन वाक्येन विश्वे देवा विधीयन्त इति वक्तव्यम् । न च तत्संभवति । तेषामुत्पत्तिशिष्टाग्न्याद्यवरोधात् । आकाङ्क्षया हि संबन्धो भवति । आग्नेयादियागानां हि देवताकाङ्क्षा उत्पत्तिशिष्टैरग्न्यादिभिरेव निवृत्तेति न तत्र विश्वदेवविधानं युक्तम् । अतश्चात्पत्तिशिष्टगुणबली-

अस्तु तर्हि द्वितीयः पक्षः, सोऽपि नेत्याह—नापीति । गौरवापत्तेरिति । समुदायानुवादमात्रेण लाघवे सम्भवति अतिदेशापादकविशिष्टे विधिव्यापाराङ्गीकरणरूपगौरवसहनं नोपपत्तिमित्याशयः । नाप्यामिक्षावाक्येन गुणमात्रविधानं सम्भवति । तत्र हि यज्यश्रवणेन "आग्नेयमष्टाकपालं निर्वपति" इत्यतो निर्वपतीत्यस्यैवानुपज्जनीयतया तत्र विशिष्टकर्मविधायकस्य तस्यात्र गुणमात्रविधायकत्वे वैरूप्यप्रसङ्गात् । अतश्च तत्परिहाराय मामिक्षावाक्येऽपि विशिष्टविध्यवश्यभावेन वैश्वदेववाक्येऽपि विशिष्टविधिस्वीकारे हविर्नवकापत्या "अष्टौ हवींषी" ति लिङ्गविरोधस्तदवश्य एवेत्याह—अष्टाविति । वैश्वदेवपर्वप्रकरणे "नव प्रयाजा इज्यन्ते । नवान्याजाः । अष्टौ हवींषि । द्वावाधारौ । द्वावाज्यभागौ । त्रिंशत् सम्पद्यन्ते" इत्युक्तम् । तत्र त्रिंशत्सम्पत्तिबोधकेऽर्थवादे प्रधानहविषामष्टत्वं परिगणितम् । यदि वैश्वदेववाक्येऽपि प्रधानस्य विधिः स्यात् तर्हि प्रधानहविषां नवकापत्या 'अष्टौ हवींषी' त्यष्टत्वकथनं विरुध्येतेत्यर्थः । ननु—तस्यार्थवादत्वादन्यथापि गतिर्भवितुमर्हतीत्यत आह—अनन्यगतिकेति । अतश्च वैश्वदेववाक्ये विशिष्टकर्मविधानं, आमिक्षावाक्ये च गुणमात्रविधानमित्यस्य पक्षस्यासम्भवेन प्रकृतकर्मस्वामिक्षायागातिरिक्तेषु वैश्वदेववाक्येन देवताविध्यङ्गीकारे च तत्राग्न्यादीनां विधानात् तत्रापि निवेशासम्भवेन च परिशेषात् नामत्वाङ्गीकरणमेव शरणमित्युपसंहरति—अत इत्यादिना । उत्पत्तिशिष्टदेवताकेऽपि कर्मणि पुनरनेनापि देवताविधानमस्तु । तस्याश्च देवतायाः अग्न्यादिभिस्सह विकल्पः समुच्चयो वा भवत्वित्याशङ्क्यामाह—आकाङ्क्षेयेति । सर्वत्र हि विहितस्य कर्मणः देवताकाङ्क्षायामेव वाक्यान्तरेण देवता विधातुं शक्यते । यदा तु स्ववाक्य एव स्वेनैव सह देवता विधीयते तदा कर्मणः उत्पत्तिदशायामेव आकाङ्क्षायान्तत्वात् निराकाङ्क्षितविधानस्यासम्भवात् पुनस्तत्र देवताविधानस्यैवासम्भवे समुच्चयविकल्पयोर्द्वयापास्तत्वादिति भावः ।

ननु—"तस्मादेकदेशस्यैरपि विश्वदेवैरुपलक्षितानां छत्रिन्यायेन तत्प्रत्यन्यायतयैव नामधेयत्व" मिति वार्तिकपर्यालोचनया तत्प्रत्यन्यासास्यैवात्र निमित्तत्वावगमात् कथं तत् परित्यज्य निमित्तान्तरमाश्रितमित्याशङ्कां, नेदं वार्तिकमत्र तत्प्रत्यन्यायस्य निमित्तत्वकथनाभिप्रायकम्, किन्तु अस्मिन्नधिकरणे उत्पत्तिशिष्टगुणबलीयस्त्वस्य गुणविध्यसम्भवात्

यस्त्वाद्वैश्वदेवशब्दस्य कर्मनामधेयत्वमिति । यथाहुः--'

(१) गुणान्तरावरुद्धत्वान्नावकाशो गुणोऽपरः ।

विकल्पोऽपि न वैषम्यात्तस्मान्नामैव युज्यते ॥ इति ॥

अन्येत्वाचार्या आहुः--यः शब्दो यत्र कर्मणि यद्गुणसंबन्धं बोधयति स चेत् संबन्धः शास्त्रान्तरप्रतिपन्नः तदा तस्य शब्दस्य तन्नामधेयत्वं तत्प्रख्यशास्त्रात् तच्च शास्त्रान्तरं विधिर्वार्थवादो वेत्यत्रानादरः । तत्राग्निहोत्रशब्देऽग्निसंबन्धबोधकं शास्त्रान्तरं विधिरेव । वैश्वदेवशब्दश्च विश्वदेवसंबन्धं कर्मणि बोधयति । विश्वदेवसंबन्धश्चाष्टसु यागेषु (२) 'यद्विश्वं देवाः समयजन्त, तद्वैश्वदेवस्य वैश्वदेवत्वम्' इत्यर्थवादावगतः ।

नामधेयत्वं प्रति निमित्तत्वे साधिते तत्र प्रवृत्तिनिमित्तमात्रप्रदर्शनपरम्, अत एव वार्तिककारैः एतदधिकरणसिद्धान्तराम्भे उत्पत्तिशिष्टगुणबलीयस्त्वस्थैवं नामधेये निमित्तत्वं श्लोकेनोक्तमिति समाधानं च मनसि विधाय तदभिव्यञ्जकं तमेव श्लोकं पठति--गुणेति । आग्नेयादीनां कर्मणां स्वस्वोत्पत्तिवाक्यविहितैः अग्न्यादिभिर्व्याप्तत्वात् तत्र विश्वदेवदेवतारूपो गुणो नावकाशमर्हतीत्यर्थः । नन्वत्राग्न्यादीनामिव विश्वेषां देवानामपि वाक्येन प्रतिपन्नत्वेनोभयोर्देवतयोस्तुल्यबलत्वात् कथं न विकल्पः ? इत्याशङ्क्यामाह--विकल्पोऽपीति । तत्र कारणमाह--वैषम्यादिति । विषमशिष्टत्वादित्यर्थः । अग्न्यादीनां तद्धितश्रुतिबोधितत्वात् विश्वेषां देवानां तु वाक्यगम्यत्वादिति यावत् । इदमाकृतम्--'आग्नेयमष्टकपाल' मित्यादौ आग्नेयादिपदानां अष्टकपालपदरूपद्रव्यवाचकपदसामानाधिकरण्यदर्शनात् तद्व्युत्पत्तितद्धितस्य "सास्य देवता" इत्यधिकारे विहितस्य अग्न्यादिनिष्ठदेवतात्वप्रतिपादकत्वावगतेः ससम्बन्धिनः प्रतिसम्बन्धिनमपक्ष्यैव प्रवृत्तेः यागस्य च सम्बन्धापादकत्वेन प्रतिसम्बन्धित्वाभावात् द्रव्यस्थैव प्रतिसम्बन्धित्वावगतेः तस्य च द्रव्यविशेषस्य तद्धितोपात्तत्वेनैकपदरूपश्रुतिगम्यत्वात् प्रावृत्यम् । "वैश्वदेवेन यजेते"त्यत्र तु द्रव्यवाचकपदाश्रवणात् यजिरामानाधिकरण्यदर्शनाच्च तद्व्युत्पत्तितद्धितेन यागस्थैवोक्तत्वात् तेन च स्वसम्बन्धिद्रव्यलक्षणात् स्वलक्षितद्रव्यद्वारैव यागे देवतासम्बन्धस्य वक्तव्यतया वाक्यप्रमाणगम्यत्वात् ततो दैर्बल्यम् । अतो न तुल्यबलत्वात् विकल्प इति । यद्येवं तर्हि किमत्र युक्तम् ? तदाह--तस्मादिति ।

एवं न्यायसुधाकृदादिमतमुपपाद्य तत्प्रख्यन्यायेनैवात्रापि नामधेयत्वमभिप्रयतां पार्थसारथिमिश्राणां मतमुपपादयति--अन्ये त्विति । यश्शब्द इत्यनेन नामधेयत्वेनाभिप्रेतशब्दो विवक्षितः । तन्नामधेयत्वं तादृशकर्मनामधेयत्वम् । अनादर इति । एवञ्च प्रापकेण विधिनैव भाव्यमित्यभिमन्वानेन भवता तदर्थं प्रमाणासिद्धं पञ्चमप्रकाराङ्गीकरणं व्यर्थमेवेति भावः । विधिरेवति । यद्यप्येतन्मते मन्त्रवर्णस्य देवतासमर्पकत्वं तथापि तन्मतानुसारेणेदमुक्तम् । यद्विश्वं देवा इति । यस्मात् विश्वे देवा यागाष्टकमिदमकुर्वन्

न च विधिरेव तत्प्रख्यशास्त्रं नार्थवाद इत्यत्र किञ्चित् प्रमाणमस्ति । अत एव “ज्योतिष्टोमेन स्वर्गकामो यजेते”त्यत्र ज्योतिष्टोमशब्दः (१) “एतानि वाच तानि ज्योतींषि य एतस्य स्तोमाः” इत्यर्थवादावगतं ज्योतिस्सम्बन्धं निमित्तीकृत्य सोमयागे प्रवर्तमानस्तत्प्रख्यशास्त्रान्नामधेयं भवति । एवं प्रकृतेऽपि द्रष्टव्यम् । पञ्चमप्रकारकल्पने प्रमाणाभावात् । अत एव वैश्वदेवाधिकरणे वार्तिककारैरेवमुपसंहृतं—“तत्प्रख्यतयैव सर्वेषां नामधेयत्वम्” इति । यच्चोत्पत्तिशिष्टगुणवलीस्त्वमुक्तं तद्गुणविध्यसंभवे युक्तम्युच्यमात्रम् । तत्सिद्धं तत्प्रख्यशास्त्रात् वैश्वदेवशब्दस्य कर्मनामधेयत्वमिति ।

ननु-पशुसोमाधिकरणे “पैन्द्रवायवं गृह्णाती” त्यादौ न यजि-

तस्मात् विश्वदेवकृतत्वात् आग्नेयादियागाष्टकस्य वैश्वदेवशब्दवाच्यत्वमिति वाक्यार्थः ।

अत एव अर्थवादस्य तत्प्रख्यशास्त्रत्वाभावे प्रमाणाभावादेव । ज्योतिष्टोमशब्द इति नामधेयं भवतीत्यनेन सम्बध्यते । एतानीति । तैत्तिरीयब्राह्मणे पञ्चमप्रपाठके ज्योतिष्टोमनामनिर्वचनावसरे—“तदाहुः । कतमानि तानि ज्योतींषि । य एतस्य स्तोमा इति” । इति प्रश्नमुपक्षिप्य अनन्तरं “त्रिवृत् पञ्चदशस्सप्तदश एकविंशः । एतानि वाच तानि ज्योतींषि । य एतस्य स्तोमाः” इति समाहितम् । ब्रह्मवादिनः एवं पृच्छन्ति—ये प्रकृतस्य यज्ञस्य स्तोमा भवन्ति कानि तानि ज्योतिःपदवाच्यानीति प्रश्नार्थः । ये त्रिवृदादयः स्तोत्रसंख्याविशेषाः ज्योतिःपदवाच्याः त एवास्य स्तोमा इत्युत्तरवाक्यार्थः । स्तोत्रसाधनभूतस्तोत्रीयानवकं त्रिवृच्छब्देनाभिधीयते । एवं पञ्चदशादयोऽपि शब्दा द्रष्टव्याः । एवञ्चानेनार्थवादेनावगतं ज्योतिस्सम्बन्धमादायैव यथा ज्योतिष्टोमशब्दस्य कर्मनामधेयत्वमुररीकृतं एवं प्रकृतेऽप्यर्थवादावगतं विश्वदेवसम्बन्धमादायैव तत्प्रख्यन्यायेन नामत्वोपपत्तौ प्रकारान्तकल्पनं नोपपत्तिमदित्याह—एवमिति । अत्र वार्तिककारसम्प्रतिमाह—अत एवेति । तत्प्रख्यतयेति । तत्प्रख्यन्यायेनैव वैश्वदेवशब्दस्याग्नेयादिसर्वयागनामधेयत्वमित्यर्थः । अत्र तत्प्रख्यतयैवेत्येवकारः प्रकारान्तरव्यावर्तकः । एवञ्च यत्र यत्र नामधेयत्वं वक्तव्यं तत्र सर्वत्र एतच्चतुष्टयान्यतमेनैव केनचित् प्रकारेण तत् वक्तव्यम्, न त्वतिरिक्तप्रकाराश्रयणं युक्तमिति वार्तिककाशय इति भावः । यथेवं तर्हि किमर्थमेतदधिकरणसिद्धान्तारम्भे वार्तिककारैः “अग्न्यादयो ही” त्यादिना उत्पत्तिशिष्टगुणस्य वलीग्रस्त्वमुपपादितम् ? तत्राह—तदिति ।

ननु-वैश्वदेवेन यजेते त्यत्र देवताविशिष्टकर्मविधानमङ्गीकृत्य तादृशकर्मोद्देशेन “वैश्वदेव्यामिक्षा” इति वाक्येन गुणाधिरेङ्गीक्रियते । तदा च न कस्याप्यनार्थक्यम् । हविष्यु च संख्यावृद्धेरभावात् ना“द्वौ हवींषी”ति लिङ्गविरोधः । अतश्च किमर्थं वैश्वदेवशब्दस्य कर्मनामधेयत्वमङ्गीक्रियत इतीमामाशङ्कां पूर्वस्मिन् पक्षे गूढाभिसन्धितो निराकृतामपि अगृहीताशयो यथाश्रुतग्राही पशुसोमाधिकरणदृष्टान्तेन पुनस्तामेवाशङ्कां करोति—नन्विति ।

कल्पनं 'सोमेन यजेत'ति प्रत्यक्षयजिष्ठुतेरित्युक्तम् । तेन न्यायेन 'वैश्व-
देव्यामिक्षे' त्यत्रापि यजिकल्पना मास्तु(१)'वैश्वदेवेन यजेते'त्यत्र-
प्रत्यक्षयजिष्ठुतेः । एवं चानेनैव वाक्येन देवताविशिष्टकर्मविधानमस्तु ।
तस्य च द्रव्याकाङ्क्षायां 'वैश्वदेव्यामिक्षे'ति द्रव्यविधानमस्तु । एवं च
न वाक्यद्वयस्याप्यनुवादत्वम् । ना'प्यष्टौ हवींषी' त्यनन्यगतिकलिङ्ग-
विरोधो भवेदिति चेत्-

मैवम्; (२) "वैश्वदेव्यामिक्षे"त्यत्र यज्यल्पने आमिक्षा किमनुवादेन
विधीयत इति वक्तव्यम् । विश्वदेवानुवादेन द्रव्यविधाने द्रव्यस्य देव-
ताङ्गत्वमेव स्यात्, न यागाङ्गत्वम् ।

"अग्नीषोमीयं पशुमालमेत" इति पशुयागविधायकं "सोमेन यजेत" इति सोमयाग-
विधायकं वाक्यञ्चोदाहृत्य "द्रव्यसंयोगाच्चोदना पशुसोमयोः" (पू० मी० २-२-१७.)
इत्यादिभिः सूत्रैर्यत्र विचारः कृतः तदधिकरणं पशुसोमाधिकरणम् । तत्र हि "हृदय-
स्याश्रवणस्यथ जिह्वाया अथ वक्षसः" इति श्रुतेषु वाक्येषु यागवाचकपदाश्रवणेऽपि
तत्कल्पयित्वा यागविधानमङ्गीकृत्य तद्वाक्यविहितानां च यागानां "अग्नीषोमीयं पशु-
मालमेत" इत्यनेनानुवादः ? उत अग्नीषोमीयवाक्य एव यागविधानम् ? हृदयादिवाक्यैश्च
तथागीयहवीरूपहृदयाद्युद्देशेन अवदानसंस्कारमात्रविधानम् । एवं सोमयागप्रकरणे श्रु-
तानां "ऐन्द्रवायवं गृह्णाति" "मैत्रावरुणं गृह्णाति" "आश्विनं गृह्णाती" त्यादिवाक्येषु
यज्यश्रवणेऽपि यागवाचकं पदं कल्पयित्वा तत्रैव यागा विधीयन्ते, तेषामेव च "सोमेन
यजेते"त्यनुवादः, अथ वा 'सोमेन यजेते' त्यत्रैव यागविधानम्, ऐन्द्रवायवादिवाक्येषु तु
यागीयद्रव्यरूपसोमरसस्य ग्रहणाख्यसंस्कारविधानमिति सन्दिग्धं हृदयादिवाक्ये ऐन्द्रवायवा-
दिवाक्ये च यजेरश्रवणात् सोमेन यजेतेत्यादौ च प्रत्यक्षतस्तच्छ्रवणात् पशुसोमवाक्य-
योरेव यागविधानम् । हृदयादिवाक्येषु तु संस्कारमात्रविधानमिति सिद्धान्तितम्, तन्न्या-
यमत्रातिदिशति-तेन न्यायेनिति । द्रव्यविधानमिति । वैश्वदेवीशब्देन यागमनुवा-
मिक्षाशब्देन द्रव्यविधानमित्याशयः । एवञ्च वैश्वदेववाक्ये विशिष्टकर्मविधानात् न तस्या-
नर्थक्यम् । गुणविधानाच्च नामिक्षावाक्यस्यापीत्युभयोपपत्तिरित्यर्थः ।

एवमाशङ्किते पशुसोमाधिकरणवैषम्यं प्रदर्शयन् अत्र गुणविध्यसम्भवं प्रदर्शयति-
वैश्वदेवीति । किमनुवादेतिति । किमुद्दिश्येत्यर्थः । "वैश्वदेव्यामिक्षा" इत्यत्र पद-
द्वयसत्वेन वैश्वदेवीशब्देन देवतामुद्दिश्यामिक्षापदेन द्रव्यविधिरिति यद्युच्येत तदानीं दोष-
माह-द्रव्यस्येति । न यागाङ्गत्वमिति । सर्वत्र विधिप्रत्ययमन्तरा नोद्देश्यविधेय-
वाचकपदद्वयश्रवणमात्रेण विधेयत्वमुद्देश्यत्वं वा सम्भवतीति प्रकृतेऽपि तस्यावश्यभावे
केवलस्य प्रत्ययस्य प्रयोगानर्हत्वेन कस्यचित् धातोरपि प्रयोगो यद्यप्यावश्यकः तथापि
प्रत्ययार्थाविरोधी यः कश्चित् धातुः प्रयुज्यताम्, नैतावता यजिकल्पनं सिध्यतीत्याशयः ।

किञ्च वैश्वदेवीशब्दो देवतातद्धितत्वादामिक्षां(१)तत्त्वेन ब्रूत इत्युक्तम् । तत्र विश्वदेवानुवादेन द्रव्यविधानं वैश्वदेवीशब्देनैव कर्तव्यं; पदश्रुतेः । यथा भावनायां करणसमर्पणं धातुनैव क्रियते पदश्रुतेः; न तूपपदेनेत्युक्तं भावार्थाधिकरणे तद्वत् । तत्र च “वषट्कर्तुः प्रथमभक्ष” इतिवदेकप्रसरताविरोधः । अतो यागानुवादेनापि द्रव्यविधानार्थं वैश्वदेव्यामिक्षेत्यत्र यजिकल्पनं तावदवश्यं कर्तव्यम् ।

(२)अत्रश्च पशुसोमाधिकरणन्यायवैषम्यम् । ‘पेन्द्रवायवं गृह्णाती’-त्यत्र देवताविशिष्टग्रहणविधानेन यज्यकल्पनात् । यजिकल्पने च ‘वैश्वदेव्यामिक्षे’त्यत्रैव द्रव्यदेवताविशिष्टकर्मविधानं युक्तम्, रूपद्वयश्रव-

यथा पश्वेकत्वाधिकरणपूर्वपक्षे एकत्वस्य पश्वङ्गत्वेन यागाङ्गत्वासम्भव उक्तः तद्वदत्राप्यापतेत् । अतश्च यथैव तत्र द्वाभ्यां बहुभिर्वा पशुभिः यागकरणापत्तिः तद्वदत्रापि येन केनापि द्रव्येण यागानुष्ठानापत्तिरित्यपि हृदयम् ।

ननु—देवतोद्देशेन द्रव्यविधानेऽपि एतद्वाक्यबोधितस्य सम्बन्धस्य ‘न क्रियागर्म-सम्बन्धादहो सम्बन्धनं क्वचिद्’ इति न्यायेन क्रियाघटितत्वात् तादृश्याश्च देवतासम्बन्धनघटनसमर्थायाः यागादृतेऽसम्भवात् यागापेक्षायां वैश्वदेववाक्यविहितस्योपस्थितस्यान्वयात् तत्रैव द्रव्यविधानस्य प्रयत्नसन्नात् सिध्यत्येव यागसम्बन्ध इत्यत आह—किञ्चेति । तत्त्वेनेति । विशेषरूपेणेत्यर्थः । “नैव हि द्रव्यमात्रस्य तद्धितैर्देवतोच्यते । अस्य शब्दाभिप्रेत्यस्य विशेषस्यैव सा स्मृता” इति न्यायेन द्रव्यविशेषस्यैव तद्धितेनोक्तत्वात् । अत एव चा “मिक्षां देवतायुक्तां वदत्येवैष तद्धितः” इति पूर्वमुक्तमिति भावः । अस्तु; तावतां किमायातम् ? अत आह—तत्रेति । वैश्वदेवीति । प्रकृत्यंशेन देवतामनूय प्रत्ययंशेन द्रव्यं विधेयमिति भावः । अस्त्वेवं, को दोषः ? अत आह—तत्रेति । न हि यंजेतेत्यादौ प्रत्ययार्थभावनेद्देशेन प्रकृत्यर्थयागविधानम्, येन तत्राप्येकप्रसरताभ्रज आशङ्क्येत, किन्तु अप्राप्तभावनाविशिष्टयागविधानमेव । प्रकृते तु देवतायाः प्राप्तत्वेन विधानासम्भवात् तदनुवादेनैव द्रव्यविध्यवश्यंभावेन न एकप्रसरताविरोधदोषात् विमुक्तिरिति भावः । अतश्च वैयर्थ्यपरिहारार्थं यागोद्देशेनैव द्रव्यविधेरवश्याङ्गीकरणीयत्वेन तदर्थं यजिकल्पनमावश्यकमेवेत्याह—अत इति । यागानुवादेनापीत्यपिशब्दः एवकारार्थकः । यागानुवादेनैव द्रव्यं विधातव्यम् । तदर्थं च यजिकल्पनमावश्यकमेवेत्यर्थः । अथवा अपिशब्दो भिन्नक्रमः । द्रव्यविधानार्थमित्यत्रान्वेति ।

कल्पिते च यजिपदे तत्रैव यागविधिरङ्गीक्रियताम् । किमर्थं वैश्वदेववाक्ये विशिष्टविध्यङ्गीकरणरूपं गौरवमाश्रीयते इत्याह—यजिकल्पने चेति । रूपद्वयश्रवणादिति । द्रव्यस्य देवतायाश्च श्रवणादित्यर्थः । ननु—“यस्य पर्णमयी जुहूर्भवती”त्यादौ तद्धितस्य

१. ‘आमिक्षा’न्तर्गतत्वेन द्र०; आमिक्षा’न्तर्गतार्थः ।

२. ततः

णात् । एवञ्च (१) “आग्नेयोऽष्टाकपालः सौम्यश्चरु” रित्यादिवाक्यैर्वैश्वदे-
व्यामिक्षे’तिवाक्यस्य प्रायपाठो रक्षितो भवति । अन्यथा हि तेषु सर्वेषु
द्रव्यदेवतासम्बन्धकल्पितयागविधानमत्र च द्रव्यमात्रविधानमिति वै-
रूप्यं प्रसज्येत ।

किञ्च ‘वैश्वदेवेन यजेते’त्यत्र वैश्वदेवशब्दस्य देवतासमर्पकत्वे ‘य-
द्विश्वे देवाः समयजन्त तद्वैश्वदेवस्य वैश्वदेवत्वम्’ इत्येतस्यार्थवाद-
स्यात्यन्तमेव निरालम्बनत्वं स्यात् । एतदर्थवादाद्धि वैश्वदेवशब्दो वि-
श्वदेवकर्तृकत्वेन कर्मणि प्रवृत्त इति ज्ञायते । (२) तत् देवतासमर्पक-
त्वे विरुध्यते ।

किञ्च ‘वैश्वदेवेन यजेते’त्यस्य यागविधित्वे आमिक्षायां नोत्पत्ति-
शिष्टत्वम् । तथा च तया न वाजिनं वाधितुं शक्यत इति उभयोरपि

द्रव्यविशेषवाचित्वेऽपि एकप्रसरताभङ्गपरिहारार्थं विशेषसमर्पकस्य समभिव्याहृतजुह्वादिप-
दान्तरस्यैवोद्देश्यसमर्पकत्वस्य शतशोऽङ्गीकरणवत् प्रकृतेऽपि आमिक्षापदस्यैव तदङ्गीक्रि-
यताम् । सतिचैवं नैकप्रसरताविरोधः, नापि यजिकल्पनागौरवमित्यत आह—एवञ्चेति ।
‘आग्नेयोऽष्टाकपाल’ इत्यादीनि हि वाक्यानि यागविधायकानि । तेषां मध्ये वैश्वदेव्यामिक्षेति
पठितम् । यदि अस्यापि वाक्यस्य कर्मविधायकत्वमङ्गीक्रियेत तदानीमेव तन्मध्यपाठस्सङ्गतो
भवतीत्यर्थः । प्रायपाठः संहारितपाठः । अत्र सर्वत्रापि प्रथमान्तपदश्रवणात् यागवाचकपदा-
श्रवणाच्च द्रव्यदेवतासम्बन्धान्यथानुपपत्त्यैव यागस्य कल्पनीयत्वात् तदज्ञापनार्थं द्रव्यदेवतास-
म्बन्धेत्याशुक्तम् । इदं च मैत्रायणीयशास्त्रामनुसृत्योक्तम् । तत्रैव प्रथमान्तपाठस्य श्रवणात् ।
यदा तु तैत्तिरीयशास्त्रस्थः पाठ आद्रियते तत्र द्वितीयान्तपाठस्यैव श्रवणात् तदा पूर्वोक्त-
मात्मकीनं समाधानं बोध्यम् ।

नन्वयं प्रायपाठोऽकिञ्चित्करः । आरादुपकारकप्रयाजचतुष्टयप्राये पठितस्यापि पञ्चम-
प्रयाजस्य सन्निपत्योपकारकत्वाङ्गीकरणात् आहवनीयाद्यग्निसम्पादकगुणकर्मभूतब्राह्मणादि-
त्रैवर्णिककर्तृकाधानप्राये पठितस्यापि रथकाराधानस्यार्थकर्मत्वाङ्गीकरणात् । अतो यजिकल्प-
नापरिहारार्थं एकप्रसरताभङ्गपरिहारार्थं च गुणविधित्वमेवाङ्गीक्रियतामित्यत आह—
किञ्चेति ।

ननु-देवतानां (३) विप्रहादिपञ्चकस्य नवमे (९-४-४) निराकृतत्वात् षष्ठे तिर्यगाधिकरणे
च (६-१-१-२.) तासां कर्मण्यधिकाराभावस्य साधितत्वात् अर्थवादस्यास्य यथाकथञ्चित्
स्तुतिमात्रप्रत्वेनाप्युपपत्तौ न देवताविधिप्रतिबन्धकत्वं भवितुमर्हतीत्यत आह—किञ्चेति ।
उत्पत्तिशिष्टत्वाभावे दोषमाह—तथा चेति । तथा आमिक्षया । शक्यत इति । तुल्य-

१. मै. सं. १-१०-१.

२. ‘तदेवतासमर्पकत्वेन’

३. विप्रदो हविषां भोग ऐश्वर्यञ्च प्रसन्नत । फलप्रदानमित्येतत् पञ्चकं विप्रहादिकम् ॥

आमिक्षावाजिनयोर्यागाङ्गत्वं स्यात् । तथा च विकल्पः । स चाष्टदोष इति । तस्मात् “वैश्वदेव्यामिक्षे”त्यत्रैव यागाविधानम् । इतरस्य त्वनुवादत्वम् । अनुवादत्वे च यथा नानर्थक्यं तथोक्तमित्यास्तां तावत् । तत्सिद्धं वैश्वदेवशब्दस्य कर्मनामधेयत्वम् ।

तदेवं निरूपितं मत्वर्थलक्षणादिप्रकारचतुष्टयनिरूपणेन नामधेयस्य विधेयार्थपरिच्छेदकत्वेनार्थवत्त्वम् ।

अनर्थहेतुकर्मणः सकाशात् पुरुषस्य निवृत्तिकरत्वेन निषेधानां पुरु-

षल्लयोः परस्परं आत्यन्तिकबाधासम्भवादिति भावः । यागाङ्गत्वमिति । वैश्वदेववा-
क्यविहितयागाङ्गत्वमित्यर्थः । अस्तु तथैव, का हानिरिति चेत् ? येथेवं तर्हि “एकार्थास्तु-
विकल्पेण (पू-मी-१३-३-१०.) इति द्वादशिकन्यायेन द्वयोर्द्रव्ययोः विकल्पः पर्यवस्येत्
इत्याह—तथा चेति । अस्तु विकल्पः, यजिकल्पनापेक्षया तस्य लघुत्वात् । नैवमित्याह—
स चेति । विकल्पश्चेत्यर्थः । अष्टदोष इति बहुव्रीहिः । अष्टौ दोषाश्च—व्रीहिभिर्य-
जेत’ ‘यवैर्यजेत’ इति शास्त्रद्वयेन व्रीहिणां यवानां च विकल्पोऽवगम्यते । अविशेषाच्च द्वयो-
रपि शास्त्रयोः प्रामाण्यं प्रसिद्धम् । तत्र प्रथमं व्रीहानुष्ठाने यवशास्त्रे प्रतीतप्रामाण्यपरित्यागः
अप्रतीतप्रामाण्यपरिकल्पनं चेति द्वौ दोषौ । पुनश्च यवानुष्ठाने तत्रैव पूर्वं त्यक्तस्य प्रामा-
ण्यस्य पुनरुज्जीवनम्, स्वीकृतस्याप्रामाण्यस्य परित्यागः, इति द्वौ दोषौ । तदेवं प्रथमं व्रीह्या-
नुष्ठाने यवशास्त्रे चत्वारो दोषाः । एवं प्रथमं यवानुष्ठाने व्रीहिशास्त्रे चत्वारः । आह-
त्याष्टौ दोषाः । एवञ्च उत्पत्तिशिष्टगुणबलीयस्त्वरूपपञ्चमप्रकारेण वा तत्प्रत्यन्यायेन वा
वैश्वदेवशब्दस्य कर्मनामधेयत्वं तावत् सिद्धमेवेत्युपसंहरति—तत्सिद्धमिति ।

वस्तुतस्तु यद्यप्यत्र तत्प्रत्यन्यायेनैव नामधेयत्वं तथापि केवलस्य तस्य
न सर्वत्र प्रवृत्तिनिमित्तसम्पादकत्वम्, तेनामिक्षायाग एव तत्सम्पादनात् । नापि
विश्वदेवकर्तृकत्वं प्रवृत्तिनिमित्तम् । तस्यालीकत्वात् । अतश्चाग्नेयादिषु गुणवि-
ध्यसम्भवसम्पादनार्थं उत्पत्तिशिष्टगुणबलीयस्त्वस्यापि सहकारित्वस्यावश्याभ्युपगन्त-
व्यतया उत्पत्तिशिष्टगुणबलीयस्त्वसहकृततत्प्रत्यन्यायस्यैवात्र नामत्वे निमित्तत्वं वक्तव्यम् ।
एतदभिप्रायेणैव न वार्तिके उभयमप्युपात्तमिति ध्येयम् ॥

नामधेयनिरूपणप्रकरणमुपसंहरति—तदेवमिति ॥

एवं नामधेयत्वनिमित्तानि निरूप्य क्रमप्राप्तं निषेधानामर्थवत्त्वप्रकारं निरूपयितुमारभते—
अनर्थेति । अनर्थो नरकादिः, तद्धेतुभूतं तज्जनकीभूतं यत् कर्म कलजभक्षणादिकं
तादृशात् कर्मण इत्यर्थः । निवृत्तिकरत्वेन निवृत्तिजनकत्वेन । पुरुषार्थानुबन्धित्व-
मिति । यथा हि विधयः इष्टसाधनीभूते कर्मणि पुरुषं प्रवर्तयन्तः पुरुषार्थपर्यवसायिनः,
एवं निषेधा अपि अनिष्टसाधनीभूतात् कर्मणः पुरुषस्य निवृत्तिं जनयन्तः पुरुषार्थानुबन्धिन
इत्यर्थः । पुरुषस्य हि यथा मुखप्राप्तिरभिलषिता एवं दुःखनिवृत्तिरपि । अतश्च यथैव मुखं

षार्थानुबन्धित्वम् । तथा हि—यथा विधयः प्रवर्तनामभिदधतः स्वप्रवर्तकत्वनिर्वाहार्थं विधेयस्य यागादेः श्रेयःसाधनत्वमाक्षिपन्तः पुरुषं तत्र प्रवर्तयन्ति, एवं 'न कलञ्जं भक्षयेत्' इत्यादयो निषेधा अपि निवर्तनामभिदधतः स्वनिवर्तकत्वनिर्वाहार्थं निषेधस्य कलञ्जभक्षणादेरनर्थहेतुत्वमाक्षिपन्तः पुरुषं ततो निवर्तयन्ति ।

जानन्नपि तत्साधनज्ञानाभावात् न तत्र प्रवर्तते पुरुषः, तथैव दुःखाभावं जानन्नपि कलञ्जभक्षणादौ दुःखजनकत्वमजानानः न ततो निवर्तते । तस्याञ्चावस्थायां यथा विधिः यागादौ सुखसाधनत्वं प्रमाणान्तरानवगतमेवावबोध्य तत्र प्रवर्तयति पुरुषं, एवं कलञ्जभक्षणादौ दुःखजनकत्वं प्रमाणान्तरेणानवगतमवबोध्य पुरुषं ततो निवर्तयति निषेधः इति पुरुषाभिलषितफलसम्पादकत्वाविशेषात् विधीनामिव निषेधानामपि पुरुषार्थानुबन्धित्वमिति भावः । तदेवोपपद्यति—तथा हीति । विधयः इति । “विधिनिमन्त्रणामन्त्रणाधीष्टसम्प्रदानप्रार्थनेषु लिङ्” (पा-सू-३-३-१४) इति सूत्रेण लिङादीनां प्रवर्तनायां शाक्तिरित्यवधार्यते । प्रवर्तनात्वं च प्रवृत्त्यनुकूलव्यापारत्वम् । अनुकूलत्वं चात्र प्रवृत्तिजनकीभूतेष्टसाधनताज्ञानजनकत्वम् । यथा हि लोके 'चैत्रः पचेत्' 'गामानयेत्यादिवाक्यश्रवणोत्तरं' शाब्दबोधे जाते लिङाद्यर्थस्य प्रवृत्त्यनुकूलव्यापारस्येच्छारूपत्वेऽवगते वचनेज्जितादिना च प्रयोक्तृपुरुषस्याप्तत्वेऽवगते अयमत्र प्रवर्ततामित्याकारकास्तेच्छाविषयीभूतकृतिविषयत्वरूपं हेतुज्ञानं मानसं जायते, तेन च हेतुना पाकादाविष्टसाधनत्वानुमितिर्जायते, एवं वेदेऽपि लिङादिश्रवणोत्तरं प्रवर्तनाविषयकशाब्दबोधे जाते तत्र च पुरुषसम्बन्धाभावात् लिङादिनिष्ठत्वेऽवगते अमाद्यसम्बन्धानामभिन्नत्वेऽवगते यागादिविषयककृतिसम्बन्धाच्च 'यागेऽयं प्रवर्तता'मित्याकारकत्वेऽवगते यागादौ 'अयमत्र प्रवर्तता'मित्याकारकव्यापारविषयीभूतकृतिविषयत्वज्ञानं मानसं जायते । ततश्च यागादाविष्टसाधनत्वमनुमीयते । अनुमानप्रारब्धेत्यम्—यागो मद्विष्टसाधनम्, अयमत्र प्रवर्ततामित्याकारकव्यापारविषयीभूतकृतिविषयत्वात्, यथा गवानयनम्, इति ।

एवं निषेधवाक्येष्वपि निवर्तनाभिधीयते । निवर्तना च निवृत्त्यनुकूलो व्यापारः, अनुकूलत्वं चात्र न पूर्ववत् निवृत्तिजनकीभूतानिष्टसाधनताज्ञानजनकत्वरूपम्, प्रवृत्तिप्रागभावरूपायाः तस्याः जन्यत्वासम्भवात् । किन्तु प्रवृत्तिसामग्रीविघटकत्वमेव । निषेधवाक्यश्रवणोत्तरं हि निवर्तनाविषयकज्ञाब्दबोधे जाते तस्याः अयमस्मान्निवर्ततामित्याकारकत्वे लिङादिनिष्ठत्वादौ च पूर्ववदेवावगते कलञ्जभक्षणं मद्विष्टसाधनं, अयमस्मान्निवर्ततामित्याकारकव्यापारविषयाभावप्रतियोगिकृतिविषयत्वात्, इत्यनुमितिर्जायते । तथा चानुमित्या कलञ्जभक्षणादौ पूर्वोत्पन्ना बलवदनिष्ठाननुबन्धित्वरूपा प्रवृत्तिसामग्री विघट्यते । तद्विघटनाच्च प्रवृत्तिकारणाभावात् पुरुषो न प्रवर्तत इति । तदेतत् सर्वमनसि निधायह—प्रवर्तनामभिदधत इत्यादिना । आक्षिपन्तः अनुमापयन्तः । अनर्थहेतुत्वं बलवदनिष्ठाननुबन्धित्वम् ।

ननु-कथं निषेधानां निवर्तनाप्रतिपादकत्वम् ? यावता 'न भक्षयेत्' 'न हन्तव्य' इत्येवमादावव्यवधानेन नञर्थस्याभावस्य धात्वर्थेनान्वये धात्वर्थवर्जनकर्तव्यतैव सर्वत्र वाक्यार्थः प्रतीयते । ततश्च यथा 'यजेते' त्यादौ यागकर्तव्यता वाक्यार्थः, एवं(१)निषेधेषु तत्तद्वा(२)त्वर्थवर्जन-कर्तव्यता वाक्यार्थः, न निवर्तनेति चेत्—

मैवम्-अव्यवधानेऽपि धात्वर्थस्य प्रत्ययार्थोपसर्जनत्वेनोपस्थितस्य नञर्थेनान्वयायोगात् । नह्यन्योपसर्जनमन्येनान्वेति । मा भूद्राजपुरुषमान-येत्यत्र राज्ञ आनयनान्वयित्वम् । ततश्चाव्यवधानेऽपि नञर्थस्य न धात्व-र्थेनान्वयः । आरुण्यस्यैकहायन्या । नापि कलञ्जादिपदार्थैरन्वयः । तेषामपि कारकोपसर्जनतयोपस्थितत्वेन भिन्नपदस्य नञोऽर्थेनान्वया-योगात्, एकहायन्या इवारुण्येन ।

सर्वत्र हि लिङ्बटितवाक्यस्यैव नञयुक्तत्वे निषेधपदेन व्यवहारः । लिङ्श्च प्रवर्त-नायामेव शक्तिरनुशासनसिद्धा, न निवर्तनायामपि । नञश्चाभावे शक्तिः । तस्य च येन सह सम्बन्धः तदभावबोधकत्वं प्रसिद्धम् । अतश्च यदि स धात्वर्थेन सम्बन्धयिष्यात् तदा तदभावं बोधयेत् तस्य च धात्वर्थस्य लिङ्र्थेनान्वये धात्वर्थवर्जनकर्तव्यतैव प्रतीयते । यदि च लिङ्र्थेन, तदापि प्रवर्तनाभाव एव बोध्येत, न निवर्तनेति तद्वोधकपदभावेन कथं निषेधवाक्यतो निवर्तनाप्रतीतिरित्याशङ्क्या पूर्वपक्षी प्रत्यवतिष्ठते-नन्विति । तदेव विवृणोति-यावतेति । अव्यवधनेनेति । शाब्दबोधं प्रति आसत्तेरपि कारण-त्वादिति भावः । यजेतेत्यादाविति नञभावस्थलोदाहरणम् ।

नाव्यवधानमात्रमन्वयप्रयोजकम्, किन्तु अन्वयप्रतियोगिना अन्याविशेषणीभूतेनापि भाव्यम्, अन्यविशेषणीभूते पदार्थे अन्यान्यस्यासाम्प्रदायिकत्वात् । अतश्च धात्वर्थस्याव्य-वहितत्वेऽप्यन्यविशेषणत्वात् न तत्र नञर्थस्यान्वयो भवितुमर्हतीति समाधानमाह-मैव-मिति । अन्वयायोगादिति । प्रतियोगितयेति शेषः । अन्योपसर्जनस्यान्यत्रान्वयाभावे दृष्टान्तमाह-मा भूदिति । माभूदिति नहीत्यर्थे । राज्ञः पुरुषपदार्थे उपसर्जनतयान्वितस्या-नयनपदार्थेऽन्वयादर्शनादित्यर्थः । आरुण्यस्येति । सन्निहिताया अप्येकहायन्याः कारको-पसर्जनत्वात् यथा न तत्रारुण्यान्वयः तद्वदित्यर्थः । ननु-मास्तु धात्वर्थेनान्वयः । कलञ्जा-दिपदार्थैस्सह भवत्वन्वयः, तेषां तदभावात् इत्यत आह-नापीति । भिन्नपदस्येति । प्रकृत्यर्थस्य कारकान्वयस्यैव व्युत्पन्नत्वात् 'तयोस्तु प्रत्ययः प्राधान्येन' इति स्मरणात् 'परिपूर्णं पदं पदान्तरेणान्वेती'ति न्यायाच्च प्रथमतः स्वपदोक्तकारकान्वयमुज्जित्वा नञर्थे-नान्वयासम्भवादिति भावः । तत्र दृष्टान्तमाह-एकहायन्या इति । एकहायन्याः

अतश्चान्येनान्वयायोगान्नञर्थः प्रत्ययार्थेन सम्बध्यते, तस्य प्राधान्यात्, क्रयभावनयेवारुण्यादीनि । तत्रापि नाख्यातांशवाच्ययार्थभावनया, तस्या अपि लिङ्त्वांशवाच्यप्रवर्तनोपसर्जनत्वेनोपस्थितत्वात् । अतो लिङ्त्वांशेन नञ् सम्बध्यते, तस्य सर्वापेक्षया प्राधन्यात् । नञश्चैष स्वभावो यत्स्वसम्बन्धिप्रतिपक्षबोधकत्वम् । 'नास्ती'त्यत्र ह्यस्तीति सत्त्वशब्देन संबध्यमानो नञ् सत्त्वप्रतिपक्षमसत्त्वं गमयति । तदिह लिङ्गर्थस्तावत्प्रवर्तना । अतस्तेन सम्बध्यमानो नञ् प्रवर्तनाप्रतिपक्षां निवर्तनां गमयति । विधिवाक्यश्रवणे अयं मां प्रवर्तयतीति प्रवर्तनाप्रतीतिवत् निषेधवाक्यश्रवणे अयं मां निवर्तयतीति निवृत्त्यनुकूलव्यापाररूपनिवर्तनायाः प्रतीतिः ।

अतश्च सर्वत्र निषेधेषु निवर्तनैव वाक्यार्थः । एवं च विधिनिषेधयोर्मिन्नार्थत्वं(१) सिद्धं भवति । हननादि(२)वर्जनकर्तव्यतावाक्यार्थपक्षे तु कर्तव्यताया एवोभयत्र प्रतिपाद्यत्वात्तयोरेकार्थत्वं स्यात् । तच्च न युक्तम् । ग्रथाहुः—

करणत्वोपसर्जनीभूताया यथा न भिन्नपदोपात्तेनारुण्येनान्वयः एवं प्रत्ययार्थोपसर्जनीभूतानां कलजादीनां नञर्थेनान्वयो न सम्भवतीत्यर्थः ।

तर्हि कुत्रान्वयः ? तमाह—अतश्चेति । तत्र कारणमाह—तस्येति । “प्रकृतिप्रत्ययौ प्रत्ययार्थं सह ब्रूतस्तथोस्तु प्रत्ययः प्राधान्येन” इति स्मृत्या प्रत्ययार्थस्यैव प्राधान्यावगमादित्यर्थः । ननु—अस्तु तर्हि आर्थाभावनायामेवान्वयः, तस्याः कारकापेक्षया प्राधान्यात्, प्रत्ययार्थत्वाविशेषाच्चेत्यत आह—तत्रापि । यद्यपि तस्याः कारकापेक्षया प्राधान्यम्, तथापि शाब्दभावनापेक्षयोपसर्जनत्वात् अन्योपसर्जनीभूतेऽन्यान्वयासम्भवस्यानुपदमेवोक्तत्वात् सर्वप्रधानभूतायां शाब्दीभावनायामेव नञर्थस्य सम्बन्ध इत्याह—अत इति । अस्तु, एतावता निवर्तनावबोधकत्वं कथमायातम् ? नञो विध्यर्थेन सम्बन्धे प्रवर्तनावभावस्यैव बोधनात् इति पूर्वमेव निगूढतथोक्तामाशङ्कामिदानीं परिहरति—नञश्चैष इति । नञो न केवलमभावमात्रबोधकत्वम्, किन्तु येन सह सम्बध्यते तद्विरुद्धार्थबोधकत्वमित्यर्थः । तत्र दृष्टान्तमाह—नास्तीति । नञिति । एवञ्च नञ एव निवर्तनावबोधकत्वम्, तत्र च लिङ्गतात्पर्यग्राहक इति भावः । किं तत्र प्रमाणमित्यत आह—विधिवाक्येति । उभयत्र विधिस्थले प्रतिषेधस्थले च । तयोः विधिप्रतिषेधयोः ।

विधिप्रतिषेधयोरत्यन्तविरोधे बृहद्दीकोक्तां न्यायसुधाकृदुदाहृतां कारिकामनुवदति—

अन्तरं यादृशं लोके ब्रह्महत्याऽऽश्वमेधयोः ।

दृश्यते तादृशो(१)वेदं विधानप्रतिषेधयोः ॥ इति ।

तथा—

फलबुद्धिप्रमेयाधिकारिवोधकमेदतः ।

पञ्चधात्यन्तभिन्नत्वाद्भेदो विधिनिषेधयोः ॥ इति ।

यन्मते इष्टसाधनत्वं लिङ्ग्यस्तन्मतेऽपि लिङ्गसंसृष्टो नञ् इष्टसाधनत्वप्रतिपक्षमनिष्टसाधनत्वं गमयति । सर्वथापि तु नञः प्राधान्यात् प्रत्ययेनान्वयः ।

अन्तरमिति । ब्रह्महत्यायाः अत्यन्तोत्कटपापरूपत्वेन अश्वमेधस्य च “सर्वं पाप्मानं तरति, तरति ब्रह्महत्यां योऽश्वमेधेन यजते (तै. सं. २-३-११-२.) इत्यादिना तादृशपापनाशकत्वश्रवणाच्च तथोर्थवान् विरोधः परस्परमस्ति तावानेव विधिनिषेधयोर्विरोधः परस्परमस्तीति कारिकार्थः ।

एवं फलादिना परस्परं भिन्नत्वादपि विधिनिषेधयोर्भेदोऽवश्यमङ्गीकर्तव्य इत्यत्र न्यायसुघोक्तं पक्षमपि स्वयमनुवदति—फलेति । स्वर्गादिरूपमिष्टं फलं विधेः, अनिष्ट-निवृत्तिर्निषेधफलम् । विधिश्रवणे ‘अहमनेनास्मिन् कर्मणि प्रवर्तितः’ इति बुद्धिरुत्पद्यते, निषेधश्रवणे च ‘अहमस्मात् कर्मणो निवर्तितः’ इति धीरुदेति । यागादिगतेष्टसाधनत्वं विधेः प्रमेयम्, कलज्जमक्षणादिगतानिष्टसाधनत्वं निषेधस्य प्रमेयम् । यथोक्तविशेषण-विशिष्टः स्वर्गादिकामनावान् निमित्तवान् वा पुरुषः स्वयमप्रवृत्तः प्रमाणान्तरेणाप्रवर्तितो विधेयेष्वधिकारी, रागादिना प्रवृत्तमात्रः पुरुषो निषेधेष्वधिकरोति । नञ् रहितो लिङ्गदिविधेर्बोधकः, लिङ्गयनुगृहीतो नञ् निषेधस्य बोधकः । एवं प्रकारेण पञ्चधा भिन्नत्वात् विधिनिषेधयोरत्यन्तभेद इत्यर्थः । एतदपि तत्रैव श्लोकैर्विबृणुतम्—“विधिरिष्टफलोऽनिष्टपरिहारफलोऽपरः । प्रेरितोऽस्मीति पूर्वं धीः वारितोऽस्मीति चापरे ॥ विषयस्येष्टहेतुत्वं विधिना च प्रसी-यते । निषेधेन निषेध्यस्य प्रत्यवायनिमित्तता ॥ विधिश्चाधिकरोत्यन्यकारणेनाप्रवर्तितम् । रागादिना प्रवृत्तं तु निषेधस्तद्विलक्षणम् ॥ नञ् वर्जितो लिङ्गदिश्व विधिवोधस्य कारणम् । लिङ्गयनुगृहीतस्तु नञ् निषेधस्य बोधकः ॥ इति ।

ननु—प्रवर्तनालिङ्ग्यत्वादिनां मते एवमुपपत्तावपि इष्टसाधनत्वलिङ्ग्यत्वादिनां मते कथं निवर्तनायाः प्रतीतिरित्यत आह—यन्मत इति । एवञ्च ये इष्टसाधनत्वमेव लिङ्ग्यमभ्युगम्य तस्यैव प्रवर्तनात्वमभ्युपगच्छन्ति ते मण्डनमिश्रप्रभृतयः तत्प्रतिपक्षभूतमनिष्टसाधनत्वमेव लिङ्ग्यं ब्रूयुः । तेन तेषामपि न कापि हानिः । पुरुषस्तु यथा इष्टसाधनताज्ञानात् प्रवर्तते, एवमनिष्टसाधनताज्ञानात् निवर्तते एवेति तत्रापि निवर्तनासिद्धिरविहृतैवेति भावः । तस्मिन्नपि मते नञर्थस्य प्रत्ययार्थेनैव साकमन्वय इत्याह—सर्वथापीति । प्राधान्यादिति ।

१ वेद विधानप्रतिषेधयोः

यदा तु तदन्वये किञ्चित् बाधकं तदाऽगत्या धात्वर्थेनान्वयः । तच्च बाधकं द्विविधम्—‘तस्य व्रत’मित्युपक्रमो विकल्पप्रसक्तिश्च । तेन(१) च बाधकद्वयेन नञ्युक्तेषु वाक्येषु पर्युदासाश्रयणं भवति । तदभावे निषेध एव ।

पर्युदासः स विज्ञेयो यत्रोत्तरपदेन नञ् । इति,

प्रत्ययार्थस्येति शेषः । नञ् इति अन्वय इत्यनेन सम्बध्यते ।

एवं सर्वत्र नञः प्रत्ययान्वये प्रसक्ते क्वचित् तदपवादमाह—यदा त्विति । तदन्वये-प्रत्ययान्वये । बाधकमेवोपपादयति—तच्चेति । तस्येति । तस्य स्नातकस्य व्रतं अनुष्ठेयपदार्थः अग्रे निरूप्यते इति शेषः ॥ यत्रोपक्रमेऽनुष्ठेयपदार्थवाचको व्रतशब्दो दृश्यते, यत्र वा प्रत्ययार्थान्वयाङ्गीकारेऽष्टदोषदुष्टो विकल्पः प्रसज्यते, तदुभयमपि नञः-र्थस्य प्रत्ययार्थान्वये बाधकमित्यर्थः । व्रतमित्युपलक्षणं धर्मादिपदस्यापि । उपक्रम इत्युपलक्षकमुपसंहारस्यापि । अत एव ‘एकादश्यां न भुञ्जीत पक्षयोरुभयोरपि । वनस्थयतिधर्मोऽयम्’ इत्यत्रामोजनसङ्कल्पलक्षणा स्मर्त्तिरङ्गीकृता सङ्गच्छते । अत एव च तन्त्रवार्तिके कर्त्रधिकरणे पर्युदासजिमित्तकथनावसरे—‘न हि दार्शपौर्णमासिके कश्चित् पर्युदासहेतुरस्ति व्रतशब्दप्रयोगो विकल्पप्रसक्तिर्वा’ इत्युपक्रमशब्दमनुपादाय प्रयोगापदमेव प्रयुक्तम् । परन्तु तत्रत्यं व्रतपदमपि धर्मादिपदोपलक्षकमित्यवगन्तव्यम् । तदभावे तादृशबाधकद्वयाभावे ।

अत्र च विकल्पप्रसक्तौ पर्युदासाश्रयणमित्युक्त्या विकल्पदोषात् मुक्त्यर्थमेव पर्युदासाश्रयणमित्यवगमात् यत्र पर्युदासाश्रयणेऽपि विकल्पात् न मुच्यामहे तत्र पर्युदासे प्रयोजनाभावात् नञः प्रधानसम्बन्धलाभार्थं च प्रतिषेध एवाश्रीयते, यथा—“न तौ पशौ करोती”त्यत्र । अनेन हि वाक्येन पशुयागे आज्यभागसंज्ञके अङ्गे न कुर्यादित्याज्यभागकर्तव्यता प्रतिषिध्यते । यद्यत्र पर्युदास आश्रीयते तदा पशुयागे आज्यभागभिन्नमङ्गजातमनुतिष्ठेत् इत्यर्थः स्यात् । अनेन नाज्यभागयोरान्तरिकी निवृत्तिर्न विदुमर्हति । पशौ “अग्नय आज्यस्यानुब्रूहि, सोमायाज्यस्यानुब्रूहि” इत्याज्यभागाङ्गभूतमन्त्रपाठवलात् तयोरपि तत्र कर्तव्यतावगमात्, किन्तु विकल्प एवेति पर्युदासाश्रयणे प्रयोजनाभावात् प्रतिषेध एवाश्रीयते । एतेन ‘न तौ पशौ करोती’ त्यत्र विकल्पभयात् पर्युदासाश्रयणमिति प्राभाकरोक्तिः प्रत्युक्ता । विकल्पानङ्गीकारे पशुप्रकरणे आज्यभागाङ्गमन्त्रपाठवैयर्थ्यापत्तेः । एतत्सर्वं निषेध एवेत्येवकारेणापि सूचितं ग्रन्थकृता ।

ननु—कोऽसौ पर्युदासः प्रतिषेधो वा ? इत्याशङ्क्यां तत्परिचयार्थं तयोर्लक्षणं प्राचीनोक्तमनुवदति—पर्युदास इति । अत्रोत्तरपदं क्रियावाचकप्रत्ययातिरि-

१. अनेन.

(१ प्रतिषेधः स विज्ञेयः क्रियया सह यत्र नञ् ॥

इति च तयोर्लक्षणम् । तत्र (२) “नेक्षेतोद्यन्तमादित्य” मित्यादौ पर्यु-
दासाश्रयणं, ‘तस्य व्रत’ मित्युपक्रमात् ।

तथा हि-व्रतशब्देन कर्तव्योऽर्थ उच्यते । अतश्च स्नातकस्य कर्त-
व्यार्थानां वक्तव्यत्वेनापक्रमत् किं तत् कर्तव्यमित्यपेक्षायां अग्रे ‘नेक्षे-
तोद्यन्त’ मित्यादौ कर्तव्य एवार्थो वक्तव्यः, आकाङ्क्षिताभिधानात् ।
अर्थात्तरोक्तौ च पूर्ववाक्यस्य साकाङ्क्षत्वेनाप्रामा (३) ण्यं स्यात् । न हि

कारम्, न तु वैयाकरणमतवत् समासचरमावयवे लुप्तम् । अतश्च यत्र नञ् क्रिया-
भिन्नाचक्रपदेन सम्बध्यते तत्र पर्युदासः । क्रिया चाख्यातार्थः । एवञ्चाख्यातार्थभिन्नप्रति-
योगिताकाभावबोधकवाक्यत्वं पर्युदासत्वमिति फलितम् । उत्तरार्थं स्पष्टार्थम् । लक्षणवा-
क्यद्वयमपीदं हरिकारिकायां श्लोकद्वयस्यार्थात्मात्मकम् । तत्र च “अप्रधान्यं विधेयत्र
प्रतिषेधे प्रधानता । प्रसज्यप्रतिषेधोऽयं क्रियया सह यत्र नञ् ॥ प्रधानत्वं विधेयत्र प्रति-
षेधेऽप्रधानता । पर्युदासस्त विज्ञेयो यत्रोत्तरपदेन नञ् ॥” इति श्लोकद्वयं श्रूयते । ग्रन्थ-
कारस्त्वयं प्रकृतोपयुक्तमेकैकश्लोकादेकैकमर्थमुपादाय प्रतिषेधलक्षणे किञ्चिदन्यथयित्वा व्यलि-
खदित्यवगम्यते ।

एवं तयोर्लक्षणमुक्त्वा पर्युदासाश्रयणस्य प्रार्थमिकं स्थलमुदाहरति-तत्रेति । नेक्षे-
तेति । मनौ चतुर्थ्याध्याये-अतोऽन्यतमया वृत्त्या जीवस्तु स्नातको द्विजः । स्वर्गो-
युध्यशस्यानि व्रजानीमानि धारयेत् ॥ म. स्पृ. ४. १३.) इत्यत्र स्नातकोद्देशेनाग्रे वक्ष्य-
माणाः तदनुष्ठेयपदार्था व्रतशब्दोक्ताः । अग्रे च ‘नेक्षेतोद्यन्तमादित्य’ मित्यादयोऽभिहिताः ।
तत्र सर्वत्रापि पर्युदासाश्रयणमेव । प्रतिषेधाश्रयणे तस्य कर्तव्यत्वाभावात् कर्तव्यवाचक-
व्रतशब्दोपक्रमो विरुध्येतेति भावः । अत्र चादिपदेन “नास्तं यन्तं कदाचन । नोपसृष्टं
न वारिस्थं न मध्यं न भसो गतम् । “न लङ्घयेत् वत्सतन्त्रीम्” इत्यादीनि तत्प्रकरणे
पठितानि नञ्पठितवाक्यानि सर्वाण्यपि गृह्यन्ते । उपसृष्टं राहुप्रस्तम् । वारिस्थं
जलमध्ये प्रतिवेम्बतया दृश्यमानम् । अत्र चोदयादिविशिष्टमादित्यं न पश्येदिति यथा-
श्रुतोऽर्थः । तत्परिग्रहे चोपक्रमभङ्गापत्त्या निषेधमकल्पयित्वा नञो धात्वर्थेन सम्बन्धम-
ङ्गीकृत्य ईक्षणाभावसङ्कल्पोऽनेन विधीयत इत्यङ्गीकार्यमिति तात्पर्यम् । स च सङ्कल्पः-
उद्यन्तमादित्यं नेक्षिष्ये-इत्येवमादिरूपो द्रष्टव्यः । एवमुत्तरत्रापि बोध्यम् । यद्यप्यत्र मूल-
पर्यालोचनया मानवं वाक्यमेवोदाहरणमिति भाति, तथापि तत्र ‘तस्य व्रत’ मित्युपक्र-
मादर्शनात् “एतावता हैनसा वियुक्तो भवती” त्यग्रे वक्ष्यमाणस्य वाक्यशेषस्याभावा-
च्च न मानवं वाक्यमुदाहरणं भवितुमर्हति, परन्तु तत्समानजातीयं तादृशवाक्यशेषविशि-

१. अयमेव पाठस्तापीयान् शास्त्रानुगतसम्प्रदायागतश्च । सति चैवं अत्र निर्णयसागरमुद्दि-
तपुस्तके कलिकृतामुद्रितपुस्तके च शोभायित्रा व्याख्या च स्वस्वमनीषानुसारेण पाठभेदं
प्रकल्प्य तदनुसारेण चार्थो यो वर्णितः स सर्वोऽप्यभिन्निचित्रायित इत्युपेक्षणीयं प्रेक्षावहः ।
२. म. स्म. १-१७. ३. प्यप्रसङ्गात् ।

कर्मव्यार्थस्य वक्तव्यत्वेनोपक्रमे अत्रे च तदनभिधाने पूर्ववाक्यस्य निरा-
काङ्क्षत्वं सम्भवति । न च साकाङ्क्षस्य प्रामाण्यम्, गौरवः पुरुषः
इत्यादावपि तत्प्रसङ्गात् ।

किञ्च 'नेक्षते' स्यस्योपक्रमेण प्रतीयमाना एकवाक्यता च न स्यात्
अर्थान्तरोक्तेः । अतश्चास्मिन् वाक्ये काश्चित् कर्तव्य एवार्थो वक्तव्यः ।
तदुक्तौ च न नञः प्रत्ययेन सम्बन्धो घटते । तत्सम्बन्धे कर्तव्यार्थोक्तेर-
नुपपत्तेः । प्रत्ययाच्चावतारितो नञ् धातुना सम्बध्यते । तत्सम्बन्धे च
न नञः प्रतिषेधकत्वम् । विधायकसम्बन्धेनैव तस्य प्रतिषेधकत्वात् । प्र-
तिषेधकत्वस्य विधायकप्रतिपक्षत्वात् ।

नामधातु(१)योगे तु न नञः प्रतिषेधकत्वम् । तयोरविधायकत्वात् ।
यथाहुः—

(२) नामधात्वर्थयोगी तु नैव नञ् प्रतिषेधकः ।

वदत्यब्राह्मणाधर्मावन्यमात्रविरोधिनौ ॥ इति ।

इं स्यत्यन्तरं श्रुत्यन्तरं बोदाहरणमित्यवगन्तव्यम् । पर्युदासाश्रयणावश्यकतामुपपादय-
ति—तथा हीति । आकाङ्क्षिताभिधानादिति । तदानीमेवापेक्षितविधानं भवती-
त्यर्थः । अन्यथा अनपेक्षितविधानरूपो दोष आपतेदिति भावः ।

ननु—यत्र व्रतशब्दः श्रूयते तस्मिन्नेव वाक्ये कर्तव्यताविधिरङ्गीक्रियताम् । किमर्थमु-
परितनेषु सर्वेष्वपि वाक्येषु लक्षणापादकः पर्युदास आश्रीयते इत्यत आह—किञ्चेति ।
अयमाशयः—स्नातकानुष्ठेयपदार्थनिरूपणप्रकरणे 'तस्य व्रत' मित्यादि सामान्यत एव
व्रतशब्दः श्रूयते । तस्य च विशेषापेक्षायां अग्रिमवाक्यैस्सर्वैरेवाविशेषात् विशेषस्समर्प्यत
इति वक्तव्यम् । अयमर्थः स्यत्यन्तरेषु एतत्प्रकरणगतैस्तत्समानार्थकवाक्यैः स्पष्टमवगम्य-
ते । तेषु हि 'व्रतानीमानि धारयेत्' (म. सू. ४-१-३-) इमानि व्रतान्यनुकर्षेत (गौ. ध. ९-१.)
इत्यादिना उपरिष्ठात् प्रतिपाद्यमाना एव पदार्थाः व्रतशब्देनाभिधीयन्ते । कर्तव्यविशेष-
श्च कर्तव्य एव भवतीत्यगत्या उत्तरवाक्यानां पूर्ववाक्यापेक्षितविशेषसमर्पकत्वावश्यम्भावेन
तदेकवाक्यताया अप्यवश्याभ्युपगमनीयत्वात् । यदि तु 'तस्य व्रत' मित्यत्रैवानुष्ठेयपदार्थ-
विधानमाश्रीयेत, तदा स्वरसतः प्रतीयमाना एकवाक्यता भज्येतेति । अत्र च न पदैकवाक्य-
ता । वाक्यानां स्वार्थबोधे समाप्तत्वात् । अतो दर्शपूर्णमासवाक्यप्रयाजादिवाक्यानामिव वाक्यै-
कवाक्यता वेदितव्या । अतश्चेति । आकाङ्क्षिताभिधानसिद्ध्यर्थं प्रतीयमानैकवाक्यतानि-
र्वाहार्थं चेत्यर्थः । अस्मिन् वाक्ये नेक्षतेति वाक्ये । तदुक्तौ कर्तव्यार्थोक्तौ । तत्स-
म्बन्धे विधिप्रत्ययेन सह सम्बन्धे । अनुपपत्तेरिति । नञः स्वसम्बन्धिप्रतिपक्षबो-
धकत्वस्य पूर्वमेव निरूपितत्वादिति भावः । तत्सम्बन्धे धातुसम्बन्धे । विधायक-
सम्बन्धेनैवति । 'विधायकैरसंयुक्तौ नैव नञ् प्रतिषेधकः' इति वार्तिकोक्तत्वादिति
भावः । किमिदं प्रतिज्ञामात्रसाध्यम् ? उत युक्तिसहं ? तदर्थमाह—प्रतिषेधकत्वस्येति ।
नामेति । नाम्ना धात्वर्थेन च संयुज्यमानो नञ् न प्रतिषेधमभिधत्ते । यतः ब्राह्मणपदेन

१. धात्वर्थो ।

२. नामधात्वर्थयोगी । श्लो. वा. अपोहवादे-श्लो. ३३. पृ. ६७५.

अतश्च 'नेक्षेते' त्यत्र नञो धातुयोगात् नञीक्षतिभ्यामीक्षणविरोधी कश्चनाथः प्रतिपाद्यते ।

ननु-‘तदन्यतद्विरुद्धतदभावेषु नञि’ ति सत्यपि स्मरणे नञः स्व-संस्पृष्टाभाव एव शक्तिः, लाघवात् । न तु तदन्यतद्विरुद्धयोः । तयोरेभावघटितत्वेन गौरवात् । अनेकार्थत्वस्य चान्याय्यत्वात् । अतो नञो धातुयोगे धात्वर्थ्यभावबोधकत्वमेव, न तु तद्विरुद्धार्थबोधकत्वमिति चेत्--

सत्यम्, नञोऽभाव एव शक्तिः, स्मरणं तु प्रतीत्यभिप्रायं, न शक्य-भिप्रायम्, नामधात्वर्थयोगीत्यपि प्रतीत्यभिप्रायम्, तथापि 'नेक्षेते' त्यत्र प्रत्ययस्य नञाऽसम्बन्धात् तेन तावत् कश्चिदर्थो विधेयः । तत्र न तावद्भात्वर्थो विधातुं शक्यते, नञा तदभावबोधनात् । नापि तद-

संयुक्तः तदन्यमात्रमब्राह्मणं धर्मपदेन च संयुक्तस्तद्विरोधिनमधर्मं च वदतीत्यर्थः । एतावता प्रकृते किमायातम् ? अत आह-अतश्चेति ।

ननु—“अमानोनाः प्रतिषेधे” इति स्मृतिबलात् लाघवाच्च नञोऽभाव एव शक्तिरङ्गीकार्यः । अत एव नञ्सूत्रे महाभाष्ये “निवृत्तपदार्थक” इत्यभिवार्थकत्वमेव नञ उक्तम् । निवृत्तिमिति भावे च्छः । निवृत्तिरित्यर्थः । निवृत्तिरभावः स पदार्थो यस्येति बहुव्रीहिः । अभावार्थक इति यावत् । न च ‘तदन्य-तद्विरुद्धतदभावेषु नञ्’ इति स्मृत्या नञोऽन्योन्याभावादावपि शक्तिरस्तीति वाच्यम् । तस्याः स्मृतेः लक्षणायां तात्पर्यग्राहकत्वेनाप्युपपत्तौ अनेकशक्तिकल्पने मानाभावात् । तत्साहचर्यमभावश्च तदन्यत्वं तदल्पता । अप्राशस्त्यं विरोधश्च नञर्थीष्वट् प्रकीर्तिताः ॥ इतीदमपि वचनं एवार्थेषु नञो लक्षणायां तात्पर्यग्राहकमेव । स्पष्टं चैतत् भूषणादौ । अतश्च नञो धातुना योगे तदभावस्यैव बोधनात् तद्विरुद्धार्थस्यैवाप्रतीतौ कुतस्सङ्कल्पलक्षणेत्याशङ्कते-नन्विति । संस्पृष्टाभाव इति । संसर्गाभाव इत्यर्थः । अनेकार्थस्य चेति । चकारोऽनुक्तसमुच्चयार्थः । भेदेस्य नञ्वाच्यत्वाङ्गीकारेऽपि घटो न पट इत्यादौ नञर्थभेदस्याभेदातिरिक्तसम्बन्धेन पटेऽन्वयासम्भवात् तद्भेदवति लक्षणाया आवश्यकत्वात् । अतश्च संसर्गाभाव एव शक्तिरङ्गीकार्येति भावः ।

नञोऽभावशक्ततां स्वीकरोति-सत्यमिति । स्मरणमप्यन्यथोपपादयति-स्मरण-न्विति । तदन्येति व्याकरणस्मृतिरित्यर्थः । प्रतीत्यभिप्रायमिति । नञः श्रवणा-देतावन्तोऽर्थाः प्रतीयन्त इति नञमीषामर्थानां प्रतिपादकः इत्येतावत्प्रयोगे स्मृतेस्तात्पर्यम् । प्रतिपादनञ्च शक्यता लक्षणायां वेति तु लाघवादिषहकृतन्यायैकवेद्यमित्यभिप्रायः । प्रतीत्यभिप्रायमिति । अत एव न्यायरत्नाकरे एतच्छ्लोकव्याख्यानावसरे सम्भवति चाभाववचनस्यापि (नञः) अन्यमात्रे विरुद्धे च प्रवृत्तिरिति अभाव एव नञः शक्तिः, इतरत्र च लक्षणायापि प्रवृत्तिरित्याशयोऽवबोधित इति भावः । कथं तर्हि 'नेक्षेते'

भावो विधातुं शक्यते, अभावस्याविधेयत्वात् । अतश्च नञीक्षतिभ्या विधानयोग्यः कश्चनेक्षणविरोधी अर्थो लक्षणया प्रतिपाद्यते । स चेक्ष-
णविरोधी लक्ष्यमाणः पदार्थो (१) 'नेक्षे' इत्यनीक्षणसंकल्पः, तस्येक्षण-
विरोधित्वात् । सत्यपि पदार्थान्तरस्येक्षणविरोधित्वे सर्वक्रियाऽविना-
भूतत्वेन संकल्पस्यैव (२) लक्षणात् स एव 'नेक्षेने' त्यत्र कर्तव्यतया
विधीयते-अनीक्षणसंकल्पेन भावयेदिति । भाव्याकाङ्क्षायां च "एता-
वता हैनसा वियुक्तो भवती" ति वाक्यशेषावगतः पापक्षयो भाव्य-
तया सम्बध्यते ।

एवञ्चात्र पापक्षयार्थं सङ्कल्पस्य कर्तव्यतया विधानात् 'तस्य व्रत'
मित्यनेनैकवाक्यता सिद्धा भवति ।

तत्सिद्धं 'नेक्षेते' त्यत्र 'तस्य व्रत' मित्युपक्रमात् पर्युदासाश्रय-
णमिति ॥

'नानूयाजेषु येयजामहं करोती' त्यत्र विकल्पप्रसक्त्या तदाश्रय-

त्यत्र सङ्कल्पबोधकत्वं ? तदाह—तथापीति । तेन प्रत्ययेन । अविधेयत्वादिति ।
उपादेयत्वरूपकृतिसाध्यत्वस्य तत्राभावादिति भावः । नञीक्षतिभ्यामिति । नञ्-
पदेन ईक्षतिधातुना चेत्युभाभ्यां मिलिताभ्यामित्यर्थः । ननु-लक्ष्यतामीक्षणाविरोधी क-
श्चित् पदार्थः, तथापीक्षणाविरोधिनां बहूनां पदार्थानां सत्त्वात् कथं सङ्कल्पस्यैव लक्ष्यमा-
णतेत्याशङ्कयामाह—सत्यपीति । सत्यं सन्तीक्षणाविरोधिनां बहवः पदार्थाः । तथा-
पि न ते ईक्षणाविनाभूताः, मानससङ्कल्पस्तु सर्वप्रवृत्तिनिवृत्त्यविनाभूत इति स एव लक्ष-
णीय इत्याशयवानाह—सर्वक्रियेति । भाव्याकाङ्क्षायामिति । अनीक्षणसङ्कल्पेन
भावयेत् इत्युक्तौ तस्य विहितत्वप्रतीतिः विहितेऽपि तस्मिन्नफले प्रेक्षावतः प्रवृत्त्यनुदयात्
तत्सिद्ध्यर्थं भाव्यस्य कस्यचिदपेक्षायां सत्यामित्यर्थः । एतावतेति । एतावतानीक्षण-
सङ्कल्पमात्रेण पापान्मुक्तो भवतीत्यर्थः । वाक्यशेषावगत इति । स्तुत्यर्थं प्रवृत्त-
स्यापि वाक्यशेषस्य फलसमर्पकत्वं रात्रिसत्रवदङ्गीक्रियत इति भावः । पापक्षय इति ।
अकत्वर्थस्य तस्य कर्तृकाररूपफलजननायोगात् पुरुषार्थत्वाच्च पुरुषाभिलषितफलस्यैव
भाव्यत्वौचित्याच्चेति भावः । न च 'उद्यन्तमादित्य' मित्यत्र उद्यदादित्यस्य पदार्थैकदेशे
ईक्षणे अन्वयाङ्गीकरणापत्त्या एकदेशान्वयनिबन्धनो दोष इति वाच्यम् । मीमांसकमते
कारकाणां प्रथमतो भावनान्वयस्यैव स्वीकारात् तदनापत्तेः, पार्थिकान्वयवैलायां च स-
मस्तपदघटितस्य वाक्यस्यैव कल्पनात् न दोषः । प्रकृतमुपसंहरति—तत्सिद्धमिति ।

द्वितीयं बाधकमुपपादयति—नानूयाजेष्विति । अयमत्र विषयः—“आ-
श्रावयेति चतुरक्षरं, अस्तु श्रौपडिति चतुरक्षरं, यजेति द्यक्षरं, ये यजामह इति पञ्चा-
क्षरं, द्यक्षरो वपट्कारः, एष वै सप्तदशः प्रजापतिर्यज्ञमन्वायत्तः (तै. सं. १-६-१०.)

१. कालिकनाम्नैवित्युक्तं न नास्तीत्यं पंक्तिः । २. लक्षणा ।

णम् । तथा हि—यद्यत्र प्रधानसम्बन्धलोभाभजः प्रत्ययसम्बन्धः स्वीक्रियते तथा सत्यनेन वाक्येनानुयाजेषु येयजामहः प्रतिषिध्यते इति वक्तव्यम्—अनुयाजेषु येयजामहं न कुर्यादिति । न च तत्र तस्य प्रतिषेधः प्राप्तिं विना सम्भवति, प्राप्ति सापेक्षत्वात् प्रतिषेधस्य ।

इत्यनारभ्य श्रूयते । अस्यायमर्थः—यदाध्वर्युः यजतिचोदानाचोदितेषु कर्मसु हविर्देवेभ्यो दातुमुद्युङ्क्ते तदा हविःपूर्णा जुह्वं हस्ते गृहीत्वा अग्नीध्रनामानमृत्विग्विशेषं प्रति प्रैषं ददाति—आश्रावयेति एवं प्रेषितः स अग्नीध्रः “अस्तु श्रौषट्” इति प्रतिब्रूयात् । तच्छ्रुत्वाध्वर्युः तदानीं त्यज्यमानद्रव्योद्देश्यभूतदेवतावाचिपदं द्वितीयान्तमुच्चार्य तदन्ते ‘यजे’ तिपदं ब्रूयात्, यथा—अग्निं यज, विद्वान् देवान् यज, इत्यादि । तच्छ्रुत्वा च होता तदेवताकयाज्यातः पूर्वं “ये यजामहे” इति पदद्वयं ततो याज्यां च पठित्वा तदन्ते “वौषडि” ति वषट्कारमुच्चारयेत् । अत्र च ‘आश्रावये’त्यक्षरचतुष्टयशुक्तम् । ‘अस्तु श्रौषट्’ इत्यपि तथैव । ‘यजे’ ति ‘वौषट्’ इति च द्यक्षरम् । ‘ये यजामहे’ इत्यक्षरपञ्चकम् । इमानि च सप्तदशाक्षराणि सर्वेष्वपि यजतिचोदानाचोदितेषु पठनीयानि । यजतिचोदानाचोदितत्वं च यजधातुघटितपदघटकप्रत्ययविहितत्वम् । आश्रावयेत्यादीनामर्थो विवृतो वेदार्थप्रकाशे सायणाचार्यैः—आश्रावयेति । हे अग्नीध्र यक्ष्यमाणदेवतां प्रति ‘तुभ्यमिदं दीयत’ इत्यामिमुख्येन श्रावयेत्यर्थः । अस्तु श्रौषडिति । एवमच्युणोक्ते स अग्नीध्रः ‘अस्तु’ इत्यङ्गीकृत्य “श्रौषट्” इति शब्देन श्रावयति । हे देवाः युष्मद्विषयमिदं हविर्दानं शृणुतेत्यर्थः, यजेति । हे होतः यज-याज्यां पठेत्यर्थः । ये यजामहे इति । ये वयं होतारोऽध्वर्युणा यजेति प्रेषिताः ते वयं यजामहे याज्यां पठाम इत्यर्थः । वषट्कारशब्देन ‘वौषडि’त्येवंरूपो मन्त्रो विवक्षितः । हविर्दीयत इति तस्य शब्दस्यार्थः इति । अतश्चानारभ्याधीतवाक्ये यागसामान्योद्देशेन येयजामहो विधीयते । ‘नान्-याजेष्वि’ति वाक्येन अनुयाजव्यतिरिक्तेषु यागेषु येयजामहः कर्तव्येतया बोध्यते । एवञ्चानारभ्यवाक्यनानुयाजवाक्ययोरेकवाक्यतामङ्गीकृत्य अनुयाजव्यतिरिक्तेषु यागेषु येयजामहः कर्तव्य इति विधिरित्यर्थः ।

नन्वत्र कथं विकल्पप्रसक्तिः ? येन प्रतिषेध आश्रीयते, तदुपपादयति—तथा हीति । ये यजामहं न कुर्यादिति । ‘ये यजामहे’ इति पदद्वयं नोच्चारयेदित्यर्थः । एवञ्चानुयाजेषु ‘देवं बर्हिर्वसुवने वसुधेयस्य वेतू ३ वौषट्’ इत्येव ब्रूयादिति फलितम् । प्राप्ति सापेक्षत्वादिति । प्रतिषेधो हि यत्किञ्चित्प्रतियोगिकाभावबोधनम् । तन्नाभावज्ञानमन्तरा न सम्भवति, सर्वत्राभावज्ञानं प्रति प्रतियोगिज्ञानस्य कारणत्वात् । तच्च प्रतियोगिज्ञानं यदधिकरणे निषेधः तदधिकरणेऽपेक्ष्यते । अन्यथा यत्र कुत्रापि प्रसिद्धस्यात्र निषेधे निषेधानां प्रसक्तपुरुषनिवृत्तिप्रयोजनकत्वामावेन वैयर्थ्यापत्तेः । न च हृदे बहिर्प्रसिध्यभावेऽपि अन्यत्र प्रसिद्धिमादायैव हृदे बहिर्नास्तीति प्रयोगवत् अन्यत्र यागेषु प्रसिद्धं ये-

अन एव “नान्तरिक्षे न दिवी” त्यस्य न प्रतिषेधत्वम्, अन्तरिक्षे चय-
नाप्राप्तेः । अत एव “ब्राह्मणा न हन्तव्य” इत्यस्य नित्यवद्धनननिवर्तकत्व-
मुपपद्यते । सर्वो हि पुरुषः कदाचिद्धननादौ प्रवर्तते कदाचिच्च (१) रागा-
द्यभावे न प्रवर्तते । तत्र यदि निषेधस्य प्राप्तिसापेक्षत्वं न स्थात् तदा
(२) रागादि तिरोधाय हननादावप्रवृत्तं प्रत्येव शास्त्रप्रामाण्योपपत्तौ
रागादिना हननादौ प्रवृत्तेन पुंसा न ततो निवर्तितव्यम् ।

प्राप्तिसापेक्षत्वे तु स्वयमप्रवृत्तं प्रति प्रसक्त्यभावेन निषेधशास्त्राप्र-

यजामहमादायैव तदभावोऽत्र बोध्यतामिति वाच्यम् । सर्वत्र निखिलकारकविशिष्टख्या-
तार्थ एव प्रतियोगितासम्बन्धेन नञर्थान्वयस्यौत्सर्गिकत्वेन तदभावस्यैव तत्र प्रतीतेः अ-
नूयाजाधिकरणकथेयजामहानुकूलकृतेरेव तत्र प्रतियोगितया तत्प्रसिद्धिं विना तदभाववि-
षयकशाब्दबोधस्थैवाजननात् तत्सिद्ध्यर्थं अनूयाजेषु येयजामहप्रसिद्धेरावश्यकत्वात् । हृदे
बहिर्निस्तीत्यत्र तु बाधात् अगत्या वन्द्यादेरेव प्रतियोगित्वमङ्गीकृत्य तत्प्रतियोगिकाभावस्यै-
वानुयोगिनि हृदादौ बोधनम् । अतश्च प्रतिषेधस्थलेऽनुयोगिवृत्तिप्राप्तिरवश्यमङ्गीकार्यै-
वेति भावः ।

एवञ्च यत्र तादृशी प्राप्तिर्नास्ति तत्र श्रुतस्यापि न नञः प्रतिषेधकत्वमित्याह—
अत एवेति । प्रतिषेधस्य प्राप्तिसापेक्षत्वादेवेत्यर्थः । नान्तरिक्ष इति । अन्तरिक्षे-
ऽग्निचयनं न कुर्यात्, शुलोके चाग्निचयनं न कुर्यादिति तदर्थः । चयनं नामाहवनीय-
स्याग्नेः स्थापनार्थमिष्टकाभिस्सम्पादितः स्थण्डिलविशेषः । अत्र च ‘नान्तरिक्षे’ इत्यादि
न चयननिषेधार्थम् । किन्तु ‘हिरण्यं निधाय चेतव्य’ मित्यस्य विधेशेषभूतम् । यथा-
न्तरिक्षे दिवि वा चयनं न प्रसिद्धं, एवं हिरण्यरहितायां केवलायामपि पृथिव्याम् ।
अतो हिरण्यं भूमौ निधाय तदुपर्येव चयनं कर्तव्यमित्यौचित्येन हिरण्यनिधानस्तुतिः ।
कुतो न चयनिषेधः ? अत आह—चयनाप्राप्तेरिति । तस्य भूमावेव कर्तुं शक्यतया
अन्तरिक्षशुलोकयोः कर्तुमशक्यत्वेन तत्र प्राप्तेरेवाभावादित्यर्थः । अत एव निषेधस्य
प्राप्तविषये प्रवृत्तिस्वाभाव्यादेव । नित्यवदिति । निरुपपत्त्यर्थः । तदेवोपपादयति—
सर्वोऽहीति । हननादावित्यादिपदेन निषिद्धकर्माणि गृह्यन्ते । तिरोधाय प्रति-
रुध्य । शास्त्रेति निषेधवाक्याभिप्रायम् । नन्ति । प्रवृत्त्यभावस्थलमादाय चरितार्थस्य
शास्त्रस्य रागप्राप्तप्रवृत्तिबाधे प्रमाणाभावात् । अतश्च नित्यवद्धनननिवर्तकत्वं नोपप-
द्येतेति भावः ।

भवत्पक्षे वा कथं नित्यतया हनननिवृत्तिः ? अत आह—प्राप्तीति । स्वयमिति ।
शास्त्रं विनेत्यर्थः । अप्रवृत्तं (पुरुषं) प्रति निषेधशास्त्राप्रवृत्तेरित्यन्वयः । तत्र हेतुः
प्रसक्त्यभावेनेति । ननु—अस्तु रागादिना प्रवृत्तपुरुषविषय एव निषेधशास्त्राणां
प्रवृत्तिः, तथापि कथं तस्य नित्यतया हननादिनिवर्तकत्वम् । तादृशस्थले रागादिकमुप-

१. रागाद्यभावेन निवर्तते ।

२. ‘रागादिरोधाय’ इति तु पाठो न साधीयान् ।

वृत्तेः रागादिना प्रवृत्तं प्रत्येव भ्रान्तिनिमित्तरागवाधेन निषेधशास्त्रप्रवृत्तैर्युक्ता प्रवृत्तस्य ततो निवृत्तिः ।

अतश्च 'ब्राह्मणो न हन्तव्य' इत्यस्य निषेधस्य निवृत्तिनियमबोधकत्वम् ; 'ग्रीहीनवहन्त्या' दित्यस्येवावघातनियमबोधकत्वम् । यथा खलु 'ग्रीहीनवहन्त्या' दिति शास्त्रं वैतुष्यार्थमवघाते स्वतः प्रवृत्तं पुरुषं प्रति न प्रवर्तते, वैयर्थ्यात् ; किन्तु दलनादौ प्रवृत्तं प्रति । एवं 'न हन्त्या' दिति शास्त्रं हननात् स्वयं निवृत्तं पुरुषं प्रति न प्रवर्तते, वैयर्थ्यात् ; किन्तु हनने प्रवृत्तं पुरुषं प्रति कर्तव्यत्वेन प्रसक्तस्य प्रतिषेधात्-यत् कर्तव्यं तच्चेति ।

जीवैव खलु निषेधशास्त्रं प्रवर्तते" इति वक्तव्यम् । ततश्च स्वतो दुर्बलस्याप्युपजीव्यत्वेन प्राबल्यमशुबतो रागादेः निषेधशास्त्रतो निवृत्तिरात्यन्तिकी न सम्भवत्येवेति-विकल्प एव युक्त इत्यत आह-भ्रान्तीति । हननादेर्विषयकबलवदनिष्ठाननुबन्धित्वविशिष्टे-साधनत्वभ्रमादित्यर्थः । प्रवृत्तौ हि तद्विषयीभूते व्यापारे बलदनिष्ठाननुबन्धित्वविशिष्टे-साधनताज्ञानं कारणम् । तच्च निषेधशास्त्रानालोचनदशायां कलजभक्षणादौ भ्रमादुदेति । तदानीं च शास्त्रप्रवृत्तौ तेन पूर्वोत्पन्नज्ञाने भ्रमत्वमापाद्यते । अतश्चोपजीव्यस्यापि भ्रमात्मकस्योत्तरोत्पन्नेन प्रमाणज्ञानेन युक्त आत्यन्तिको बाधः इति भावः । यद्यपि इष्टसाधनत्वांशे न भ्रान्तिः, तात्कालिकतृप्तिरूपेष्टसाधनत्वस्य कलजभक्षणादौ सत्त्वात्, तथापि विशेषणांशे बलवदनिष्ठाननुबन्धित्वे भ्रमसत्त्वात् निषेधेन तन्निवारणात् विशिष्टाभावसम्पादकतया तस्य प्रवृत्तिविघटकत्वं बोध्यम् । ततः निषेध्यहननादितः ।

निवृत्तिनियमबोधकत्वमिति । निवृत्तैर्यो नियमः अप्राप्तांशपूरणं तद्वोधकत्वमित्यर्थः । अयमाशयः-यथा विधेः अपूर्वविधित्वनियमविधित्वपरिसंख्याविधित्वरूपं त्रैविध्यमस्ति, एवं निषेधेष्वपि अपूर्वनिषेधः, नियमनिषेधः, परिसंख्यानिषेधश्चेति त्रैविध्यमस्ति, तत्र अवहनननियमविधिः स्वत एवावहनने प्रवृत्तपुरुषविषये न प्रवर्तते । किन्तु अवहननमुज्झित्वा य उपायान्तेरण वैतुष्यं सम्पादयितुमारभते तदानीमवहननस्य योऽप्राप्तोऽंशः तत्पूरक एव यथा भवति तथैव नियमनिषेधोऽपि स्वत एव निवृत्तपुरुषविषये न प्रवर्तते, तत्र प्रयोजनाभावात् । न च निषेधश्रवणं विना पुरुषस्य स्वतो निवृत्तिर्नास्त्येवेति वाच्यम् । हिंसादिनेव तद्वर्जनेनापि पुरुषस्य कदाचिदोप्सितसम्भवात् । किन्तु यो रागादिना निषेधकर्मसु हननादिषु प्रवर्तते तदानीं निवृत्तैर्योऽप्राप्तोऽंशः सोऽनेन पूर्यत इति । अतश्च नियमविधिस्थलेऽप्राप्तांशपूरकत्वात् प्रवृत्तिनियमवत् नियमनिषेधस्थलेऽप्यप्राप्तांशपूरकत्वात् निवृत्तिनियम इत्युच्यत इति । एवञ्च रागप्राप्तविषयकनिषेधत्वावच्छिन्नस्य नियमनिषेधत्वमित्युक्तं भवति । अपूर्वनिषेधाः "नातिरात्रे षोडशिनं गृह्णाति" "दीक्षितो न ददाति" "न तौ पशौ करोति" इत्यादयो बोध्याः ।

अतश्च प्राप्तिसापेक्षत्वात् प्रतिषेधानामनूयाजेषु येयजामहप्रतिषेधे तस्य तत्र प्राप्तिवक्तव्या । साच न तावद्धननादाविव रागतः सम्भवति । अतो 'यजतिषु येयजामहं करोती' ति शास्त्रात् सा वक्तव्या । शास्त्र-प्राप्तस्य च प्रतिषेधे विकल्पः स्यात्, शास्त्रेण भ्रान्तिनिमित्तरागस्येव शास्त्रान्तरस्यात्यन्तबाधायोगात् ।

न च पदशास्त्रेणाहवनीयशास्त्रस्येव 'नानूयाजेष्वि'ति विशेषशा-

घस्तुतस्तु-परिसङ्ख्यासूत्रे "सर्वत्र हि परिसंख्याशब्दादेवकाराद्वा न श्रुत्या परि-संख्या नियमो वा बोध्यत" एति वार्तिकस्वारस्यात् सर्वे निषेधाः परिसंख्यापदेनै-वाभिधीयन्ते । न तु विधाविव तत्राप्यपूर्वविधित्वादिकृतो भेदस्समस्तीत्यवगम्यते । अत एव विधिरसायने(१)द्विचत्वारिंशलोकव्याख्यानावसरे-"अर्थाद्वा स्वविषय-प्रच्युतात् लाक्षणिकशब्दाद्वा एवकाराद्वा नञ्पदाद्वा लभ्यो यस्य कस्यापि भावस्या-भावस्य वा यो बाधः स सर्वोऽपि परिसंख्येति मर्यादां कुर्महे" इत्यभिधाय तत्रैवा-वसाने "तस्मादार्थो लक्ष्य एवकारप्रतिपाद्यो नञर्थभूतश्च सर्वोऽपि निषेधः परिसंख्येति युक्तम् । उक्तञ्च न्यायसुधायां-परिसंख्यावर्जनबुद्धिः, तदर्थो नञादिः परिसंख्याशब्दः तद्योगात् 'ब्राह्मणो न हन्तव्यः' 'नेक्षेतोद्यन्तमादित्य' मित्यादीनामेव श्रुत्या परिसंख्यात्व-मिति" इत्युपसंहरन्ती दीक्षितोक्तंरपि साधु सङ्गच्छते । इममेव चाशयं "तेन प्रवर्तकयो-र्विध्यैरेवापूर्वविधित्वनियमविधित्वे सम्मते इति न निषेधस्यापूर्व विध्यादिवत् भेदत्रयम्" इति ग्रन्थेनोपोद्वलयन्ति प्रकाशकारा अपीति ध्येयम् ।

एवं प्रतिषेधस्य प्राप्तिसापेक्षत्वे साधिते प्रकृतेऽप्यनूयाजाधिकरणकयेयजामहस्य नि-षेधार्थं तत्र तत्प्राप्तिरवश्यं वक्तव्येत्याह-अतश्चेति । अस्तु प्राप्तिसापेक्षत्वम्, तथापि रागादेव सा भवतु तथा च हननादाविव नित्यवन्निषेधस्सिध्यतीत्याशङ्क्याह-सा चेति । रागत इति । क्रियायां दुःखात्मिकायां विना वचनं प्रेक्षावतां प्रवृत्त्यनुदयादिति भावः । अत्यन्तबाधायोगादिति । रागप्राप्तस्थले हि रागस्य भ्रान्तिनिमित्तकस्य सम्भवात् तत्प्रापितस्य पदार्थस्य भ्रान्त्याद्यनिमित्तकशास्त्रप्रापितेन तेन युक्तो बाधः । शास्त्रीयप्राप्ति-स्थले तु उभयोरपि शास्त्रीयत्वाविशेषात् भ्रमप्रमादाद्यसम्भवस्य चाप्युभयत्र तुल्यत्वात् तादृशेनैकेन तादृशस्यैवापरस्यात्यन्तिको बाधो न भवितुमर्हतीति पाक्षिक एव बाधोऽङ्गीक-र्तव्यस्स्यात्, तथा च विकल्प इति ।

ननु-शास्त्रप्राप्तस्यापि शास्त्रान्तरेणात्यन्तिको बाधो दृष्टः पदाहवनीयादौ, तद्वदेवात्रापि कुतो न स्यात् इत्याशङ्कते-न चेति । पदशास्त्रेणेति । ज्योतिष्टोमप्रकरणे यागार्थसोम-लतायाः कयणमाम्नातम्-"अरुण्या पिङ्गाक्ष्यैकहायन्या (गवा) सोमं क्रीणाती" ति । तत्र गोष्ठस्था गौः कयस्थानं प्रत्यानीयते । आनीयमाना च सा यत्र सप्तमं पदं निक्षिपति

१. यद्यपि विधिरसायनस्यलोकपरिगणनायां श्लोकोऽयं त्रिचत्वारिंशत्तमः, तथापि ग्रन्थकृता द्वितीयश्लोकमारभ्य श्लोकानां संख्यातत्वात् तदुपरोधेनेदम् ।

ज्ञेय 'यजतिषु येयजामहं करोती' ति सामान्यशास्त्रस्य बाधः स्यादिति वाच्यम् । शास्त्रयोर्हि तत्र बाध्यबाधकभावो यत्र परस्परनिरपेक्षता । न हि पदशास्त्रस्य स्वार्थविधानार्थमाहवनीयशास्त्रापेक्षास्ति । निषेध-शास्त्रस्य तु प्रसक्त्यर्थं 'यजतिषु येयजामहं करोती' ति विधे-रस्त्यपेक्षा ।

एवञ्च निषेधशास्त्रस्य विशेषविषयत्वेन प्राबल्यवत् विधिशास्त्रस्या-प्युपजीव्यत्वेन प्राबल्यमस्तीति न निषेधेन विधेरत्यन्तबाधो युक्त इति

तत्र होमः कर्तव्यतया विहितः—“सप्तमे पदे जुहोति” इति । एवं अश्वमेधे यागीद्यावस्य पदप्रक्षेपस्थाने होमो विहितः—“अश्वस्य पदे पदे जुहोति” इति, एतादृशानि होमवि-शेषोद्देशेन पदरूपाधिकरणविधायकानि वाक्यानि पदशास्त्राणि । “यदाहवनीये जुहोती” ति होमत्वावच्छिन्नोद्देशेनाहवनीयसंज्ञाग्निविधायकं शास्त्रमाहवनीयशा-स्त्रम् । तत्र विजातीयहोमत्वं पदशास्त्रस्योद्देश्यतावच्छेदकम् । आहवनीयशास्त्रं तु होमत्वावच्छिन्नोद्देश्यकम् । एवञ्च सामान्यविषयकस्याहवनीयशास्त्रस्य विशे-षविषयकेण पदशास्त्रेणात्यन्तिको बाधो यथाङ्गीक्रियते एवमनूयाजगतयेयजामहमात्र-विषयकेण ‘नानूयाजेष्वि’ति शास्त्रेण यागसामान्यगतयेयजामहविषयकस्य ‘यजतिषु येय-जामहं करोती’ति शास्त्रस्य बाधो भवत्वित्याशङ्क्यः । समाधत्ते—शास्त्रयोरिति । न च सामान्ये आधारान्वयायोगात् तद्वारा व्यक्तिविशेषेणैव प्रवर्तमानस्य सामान्यशास्त्र-स्याविशेषात् पदहोमव्यक्तापि प्रवृत्तेः प्रवृत्तस्य चात्यन्तबाधयोगात् विकल्पो दुर्वार इति वाच्यम् । सामान्यशास्त्रस्यजुहोतेः होमत्वसामान्यवाचित्वात् तेन च व्यक्तिलक्षणाया तदवच्छिन्नव्यक्तिमात्रे आहवनीयं विदधता शक्यसम्बन्धमालोच्य तेन च निर्ज्ञातसम्बन्ध-सकलव्यक्तिलक्षणापूर्वकं पदहोमव्यक्तिर्यावता लक्ष्यते ततः पूर्वमेव प्राकरणिकेन पद-वाक्येन विजातीयपदहोमव्यक्तिं लक्षयित्वा झटिति तत्र पदविधानात् तेनैव च पद-होमस्य नैराकारक्षेपेण पदहोमे आहवनीयशास्त्रप्रवृत्तेरेवाभावात् । अतश्चाहवनीयशास्त्रं वस्तुतः पदहोमातिरिक्तविषयमेव । एतद्वक्त्यादर्शनजनिता भ्रान्तिः परमनेन वाक्येना-पोद्यते इति वेदितव्यम् । प्रकृते तु न तथा भवितुमर्हतीत्याह—निषेधशास्त्रस्येति । नानूयाजेष्विति शास्त्रस्यार्थः १ नच—अत्रापि निषेधासिद्ध्यर्थं प्राप्या प्रमारूपयैव भाव्य-मिति न नियमः । निषेधशास्त्रानालोचने सामान्यशास्त्रजनितभ्रमात्मकप्राप्तिमादायापि तत्सम्भवादिति—वाच्यम् । सामान्यशास्त्रस्य प्रथममालोचने तत्सम्भवेऽपि विशेषशास्त्रस्य प्रथममालोचने प्रथममेव विशेषदर्शनसत्त्वात् सामान्यशास्त्रेण भ्रमानुपपत्तेः । अतोऽवश्यं निषेधसिद्ध्यर्थं प्रमारूपाया एव प्राप्तेरावश्यकत्वेन तत्प्रापितपदार्थस्य निषेधे विकल्प एव पर्यवस्येदिति ।

ननु—एवमपि कथं विकल्पः ? तुल्यबल्योरेव खलु विकल्पो दृष्टः, नात्र तदस्ति । निषेधशास्त्रस्य विशेषविषयत्वेन प्राबल्यात्, अत आह—एवञ्चेति । “दुर्वलोऽपि विधि-

विहितप्रतिषिद्धत्वाद्विकल्पः स्यात् । स च न युक्तः । विकल्पे हि पक्षे शास्त्रस्याप्रामाण्यं भवति । न ह्यनूयाजेषु येयजामहकरणे 'नानूयाजेष्वि' त्यस्य प्रामाण्यं सम्भवति, ब्रीह्यनुष्ठानसमय इव यवशास्त्रस्य ।

द्विरदृष्टकल्पना च स्यात् । विधेर्हि एवं ज्ञायते—यदनूयाजेषु येयजामहकरणे कश्चनोपकारो भवतीति । निषेधाच्च तदकरणादिति ज्ञायते, अनृतवदनाकर(१)णादिव दर्शपूर्णमासयोः । स चोपकारोऽदृष्टरूप इति द्विरदृष्टकल्पनाप्रसङ्गः । अतश्च विकल्पो न युक्तः । प्रतिषेधाश्रयणे च तदापत्तेर्न तदाश्रयणम् ।

किन्तु नञः अनूयाजशब्देन सम्बन्धमाश्रित्य पर्युदास आश्रीयते,

स्तदधीनात्मलभेन प्रतिषेधेन तुल्यबले भवति” इति न्यायेनोभयोस्तुल्यबलत्वमिति भावः । अस्तु विकल्पः को दोषः ? अत आह—विकल्प इति । शास्त्रस्येति । यदा यत्किञ्चित् शास्त्रमुपादातुमारभते तदानीं तत्समानविषयकशास्त्रान्तरस्य परित्यागः कर्तव्यो भवति । स चोपादेयशास्त्रापेक्षया परित्याज्यशास्त्रेऽप्रामाण्यबुद्धिमन्तरा न सम्भवति । उभयत्रापि प्रामाण्यमीहमानो हि तयोर्वैक्यबलमनवधारयन्न कुत्रापि प्रवर्तेतेति भावः । ब्रीहीति । एतच्च निरूपितं विकल्पस्यादृष्टदोषदुष्टत्वनिरूपणावसरे ।

ननु—शास्त्रस्य पाक्षिको बाधो नात्यन्तदोषावहः, पक्षे प्रामाण्यसम्भवादित्यत आह—द्विरिति । तामेवोपपादयति—विधेरिति । पञ्चमीविभक्तिरियम् । उपकारो भवतीति । अनारभ्याधीतस्यापि येयजामहस्य यागसामान्योद्देशेन विहितत्वात् विहितस्य चोपकारजनकत्वनियमादिति भावः । तदकरणादित्यनन्तरं कश्चनोपकारो भवतीति शेषः । इतीत्यनन्तरं ज्ञायत इति पूर्ववाक्यस्थमनुषज्यते । तत्र दृष्टान्तमाह—अनृतेति । यथा दर्शपूर्णमासप्रकरणगतेन 'नानृतं वदेत्' इति वाक्येन दर्शपूर्णमासापूर्वोद्देशेनानृतवदनवर्जनविधानात् तादृशवर्जनेन दर्शपूर्णमासयोरुपकारस्सम्पाद्यत इत्यवगम्यते, एवमनूयाजोद्देशेन येयजामहाकरणविधानात् तेन तत्रोपकारस्सम्पाद्यत इत्यवगम्यत इत्यर्थः । एवञ्च ऋग्वैगुण्यपरिहारद्वारा ऋत्वपूर्वजनकत्वं ऋत्वर्थनिषेधानामित्युक्तं भवति । उक्तं हि वार्तिककृता—“प्रकरणसामर्थ्याद्धि पुरुषगतमपूर्वसाधनत्वं लक्षयित्वा अनृतं प्रतिषिद्धम् । अतस्तदतिक्रमे दर्शपूर्णमासापूर्वमेव वैगुण्यान्न स्यात्” इति । अदृष्टकल्पनाप्रसङ्ग इति । अनूयाजकरणात् तदकरणाद्वा दृष्टस्य फलस्य कस्याप्यसम्भवात् उभयत्राप्यदृष्टस्यैव कल्पनावश्यंभावेनादृष्टद्वयकल्पनाप्रसङ्ग इत्यर्थः । अतश्चेति । शास्त्रस्य पक्षेऽप्रामाण्यापत्त्या अदृष्टद्वयकल्पनापत्त्या चेत्यर्थः । तदापत्तेः विकल्पापत्तेः । तदाश्रयणं प्रतिषेधाश्रयणम् ।

तर्हि किमत्राश्रीयते ? अत आह—किन्त्विति । नञोऽनूयाजसम्बन्धे कथं पर्यु-

नञनूयाजशब्दाभ्यामनूयाजव्यतिरिक्तलक्षणात्—अनूयाजव्यतिरिक्तेषु येयजामहं करोतीति । अत्र च वाक्ये येयजामहः कर्तव्यतया न विधीयते, 'यजतिषु येयजामहं करोती'त्यनेनैव विहितत्वात् । किन्तु सामान्यशास्त्रविहितयेयजामहानुवादेन तस्यानूयाजव्यतिरिक्तविषयता विधीयते—यत् यजतिषु येयजामहं करोति तदनूयाजव्यतिरिक्तेष्विति । एवञ्च सामान्यशास्त्रस्य विशेषापेक्षिणः 'नानूयाजे'ष्वित्यनेनानूयाजव्यतिरिक्तविषयसमर्पणादनूयाजव्यतिरिक्तेषु येयजामहः कर्तव्यतया प्राप्तः । अनूयाजेषु तु स न कर्तव्यतया प्राप्तो न वा प्रतिषिद्ध इति न विकल्पः । लक्षणया चानूयाजव्यतिरिक्तविषयसमर्पणा'नानूयाजेष्विति' वाक्यस्य नाप्रामाण्यम् । अतश्च पर्युदासाश्रयणे न किञ्चिद्वाधकम् ।

तत्सिद्धं नानूयाजेष्विति वाक्ये विकल्पभयात् पर्युदासाश्रयणमिति ।

दासः! अत आह—नञिति । पर्युदासप्रकारमेवाह—अनूयाजेति । ननु—अत्रापि येयजामहकर्तव्यताया एव बोधनात् को विशेषस्सामान्यवाक्यादित्यत आह—अत्रेति । नञ्घटितवाक्य इत्यर्थः । कर्तव्यताबोधकविधिप्रत्ययश्रवणात् कुतो न कर्तव्यताबोधनम् ? अत आह—यजतिष्विति । सत्यपि विधिप्रत्ययश्रवणे विहितस्य पुनर्विधानायोगात् सोऽन्यपरतया नेय इति भावः । तर्हि किमनेन क्रियते ? तदाह—किन्स्विति । व्यतिरिक्तविषयतेति । एवञ्चास्य वाक्यस्य येयजामहप्रवृत्तौ विषयसमर्पणमात्रं व्यापार इति भावः । तदेव स्पष्टयति—यदिति । कथमेतावता विकल्पपरिहारः ? तं निरूपयति—एवञ्चेति । सामान्यस्य विशेषेऽपर्यवसन्नस्य प्रवृत्त्यजनकत्वात् प्रवृत्तिसम्पादनार्थं सामान्यशास्त्रमेव विशेषमपेक्षते । तं च विशेषमनूयाजव्यतिरिक्तयागरूपं नानूयाजेष्विति समर्पयति । तावतैव च शास्त्रद्वयमपि चरितार्थम् । अनूयाजेषु च प्रापकनिषेधकयोर्मयोरप्यभावात् विकल्पप्रसक्तिरेव नास्तीत्यर्थः । एवञ्चानूयाजव्यतिरिक्तेषु विधिप्राप्तत्वात् येयजामहस्य नित्यं करणम्, अनूयाजेषु तु प्रापकप्रमाणाभावादेव नित्यमकरणमिति सिद्धम् । नचैवमपि पर्युदसनीयप्राप्तिसापेक्षत्वेन विकल्पो दुर्वार इति वाच्यम् । तत्र प्राप्तेस्तार्किकी भ्रान्तिमादायाप्युपपत्तौ शास्त्रीयप्राप्त्यनपेक्षणात् । प्रतिषेधपक्षे तु शाब्दबोधसिद्ध्यर्थं तात्त्विकी प्राप्तिरवश्यं वक्तव्येति वैषम्यम् । ननु—सामान्यवाक्येनैव येयजामहविध्युपपत्तेः नास्य किञ्चित् प्रयोजनमित्यप्रामाण्यापत्तिरित्यत आह—लक्षणयेति । एतदभावे हि अविशेषात् सर्वेष्वपि यागेषु येयजामहः प्रवर्तते, सति त्वस्मिन् अनूयाजव्यतिरिक्तरूपविषयसमर्पणात् अनूयाजेषु न प्रवृत्तिः । अतोऽनूयाजव्यावृत्तिरेव फलमिति नास्याप्रयोजनव्रत्वमिति भावः । उक्तमर्थं निगमयति—तत्सिद्धमिति । यद्यपि पर्युदासाश्रयणेऽपि लक्षणारूपो दोषो जागर्ति, तथाप्यष्टदोषदुष्टविकल्पापेक्षया सोऽत्यन्तं लघुभूत एवेत्याशयः ।

ननु—सामान्यविधिना अनूयाजाननूयाजसाधारण्येन प्राप्तस्य येयजामहस्य पर्यु-

ननु-पर्युदासाश्रयणे 'यजतिषु येयजामहं करोती'ति शास्त्रेण याग-
सामान्ये प्राप्तस्य येयजामहस्य "नानूयाजेष्वि"त्यनेनानूयाजव्यतिरिक्ते
सङ्कोचनात् पर्युदासस्योपसंहारादभेदः स्यात् । उपसंहारे हि सामान्ये
प्राप्तस्य विशेषे सङ्कोचो भवति । यथा "पुरोडाशं चतुर्धा करोती"ति
पुरोडाशसामान्ये प्राप्तं चतुर्धाकरणं "आग्नेयं चतुर्धा करोती"त्याग्नेये
सङ्कोच्यत इति चेत्-

न; तन्मात्रसङ्कोचाद्यत्वादुपसंहारस्य, तदन्यमात्रसङ्कोचाद्यत्वात्
पर्युदासस्येति-केचित् ।

अन्ये तु-उपसंहारो नाम सामान्यतः प्राप्तस्य विशेषे सङ्कोचनरूपो
व्यापारविशेषो विधेः । पर्युदासस्तु—

पर्युदासः स विज्ञेयो यत्रोत्तरपदेन नञ् ।

इत्यभियुक्तोक्त्या प्रत्ययातिरिक्तेन धातुना वा नाम्ना वा नञः सम्ब-
न्धः । अतश्चानयोस्तावत् स्वरूपतः स्पष्ट एव भेदः ।

एवं सत्यप्यभेद आशङ्क्येत, यदि यत्र पर्युदासस्तत्रावश्यमुपसंहारः
स्यात् । न चैतदस्ति । 'नेक्षेतोद्यन्त'मित्यादौ सत्यपि तस्मिन्नुपसंहारा-

दासेनोनूयाजव्यतिरिक्तार्थत्वबोधने सामान्ये प्राप्तस्य विशेषे सङ्कोचनरूपोपसंहाररूपत्वं
पर्युदासस्यापद्येतेति शङ्कते—नन्विति । पुरोडाशमिति । स्विष्टकृयागानन्तरमिडा-
भक्षणे कृते योऽवशिष्टः पुरोडाशः तं चतुर्धा विभजेदित्यर्थः । कर्मकरेभ्य ऋत्विग्भ्य-
श्चतुर्भ्यो दातुमयं विभागः । पुरोडाशसामान्य इति । दर्शपूर्णमासप्रकरणे हि
आग्नेयः, अमीषोमीयः, असोमयाजिनस्सान्नाय्याभावादैनद्राप्रः, इति पुरोडाशत्रयम् ।
तत्र त्रिष्वपि पुरोडाशेषु चतुर्धाकरणं प्राप्तमित्यर्थः ।

एवमाशङ्किते पर्युदासोपसंहारयोर्भेदं न्यायसुधाकृन्मतेन विवृणोति—तन्मात्रेति ।
स्वस्मिन् स्वेतरस्मिन् प्राप्तं विषयं स्वेतरस्मात् व्यावर्त्य स्वमात्रेऽवस्थापनमुप-
संहारः । तथैव प्राप्तं विषयं स्वस्मात् व्यावर्त्य स्वेतरस्मिन् व्यवस्थापनं पर्युदास इत्यर्थः ।
एवञ्च प्रकृते 'नानूयाजेष्वि'त्यनेन येयजामहं स्वस्मात् व्यावर्त्य स्वेतरस्मिन् व्यवस्था-
पनात् पर्युदास एव नोपसंहार इति भावः । केचिदिति । न्यायसुधाकृत इत्यर्थः ।

अत्रैव पार्थसारथिमिश्रमतमाह—अन्ये त्विति । प्रत्ययातिरिक्तेनेति । विधा-
यकप्रत्ययो यो लिङादिस्तद्धिन्नेत्यर्थः । स च क्वचित् धातुः, यथा 'नेक्षेते'त्यादौ ।
क्वचित् नामापि, यथा प्रकृते, तेन यः सम्बन्धः अन्ययः प्रतियोगितासम्बन्धावच्छिन्न-
स्त इत्यर्थः । एवञ्च विधिव्यापार उपसंहारः, धात्वादिसम्बन्धनञ् व्यापारः पर्युदास इति
तयोः स्पष्ट एव भेदः इत्याह—अतश्चेति ।

ननु—सत्यपि बोधकभेदे फले विशेषाभावात् किमर्थं तयोर्भेद आश्रीयते इत्यत
आह—एवमिति । यदि उपसंहारः पर्युदाससमनियतः स्यात् तदानीं तयोरप्युक्तभावे-

भावात् । नहि तत्राग्नेयचतुर्धाकरणमिव सामान्ये प्राप्तं किञ्चिद्विशेषं सङ्कोच्यते । पापक्षयोद्देशनानीक्षणसंकल्पमात्रविधानात् ।

प्रकृतोदाहरणे तु यजिसामान्ये प्राप्तस्य येयजामहस्यानूयाजव्यतिरिक्तेषु सङ्कोचनात् यदि विधेरुपसंहारविधित्वं संभवति, नैतावता किञ्चिद्विरुध्यते । विध्यभावे हि कथं विधेकार्यमुपसंहारः पर्युदासेन क्रियत इति भवति विराधः । न चात्र विधिर्नास्ति, नञोऽनूयाजपदसम्बन्धेन विधेर्विधायकत्वस्याव्याघातात् । अत्र हि पर्युदासोऽनूयाजव्यतिरिक्तविषयसमर्पकः आग्नेयपदवत् । उपसंहारकस्तु विधिरेव ।

न च अत्र तन्मात्रसङ्कोचाभावोपसंहार इति वाच्यम् । तन्मात्रसङ्कोच इति कोर्थः ? आग्नेयमात्रे सङ्कोचो वा ? सामान्यप्राप्तस्य विशेषमात्रे सङ्कोचा वा ? आद्ये अनारभ्याधीतसाप्तदश्यस्य मित्रविन्दादिप्रकरणस्थेन वाक्येनोपसंहारो न स्यात्, आग्नेये सङ्कोचाभावात् । द्वितीये चतुर्धाकरणस्य पुरोडाशमात्रे प्राप्तस्याग्नेये सङ्कोचवदनूयाजाननूयाजसाधारण्येन प्राप्तस्याननूयाजेषु सङ्कोचादुपसंहारः स्यादेव ।

एतावांस्तु विशेषः—आग्नेयादिवाक्येषु आग्नेयादयो विशेषाः स्वपदोपस्थापिताः, प्रकृते तु पर्युदासेन तस्योपस्थितिरिति । उपसंहारस्यायस्त्वविशिष्ट एव ।

यच्च तदन्यमात्रसङ्कोचनार्थत्वात्पर्युदासस्येति । तन्न ; 'नेक्षेते'त्यत्र

नामेद आशङ्क्येतापीत्यर्थः । तस्मिन् पर्युदासे । सङ्कल्पमात्रमिति मात्रपदेनोपसंहारव्यावृत्तिः । यद्येवं तर्हि प्रकृते कथमुभयोस्सामानाधिकरण्यं ? अत आह—प्रकृतेति । विरुध्यते इति । विधिकार्यस्योपसंहारस्य तेनैव करणात् नामसमभिव्याहृतनञ्कार्यस्य च पर्युदासेन करणात् न फलैक्यादिरूपो विरोध इति भावः । विरोधाभावमेवोपपादयति—विध्यभाव इति । आग्नेयपदवदिति । यथा चाग्नेयपदं स्वार्थरूपं विशेषं समर्पयति, एवं 'नानूयाजेष्वि'तिपदं स्वातिरिक्तरूपं विशेषं समर्पयतीत्यर्थः ।

तन्मात्रसङ्कोचनमेवोपसंहारं मन्वानश्शङ्कते—न चेति । अत्र नानूयाजेष्वित्यत्र । तमिमं पक्षं विकल्प्य दृश्यति—तन्मात्रेति । आद्य इति । तन्मात्र इति तच्छब्देनाग्नेयव्यक्तिमात्रमादाय तत्र लक्षणसमन्वयकरणपक्ष इत्यर्थः—स्यादेवेति । सामान्यप्राप्तस्य विशेषे सङ्कोचनरूपस्योपसंहारलक्षणस्य तत्र सत्वादिति भावः ।

यद्येवं 'आग्नेयं चतुर्धा करोती'ति 'नानूयाजे'ष्वित्यनेन तुल्यमेव, तत्राह—एतावानिति । एवं 'नानूयाजेष्वि'त्यत्रोपसंहारास्तितां प्रसाध्य परोक्तं पर्युदासलक्षणं खण्डयति—यञ्चेति । प्रकृतमुपसंहारति—तत्सिद्धमिति ।

ननु—एतावता लक्षणापादकतया निषेधापेक्षया गुरुभूतोऽपि पर्युदासः विकल्पप्रसक्त्यैवाश्रित इत्युक्तं भवति । यत्र तु निषेधाभ्रयणे विकल्पः प्रसज्यते, पर्युदासस्तु

सत्यपि पर्युदासे सङ्कोचाभावात् । नह्यत्र सामान्ये प्राप्तं तदन्यमात्रे सङ्कोच्यते, संकल्पमात्रविधानादित्युक्तमित्यास्तां तावत् । तत्सिद्धं 'नानूयाजेष्वित्यत्र विकल्पप्रसक्त्या पर्युदासाश्रयणमिति ।

यत्र तु स आश्रयितुं न शक्यते तत्र तत्प्रसक्तावपि निषेध एवाश्रीयते, यथा—“नातिरात्रे षोडशिनं गृह्णाती”त्यत्र । (१)अत्र हि “अतिरात्रे षोडशिनं गृह्णाती”तिशास्त्रप्राप्तमतिरात्रे षोडशिग्रहणं प्रतिषिध्यत इति विहितप्रतिषिद्धत्वाद्विकल्पप्रसक्तावपि (२)पर्युदासो नाश्रीयते, अशक्यत्वात् । यद्यत्र नञः षोडशिपदेन सम्बन्धः स्वीक्रियेत तदाऽतिरात्रे षोडशिव्यतिरिक्तं गृह्णातीति वाक्यार्थः स्यात्, तत्र चातिरात्रे षोडशिनं गृह्णातीति प्रत्यक्षविधिविरोधः । अत एवातिरात्रपदेन न नञः सम्बन्धः,

नाश्रयितुं शक्यते, तत्र का गतिरित्याशङ्कयामाह—यत्रत्विति । सः पर्युदासः । तत्प्रसक्तावपि विकल्पप्रसक्तावपि । नातिरात्र इति । अतिरात्रसंस्थाके ज्योतिष्टोमे षोडशिसंज्ञकं ग्रहं गृह्णीयादित्यर्थः । अत्रेयं परिस्थितिः—ज्योतिष्टोमो नाम सोमयागः । तस्य चतस्रस्तंस्थाः—अभिष्टोमः, उक्थ्यः, षोडशी, अतिरात्रश्चेति । संस्था नाम क्रतुप्रयोगवृत्तिस्तोत्रोपरमः । स्तोत्रं नाम प्रणीतमन्त्रसाध्यगुणिनिष्ठगुणाभिधानमुद्रातृगणेन क्रियमाणमित्युक्तम् । एवञ्च येन स्तोत्रेण क्रतुप्रयोगस्समाप्यते तेनैव स्तोत्रेण सा संस्था व्यपदिश्यते । ज्योतिष्टोमे चाभिष्टोमसंस्थाकेऽभिष्टोमस्तोत्रमन्त्यम् । तदुपरि न स्तोत्रमस्ति । उक्थ्ये चाभिष्टोमस्तोत्रानन्तरमुक्थ्यस्तोत्रम् । तदेव च तत्रान्त्यम् । षोडशिनि चोक्थ्यानन्तरं षोडशिस्तोत्रम् । तदेव च तत्रान्त्यम् । अतिरात्रे च षोडशिस्तोत्रानन्तरं त्रयो रात्रिपर्यायाः स्तोत्रविशेषाः, आश्विनस्तोत्रं च । रात्रिमतीत्य समाप्यत इति तस्य व्युत्पत्तिः । याश्चान्यास्तिस्रस्तंस्थाः अत्यभिष्टोमवाजपेयाप्तोर्यामरूपाः ता अप्यत्रैवान्तर्भूताः । यत्राभिष्टोमोत्तरं उक्थ्यस्तोत्राण्यकृत्वा षोडशिस्तोत्रं क्रियते साभिष्टोमसंस्थैवात्यभिष्टोमपदवाच्या । यथावस्थितषोडश्युत्तरं यत्र वाजपेयाह्वयं स्तोत्रं क्रियते सा वाजपेयसंस्था । यत्रातिरात्रे चतुर्यो रात्रिपर्यायो वर्धते साप्तोर्यामसंस्था । तत्र चाभिष्टोमसंस्थाया नित्यत्वं काम्यत्वं च संयोगपृथक्त्वन्यायात् । अन्यास्तूक्थ्यादयः केवलं काम्याः । अत्राभिष्टोमादिशब्दानां प्रचुरप्रयोगात् तत्तत्संस्थास्वेव शक्तिः, तादृशसंस्थावति ज्योतिष्टोमे निरुद्धलक्षणा, तद्वति कृत्वन्तरे च साम्प्रतिकी, ग्रहणे स्तोत्रे च गौणीति । एवञ्च प्रकृते अतिरात्रशब्देन तत्संस्थाको ज्योतिष्टोमोऽभिधीयते । षोडशिपदेन च षोडशिग्रह इति बोध्यम् ।

पर्युदासाश्रयणाशक्यतामेव विवृणोति—अत्र हीति । नातिरात्र इति वाक्य इत्यर्थः । नन्वत्र षोडशिपदेन नञस्सम्बन्धमङ्गीकृत्य नानूयाजेष्वितिवत् पर्युदासाङ्गीकरणे को दोषः ? अत आह—यदीति । अत इति । उपपादितरीत्येत्यर्थः । अत्र नातिरात्र इति

‘अतिरात्रे षोडशिनं गृह्णाती’ति प्रत्यक्षविधिविरोधात् ।

अतश्चात्र पर्युदासस्यानुपपत्तेर्निषेध एव स्वीक्रियते, विकल्पोऽपि स्वीक्रियते । अनन्यगतेः । अतश्चैतत्सिद्धम्—यत्र ‘तस्य व्रत’मित्याद्युपक्रमः विकल्पप्रसक्तिश्च नास्ति तत्र प्रतिषेधः, यथा—न कलञ्जं भक्षयेदिति ; यत्र वा विकल्पप्रसक्तावपि पर्युदास आश्रयितुं न शक्यते तत्र प्रतिषेधः, यथा—नातिरात्रे षोडशिनं गृह्णातीति ।

एतावांस्तु विशेषः—यत्र विकल्पापादकः प्रतिषेधः, तत्र प्रतिषिध्यमानस्य नानर्थहेतुत्वम्, उभयोरपि विधिप्रतिषेधयोः क्रत्वर्थत्वात् । यत्र तु न विकल्पः, प्राप्तिश्च रागतः, प्रतिषेधश्च पुरुषार्थः, तत्र निषिध्यमानस्यानर्थहेतुत्वम्, यथा—कलञ्जभक्षणस्य ।

‘दीक्षितो न ददाति, न जुहोती’त्यादिषु तु दानहोमादीनां शास्त्रप्राप्ता-

वाक्ये । एवञ्च पूर्वोक्तयोः पर्युदासहेत्वोरभावे, विकल्पप्रसक्तावपि पर्युदासाश्रयणाशक्यत्वे च, निषेध एवेति सिद्धं निगमयति—अतश्चेति । न कलञ्जमिति । कलञ्जं रक्तलञ्जं, तत्र भक्षयेदित्यर्थः । यत्त्वत्र विषदिग्धबाणहतमृगमांसं कलञ्जमित्युच्यते इति कैश्चित् कलञ्जपदं व्याख्यातं प्रमाणीकृतञ्च निघण्टुवाक्यमपि, तच्चिन्त्यमेव; आपस्तम्बधर्मसूत्रे “कलञ्जपलाण्डुपारीरकाः” (आप. ध. १-५-१७-२६.) इति सूत्रस्थकलञ्जपदस्य कलञ्जं, रक्तलञ्जं, इत्येव हरदत्तेन व्याख्यातत्वात् । वीरमित्रोदये चाहिकप्रकाशे अभक्ष्यनिरूपणप्रकरणे पूर्वोक्तमेवापस्तम्बसूत्रमुदाहृत्य कलञ्जं रक्तलञ्जं इत्येवोक्तत्वात्, विषदिग्धबाणहतमृगमांसस्य विषसंसृष्टत्वेन विषसंपृक्तत्वत् पुरुषस्य स्वत एव तत्रानिष्टसाधनताज्ञानात् प्रवृत्तेरेवानुदयेन निषेधवैयर्थ्यात् ।

यद्येवं कलञ्जभक्षणनिषेधषोडशिग्रहणनिषेधयोस्साम्यं तर्हि अतिरात्राधिकरणकषोडशिग्रहणस्याप्यनर्थहेतुतापत्तौ कदाचिदपि तत्र पुरुषप्रवृत्तेरनुदयात् तद्विधिवैयर्थ्यापत्तिरित्यत आह—एतावानिति । विकल्पापादक इति । यत्र विधিনিषेधयोरेकार्थत्वं तत्रेत्यर्थः । अन्यथा निषेधस्य सामान्यविषयत्वे विधेश्च विशेषविषयत्वे तत्र विकल्पो न स्यात्, यथा ‘न हिंस्यात् सर्वा भूतानि’ ‘अग्नीषोमीयं पशुमालभेते’त्यत्र न विकल्प इति भावः । विधेस्सामान्यविषयत्वे निषेधस्य विशेषविषयत्वे तु विशेषस्थलेऽपि निषेधसिद्ध्यर्थं प्राप्तेरावश्यकतया विकल्पो भवत्येव, यथा “न तौ पशौ करोति” इत्यपि हृदयम् । यत्र तु तुल्यार्थतायामपि तुल्यबलत्वं नास्ति तत्र निषेधस्यानिष्टजनकतास्त्येवेत्याह—यत्र त्विति । पुरुषार्थ इति । पुरुषनिष्ठप्रत्यवायपरिहारेऽप्येवप्रवृत्तिमत्त्वं निषेधानां पुरुषार्थत्वम् । अनर्थहेतुत्वमिति । नरकादिरूपानिष्टजनकत्वमित्यर्थः ।

एवं रागतः प्राप्तानां पुरुषार्थतया निषेधे तेषामनर्थहेतुतामुक्त्वा इदानीं पुरुषार्थतया प्राप्तानां क्रत्वर्थतया निषेधे न तत्रानर्थहेतुतेत्याह—दीक्षित इति । सौमिकी, दीक्षां प्राप्तो यजमानः यावद्दीक्षाविमोक्तं पुरुषार्थदानानि क्रतुमध्यपतितानि न कुर्यात्,

चपि पुरुषार्थत्वेन प्राप्तत्वात् क्रत्वर्थत्वेन च प्रतिषेधः तु तुल्यार्थत्वाभावे-
न विकल्पाप्रसक्तावपि न तेषामनर्थहेतुत्वम्, रागप्राप्त्यभावात् । राग-
तः प्राप्तस्यापि क्रत्वर्थत्वेन प्रतिषेधे तदनुष्ठानात् क्रतोवैगुण्यं, नानर्थो-
त्पत्तिः, यथा-स्वस्त्युपगमनादिप्रतिषेधे । रागतः प्राप्तस्य पुरुषार्थत्वे-
न प्रतिषेधे निषिध्यमानस्यानर्थहेतुत्वमिति दिक् । तत्सिद्धं निषेधानां
पुरुषार्थानुबन्धित्वम् ।

एवं सर्वस्यापि वेदस्य पुरुषार्थानुबन्धित्वम् ।

प्रकृतमनुसरामः । तदेवं यथा विध्यादीनामध्ययनविध्युपात्तानां ना-

एवं पुरुषार्थहोमानामिहोत्रादीन् न कुर्यादित्यर्थः । पुरुषार्थत्वेनेति । स्वयंप्रा-
र्थितवृत्युद्देश्यतानिरूपितविधेयताकत्वं पुरुषार्थत्वम्, स्वयंप्रार्थितमिहोत्रवृत्युद्देश्यतानिरूपि-
तविधेयताकत्वं च क्रत्वर्थत्वमिति तयोर्लक्षणम् । अत्र चोद्देश्यताविधेयते स्वरूपसम्ब-
न्धरूपविषयताविशेषरूपे । न तु साध्यत्वानुष्ठेयत्वरूपे । एवञ्चेदं लक्षणं विधिनिषे-
धस्थलयोरुभयत्रापि सङ्गतं भवतीति बोध्यम् । तेषां दानहोमादीनाम् । कुतो ना-
नर्थहेतुत्वम् ? अत आह—रागेति । अनिष्टजनकीभूते व्यापारे रागेण तद-
भाववत्ताभ्रमसम्पादनद्वारा प्रवृत्तिजननेऽपि शास्त्रेण तथा कर्तुमशक्यत्वादिति भावः ।
स्वस्तीति । स्वस्त्युपगमनं च पुरुषमात्रस्य रागतः प्राप्तम् । दर्शपूर्णमासप्रकरणे च
'न स्त्रियमुपेयात्' इति तस्य निषेधः क्रियते । एवञ्च रागतः प्राप्तस्य तस्य क्रत्वर्थतया
निषेधात् क्रतुमध्ये तदनुष्ठाने क्रतोवैगुण्यं, न तु पुरुषः प्रत्यवेयादिति भावः । एवं रागतः
प्राप्तस्य पुरुषार्थतया निषेधे क्रतुमध्ये तादृशनिषेध्यानुष्ठानेऽपि न क्रतोस्तेन वैगुण्यम्, तस्य
यथाचोदनं सिद्धत्वात्, पुरुषस्तु परं प्रत्यवेतीत्याह—रागत इति । उक्तं हि वार्तिके—
"यो नाम क्रतुमध्यस्थः कलजादीनि भक्षयेत् न क्रतोस्तस्य वैगुण्यं यथाचोदितसिद्धितः"
इति (तं. वा. पृ. १३९.) "यदा दर्शपूर्णमासस्थोऽपि तदतिक्रमं करोति तदा
बाह्यातिक्रमवदस्य स्वयं प्रत्यवायमात्रं स्यात् न कर्मफलासम्बन्धः । न हि शुद्ध-
पुरुषधर्मैः क्रतवः प्रत्यवयन्ति" इति च । अत्र च मूले निषिध्यमानस्यानर्थ-
हेतुत्वमित्यनन्तरं न तु क्रतोवैगुण्यमिति पूरणीयम् ।

उपक्रान्तां निषेधविषयिणीं कथामुपसंहरति—तदिति । एवमिति । विधीनामंशत्रय-
विशिष्टभावनविधायकत्वेन, अर्थवादानां विधेयप्राशस्त्यसमर्पकत्वेन मन्त्राणां प्रयोगसम-
वेतार्थस्मारकत्वेन, नामधेयानां विधेयार्थपरिच्छेदकतया, निषेधानां अनिष्टजनकीभूतात्
कर्मणो निवर्तकत्वेनेत्येवंप्रकारेणेत्यर्थः । पुरुषार्थानुबन्धित्वमिति । पुरुषार्थः फलं स्व-
र्गादि, अनिष्टपरिहारो वा, तत्सम्बन्धित्वमित्यर्थः ।

प्रकृतमिति । एतावता विधिमन्त्रनामधेयनिषेधानां प्रयोजनवदर्थपर्यवसायित्वं
निरूपितम् । अर्थवादानां तु तदवशिष्टम्, तन्निरूपणमेव प्रकृतम्, तदेव निरूपयाम
इत्यर्थः । तदेव स्पष्टयति—तदेवमिति । विध्यादीनां विधिमन्त्रनामधेयनिषेधा-

नर्थक्यम्, एवमर्थवादानामपि तदुपात्तत्वेनानर्थक्यानुपपत्तेः स्वार्थप्रति-
पादने च प्रयोजनाभावाल्लक्षणया प्रयोजनवदर्थपर्यवसानं वक्तव्यम् ।
ते चार्थवादा द्विविधाः—विधिशेषा निषेधशेषाश्च । तत्र (१) “वायव्यं
श्वेतमालभेते”त्यादिविधिशेषाणां “वायुर्वै क्षेपिष्ठा देवते”त्यादीनामर्थ-
वादानां विधेयार्थस्तावकतयार्थवत्त्वम् । “(२) वह्निषि रजतं न देय”मि-
त्यादिनिषेधशेषाणां ‘सोऽरोदी’दित्यादीनामर्थवादानां तु निषेध्यनिन्दक-
तयेति । अतश्च लक्षणया प्राशस्त्यमर्थवादौर्बोध्यते, तच्च प्राशस्त्यज्ञानं
शब्दभावनायामितिकर्तव्यतात्वेन संबध्यते ।

नाम् । तदुपात्तत्वेन अध्ययनविध्युपात्तत्वेन । मास्त्वानर्थक्यम्, तावता लक्ष-
णायां किं प्रमाणम् ? स्वार्थप्रतिपादनेनैव तेषां कृतार्थत्वात्, अत आह—स्वार्थेति ।
प्रयोजनाभावादिति । ततः प्रवृत्तिनिवृत्त्योरनुदयादिति भावः । अर्थवादान्
विभजते—ते चेति । के विधिशेषाः ? के वा निषेधशेषाः ? तादुपपादयति—तत्रेति ।
वायव्यमिति । अत्रालभतिधातुलक्षणया यागपरः, द्वितीया च तृतीयार्थे । वायु-
देवताकेन श्वेतगुणकपशुद्वयेण यागेन भूतिमैश्वर्यं भावयेदिति वाक्यार्थः । वायुर्वा
इति । वैशब्दः प्रसिद्धौ, वायुः क्षेपिष्ठा क्षिप्रगामिनी देवता खलु । यजमानः स्वेन
हविषा वायुसमीपं गच्छति चेत् वायुमाराधयति चेदिति यावत् । सः वायुः एनं यजमानं
भूतिं प्राप्यत्येवेत्यर्थः । अर्थवत्वमिति । प्रयोजनवत्वमित्यर्थः । निषेधशेषार्थवाद-
मुदाहरति—वह्निषीति । वह्निषी यागे रजतं दक्षिणात्वेन न देयमित्यर्थः । अत्र
‘वह्निषी’ति निषेधवाक्यम्, ‘सोऽरोदी’दित्यर्थवादवाक्यमिति विवेक्तव्यम् । सः अग्निः
अरोदीत् रुदितवानित्यर्थः । सन्दर्भशुद्ध्यर्थं कथेयमत्रानुसन्धेया—पुरा कदा-
चित् देवासुराणां युद्धं प्रावर्तत । तत्र युद्धार्थं गच्छन्तो देवाः स्वीयमनर्घं रमणीयं च
वस्तुजातमग्निसमीपेऽस्थापयन् यदि कदाचिदस्मानसुराः जीयुः तदिदमस्माकं लोक-
यात्रार्थं भविष्यतीति । दृष्ट्वा च तदति सुन्दरममूल्यं च वस्तुजातं लोभाकृष्टचित्तोऽग्निः
तत् गृहीत्वा पलायतः । ते च देवा असुरान् जित्वा प्रतिनिवृत्ताः यदा पलायितम-
ग्निमवागच्छन् तदा तमन्विष्य तत् सर्वमपि धनं वलादग्रहन् । तादृशधनविभोगं
दुःखमसहमानोऽग्निरुदत् । रुदतस्तस्य नेत्राभ्यामपतदश्रु । तदेव च रजतं सजातमिति ।
निषेध्यनिन्दकतयेत्यनन्तरं अर्थवत्वमित्यनुषजनीयम् । एतादृशे स्वार्थे कस्यापि
प्रयोजनस्याभावात् निषेधस्य रजतदानस्य निन्दाशमेव तात्पर्यमस्यार्थवादस्य वक्तव्यम्—
यत् रजतदानं तदेत्यन्तं निन्दितमिति । तेन च प्रयोजनवत्वं सिध्यतीत्यर्थः । सम्ब-
ध्यत इति । अत्र प्राशस्त्यस्य शब्दप्रतिपाद्यत्वेऽपि तदज्ञानस्य तत्त्वाभावेनाशाब्दत्वात्
न शाब्दबोधेऽन्वयः । किन्तु वस्तुत एवेतिकर्तव्यतात्वमिति नव्याः ।

ग्रन्थारम्भे कृतं परमप्रकृतं शाब्दीभावनाया अंशत्रयनिरूपणमुपसंहर्य तत् ज्ञापयति—
परमेति । तदेवोपसंहरति—तत्सिद्धमिति ।

(१) परमप्रकृतम्—तत्सिद्धं वक्ष्यमाणार्थभावनाभाव्यिका लिङादि-
ज्ञानकरणिका प्राशस्त्यज्ञानेतिकर्तव्यताका शाब्दी भावना लिङ्त्वांशेनो-
च्यत इति ।

ननु—केयं शाब्दी भावना ? उच्यते—पुरुषप्रवृत्त्यनुकूलो व्यापार-
विशेषः । स एव विध्यर्थः । लिङादिश्रवणे अयं मां प्रवर्तयतीति नियमे-
न प्रतीतेः । यत्तु इष्टसाधनत्वं २) विध्यर्थ इति, तन्न । तथा सति इष्टसाध-
नमिति शब्दस्य विधिशब्दः पर्यायः स्यात् । न च पर्यायत्वं युज्यते ।
सन्ध्योपासनं ते इष्टसाधनं, तस्मात्तत् त्वं कुर्विति सह प्रयोगात्, पर्या-
याणां च सह प्रयोगाभावात् । अतश्च व्यापारविशेष एव विध्यर्थः ।
स च लोके पुरुषनिष्ठोऽभिप्रायविशेषः । वेदे तु पुरुषाभावाच्छब्दनिष्ठ
एव प्रेरणापरपर्याय इत्युक्तम् ।

ननु—लोके शब्दनिष्ठे प्रेरणापरपर्याये व्यापारे शब्दप्रयोगाभावेन
शक्तिग्रहाभावात् कथं तस्य विधिशब्दात् (३) प्रतिपत्तिरिति चेत्—

सत्यमेतत् । तथापि बालस्तावत् स्तन्यदानादौ स्वकृतरोदनादिज-

एवं प्रतिज्ञातं परिसमाप्य तावतैव ग्रन्थमिमं समापयितुकामोऽपि भावनास्वरूप-
निरूपणमवशिष्टं मन्वानः तदनिरूपणे च ग्रन्थस्य न्यूनतामाशङ्कमानः तन्निरूपणमारभमाणः
पूर्वोपस्थितां प्रधानभूतां च शाब्दीभावनां प्रथमतो निरूपयितुं शब्दभावनास्वरूपं पृच्छति—
नन्विति । एवं पृष्टे न्यायसुधाकृन्मतेन समाधत्ते—उच्यत इति । इष्टसाधनत्वस्य लिङ्र्थत्वं
प्रसङ्गात् पूर्वं निरस्तमपि प्रकरणशुद्ध्यर्थं पुनस्तदनूय निरस्यति—यत्त्विति । विधिशब्दः
विधिबोधको लिङादिः । इष्टापत्तौ दोषमाह—सन्ध्योपासनमिति । सहप्रयोगा-
दिति । सहप्रयोगदर्शनादित्यर्थः । इष्टसाधनमिति पदेन सह “कुरु” इति छोटः प्रयोगो
हस्यते । पर्यायत्वे च स न घटत इति भावः । अतश्च नेष्टसाधनत्वस्य लिङ्र्थत्वं युज्यते ।
प्रवर्तनाप्रेरणाविध्यादिपर्यायस्यैव व्यापारविशेषस्य तदित्यभ्युपगन्तव्यमित्याह—अतश्चे-
ति । स च व्यापारविशेषश्च । सर्वत्र लोके प्रवर्तयितुराचार्यादेः ‘अहमेनं प्रवर्तयामि’
इत्यनुभवात् ‘आचार्यप्रेरितोऽहं गामानयामि’ इति व्यवहारबलाच्च प्रवर्तयितुर्पुरुषनिष्ठत्वं,
गवानयनादौ कृते ‘मदाज्ञामयं कृतवान्’ इत्याह्नस्तुर्व्यवहाराच्च तस्याभिप्रायविशेषत्वं चाव-
गम्यत इति भावः । शब्दनिष्ठ एवेति । लिङादिरूपो यो विधायकशब्दः तद्वृत्ति-
रित्यर्थः । इत्युक्तमिति । ग्रन्थारम्भ इति शेषः ।

ननु—शक्तिग्रहस्य व्यवहारसाध्यत्वेन लौकिकलिङादेः पुरुषनिष्ठव्यापारवाचकत्वेनैव
लोके प्रयोगात् तत्रैव शक्तिग्रहेण शब्दनिष्ठव्यापारवाचकतया अप्रयुक्तस्य तस्य तत्र
शक्तिग्रहासम्भवात् उपायान्तरस्य च शक्तिग्रहकस्याभावात् कथं वैदिकलिङादितः प्रेर-
णापरपर्यायस्य शब्दनिष्ठव्यापारस्य प्रतीतिरिति शङ्कते—नन्विति ।

सत्यमिति । सत्यमित्यर्थाङ्गीकारे । लोके पुरुषनिष्ठव्यापार एव

नितमातृप्रवृत्तेः स्वाभिप्रायरूपप्रवर्तनाज्ञानजन्यत्वावधारणात् सविधिक-
प्रयोजकवाक्यश्रवणसमनन्तरभाविनीं प्रयोज्यवृद्धप्रवृत्तिमुपलभ्य तत्का-
रणत्वेन तस्य प्रवर्तनाज्ञानमनुमिमीते ।

यद्यपि भोजनादौ स्वप्रवृत्तेः समाहितसाधनताज्ञानपूर्वकत्वावधार-

लिङ्गादीनां प्रयोग इति यदुक्तं तदङ्गीक्रियत इत्यर्थः । नैतावता अलौकिके व्यापारे शक्तिप्रदो
न सम्भवतीति युक्तमित्याह-तथापीति । तत्र शक्तिप्रहप्रकारं कथयिष्यन् तस्य लौकिक-
शक्तिप्रहपूर्वकत्वात् प्रथमं तावत् लोके शक्तिप्रहप्रकारमुपपादयति-बालस्तावदिति ।
यदा स्तनन्धस्य वुमुक्षा सञ्जायते तदा रोदिति । समनन्तरमेव च तन्माता तद-
भिप्रायरूपां प्रवर्तनां स्तन्यदानादिविषयिणीं ज्ञात्वा स्तन्यदानादौ प्रवर्तते । एवं स्वरो-
दनसमनन्तरभाविनीं स्वमातृप्रवृत्तिं बहुशः पश्यन् बालः तत्र कारणं जिज्ञासमानः कार-
णान्तरानुपलब्ध्या अन्वयव्यतिरेकाभ्याश्च स्वरोदनश्रवणानन्तरभाविस्वाभिप्रायरूपप्रवर्त-
नाज्ञानमेव तत्र कारणं कल्पयति । यदा च किञ्चिदिव प्रबुद्धो भवति, तदा गामानये-
त्यादिसविधिकवाक्यमाचार्यादिरूपप्रयोजकवृद्धप्रयुक्तं श्रुत्वा तत्समनन्तरभाविनीं शिष्या-
दिरूपप्रयोज्यवृद्धप्रवृत्तिं गवानयनादिविषयिणीञ्चोपलभ्य तत्र च कारणं जिज्ञासमानः
कारणान्तरानुपलब्ध्या लिङ्गादिघटितवाक्यश्रवणजनितं प्रयोक्तृपुरुषाशयज्ञानमेव स्वमा-
तृप्रवृत्तिदृष्टान्तेन कारणमध्यवस्यति । तत्रापि प्रयोक्त्रा बहूनां शब्दानां प्रयोगात् कस्य
तेषु प्रवर्तनावोधकत्वमिति जिज्ञासमानः लिङ्गादिशब्दश्रवणानन्तरमेव प्रवृत्तेर्जयमानत्वात्
अन्वयव्यतिरेकाभ्यां लिङ्गादिविधिशब्द एव तादृशप्रवर्तनाया वाचक इत्यवधारयति ।
तादृश्याश्च प्रवर्तनायाः इच्छारूपायाः पुरुषाशयासंस्पृष्टे वेदे असम्भवात् तद्विलक्षणं प्रेरणा-
विध्याद्यपरपर्यायं कञ्चन धर्मविशेषं लिङ्गनिष्ठत्वेन कल्पयति । अनेनैव पथा वैदिक-
लिङ्गादिष्वपि शक्तिप्रहसम्भवात् न शक्तिप्रहभावरूपो दोषः इति प्रकरणार्थः ।
तत्कारणत्वेन प्रयोज्यवृद्धप्रवृत्तिकारणत्वेन । तस्य प्रयोज्यवृद्धस्य । प्रवर्तना-
ज्ञानं प्रयोजकवृद्धनिष्ठस्य अयमत्र प्रवर्ततामित्याद्याकारकाशयविशेषस्य ज्ञानम् ।
अनुमिमीत इति । इयं प्रयोज्यवृद्धप्रवृत्तिः प्रवर्तनाज्ञानजन्या, लिङ्गादिश्रवणा-
नन्तरभावित्वात्, मदीयरोदनानन्तरभाविमन्मातृप्रवृत्तिवत्, इत्यनुमितेराकारो बोध्यः ।

ननु-प्रवृत्तित्वावच्छिन्नं न प्रेरणाज्ञानजन्यम् । भोजनादौ स्वत एवेष्टसाधनत्वादि-
बुद्ध्या प्रवृत्तिदर्शनात् तत्र प्रेरणाज्ञानजन्यत्वाभावात्, प्रेरणोत्तरप्रवृत्तिस्थलेऽपि च इष्ट-
साधनताज्ञानाभावे प्रवृत्त्यदर्शनात् । अतश्च स्वतस्सिद्धप्रवृत्तिस्थले प्रेरणाजन्यत्वव्य-
भिचारात् समीहितसाधनताज्ञानजन्यत्वस्य चोभयत्राव्यभिचारात् प्रवृत्तित्वावच्छि-
न्नस्य समीहितसाधनताज्ञानजन्यत्वमेव समुचितमङ्गीकर्तुम्, न तु कस्याश्चित् प्रवृत्तेः
समीहितसाधनताज्ञानजन्यत्वं, कस्याश्चित् प्रवर्तनाज्ञानजन्यत्वमिति वैरूप्याङ्गीकारो युक्त-
इत्याशङ्कां निराकरिष्यन् प्रथमतस्तामनुवदति-यद्यपीत्यादिना युक्तमित्यन्तेन ।
सत्यं द्विविधास्ति लोके प्रवृत्तिः, सत्यं च समीहितसाधनतादि बुद्ध्या पुरुषः प्रवर्तते

णात् प्रयोज्यवृद्धप्रवृत्तेरपि तत्पूर्वकत्वाध्यवसानं युक्तम्, तथाप्यन्यप्रे-
रितप्रवृत्तौ प्रवर्तनाज्ञानजन्यत्वस्योक्तमातृप्रवृत्तौ दर्शनेन प्रयोज्यवृद्धप्र-
वृत्तेरप्यन्यप्रेरितप्रवृत्तिः वात्तत्कारणत्वेन प्रवर्तनाज्ञानस्यैवाध्यवसानम् ।
तच्च प्रवर्तनाज्ञानमन्वयव्यतिरेकाभ्यां प्रयोजकत्वाक्यजन्यमित्यवधारय-
ति । तत्र चावापोद्वापाभ्यां प्रवर्तनायां विधिशक्तिमवधारयति । प्रवृ-
त्त्यनुकूलो व्यापारः प्रवर्तना । स च व्यापारः प्रैषादिरूपो विविध इति
प्रत्येकं व्यभिचारित्वाद्विधिशब्दवाच्यत्वानुपपत्तेः प्रवर्तना(१)सामान्यमे-
व विधिशब्दवाच्यमिति कल्पयति । एवं च विधिभ्रवणे प्रैषादिरूपस्य
वक्रभिप्रायस्य प्रवर्तनात्वेन रूपेण प्रतीतिर्न विशेषरूपेण, तथैव शक्तिप्र-
हात् । विशेषरूपेण तु प्रतीतिर्लक्षणयैव ।

एवं च वैदिकलिङ्गादिभ्रवणेऽपि प्रवर्तनासामान्यमेव प्रतीयते ।
तत्र कोऽसौ व्यापारः ? इत्यपेक्षायां प्रैषादिरूपस्य वक्रभिप्रायस्यापौरुषेये
वेदेऽनुपपत्तेः शब्दनिष्ठ एव प्रेरणापरपर्यायः कश्चिद्व्यापार इति कल्प्यते ।
अतश्च शब्दनिष्ठ एव प्रेरणापरपर्यायो व्यापारः शाब्दी भावना । सैव

तथापि यत्रान्यप्रेरणया प्रवृत्तिः तत्र आचार्यप्रेरितोऽहं गामानयामि, न स्वेच्छयेति व्यव-
हारदर्शनात् प्रेरणोत्तरप्रवृत्तित्वावच्छिन्नस्य प्रेरणाज्ञानजन्यत्वमेव वक्तुमुचितम्,
उक्तमातृप्रवृत्तौ तथैव दर्शनात् इति समाधत्ते-तथापीति । एवं प्रवृत्तिकारणत्वेन
प्रवर्तनाज्ञानेऽध्यवसिते तत्कारणजिज्ञासायां तत्कारणाध्यवसानप्रकारमुपपादयति-तच्च-
त्यादिना अवधारयतीत्यन्तेन । तत्रापि प्रवर्तनाविशेषेषु प्रैषसम्प्रदानादिषु न शक्तिः,
प्रैषस्थले सम्प्रदानाद्यभावात् संप्रदानस्थले प्रैषाद्यभावाच्च तेषां परस्परं व्यभिचारेण सर्वा-
नुगतप्रवर्तनात्वमेव शक्यतावच्छेदकमित्यवधारयतीत्याह-स चेति । लक्षणयैवेति ।
सामान्यवाचकस्य शब्दस्य विशेषबोधकत्वरूपजहृत्स्वार्थलक्षणयेत्यर्थः ।

एवं प्रकारेण लोके लिङ्गदेस्सत्कावधारितायां तेनैव न्यायेन वेदेऽपि शक्तिग्रहस्त्व-
ध्यवसान इत्याह-एवञ्चेति । प्रवर्तनासामान्यमेवेति । यथा लोके लिङ्गादिभ्रवणे
प्रवर्तनासामान्यस्य प्रतीतिः तथैव वेदेऽपीति नैतावत्यन्तं लोकवेदयोर्मैद इति भावः ।
अनन्तरं यथैव विशेषजिज्ञासायां तत्तत्प्रकरणाद्यनुगृहीतस्य लिङ्गदेर्विशेषलक्षकत्वमध्य-
वसीयते लोके, एवमेव वेदेऽपि विशेषजिज्ञासायां प्रैषादीनां तत्राभावात् शब्दनिष्ठधर्म-
विशेषलक्षकत्वमध्यवसीयते इत्याह-तत्रेति । प्रवर्तनात्वेनेति । प्रवृत्त्यनुकूलव्यापार-
त्वेनेत्यर्थः । अत्र च न प्रवृत्त्यनुकूलत्वं शक्यतावच्छेदककोटिप्रविष्टम्, गौरवात्, अन्य-
लभ्यत्वाच्च, प्रवृत्तेर्हि आख्यातेनैव लाभात्, अनुकूलत्वस्य च प्रयोजकत्वापरपर्यायस्य
संसर्गबलेन लाभात् । अतो लाघवात् लोकवेदसाधारणं व्यापारत्वमेव शक्यतावच्छेद-
कम् । विशेषलाभस्तु तत्र तत्र समभिव्याहारादिनेत्यवगन्तव्यम् । नन्विदं 'अभिधाभाव-

च प्रवर्तनात्वेन रूपेण विध्यर्थ इति । अयमेव चार्थः—

(१) 'अभिधाभावनामाहुरन्यामेव लिङादयः'

इति वार्तिकस्य । अभिधीयते अनेनेति व्युत्पत्त्या अभिधाशब्देन विधि-
शब्द उच्यते । तद्व्यापारात्मिका भावना लिङादिवाच्येति—(२)

केचिदाहुः ।
अन्ये त्वाहुः—सत्यं प्रवर्तनासामान्यं विध्यर्थः, तथैव शक्तिग्रहात् ।
प्रवृत्त्यनुकूलो व्यापारः प्रवर्तना । अपौरुषये च वेदे प्रेषादेरसंभवात् क-
श्चिदपुरुषप्रवृत्त्यनुकूलो व्यापारविशेषः कल्पनीयः । विधिशब्दामिधे-
यप्रवर्तनासामान्यस्य विशेषमन्तरेणापर्यवसानात् । तत्र कोऽसौ व्या-
पारविशेषः ? इत्यपेक्षायां धात्वर्थगतं समीहितसाधनत्वमेवेति कल्प्यते ।
तस्यापि प्रवृत्त्यनुकूलत्वात् । सर्वोऽपि हि समीहितसाधनतां ज्ञात्वा प्र-
वर्तते । अन्यप्रारिताऽपि यदीष्टसाधनतां न जानाति तदा नैव प्रवर्तते ।

नामाहुः इत्यनेन वार्तिकेन विसंवदति, तेनाभिधासम्बन्धिन्या एव भावनायाः लिङ-
वाच्यत्वप्रतिपादनात्, अतः कथं वार्तिकविरोधी पक्षोऽयमाश्रित्यतमित्यत आह—अयमे-
वेति । अविरोधितामेवोपपादयति—अभिधीयत इति । अनेनेति ब्रुवता कर्तृव्युत्पत्तिः
करणव्युत्पत्तिर्वा प्रदर्शिता । एवञ्च अभिधायकत्वात् अभिधा विध्यादिशब्दः । तदात्मिका
तन्निष्ठाः तद्व्यापारात्मिका मात्राणां अभिधाभावना तां लिङादयः बोधयन्तीत्यर्थः फलितः ।
केचिदिति । न्यायसुधाकृतप्रसृतय इत्यर्थः ।

तत्रैव पार्थसारथिमिश्रमतमुपवर्णयितुमारभते—अन्ये त्विति । आहुरित्यस्य
प्रवदन्ति प्रवर्तनामित्यनन्तरं श्रुतेनेतिनाः सम्बन्धः । सत्यमिति । प्रवर्तनासा-
मान्यस्य विध्यर्थत्वमस्माकमपीष्टमेवेति भावः । तथैवेति । एवञ्चानेकार्थत्वं कल्पितं न
भवति । अन्यथा प्रेषणमध्येषणमभ्यनुज्ञानमिष्टसाधनत्वं चेति बहवोऽर्थाः लिङादेः
कल्पयितव्याः । तथात्वे तेषां परस्परं व्यभिचारस्यानेकशक्तिकल्पनाप्रयुक्तगौरवस्य
आस्माकमपि तुल्यत्वादिति भावः । अपर्यवसानादिति । 'निर्विशेषं न सामान्य'-
मिति न्यायेन सामान्यस्य विशेषे पर्यवसानमन्तरा अनिवृत्ताकाङ्क्षात्वात्, सामान्यस्य
प्रवृत्तिविशेषाजनकत्वाच्चेति भावः । एतावदुभयोरपि पक्षे तुल्यम्, तत्र विशेषाजिज्ञासायां
तस्याः प्रेरणारूपत्वे तस्या अपि वैदिकव्यवस्थाप्रतिपाद्यत्वासम्भवरूपदोषतादवस्थ्यात् तां
परिहाय धात्वर्थगतं यदीष्टसाधनत्वं तत्सैव परं व्यापारविशेषत्वं कल्प्यते इत्याह—तत्रे-
त्यादिना । ननु—कथं तस्य प्रवर्तनात्वं ? अत आह—तस्यापीति । प्रवर्तनात्वं च
प्रवृत्त्यनुकूलत्वं, तच्चात्रापि समीहितसाधनत्वेऽस्तीति भावः । ननु—आचार्यादिरनिच्छ-
न्तमपि शिष्यादिकं बलात् प्रवर्तयतीत्युभयसिद्धयश्च तत्र समीहितसाधनताज्ञानमन्त-
रापि शिष्यादेः प्रवृत्तिदर्शनात् कथं प्रवृत्तिव्यवस्थितं प्रति समीहितसाधनतायाः कारण-
त्वमित्याशङ्कयामाह—सर्वोऽपि हीति । स्वस्वपरमस्यैव समीहितसाधनत्वात् तदवदेव

स्वतन्त्रप्रेरणावादेऽपि तदाक्षिप्तसमीहितसाधनताज्ञानं स्वीक्रियत एव । अन्यथा विधेः प्रवर्तकत्वानुपपत्तेः । अतश्चावश्यकत्वात् समीहितसाधनतैव प्रवर्तनात्वेन रूपेण विध्यर्थः । एवं च विधिशब्दस्यान्यनिष्ठव्यापारबोधकत्वं लोकसिद्धं सिद्धं भवति ।

प्रवर्तते इति निर्विवादम् । अन्यदीयप्रेरणानन्तरप्रवृत्तिस्थलेऽपि समीहितसाधनतां ज्ञात्वैव प्रवर्तते । यद्यपि तत्र स्वारसिकेच्छा न स्यात् तथापि आचार्यादिः स्वप्रवर्तनावलात् तस्य समीहितसाधनताज्ञानमुत्पाद्यैवं प्रवर्तयतीत्यनुभवसिद्धम् । एवञ्च तत्रापीष्टसाधनताज्ञानादेव प्रवर्तते इति प्रवृत्तित्वावच्छिन्नं प्रति समीहितसाधनताज्ञानस्य कारणत्वमुचितमेवेति भावः । उक्तं च मण्डनमिश्रैः—प्रवृत्तिसमर्थो हि कश्चित् भावातिशयो व्यापाराभिधानः प्रवर्तना । सा च क्रियाणां अपेक्षितोपायतैव । न हि तथात्वमप्रतिपद्य तत्र प्रवर्तते कश्चित् । याप्याज्ञादिभ्यः प्रवृत्तिः सापि कथञ्चित् अपेक्षितनिबन्धनत्वमुपाश्रित्यैव ” इति । “कर्तुरिष्टाभ्युपाये हि कर्तव्यमिति लोकधीः ” इति च । प्रवृत्तिसमर्थः प्रवृत्तिजननसमर्थः । अपेक्षितोपायता इष्टसाधनता ।

ननु—सर्वत्र लिङादिशब्दध्रुवणानन्तरमेव प्रवृत्तिदर्शनात् तस्याश्च कर्तव्यताप्रतिपत्तिः पूर्वकत्वावगमात् प्रेरणाख्यस्थैत्र कस्यचित् व्यापारस्य समीहितसाधनतातिरिक्तस्य कर्तव्यताबुध्युत्पादनद्वारा प्रवृत्तिहेतुत्वाभ्युपगमात् न तस्यास्समीहितसाधनतारूपत्वाभ्युपगमे प्रमाणमस्ति इत्यत आह—स्वतन्त्रप्रेरणावादेऽपीति । पूर्वमुक्तो यः पक्षः प्रेरणायाः लिङ्गत्वाभ्युपगमरूपः तत्रापीत्यर्थः । तदाक्षिप्तेति । प्रेरणाख्यव्यापारस्य लिङ्गत्वमभ्युपगम्य तस्यैव प्रवृत्तिजनकत्वमभ्युपगच्छता भवतापि तत्र समीहितसाधनताज्ञानं स्वीक्रियत एव, परन्तु सा स्वस्याः प्रवर्तकत्वसिद्ध्यर्थं स्वविषययागादेस्समीहितसाधनत्वमाक्षिपतीत्युच्यते भवता । सर्वथा, तु इष्टसाधनताज्ञानमावश्यकमेव भवतोऽपीत्याशयः । मन्मते इष्टसाधनतानाक्षेपे को दोषः ? इत्याक्षिपन्तं पूर्वपक्षिणं प्रत्याह—अन्यथेति । उक्तं च “हेतुमति च” (पा. सू. ३-१-२६.) इति सूत्रे महाभाष्ये “सर्वे इमे स्वभूत्यर्थं प्रवर्तन्ते” इति । “कः प्रयोज्यस्य प्रेरणार्थो यदभिप्रायेषु सज्जते” इति तत्सूत्रस्थभाष्येण निजर्थप्रेरणाया अपि स्वातन्त्र्येणाप्रवर्तकत्वबोधानाच्च । एवञ्च मतद्वयेऽपि तस्या आवश्यकत्वात् तस्या एव विध्यर्थत्वकल्पनं युक्तमित्याह—अतश्चेति ।

नन्वेवं समीहितसाधनत्वस्थैव लिङ्गत्वमभ्युपगम्य तदज्ञानस्थैव सर्वत्र प्रवृत्तिहेतुत्वाभ्युपगमे ‘अचार्थप्रेरितोऽहं गामानयामि, न स्वतः’ इति व्यवहारोच्छेदापत्तिः, न च तत्र प्रवृत्तिकारणीभूतेष्टसाधनताज्ञानजनकलिङ्गुच्चारयितृत्वेनैवाचार्यादेः प्रवर्तकत्वव्यवहार इति वाच्यम् । तथात्वे राजप्रेरितपदातेः तादृशलिङ्गुच्चारयितृत्वेन प्रवर्तकत्वापत्तेः । न चेष्टापत्तिः । तथात्वे ‘राजप्रेरितोऽहं गामानयामि, न पदातिप्रेरितः’ इति पदातेः प्रवर्तकत्वाभावव्यवहारानुपपत्तेः । अतः पूर्वोक्तव्यवहारसाधुत्वार्थं तत्र प्रेरणादेरेव विध्यर्थत्वमवश्यमभ्युपगन्तव्यमिति चेत्—न; तत्रापि तत्सम्पादनपरितोषितः आचार्यादिः मत्समीहितं साधयेत्, अहितं वा न विदध्यात् इति बुध्यैव शिष्यादेः प्रवृत्तिदर्शनात्, अन्यथा लिङ्गशतश्रवणेऽपि

किञ्च शब्दे एको व्यापारः स्पन्दाद्यतिरिक्तः कल्पनीयः । तस्य च स्वप्रवृत्तौ परार्थीनप्रवृत्तौ वा कारणत्वेनाकलस्य प्रवर्तनात्वेन रूपेण ज्ञातस्य प्रवृत्त्यनुकूलत्वं, शब्दस्य च परनिष्ठव्यापारज्ञापकत्वेन कलस्य स्वनिष्ठव्यापारबोधकत्वं, विधेश्च प्रवर्तकत्वनिर्वाहार्थं धात्वर्थस्य समीहितसाधनत्वमिति (१) कल्पनाद्वरमावश्यकस्यैव समीहितसाधनत्वस्य स्वप्रवृत्तिहेतुत्वेन कलस्य प्रवर्तनात्वेन रूपेण विध्यर्थत्वकल्पनं लाघवात्, अन्यनिष्ठत्वाच्च ।

प्रवृत्तेरदर्शनात् । विधिशब्दस्येति । लोके तावत् शब्दानामन्यनिष्ठव्यापारबोधकत्वं मेव व्यवहारसिद्धम् । लोकसिद्धमेव च परीक्षकैरनुसरणीयम् । अतश्च यदि समीहितसाधनतायाः लिङ्ग्यत्वमङ्गीक्रियते तदानीं तस्याः यागादिनिष्ठत्वात् अन्यनिष्ठव्यापारबोधकता लिङ्ग्यसिद्धेत् । प्रेरणाख्यव्यापारवाचित्वाभ्युपगमे तु तस्याः स्वनिष्ठत्वेन शब्दस्य स्वनिष्ठव्यापारवाचकत्वं लोकाविरुद्धमभ्युपगतं स्यादिति भावः ।

नन्वेवमपि अप्रसिद्धव्यापारकल्पनातो वरं कलस्यैवामिधाख्यस्य व्यापारस्य प्रवर्तनात्कल्पनमित्यत आह—किञ्चेति । स्पन्दाद्यतिरिक्त इति । मीमांसकमते शब्दस्य विभुत्वेन तत्र स्पन्दादेर्निवेशासम्भवादिति भावः । उक्तं हि पार्थसारथिमिश्रैः—स्पन्दसमवायस्तु न सम्भवति । नचासावस्माभिश्शब्दस्येभ्यते—इति । “न हि शब्दस्य विभोरचेतनस्य स्पन्दः प्रयत्नो वास्ती” ति च । न्यायसुधायामप्युक्तम्—“न शब्दे स्पन्दयत्नौ हि विभुत्वाचेतनत्वतः—इति । तस्य शब्दनिष्ठत्वेन कल्पितस्य स्पन्दाद्यतिरिक्तस्य व्यापारस्य । स्वप्रवृत्तौ अन्यानधीनस्वतन्त्रप्रवृत्तौ । परार्थीनप्रवृत्तौ परकीयप्रेरणानन्तरभाविव्रवृत्तौ । अनेन उभयत्रापि प्रवृत्तिकारणत्वेन कलसत्त्वं समीहितसाधनतायास्सूचितम् । लाघवादिति । भवन्मते कल्पितस्यापि धर्मस्य प्रवृत्त्यनुकूलत्वं, शब्दस्य स्वनिष्ठव्यापारबोधकत्वं, धात्वर्थस्य च समीहितसाधनत्वमिति त्रितयं कल्पनीयम् । अस्मन्मते तु समीहितसाधनतायाः प्रवृत्तिकारणत्वं शब्दस्यान्यनिष्ठव्यापारबोधकत्वमित्युभयं सिद्धम्, तस्या विध्यर्थत्वं परमेकं कल्पनीयमिति लाघवमित्यर्थः । कलस्येत्यनेन भवन्मत एव कलस्यपरित्यागः अवकलस्यकल्पनञ्च, नास्मन्मत इति सूचितम् । आवश्यकस्येति । भवतापीदमङ्गीक्रियत एव प्रवृत्तिसम्पादनार्थमितीदमुभयोरप्यावश्यकमिति भावः ।

ननु—यागादेः समीहितसाधनता न स्वरूपतस्सिद्धा । किन्तिर्हि ? विधिविषयत्वान्यथानुपपत्त्या कल्पिता । विधिर्हि प्रवर्तनात्मकः स्वस्य प्रवर्तकत्वासिध्यर्थं स्वविषयीभूतयागादेरिष्टसाधनत्वमाक्षिपति । अत एव च भावनाया इष्टभाव्यकत्वनियमषष्ठे स्वर्गकामाधिकरणोक्तस्सङ्गच्छते । अत एव च धात्वर्थस्समानपदोपात्तोऽपि इष्टरूपत्वाभावात् भाव्यांशं परित्यज्य करणांशे निपततीति प्रतिपादितं भावार्थाधिकरणे । यदि प्रेरणा विध्यर्थो न

न च विधेः प्रवर्तकत्वनिर्वाहार्थं समीहितसाधनत्वकल्पनात् प्रेरणानभिधाने च विधेः प्रवर्तकत्वाभावाद्धात्वर्थस्य च समीहितसाधनत्वकल्पकमेव नास्तीति वाच्यम् ; प्रवर्तनाभिधानेनैव (१) व तन्मतेऽपि विधेः प्रवर्तकत्वात् विध्यभिहितस्य च प्रवर्तनासामान्यस्य विशेषमन्तरेणापर्यवसानात्समीहितसाधनत्वाक्षेपकत्वात् ।

न चेष्टसाधनत्वस्य विध्यर्थत्वे सन्ध्योपासनं ते इष्टसाधनं तत्त्वं कुर्विति सहप्रयोगानुपपत्तिरिति वाच्यम् इष्टसाधनत्वस्य विशेषरूपणविधिनानभिधानात् । प्रवर्तनात्वेन रूपेणाभिधानात् । सामान्यशब्दस्य च विशेषशब्देन दृष्टः सहप्रयोगः—पाञ्चालराजो हुपद-इत्यादौ । तस्मात् समीहितसाधनतैव प्रवर्तनात्वेन रूपेण विध्यर्थः । सैव च तेन रूपेण शब्देनैवाभिधीयत इति शाब्दी भावना ।

उक्तवार्तिकस्याप्ययमेवाभिप्रायः । अभिधीयते साऽभिधा समीहितसाधनता सैव प्रवर्तनात्वेनाभिहिता पुरुषप्रवृत्तिं भावयतीति भावना तां लिङादय आहुरिति । यथाहुः—

(२) पुसां नेष्टाभ्युपायत्वात्क्रियास्वन्यः प्रवर्तकः ।

स्यात् तदा अन्यथानुपपद्यमानस्य कस्याप्यभावात् धात्वर्थगतेष्टसाधनताक्षेपप्रमाणस्यैवाभावेन सर्वमिदं दत्तजलाजलि स्यादित्याशङ्कामनूय परिहरति—न चेति । प्रेरणाविध्यर्थत्ववादितेऽपि न प्रेरणात्वेन विधिगम्यत्वमङ्गीक्रियते, किन्तु प्रवर्तनासामान्येनैव । सामान्यस्य विशेषमन्तरा पर्यवसानाभावात् विशेषजिज्ञासायां परं प्रेरणारूपो विशेषोऽवधार्यते । अतश्च प्रथमतः प्रेरणानभिधानेऽपि यथा तन्मते इष्टसाधनत्वाक्षेपकत्वं तथैवास्मन्मतेऽपीति न विरोध इत्यर्थः ।

पूर्वोक्तां सह प्रयोगानुपपत्तिं वारयति—न चेति । विशेषरूपेणेति । इष्टसाधनत्वस्य विध्यर्थत्वेऽपि न समीहितसाधनत्वरूपेण तदवबोध्यते । किन्तु प्रवर्तनात्वेनैव, इष्टसाधनपदेन तु विशेषरूपेणेति सामान्याविशेषवाचकपदयोरुपपन्नसहप्रयोग इति भावः । तदेव सहदृष्टान्तमभिधत्ते—सामान्यशब्दस्येत्यादि । उक्तमर्थमुपसंहरति—तस्मादिति । सैव समीहितसाधनतैव । तेन रूपेण प्रवर्तनात्वेन रूपेण । अस्मिन्नेवार्थे वार्तिकमपि योजयति—उक्तेति । अभिधीयत इत्यनेन कर्मव्युत्पत्तिः प्रदर्शिता । तत्र भावनात्वं निरूपयति—पुरुषेति । अत्र मण्डनमिश्रस्यापि सम्मतिमाह—यथाहुरिति । पुंसा-मिति । इष्टाभ्युपायत्वात् इष्टसाधनत्वात् ल्यब्लोपे पञ्चमी । इष्टसाधनत्वं विहायेत्यर्थः । क्रियास्तु यागादिषु प्रवर्तको नैवास्ति । इष्टसाधनतैव प्रवर्तिकेति यावत् । प्रेक्षावतां हि यावत् स्वाभिलषितफलसाधनता न ज्ञायते तावत् दुःखात्मके कर्मणि प्रवृत्तिर्नोदेतीति भावः । अस्तु नामेष्टसाधनता लिङ्प्रतिपाद्या, प्रवर्तनात्वं तु कथं तस्याः ? इत्यत आह—

प्रवृत्तिहेतुं धर्मं च प्रवदन्ति प्रवर्तनाम् ॥ इति ।

तत्सिद्धं यजेतेत्यत्र लिङ्त्वांशेन शाब्दी भावनोच्यत इति ॥

आख्यातत्वांशेनार्थी भावनोच्यते ।

ननु-कथमर्थी भावना ? । कर्तृव्यापार इति चेत्-न ; यागादेरपि तद्व्यापारत्वेन भावनात्वापत्तेः । नचेष्टापत्तिः, तस्य प्रकृत्यर्थत्वेन प्रत्ययार्थत्वाभावादिति चेत्—

अत्राहुः—(१) सत्यं न यागो भावना, किन्तु स्वर्गेच्छाजनितो याग-

प्रवृत्तिहेतुमिति । यः प्रवृत्तिहेतुर्धर्मः तमेव प्रवर्तनामाचक्षते प्रवर्तनाविदः इत्यर्थः । शाब्दीभावनानिरूपणमुपसंहरति-तत्सिद्धमिति ।

एवं शब्दभावनां निरूप्य तत्प्रसङ्गात् तद्भाव्यभूतामार्थी भावनां निरूपयितुमारभते-आख्यातत्वेति ।

ननु-भावनाया यदि धात्वर्थात् भेदस्सिद्ध्येत् युज्येत तदा तस्याः प्रत्ययवाच्यत्वम्, तत्रैव न प्रमाणं प्रश्यामः; पञ्चतीत्यादौ यावन्तो व्यापाराः प्रतीयन्ते स्थात्यधिभ्रयणो, दकासेचन, तण्डुलावाप, फूत्कारा, वस्त्रावणादयः ते सर्वेऽपि धातुत एव प्रतीयन्त इति तेषां धातुवाच्यतैव युक्ता, न प्रत्ययवाच्यता, तदतिरिक्तस्य कस्यचिदप्रतीयमानत्वात् कस्याख्यातांशप्रतिपाद्यता अर्थभावनात्वं वोच्यते ? इति वैयाकरणशङ्कते-नन्विन्ति । कर्तृव्यापार इति । सर्वत्र हि पचति, पाकं करोति, यजति, यागं करोति, इति विवरणं दृश्यते । तत्र घबन्तपाकादिपदैः प्रकृत्यर्थस्य कृञ्धातुना च प्रत्ययार्थस्य विवरणमित्यवगम्यते । तेन च करोतिसमानार्थकत्वं माख्यातस्येत्यवगम्यते । करोतिश्च सकर्मक इत्याख्यातेनापि तथैव भाव्यम् । तच्च कर्मोत्पाद्यमेव भवति । एवंश्च उत्पद्यमानस्य वस्तुन उत्पत्त्यनुकूल उत्पादककर्तृव्यापारः आख्यातार्थ इति फलितम् । भावनाशब्दोऽपि तमेवाभिधत्ते । भूधातोर्ण्यन्तात् करणार्थकल्युट्प्रत्यये कृते भावनाशब्दनिष्पत्तेः । पाकशब्दार्थश्च विविलिप्तिः । यागप्रदार्थश्च द्रव्यदेवतयोस्सम्बन्धः । अतश्च तण्डुलरूपकर्मगतविविलितिरूपव्यापारः पचिधात्वर्थः, तत्प्रयोजको देवदत्तादिरूपकर्तृव्यापारः प्रत्ययवाच्यः इति स एव विविलित्यनुकूलकर्तृव्यापारत्वात् भावना भवत्वित्याशयः । न विविलित्यादिः केवलो धात्वर्थो भवितुमर्हति । तथात्वे कृष्णलेषु विविलित्यसम्भवेन तत्र तत्सम्पादकश्रमपणविधानानुपपत्तेः । किन्तु पचैरधिभ्रयणाद्यवस्त्रावणान्तो व्यापारोऽर्थः, यजेश्च मानसस्त्यागः, सङ्कल्पो वा, तस्यैव यागादिपदार्थत्वात् तस्य च कर्तृव्यापारत्वात् तस्यैव भावनात्वमापद्येतेत्याह-यागादेरिति । तस्य यागस्य । प्रकृत्यर्थत्वेनेति । एवंश्च प्रत्ययार्थस्य भावनात्वं वक्तुमुपपन्नान्तो भवान् इदानीं प्रकृत्यर्थस्यैव भावनात्वमभ्युपगच्छन् अस्मत्पक्षे पतितः, स्वोक्तविरोधी च सञ्जात इत्याशयः ।

एवमापत्तितां शङ्कां प्रथमतो न्यायसुधाकृन्मतमनुसृत्य समाधत्ते-अत्राहुरिति ।

१. इदं च न्यायसुधाकृतो भट्टसोमेश्वरस्य मतम् । अग्रे च 'अग्रे त्वाह' रित्वादिना निरूप्य-

विषयो यः प्रयत्नः स भावना । स एव चाख्यातांशेनोच्यते । यजेतेत्याख्यातश्रवणे (१)यागे यजेतेति प्रतीतेर्जायमानत्वात् ।

यश्च प्रयत्नपूर्वकं गमनादि करोति तस्मिन् देवदत्तो गमनं करोतीति करोतिप्रयोगदर्शनात्, वातादिना (२)स्पन्दने तु नायं करोति, किन्तु वातादिनास्य स्पन्दो जायत इति प्रयोगात् करोत्यर्थस्तावत् प्रयत्नः । करोतिसामानाधिकरण्यं चाख्याते दृश्यते-यजेत, यागेन कुर्यात्, पचति, पाकं करोति, गच्छति, गमनं करोतीति । अतश्च करोतिसामानाधिकरण्यात् प्रयत्नस्याख्यातवाच्यत्वम् । न च रथो गच्छतीति प्रयो-

आहुरित्यनन्तरं न्यायसुधाकृत इति शेषः । न यागो भावनेति । नास्माभिर्मनससङ्कल्परूपस्य यागस्य भावनात्वमुच्यते । तस्य भवदुक्तरित्यैव धातुवाच्यत्वात् । किन्तु तस्यापि जनको यः प्रयत्नः पुरुषनिष्ठः स एवाख्यातवाच्यः, तस्यैव च भावनात्वमुच्यते । स एव च सर्वत्र कृञ्धातुना विव्रियते । उक्तं ह्याचार्यैः-“सर्वधात्वर्थसम्बद्धः करोत्यर्थो हि भावना” इति । तस्य च धात्वर्थात् पृथक् विव्रियमाणत्वादेव न धात्वर्थता । किन्तु आख्यातांशवाच्य एव स इत्याशयः । यागविषय इति बहुव्रीहिः । अस्तु नाम धात्वर्थातिरिक्तः कश्चित् व्यापारः, स च यत्न एवेत्यत्र किं प्रमाणम् ? अत आह-यजेतेति । ‘यजेते’ ति यतधातुप्रयोगेण यत्न एवाख्यातार्थो भवितुमर्हतीति सूचितम् ।

यत्र यत्नप्रतीतिरपेक्षिता तत्रैव कृञ्धातुप्रयोगदर्शनात् कृञ्धातोश्चाख्यातसामानाधिकरण्यस्य बहुशो दर्शनादपि कृतिरूपयत्नवाचित्वमाख्यातस्येत्युपपादयति-यश्चेति । करोत्यर्थस्तावत् प्रयत्न इति । एतेन-घटं करोतीत्यर्थे घटं भावयतीति प्रयोगदर्शनात् करोतिभावयत्योस्समानार्थकत्वं प्रतीयते । भावयतेश्चान्योत्पत्त्यनुकूलव्यापारोऽर्थः इति करोतेरपि स एवार्थो भवितुमर्हति । करोतिसामानाधिकरण्याच्चाख्यातस्यापि स एवार्थः-इति अग्रे निरूपयिष्यमाणं मिश्रमतं प्रत्युक्तम् । यद्यन्योत्पादानुकूलव्यापारविशेष एवाख्यातार्थस्स्यात् वातरागोदिना स्पन्दमाने चैत्रशरीरे तादृशव्यापारस्य सत्वात् ‘नायं स्पन्दं करोती’ ति निषेधोऽनुपपन्नस्स्यात् । आख्यातस्य करोतिसामानाधिकरण्यमभिलपति-यजेतेति । यजेतेत्यस्य ‘यागेन कुर्यात्’ इति विवरणं तस्य विधिप्रत्ययघटितत्वात् तत्र धात्वर्थातिरिक्तफलस्य सत्वेन तस्यैव भाव्यत्वौचित्यं धात्वर्थस्य करणत्वेनान्वयं च मनसि निधाय कृतम् । पचतीत्यत्र तु लब्धतात्वात् धात्वर्थस्यैव सन्निहितस्य भाव्यत्वौचित्यधिया पाकं करोतीति विवरणम् । यदि तु तत्राप्योदनमिति द्वितीयान्तपदसमभिव्याहारः तदा पाकेन ओदनं करोतीत्येव विवरणमिति ध्येयम् । आख्यातवाच्यत्वमिति । एतेन आख्यातस्य यत्नवाचकत्वे वाच्यतावच्छेदकं यत्नत्वं कल्पितं मायं पार्थसारथिमिश्रमतम् । एतच्चातिरोहितमेव मीमांसापरिशीलनवताम् । सति चैवं यदत्र “आहुरिति पार्थसारथिमिषादय इति शेषः” इति व्याख्यातम् । न तत्र किञ्चिदपि प्रमाणं पश्यामः ।

१. यागेन

२. स्पन्दमाने

गानुपपत्तिः, रथे यन्नाभावादिति वाच्यम् । वोढूस्वगतं प्रयत्नं रथे आरोप्य प्रयोगोपपत्तेः ।

यन्मतेऽप्यन्योत्पादनानुकूलं व्यापारसामान्यं भावना तन्मतेऽपि रथे गमनातिरिक्तव्यापारानुपलब्धेः रथो गच्छतीति प्रयोगस्यौपचारिकत्वमेवेति । अतश्च प्रयत्न एवार्थभावना । यथाहुः—

(१) प्रयत्नव्यतिरिक्तार्थः (२) भावना तु न शक्यते ।

वक्तुमाख्यातवाच्येह प्रस्तुतेत्युपरम्यते ॥ इति ॥

अन्ये त्वाहुः—भवितुर्भवनानुकूलो भावकव्यापारस्तावद्भावना । यस्मिन् व्यापारे कृते करणं फलोत्पादनाय समर्थं भवति तादृशो व्यापार इति यावत् । स एव आख्यातार्थः । कुठारेण छिनत्तीत्याख्यातश्रवणे हि भवत्येतादृशी मतिः—कुठारेण तथा व्याप्रियेत यस्मिन् व्यापारे क-

भवेत् । व्यापारवाचकत्वे तु तत्तत्फलभेदेन तत्तद्व्यापाराणां भेदात् अनुगतैकशक्यतावच्छेदकसम्पादनं दुर्लभं स्यात् इति सूचितम् ।

आख्यातस्य यत्नार्थकत्वे तस्य चेतनमाप्रवृत्तिस्वामाव्येनाचेतने आख्यातप्रयोगानुपपत्तिमाशङ्क्य परिहरति—न चेति । आरोप्येति । शक्यतावच्छेदकलघवानुसारेण तादृशारोपाङ्गीकरणमपि नातीव दोषायेति भावः । उक्तं हि न्यायसुधायां—“क्षीत्वाभावेऽपि खट्वादौ टाबादिप्रत्ययो यथा । प्रयुज्यते तथाख्यातं यत्नाभावेऽप्यचेतने । वोढूश्वादिगतं यत्नं रथादावुपचर्य वा । उपपाद्यः प्रयोगोऽत्र मुख्यार्थानुपपत्तिः” इति (न्यायसु . ५७९ .) ।

परमतेऽप्ययं दोषस्तुल्य एवेत्याह—यन्मत इति । तन्मते हि धात्वर्थानुकूलो व्यापारः आख्यातार्थः कश्चित् वक्तव्यः । न च ‘रथो गच्छति’ इत्यत्रोत्तरदेशसंयोगानुकूलव्यापारातिरिक्तः कश्चित् व्यापारः प्रसिद्धोऽस्ति, यत्राख्यातं प्रयुज्येत । अतश्च तन्मतेऽप्यौचारिकत्वं तुल्यमेवेति भावः । अस्मिन्नर्थे न्यायसुधोक्तामेव कारिकां प्रमाणयति—प्रयत्नेति । स्पष्टोऽर्थः ।

एवं न्यायसुधाकृन्मतमुपवर्ण्य पार्थसारथिमिश्रमतमुपवर्णयति—अन्ये त्विति । भवितुः भवनकर्तुः उत्पत्तुः ओदनादेः स्वर्गादेर्वा भवनानुकूलः उत्पत्त्यनुकूलः, भावकस्य प्रयोजकस्य देवदत्तादेः यो व्यापारः स एव भावनापदवाच्य इत्यर्थः । स्पष्टप्रतिपत्त्यर्थमाह—यस्मिन्निति । स एवेति । धात्वर्थादिरूपकरणस्य फलोत्पादने यत्सहकारी भवति स एवाख्यातार्थ इति फलितम् । कथमिदं प्रतीयते तादृश एव व्यापारः आख्यातार्थ इति ? अतः तदुपपादयितुं प्रथमं तावत् लोके तत्प्रतीतिमुपपादयति—कुठारेणेति । व्याप्रियेतेति । एवञ्च तादृशस्य व्यापारस्य सामान्यरूपेणैवाख्यातात् प्रतीतिः । न तु विशेषरूपेण ।

ते कुठारेण छेदनं भवतीति । एवं 'यजेत स्वर्गकाम' इत्यस्यायमर्थः—
यागेन तथा व्याप्रियेत यस्मिन् व्यापारे कृते यागात् स्वर्गो भवतीति । स
च व्यापारः कच्चिदुद्यमननिपातनादिः, कच्चिच्चाग्न्यन्वाधानादिब्राह्म-
णतर्पणान्तः कथंभावाकाङ्क्षायां विशेषरूपेण पश्चादवगम्यते ।

अन्योत्पादानुकूलत्वेन सामान्यतस्त्वाख्यतादेव । रथो ग्रामं गच्छ-
तीत्यत्रापि आख्यतेन ग्रामप्राप्त्यनुकूलो व्यापार एव प्रतीयते । रथ-
स्तथागमनेन व्याप्रियते यस्मिन् व्यापारे कृते गमनाद्ग्रामप्राप्तिर्भवतीति
प्रतीतिः । नत्वत्र गमनमात्रमाख्यातार्थः तस्य धातुनोक्तत्वात् । तत्र को-
ऽसौ व्यापार इत्यपेक्षायां पूर्वोत्तरावान्तरदेशविभजनसंयोजनरूप इति
पश्चादवगम्यते । पूर्वेण प्रदेशेन विभज्योत्तरेण संयुज्य रथो ग्रामं ग-
च्छतीति प्रयोगात् । उद्यम्य निपात्य कुठारेण छिन्नतीतिवत् ।
एवं देवदत्तः प्रयतत इत्यत्रापि देवदत्तस्तथा व्याप्रियते यथा प्रय-

तत्तु प्रमाणान्तरसंवेद्यमेवेत्याशयः । यथा लोके तथैव वेदेऽपीत्याह—एवमिति । यागादेः
करणत्वं श्रुतम् । न केवलं तेनान्यानुपकृतेन फलं सम्पादयितुं शक्यमिति यागादि-
रेव स्वस्य फलजनने सहकारिणमपेक्षते । स एव चाख्यातात् सामान्यात्मना प्रती-
यत इति पिण्डीभूतोऽर्थः । स इति । सामान्यरूपेण य आख्यातात् प्रतीतः स
इत्यर्थः । 'व्यापार' इति 'अवगम्यत' इत्यनेनान्वेति । कच्चित् लोके कुठारेण
छिन्नतीत्यादौ । कच्चित् वेदे 'दर्शपूर्णमासाभ्यां स्वर्गकामो यजेते'त्यादौ । अग्न्यन्वाधान-
ब्राह्मणतर्पणपदार्थौ पूर्व प्रकरणनिरूपणावसरे व्याख्यातौ । पश्चादिति । 'अग्नीन्वाद्-
धाति' (आप. श्रौ. १-१-१.) 'ब्राह्मणांस्तर्पयितवै, (आप. श्रौ. १-१६-१७.) इत्या-
दिभिस्तत्तत्प्रातिस्विकविधिभिरित्यर्थः ।

अन्योत्पादेति । यत्नाख्यातार्थत्वादिनोऽपि अन्योत्पादानुकूलत्वेनैव तत् वदन्ति ।
तथापि तन्मते यत्नस्याख्यातार्थत्वेन यागादेः तज्जन्यत्वात् फलजनकीभूतयागादिजनकत्व-
मन्योत्पादानुकूलत्वम् । अस्मिन्मते फलजनकीभूतयागाद्युपकारकत्वं तदिति विवेकः ।
अत्र चशब्द एवकारश्च भिन्नक्रमौ । आख्यातात् सामान्यत एवेत्यर्थः । एवं
व्यापारसामान्यस्याख्यातार्थत्वेऽभ्युपगते 'रथो गच्छती'त्याद्यचेतनकर्तृकस्थलेऽप्यौपचारि-
कत्वं विनैव निर्वाहो भवतीत्याह—रथ इति । अत्र ग्रामप्राप्तिः फलम् । तज्जन-
को व्यापारो गमनाख्यो धात्वर्थः । तादृशग्रामप्राप्तिरूपफलोत्पत्तौ व्यापृतस्य यः प्रकार-
विशेषः पूर्वदेशविभागादिरूपः स एव सामान्यरूपेणाख्यातार्थ इति विवेकः । कुठारेण
छिनत्ति, यजेते त्यादौ चेतनकर्तृकस्थले यथा प्रतीतिः तथैव रथो गच्छतीत्यचेतनकर्तृक-
स्थलेऽपीत्याह—रथस्तथेति । पश्चादिति । प्रमाणान्तरेणेत्यर्थः । किं तत् प्रमाणान्तर-
म् ? अत आह—पूर्वेणेति । एवञ्चास्मन्मते प्रयत्नवाच्यतथातृताख्यातस्यापि स
एवार्थ इति लाघवम् । भवन्मते तु धात्वर्थानुकूलयत्नस्य तत्राप्रसिद्धेः तत्प्रयोगस्यौपचा-
रिकत्वमेवाङ्गीकरणीयमिति गौरवमित्याशयेनाह—एवमिति । प्रयत्नो भवतीत्यनेनात्र

नो भवतीति प्रयत्नानुकूलो व्यापार एवाख्यातार्थो, न तु प्रयत्नः । तस्य धातुनोक्तत्वात् । व्यापारविशेषापेक्षायां चेच्छादिः पश्चादवगम्यते, उद्यमननिपातनवत् ।

तथा च सर्वत्रानुगतत्वादन्योत्पादानुकूलव्यापारसामान्यमेवाख्यातार्थः, न तु प्रयत्नमात्रम् । रथो गच्छति, देवदत्तः प्रयतत इत्यादिषु तदभावात् । न चात्रौपचारिकत्वं वक्तुं युक्तम्, मुख्ये संभवति तस्यान्याय्यत्वात् । करोत्यर्थोऽप्यन्योत्पादानुकूलो व्यापार एव न प्रयत्नमात्रम्, करोतिश्चेतनाचेतनकर्तृकाख्यातसामानाधिकरण्यादिति । तत्सिद्धमन्योत्पादानुकूलो व्यापार आर्थो भावनेति ।

सैव चाख्यतांशेनोच्यते-भावयेदिति । तस्याश्च भाव्याकाङ्क्षायां स्वर्गादि भाव्यत्वेन सम्बध्यते । करणाकाङ्क्षायां यागादिः करणत्वेन सम्बध्यते । प्रयाजादय इतिकर्तव्यतात्वेन । एवञ्च यजेतेत्यादिना स्वर्गाद्युद्देशेन यागादेर्विधानात् सिद्धं यागादेर्धर्मत्वं प्रयोजनमुद्दिश्य वेदेन विहितत्वादिति ।

सोऽयं धर्मो यदुद्देशेन क्रियमाणस्तद्वेतुः । श्रीगोविन्दार्पणबुद्ध्या क्रि-

धात्वर्थस्यैव प्रयत्नरूपस्य भाव्यत्वमिति सूचितम् ।

ननु-कोऽत्र विशेषः पूर्वस्मात् पक्षात् ? अत आह—तथा चेति । सर्वत्रेति । अचेतनकर्तृकस्थले चेतनकर्तृकस्थले चेत्यर्थः । अनुगतत्वादिति । अन्योत्पादानुकूलत्वस्येति शेषः । तदभावात् प्रयत्नाभावात् । नन्वेवमन्योत्पादानुकूलव्यापारस्याख्यातार्थत्वे पचति, पाकं करोतीति यत्नार्थककृञ्-धातुना विवरणानुपपत्तिरित्यत आह-करोत्यर्थोऽपीति । कुत एतत् ? अत आह-करोतेरिति । चेतनकर्तृकाख्यातस्थले देवदत्तः पचतीत्यादौ देवदत्तः पाकं करोतीति विवरणवत् स्थाली पचतीत्यादावचेतनकर्तृकाख्यातस्थलेऽपि स्थाली पाकं करोतीति विवरणस्य दृष्टत्वादित्यर्थः । अतश्चोभयानुगतव्यापारस्यैवार्थाभावनात्वं भवितुमर्हति, न तु चेतनमात्रनिष्ठस्य प्रयत्नस्येत्युपसंहरति-तत्सिद्धमिति । गिजन्तभूधातुना विवरणादपि तस्या अन्योत्पादानुकूलत्वमेव युक्तमित्यभिप्रायः ।

एवं मतद्वयेनापि भावनां निरूप्य तत्सम्बन्धित्वात् पूर्वं प्रकरणनिरूपणावसरे निरूपितमपि पुनरत्रांशत्रयं तस्यास्संक्षेपतः कथयति—तस्याश्चेति । प्रयाजादय इत्यादिपदेन यस्य प्रधानस्य प्रकरणे यान्यङ्गानि पठितानि तानि प्राह्याणि । ग्रन्थारम्भे, प्रतिज्ञातं यागादेर्धर्मत्वमेतावता प्रबन्धेन निरूप्य दर्शितमित्याशयेन पुनस्तत् स्मारयन् ग्रन्थमुपसंहरति—एवञ्चेति ।

ननु—यागादेः स्वर्गादिरूपतत्तत्फलेद्देशेन विहितत्वे तत्तत्फलेषु वीतरागाणां मुमुक्षूणां प्रवृत्तिर्न स्यात् । इष्टापत्तौ केवलं कामिजनमात्रमुद्दिश्य प्रवृत्तं शास्त्रमिति सङ्कुचितं स्यादिति तस्य महाविषयत्वहानिरित्यत आह-सोऽयमिति । त-

यमाणस्तु निःश्रेयसहेतुः । न च तदर्पणबुद्धानुष्ठाने प्रमाणाभावः ।

(१) यत्करोषि यदश्नासि यज्जुहोषि ददासि यत् ।

यत्तपस्यसि कौन्तेय तत्कुरुष्व मदर्पणम् ॥

इति स्मृतेः । अस्याश्चाष्टकादिस्मृतित्वत् प्रामाण्यादित्यन्यत्र विस्तरः ॥

काहं मन्दमतिः केयं प्रक्रिया भाट्टसम्मता ।

चेतुः तत्फलहेतुः । निःश्रेयसहेतुरिति । निःश्रेयसं मोक्षः तद्धेतुः चित्तशुद्धिसम्पादनद्वारा परम्परया तत्कारणमित्यर्थः । ननु—सर्वत्र फलवाक्येषु “ज्योतिष्टोमेन स्वर्गकामो यजेत” “अग्निहोत्रं जुहुयात् स्वर्गकामः” “वाजपेयेन स्वाराज्यकामो यजेत” इत्यादिषु स्वर्गादिरूपफलोद्देशेनैव कर्मणां विनियोगदर्शनात् ईश्वरार्पणबुद्धानुष्ठाने प्रमाणाभावः इत्याशङ्क्य परिहरति—न चेति । यत्करोषीति । यथा च तत्तद्वाक्येषु तत्तत्फलार्थं विहितानामपि कर्मणां “तमेतं वेदानुवचनेन ब्राह्मणा विविदिषन्ति यज्ञेन दानेन तपसानाशकेन” (वृ. ४-४-२२.) इति श्रुत्या संयोगपृथक्त्वन्यायेन विविदिषोद्देशेन सर्वयज्ञानां विधानं तद्वदनयापि स्मृत्या श्रीभगवदुक्त्या तेनैव न्यायेन ईश्वरार्पणबुद्धानुष्ठानविधानमिति भावः । यद्यपीयं स्मृतिरीश्वरार्पणबुद्धानुष्ठान एव प्रमाणम्, न तु तथानुष्ठितस्य निःश्रेयसफलकत्वेऽपि । यावच्च तत्र प्रमाणं न प्रदर्शयते तावत् अनुष्ठाने प्रवृत्तिरेव नोदेतीति तदेव प्रथमतः प्रदर्शनीयम्, तथापि तत्रैव गीतायामेतच्छ्लोकानन्तरपठितेन “शुभाशुभफलैरेवं मोक्षयसे कर्मबन्धनैः । सन्यासयोगयुक्तात्मा विमुक्तो मामुपैष्यसि (गी. ९. २८.) इति श्लोकेन पूर्वोक्तकर्मणः भगवद्भूषतावासिफलकत्वमुपवर्णितं सिद्धं कृत्वैवमुक्तं ग्रन्थकृतेत्यवगन्तव्यम् । भगवद्गीतावचनस्यास्येतिहासरूपभारतान्तर्गतस्य कुतः तादृशं स्वार्थं प्रामाण्यमित्यत आह—अस्या इति । गीताया अस्या भारतान्तर्गतत्वेऽपि तदन्तर्गताख्यानानामेवार्थवादत्वस्य तद्वत्विधिभागानां तु धर्मे प्रामाण्यस्य वार्तिककारैरेवार्थवादपादे स्थापितत्वात् विशेषतो भगवतो वासुदेवस्य मुखादेवास्या निर्गतत्वात् विधिरूपत्वाच्चास्याः प्रामाण्ये न कोऽपि संशय इत्याशयेनाह—इत्यन्यत्र विस्तर इति । इति शब्दः प्रकरणवाची । कर्मणां तत्तत्फलार्थं विहितानामपि ईश्वरार्पणबुद्धानुष्ठानमित्यादिकं प्रकृते सङ्ग्रहेण यदुक्तं तत्सर्वं मया वेदान्तसारव्याख्याने नित्यादीनां कर्मणां प्रयोजनकथनावसरे विस्तरेण प्रतिपादितं तत् एवावगन्तव्यम् । विस्तरभयात्तु नेह प्रपञ्चितमित्यर्थः ।

एवं ग्रन्थं परिसमाप्य तदन्ते नम्रतां प्रदर्शयति—क्वाहमिति । भाट्टसम्मतेति । कौमारिलं मतमाश्रित्य प्रवृत्ता ये पार्थसारथिमिश्रप्रभृतयः तेषामभिमतेत्यर्थः । विशेषणमेतदुपाददता स्वग्रन्थोऽपि तदेव मतमवलम्ब्य प्रवृत्तो न प्राभाकरं मतमवलम्ब्येति सूचितम् । तर्हि किमर्थमतादृश्यामत्यन्तपुरवगाहायां प्रक्रियायां प्रवृत्तिः ? अत आह—

तस्मान्नक्तेर्विलासोऽयं गोविन्दगुरुपादयोः ॥
ग्रन्थरूपो मदीयोऽयं वाग्व्यापारः सुशोभनः ।
अनेन प्रीयतां देवो गोविन्दो भक्तवत्सलः ॥

इति (महामहोपाध्यायेन) श्रीमदनन्तदेवसूनुना आपदेवेन कृतं
मीमांसान्यायप्रकाशसंज्ञकं पूर्वमीमांसाप्रकरणं समाप्तम् ॥

भक्तेरिति । गोविन्दो भगवान् वासुदेवः स च गुरुश्च तौ तयोः पादयोरित्यर्थः ।
स्वीयग्रन्थं स्वेष्टदेवतायै श्रीभगवते वासुदेवाय समर्पयन् “तत्कुरुष्व मदर्पणम्” इति
भगवदुक्तिं स्वयमेवानुतिष्ठति । ग्रन्थरूप इति ।

वसुधावसुनन्देन्द्र (१९८१) मिते वैक्रमवत्सरे ।

ज्येष्ठे मासि सिताष्टम्यां निशीथे कुजवासरे ॥

भागीरथ्यास्तटे रम्ये क्षेत्रे कनखले शुभे ।

पूर्णतामाप विश्वेशकृपयेयं कृतिर्मम ॥

यत्कारुण्यविलासेन प्रपेदे पूर्णतामियम् ।

व्याख्यैनामर्पये तस्य विश्वभर्तुः पदाम्बुजे ॥

इति श्रीवेदवेदाङ्गपारगवैदिकसार्वभौमश्रीरघुनाथतनूजेन श्रीमदन्न-

पूर्णागर्भसम्भूतेन वेदविशारदेन श्रीवेङ्कटसुब्रह्मण्यशर्मणा

विरचिता मीमांसान्यायप्रकाशव्याख्या

सारविवेचिन्याख्या

समाप्तिमगमत् ।

। विश्वेशशरणं मम ।

॥ शुभमस्तु ॥



॥ अथ यथाशक्ति यथासंभवः । यथाशक्ति यथासंभवः ।
॥ यथाशक्ति यथासंभवः । यथाशक्ति यथासंभवः ।
॥ यथाशक्ति यथासंभवः । यथाशक्ति यथासंभवः ।
॥ यथाशक्ति यथासंभवः । यथाशक्ति यथासंभवः ।
॥ यथाशक्ति यथासंभवः । यथाशक्ति यथासंभवः ।





आहवनीयः

दार्शिकी वेदिः


दक्षिणामुखः

आहवनीयः







कुङ्कुमः



कुचः




श्या इडा नमः



शाम्या

नेहासाम्




दक्या

पात्री
(पिस्तु मर्जनाली)



साहूत पात्रम्

प्राशित्र हरणं



शूर्पम्

उत्तरावतम्



मूसलम्



प्राग्वंशवेदिकारिकाः ॥

आपस्तम्बमतादर्थलक्षणं त्वयमिष्यते । तत्राग्न्यायतनान्याहुः श-
म्यामात्राणि याज्ञिकाः ॥ मध्येऽष्टप्रक्रमा ह्यन्तरालदेशं विहाय तु । पूर्वाप-
राग्न्योस्तत्स्थानं तत्र पूर्वानलस्य तु ॥ षट्त्रिंशदङ्गुलायामविस्तारच-
तुरस्रकम् । अङ्गुल्यो विंशतिरपि तिलाः स्युस्सार्धषोडश ॥ तन्मात्ररज्जा
भ्रमयेदापराग्निकमण्डलम् । क्षेत्रतस्तद्विगुणितं दक्षिणाग्नेस्तु मण्डलम् ॥
तद्विष्कम्भार्धमेकोनत्रिंशदङ्गुलिकं मतम् । सार्धैकतिलहीनं तल्लभ्यते शु-
ल्वसूत्रतः ॥ तन्मात्ररज्जा भ्रमणं मण्डले तु कृते सति । उत्तरार्धे परि-
त्यक्ते शिष्टमर्धेन्दुवद्भवेत् ॥ एवं प्राग्वंशवेदिः स्यादर्थलक्षणसंमता ॥

अन्यः प्रकारः ॥

सार्धविंशत्यङ्गुलेन विलिखेद्गार्हपत्यकम् । सप्तविंशत्यङ्गुलेन दक्षिणा-
ग्निस्तथा भवेत् ॥ गताष्टप्रक्रमे प्राच्याः शम्यामात्रप्रमाणतः । लिखेदाह-
वनीयन्तु चैषा प्राग्वंशवेदिका ॥ गार्हपत्यस्य पुरतः प्रक्रमद्वितयं त्यजेत् ।
श्रोण्यंसौ दर्शवेदीवत्ततो गृहपतेः पुरः ॥ श्रोणीभ्यां विलिखेत् पश्चात्
प्रवर्ग्याणां तु सादनम् ॥

प्राग्वंशस्थप्रवर्ग्यादिस्थानानां पदार्थानां च प्रमापकानि

सूत्राणि ।

(१) ऋत्विजामुपवेशनप्रकारः प्रवर्ग्यसमये—

पश्चाद्धोतोपविशति । पुरस्तादध्वर्युः । दक्षिणतो ब्रह्मा यजमानः
प्रस्तोता च । उत्तरतः प्रतिपस्थाताग्नीध्रश्च । १५-५-३ ॥

(२) मेध्याः—

दक्षिणेन दक्षिणं द्वारं मेथीं निहन्ति । १५-६-१३- ॥

(३) वत्सशङ्कोः—

पतस्यैव द्वारस्य पूर्वस्यैव द्वार्यायै दक्षिणतो वत्साय शङ्कुम् । १५-६-१४ ॥

(४) अजाशङ्कोः—

एतस्यैवापरस्यै द्वार्यायै तक्षिणतोऽजाया अभ्यन्तरम् । १५-६-१५ ॥

(५) बर्करशङ्कोः—

उत्तरतो बर्कराय । १५-६-१६ ॥

(५) ततः खरानुपवपति । उत्तरेण गार्हपत्यमेकम् । उत्तरेणाहवनी-
यमेकम् । १५-६-२०, २१ ॥

(७) उत्तरपूर्वद्वारं प्रत्युच्छिद्यखरं करोति ॥ १५-६-२२ ॥

सौमिक्या महादेवेस्तत्रस्थानां च स्थानानां प्रमापकानि

सूत्राणि ।

(१) महावेदेः—

प्राग्वंशस्य मध्यमात् लालाटिकात् त्रीन् प्राचः प्रक्रमान् प्रक्रम्य शङ्कुं
निहन्ति । तस्मात् पञ्चदशसु दक्षिणतः । एवमुत्तरतः । ते श्रेणी । प्रथम-
निहतात् शङ्कोः षट्त्रिंशतिः पुरस्तात् । तस्मात् द्वादशसु दक्षिणतः ।
एवमुत्तरतः । तावंसौ । आप. श्रौ. १४-४-१२, १३ ।

(३) उत्तरवेदेः—

अपरेण यूपवटदेशं सञ्चरमवशिष्य वेद्यामुत्तरवेदिं दशपदां सोमे
करोति । ७-३-१० ॥

(३) चात्वालयस्य—

उत्तरस्मात् वेद्यंसादुदक् प्रक्रमे चात्वालः । ७-४-१ ॥

(४) उत्तरस्य—

चात्वालात् द्वादशसु प्रक्रमेषु प्रत्यगुत्तरः । ११-५-४ ॥

(५) आग्नीप्रागारस्य—

षट्सु प्रक्रमेवूत्करात् प्रत्यगाग्नीध्रं मिनोति । अर्धमन्तर्वेद्यर्थं बहि-
र्वेदि । प्राचीनवंशं चतुस्थूणं सर्वतः परिश्रितं दक्षिणत उपचारम् । ११-९-४॥

(६) सदसः—

अपरस्मात् वेद्यन्तात् त्रिषु पुरस्तात् प्रक्रमेषु तिर्यक् सदो मिनोति । नवारत्निविस्तारं सप्तविंशतिरुदगायतम् । अपरिमितं वा । ११-२-५. ७॥

(७) औदुम्बराः—

दक्षिणतः प्रक्रमे पृष्ठ्याया औदुम्बरी मध्ये सदसो मिनोति । ११-२-९॥

(८) धिष्ण्यानां—

चात्वालात् धिष्ण्यानुपवपति । अन्तराग्नीध्र आग्नीध्रीय मुत्तरे वेद्यन्ते उत्तरतस्सञ्चरं शिष्ट्वा । सदसीतरान् पूर्वार्धे पुरस्तात् सञ्चरं शिष्ट्वा । पृष्ठ्यायां होत्रीयम् । तं दक्षिणेन प्रशास्त्रीयम् । उत्तरेण होत्रीयमितरानुदीच आयातयति ब्राह्मणाच्छंसिनः पोतुर्नेष्टुरच्छावाकस्येति । बहिस्सदसो मार्जालीयं दक्षिणे वेद्यन्ते दक्षिणतस्सञ्चरं शिष्ट्वा सममाग्नीध्रीयेण । ११-२४-१६ ॥

(९) उपरवाणाम्—

दक्षिणस्य हविर्धानस्याधस्तात् पुरोऽक्षं चतुर उपरवान् अवान्तरदेशेषु प्रादेशमुखान् प्रादेशान्तरालान् करोति । ११-११-१ । अधस्तात् संतृण्णा भवन्ति उपरिष्टादसंभिन्नाः ॥ ११-११-५ ॥

(१०) सोमस्वरस्य—

एतस्यैव हविर्धानस्याग्नेणोपस्तम्भनमुपरवपांसुभिश्चतुर्भ्यं स्वरं करोति सोमपात्रेभ्यः आप्तम् । पुरस्तात् सञ्चरं शिनष्टि ॥ ११-१३-८, ९ ॥

(११) सोमस्वरस्थपात्राणाम्—

खरे पात्राणि प्रयुनक्ति । दक्षिणेऽस उपांशुपात्रम् । उत्तरमन्तर्यामस्य । ते अन्तरेण प्रावाणमुपांशुसवनं दक्षिणामुखं संस्पृष्टं पात्राभ्याम् । तमपरेण प्रत्यञ्चि द्विदैवत्यपात्राणि । तान्यन्तरेण प्रबाहुक् शुक्रामन्थिनोः पात्रे । ते अपरेण प्रबाहुगृत्पात्रे । दक्षिणस्यां श्रोण्यामाग्रयणस्थालीम् । उत्तरस्यामुक्थ्यस्थालीम् । उक्थ्यपात्रं च तस्या उत्तरम् । स्थाल्यावन्तरेण त्रीण्युदञ्चयतिग्राह्यपात्राणि आग्नेय-मैन्द्रं सौर्यमिति । उत्तरेऽसे दधिग्रहपात्रम् । एतस्यैव हविर्धानस्याग्नेणोपस्तम्भनमादित्यस्थालीम् । आदित्यपात्रञ्च तस्या उत्तरम् । उत्तरस्य

हविर्धानस्याग्रेणोपस्तम्भनमनुपोत्ते ध्रुवस्थालीम् । मध्ये परिप्लवाम् ।
यथावकाशं दश चमसान् । दक्षिणस्य हविर्धानस्याधस्तात् पञ्चादक्षं
द्रोणकलशं सदशापवित्रम् । उत्तरस्य हविर्धानस्योपरिष्ठान्नीडे आधव-
नीयम् । प्रधुरे पूतभृतम् । एतस्यैव हविर्धानस्याधस्तात् पञ्चादक्षं
त्रीनेकधनात् घटान् ॥ १२-१, १२-२-१-१३ ॥

(१२) यूपावटस्य—

अग्रेणाहवनीयं यूपावटं परिलिखत्यर्धमन्तर्वेद्यर्धं बहिर्वेदि । ७-२-६ ॥

(१३) नामेः—

अथास्या मध्ये प्रादेशमार्त्री गोपदमात्रीमश्वशफमार्त्री वोत्तरनाभि
चतुर्लक्षि कृत्वा ॥ ७-५-१ ॥

एतेषां सूत्राणामर्थो ग्रन्थविस्तरमिया न विवृतः । स च दीपिकादि-
तोऽवगन्तव्यः ॥

अवधेयम्—

प्रतिकृतावस्यामेकस्याङ्गुलस्य सार्धः प्रक्रम इति प्रकारेण सर्वेषां
गणना कृता । एवञ्चास्याः प्रतिकृतेः पञ्चाशदङ्गुणितो भागो वेदेर्वास्तवि-
कमानमिति बोध्यम् । अत्र च आधवनीयस्थाने पूतभृत पूतभृतः
स्थाने वसतीवर्यः वसतीवरीस्थाने चाधवनीय इति मन्तव्यम् । वैपरी-
त्यदर्शनं तु मुद्रणदोषकृतम् । यथासूत्रं यथामानञ्चैयं प्रतिकृतिनिमित्ते-
त्यवगन्तव्यम् ॥

.1.



विशेष-सूचना

विशेष-सूचना ।

हमारे यहां हर तरह की संस्कृत पुस्तकें मै
भाषा टीका के हरवक्त तैय्यार रहती हैं इसके
अलावे हर तरह की छपाई तथा जिल्द के
बंधाई का कार्य भी होता है ।

संस्कृत तथा भाषा भाष्य पुस्तकों का बड़ा सूचीपत्र
मुफ्त मंगलकर देखिये ।

नीचे लिखे पते पर पत्र व्यवहार करें ।



जयकृष्णदास-हरिदासगुप्त:-

चौखम्बा संस्कृत सीरीज आफिस ।

विद्याविलास प्रेस, गोपालमंदिर लेन ।

बनारस सिटी ।